
די ימים-מובים -- א קװאָל פון דערמוטיקונג 


פּאַר אלע טעג פון אַ גאַנץ יאר 
אַ קאַלענדאַר פֿון ניסים 


אין דער געשיכטע פֿון אונדזערע ימים-טובֿים פֿאַינעמט ע? 
הניםיס דעם אױבנאָן. 

אַנטקעגן דעם על הניסים זעע-אויס אַלע ייִדישע העלדיש- 
קייטן װי אַ קינדערשפּיל, 

נישט דורך גבֿורות האָבן ייִדן זיך געראַטעװעט בעת גרויסע 
ספנות, נאָר דורך איבערמענטשלעכע פֿאַקטאָרן: נישט מיט לאָגיק, 
נאָר מיט ניסים. 

פסח איז --- אַןטאָלאָגיע פֿון ניסים. דער קנעכט, יוסף, װערט 
שני למלך. משה ווערט געראַטעװעט דורך דער פּרינצעסי. אַז עס 
וויקן נישט אויף פּרעהן די ייִדישע בקשות, זיי צו באַפֿרײַען, קומען 
אויף די מצרים -- מכּות. און פּונקט ווען די ייִדן אַנטלױפֿן, שפּאַלט 
זיך דער ים, אַז זיי זאָלן האָבן יבשה אויף דורכצוגיין; נאָר פּונקט 
ווען די מצרישע חיילות ווילן אויך דורכגיין אין דעם ;געשפּאָלטע- 
נעם" ים, קומען די כװאַליעס צוריק און דערטרינקען די שׂונאים .. . 
און טאָמער דאָס איז װייניק, קומט אין מדבר נאָך אַ נס: װען די 
ייִדן זײַנען אין דער סכּנה אױסצושטאַרבן פֿון הונגער, פֿאַלט-אַראָפּ 
פֿון הימל --- מן... איין נס נאָכן אַנדערן! 

און פּודים ? און חנוכה ? 

אין די צײַטן, װען עס האָט געבליט אַפּיקורסות -- פֿון דער 
השׂכּלה, צי פֿון מאַרקסיסטישע רעװאָלוציאָנערע פּאַרטײען און אי- 
דעאָלאַגיעס אָן פּאַרטײען -- זײַנען די ;ייִדישע ניסים? באַטראַכט 
געװאָרן װי דער שעדלעכסטער אָבסקוראָנטיזם. מיט װיסנשאַפֿט- 


6 שמואל ראָזשאַנסקי 


לעכע אַרגומענטן האָט מען געשטאָכן די מאַמינים. ווען די קעמפֿערס 
קעגן די רעליגיעזע און נאַציאָנאַלע טראַדיציעס האָבן אין אַמעריקע 
געפּראַװעט ,יום-כּיפּור-בעלער* און האָבן פֿאַר זיי אויסגעקליבן מיט 
אַ כּיוון זאַלן, וועלכע האָבן זיך געפֿונען קעגנאיבער בתּיימדרשים, 
כּדי צו דעמאָנסטרירן שאַרפֿער קעגן די ייִדן, וועלכע זײַנען גע- 
גאַנגען צו ,כּלינדרי?, האָבן אַלע רייד פֿון לעסטערונג צום שאַרפֿסטן 
אַטאַקירט די ניסים ... 


פֿון יענע דעמאַנסטראַציעס פֿון די ,בעזבאָזשניקעס? איז קיין 
סימן נישט געבליבן. יענע =טריפֿניאַקעס? זײַנען אױסגערױכערט 
געװאָרן. אַװעק די צײַטן פֿון יענעם באַלעבאַטישן משׂכּילישן חוזק, 
וי פֿון פֿײַגענבױמס קלאַסן-סאַרקאַזם קעגן די ייִדישע טראַדיציעס ! 


אַפֿילו צווישן מאַרקסיסטן געפֿינען זיך שוין אַזעלכע, װאָס 
קוועלךאָן פֿון די ימים-טובֿים און געפֿינען תּירוצים זיי צו פֿײַערן 
אָפּגערעדט שוין פֿון באַלעבאַטישע וועלטלעכע ייַדן, װאָס האָבן אױפֿ- 
געהערט שמייכלען, ווען מ'דערציילט די ניסים און מ'בענטשט זיי... 


נאָר פֿון דעסט װעגן האָבן די ימים-טובֿים אין דער 2טער 
העלפֿט פֿון 20סטן יאָרהונדערט אָנגעוווירן זייער גלאַנץ, זייער 
כּישוף, זייער מאַסןדכאַראַקטער. און דאָס זעט מען אין דער ייִדי- 
שער ליטעראַטור, 


פֿון יאָרצענדלינג צו יאָרצענדלינג זײַנען זעלטענער געװאָרן 
די שילדערונגען פֿון ימים-טובֿים. פּשוט: דער שרײַבער האָט זיך 
אויף זיי אַלץ וייניקער און וייניקער אָנגעטראָפֿן. זיי זײַנען װאָכע- 
דיקער געװאָרן. און אויב מ'באַשרײַבט זיי יאָ, ;שטיצן" זי זיך 
אויף זכרונות. 


דאָס ייִדישע לעבן איז פֿאַרװאָכעדיקט געװאָרן. 


דאָס האָט זיכער צו טאָן מיטן נײַעם פּנים פֿון ייִדישן לעבן 
מיט זײַנע פֿאַרענדערטע געזעלשאַפֿטלעכע פֿאָרמען פֿון צוזאַמענ- 
לעבן און די נײַע סאָציאַל-עקאָנאָמישע באַדינגונגען. 


די ימים-טובים --- אַ קװאַל פון דערמוטיקונג 1 


דאָס שטעטל --- די פעפטונג פֿון טראַדיציע 


די ירידה פֿון אונדזערע ימים-טובֿים -- די שטאַרקע פֿאַרמײ 
נערונג און אָפּשװאַכונג פֿון אָט די מאָטיוון אין דער ייִדישער ליי 
טעראַטור --- נעמט זיך אין דער ערשטער ריי פֿון אונטערגאַנג פֿון 
מזרח-אייראָפּעישן שטעטל. 

אין יענע שטעטלעך, װוּ די ייִדן זײַנען געװען די מערהייט 
פֿון דער באַפֿעלקערונג און דעם ;שבת-גוי" האָט קיין שום בחור 
אָדער מיידל נישט געקענט מקנא זײַן איז לײַכט אָנגעקומען אָפּי 
צוהיטן דעם כּבֿוד פֿון שבת און יום-טוב, 

מ'האָט זיך נישט באַדאַרפֿט מקריבֿ-זײַן צו האַלטן די קראָמען 
געשלאָסן אָדער נישט גיין אַרבעטן אין גאַס. איינער האָט זיך גע" 
שעמט פֿאַרן אַנדערן צו מחלל שבת זײַן אָדער מחלל יום-טובֿ זײַן 
װער שמועסט נאָך -- פֿאַרן עדעת הקהל"? די רעװאָלוציאָנערע 
יוגנט האָט געפֿילט דעם ביטעױן טעם פֿון פֿאַרצאַפּן טאַטע-מאַמע 
דאָס בלוט" מיט זינדיקן בפֿרהסיא... 

די עמיגראַציע האָט צוליב פֿאַרשײדענע פֿאַקטאָרן אַ תּל גע- 
מאַכט פֿון די ייִדישע נאַציאָנאַלע טראַדיציעס. 

אין דער פֿרעמד האָט מען די בושה פֿאַרלױרן 

--- פֿאַר װעמען איז דאָ זיך צו שעמען? 

אין דער פֿרעמד האָט דער קליינשטעטלדיקער עמיגראַנט גיכער 
בײַ זיך געפּועלט גיין שבת אַרבעטן, עסן טרפֿות און קרעדוצירן" 
אַפֿילו די גרעסטע ימים-טופֿים ביז צום מינימום ... 

אין די נײַע ייִדישע צענטערס אויף יענער זײַט ים בילדן די 
ייִדן אַ קליינטשיקע מינדערהייט -- ;,מ'זעט זײי נישט אַרױס? -- 
וויל מען נישט בלײַבן הינטערשטעליק אַנטקעגן דער נישט-ײיִדישער 
באַפֿעלקערונג, וועלכע קען לײַכט פֿאַרקאַנקורירן... 

דער ייִדישער קרעמער האָט מורא צו פֿאַרלירן קליענטן, אב 
| ער װעט האַלטן געשלאָסן זײַן קלייט, בעת אַנדערע האַלטן די קלייטן 
אָפֿן. 

ווערט פֿון די אַכט טעג פּסח קוים -- די ערשטע סדרינאַכט... 
און אויך די איינציקע ,סדר-נאַכט* איז בײַ אַ סך נישט מער װי אַ 
וועטשערע מיט מצות, אַפֿילו אָן אַ סימן פֿון דער הגדה... 

איז מען צופֿרידן, װאָס דער דריטער סדר איז כאָטש געװאָרן 
אַ מאַסנאַקט. מען לייענט נישט אַלין אַפֿילו די ספּעציעל צוגע- 
פֿיקסטע הגדה -- מ'פֿאַרלאָזט זיך אױפֿן אַקטיאָר אָדער זינגער, 
וועלכער איז דער בעל-מסדר... | 

און דאָך -- -- -- 

און פֿון דעסט ועגן זײַנען אויך אָט אָ די ימים טובֿים אַ 
קװאַל פֿון דערמוטיקונג פֿאַר ייִדן אין אַלע טעג פֿון אַ גאַנץ יאָר. 
װי װײיניק עס בלײַבט, איז נאָך אַלץ -- דיינו. 

פֿון איין זײַט -- טאַקע אַ דאַנק די ניסים, וועלכע זײַנען גע" 
װאָרן בײַ ייִדן אַ קוואַל פֿות האָפֿענונג. ממש דער סטאַנדאַרט פֿון 
ייִדיעזן לעבן. װי הירש גליק האָט עס אױסגעדריקט: /זאָג נישט 
קיין מאָל, אַז דו גייסט דעם לעצטן וועג? -- -- == 

פֿון דער אַנדערער זײַט זײַנען די מערסטע ימים-טובֿים פֿאַר- 
בונדן מיט דער ערד, מיט דער נאַטור, מיטן זייען, װאַקסן, בליען 
און שנײַדן, און זיי רופֿן צו אַ פּראָדוקטיוון לעבן דורך געזונטער, 
אָרנטלעכער אַרבעט. זי אָטעמען מיט פּראָגרעסיווע אידייען, אונ- 
דזערע ימים-טובֿים. 


די גאַלדשפּינערס י. ל. פּרץ און שלום עליכם 


די עשירות פֿון מאָטיון, וועלכע זײַנען אָנגעזאַמלט אין די 
ימים-טובֿים און וועלכע האָבן אינספּירירט בעלעטריסטן צו אַנט- 
פּלעקן זייערע ווירקונגען אויף מענטשן און סבֿיבֿות, קומט צום 
רײַכסטן צום אויסדרוק אין די שאַפֿונגען פֿון יצחק-לייבוש פּרץ און 
שלום עליכם, די גרעסטע גאָלדשפּינערס אין דער יִדישער לי- 
טעראַטור. יב 

בײַ די מערסטע שרײַבערס איז אין זייערע יום-טובֿ-מעשׂיות 

דער עיקר -- דער יום-טובֿ און זײַן ווירקונג אױפֿן מענטשן. בײַ 
פּרצן און שלום עליכמען איז אָבער דער עיקר -- דער מענטע; און 
דער יוס'טובֿ איז בלױז די געלעגנהייט, אין וועלכער מ"זעט דאָס 
מענטשלעכע, סײַ דאָס גוטע און סײַ דאָס שלעכטע. 

אין פּרצעס דערציילונג ;געילה" װערן געשילדערט אין דער 
גאַטפֿאָרכטיקער אַטמאָספֿער פֿון יום-פּיפּור אין שול צוויי ייִדן, קרו" 
בֿים, יעדער איינער מיט אַן אַנדערן מזל. יונה-װאָלפֿן, דעם אייגנ" 
טימער פֿון אױיבסגאָרטן, איז װױיל װי די װעלט, גוט אין פּרנסה, 
גוט מיט דער שטוב און הויזגעזיגד -- אַלץ גוט שבגוט. זײַן קרובֿ 
חיים-בער, דעם קװאַסמאַכער, איז אָבער ביטער װי גאַל. אין אַלץ 
גייט אים מיט דער פּוטער אַראָפּ. מיידלעך פֿאַרזיצן. ט'װײַב קראַנק, 
מיטן קװאַט גייט שלעכט: עפּל זײַנען טײַער און עולם איז מוחל 
דעם קװאַס, ווען ס'איז טײַער. בעט ער דעם רבונו של עולם אין 
שול, עס זאָל זײַן אַ פֿאַרפֿלײצעניש פֿון עפּל, זי זאָלן פֿוױלן, זי 
זאָלן זײַן ביליקער װי באָרשטש... יונחה-װאָלף בעט אָבער גאָט, 
אַז עפּל זאָלן זײַן טײַער און דער מסחר זאָל גוט גיין. 

,נאָר אַרױסגײענדיק פֿון שול, האָט ער (יונה-װאָלף) זיך גע" 
טראָפֿן מיט חיים-בערן : 

-- זאָלסט דיר האָבן פֿיל גוטט אויסגעבעטן ! 

-- גם אַתֹּם! -- האָט אים חיים-בער געענטפֿערט. 

זיי האָבן זיך גאַנץ ערנסט געבענטשט. 

דאָך, נאָכן צעגיין, האָבן זיי נאָך אַ מאָל אױפֿגעהױבן די אױגן 
צום הימל : 

-- אויבס זאָל זײַן װי גאָלד ! --- האָט געבעטן יונה-װאָלף. 

--- פֿױלן זאָל עס! -- האָט געבעטן חיים-לייב. 

און -- 

, ,. זייערע ביידע װײַבער זײַנען נישט געשלאָפֿן. חיים-בערס 
װײַב האָט געקלערט : װווּ נעמט מען אויף טוכּות ? און יונה-װאָלפֿס 
-- װווּ נעמט מען סוכּות כאָטש נאָך אַ האַלבע טוץ זילבערנע לעפֿל 
צום יום-טובֿדיקן טיש ?... : 

װאָס פֿאַר אַ לירישע איראָניע! װי קען דער רבונו של עולם 
זיי ביידע צופֿרידנשטעלן?... 

אין אַ צווייטער דערציילונג, װוידער אַ מאָל װעגן יום כּיפּור, 
נאָכן ;לשנה הבאָה בירושלים !*, שטייט טאַטע און זון, ביידע הונ- 
געריקע, װאַרטן אין בית-מדרש, אַז עמעץ פֿון די מתפּללים זאָל זי 
נעמען אויף אָפּפֿאַסטן, אָבער קיינער האָט זיך אויף זיי נישט אומ- 
געקוקט -- יעדער באַלעבאָס איז געלאָפֿן אַהײם,. שטילן דעם הונ" 
גער נאָכן תּענית. 

וויינט דאָס קינד. װאָס טוט דער טאַטע בנוסח פרץ? 

אַנשטאָט עסן -- ציט דער טאַטע אַרײַן זײַן קינד אין אי.. 
ניגון, 

;דו געדענקסט, דודל, פֿאַר אַ יאָרן, ווען די מאַמע האָט נאָך 
געלעבט, האָבן מיר געזונגען נאָך דער וועטשערע אַ נײַעם ניגון? 
געדענקסטו דעם ניגון ?" 

,דער נײַער ניגון? איז געווען קנישט קיין סיני, נישט קיין 
װאָלעך, נאָר עפּעס אַ פֿרײלעכער ניגון, װאָס האָט געשניטן דאָס 
האַרץ? -- -- -= 

אָט אַזױ װוײַזט פּרץ, אין ליכט פֿון אונדזערע ימים-טובֿים, דעם 
איידעלן טאַטן : ער באַרויַקט מיט געזאַנג. ער אַנטפּלעקט דעם דעך" 
הויבענעס מענטשש אין דער נויט. 

אין אַ קלענערער מאָס -- נישט מיט דער ווּנדערלעך-צע- 
שטראַלטער פּערזענלעכקייט, נאָר מיט ברייטערער דערציילעריש- 
קייט -- ניצט-אויס שלום עליכם די ימים-טובֿים, צו װײַזן דאָס 
אוניווערסאַל-מענטשלעכע אין דעם ייִדן. ,די פֿאָ", אויסערלעך אַ 
קינדער-דערציילונג אָדער אַ דערציילונג פֿאַר קינדער -- רופֿט עס 
וי איר וילט --- איז אַ פּרעכטיק בילד פֿון קנאה, װאָס טרײַבט 
צו שׂנאה, צוליב... קלאַסן-צעטײלונג, װאָס ווערט געפֿירט פֿון 
אירע געזעצן. יואליק דעם נגידס, וועלכער האָט פֿון כּל הגוטסערײַען, 
פֿאַרגינט נישט ,טאָפּעלע טוטאַריטו" דאָס איינציקע פּיצל הנאה, 

װאָס ער האָט פֿון זײַן פֿאָן, און ער דערפֿירט דערצו, אַז מ'זאָל די 
,פֿרעמדע* פֿאָן אונטערצינדן..+. 

פֿאַר קינדער איז עס אַ טרויעריקע געשיכטע; פֿאַר דערװאַק- 
סענע -- אַ דאָקומענט פֿון בורזשואַזער פֿאַרדאָרבנקײט, קינסטלע- 
ריש פֿאָרגעשטעלט. 

שלום עליכם, ;אַ ייד אַ פּשוטער", איז אפֿשר אין זײַנע ;מע- 
שׂיות פֿאַר ייִדישע קינדער" שאַרפֿער מיט זײַן סאַציאַלער קריטיק 
וי אין זײַנע דערציילונגען פֿאַר דערװאַקסענע. דאָס קען אפֿשר 
קלינגען װי אַ קוריאָז, אָבער דאָס איז גיכער כאַראַקטעריסטיש. 
עס זעט-אויס, װי שלוםב עליכם װאָלט אין זײַנע דערציילונגען פֿאַר 
קליינוואַרג בפֿירוש זיך געשטעלט סאַציאַל-דערצ;ערישע כּונות, 
וי ער װאָלט געװאָלט װאָרענען קינדער, זיי זאָלן זיך נישט אויס- 
גליטשן, זיי זאָלן זיך אויסהיטן פֿון מענטשלעכע גראָבקײטן... 

אין זײַן דערציילונג דער ;אורח" װײַזט שלום עליכם, װוי מ'קען 
אין סאַמע שענסטן יום-טובֿ, אױיסגעפּוצט מיט שיינע מעשׂיות און 
ריידנדיק מיט פּתחן, זײַן אַ שווינדלער, אַ גנב, אַ מטורף. דער זײַ- 
דענער יונגערמאַנטשיק באַגנבֿעט נישט בלויז זײַנע גאַסטגעבערס, 
נאָר ער אַנטלױפֿט אַפֿילו מיט דער דינסט אין מיטן נאַכט... 

ס'הייסט, פֿאַרן זשוליק קען יום-טובֿ זײַן די בעסטע געלעגנ- 
הייטן צו באַשװינדלען און באַגנבֿענען 


דער כּוח פֿון דער החיים"טראַדיציע פֿאַר בעלייתּשופֿהניקעט 


אין דער נײַסטער ייִדישער ליטעראַטור זײַנען יום-טובֿ-מאָטיוון 
געװאָרן אַ טייל פֿון זכרונות, אָפֿט נישט מער װי רעמינעסצענסן 
דאָס איז פֿאַראַן בײַ בעל-תּשובֿהניקעס, געוועזענע ,בעזבאָזשני- 
קעס?". דאָס אױפֿלעבן די ימים-טובֿים אין די קינדער-אָרן לאָזט 
פֿילן די בענקשאַפֿט נאָכן סטיל פֿון ייִדישן לעבן, אין אַ צײַט ווען 
די ייַדישע היים האָט בײַ מאַסן ייִדן פֿאַרלױרן יעדן סטיל, 

דער צוזאַמענבראָך איז, נאַטירלעך, מער וי אומעטום געקומען 

אין. ראַטן פֿאַרבאַנד. די פֿאָרמולע, אַז ?רעליגיע איז אָפּיום פֿאַרן 
פֿאָלקײ האָט אַװעקגעשטעלט די ייִדישע ימים-טובֿים צום ווענטל... 
האָבן די סאָוועטישע שרײַבערס, אַפֿילו די װאָס האָבן נישט געהערט 
צו די ;שיסערס", געמאַכט אַ הבֿדל צווישן בילדער פֿון אַמאָל און 
בילדער פֿון דער נײַער ווירקלעכקייט. דוד בערגעלסאָן, דער טאָנ- 
געבער פֿון דער סאָוועטישער ליטעראַטור, וי טענדענציעז ער איז 
געווען אַפֿילו בײַם פֿאָרשטעלן דאָס ייִדישע לעבן אין זײַנע קינדער" 
יאָרן אין ,פּענעק", האָט פֿון דעסט ועגן דורכּגעלאָזן און נישט 
צעממיתט טייל בילדער פֿון ייַדישע ימים-טובֿים, 

אין דער ניט-קאָמוניסטישער װעלט איז אָבער רעכט, אַז אַן 
עקסטרעמער סאָציאַליסט, װי דער בונדיסט י. י. טרונק איז געווען 
זאָל באַשרײַבן ימים-טובֿים ממש מיט חסידישער התלהבֿות. 

דאָס איז דער כּוח און די פּריווילעגיע פֿון דער היים-ירושה. 

דאָס קען אויך גילטן פֿאַר די הײַנטיקע צײַטן, אויב מיר גע" 
פֿינען די אופֿנים, וי אַזױ אַרײַנצוברענגען װאָס מער יום-טובֿדיקייט 
אין די היימען. ,/איטלעך מאָל -- זאָגט דער ערשטער מאָדערנער ייז' 
קריטיקער --- ווען מיר ווילן ריידן וועגן דער דערציונג פֿון יונגן 
דור, קומען מיר שטענדיק צו דער פֿראַגע: װי באַשאַפֿט מען 
אָביקעטיווע לעבנספֿאָרמען פֿאַר זײַן יונגן גײַסט ?7 און ער ענט- 
פֿערט : ;נאָר דאָס, װאָס מען קען זען מיט די אױגן און אָנטאַפּן 
מיט די הענט, מאַכן אַן אײַנפֿלוס אויף דער פֿאַנטאַזיע און דעם 
האַרץ פֿון יונגן דור. דאָ האָבן די ימים-טובֿים אַ געוויסע נאַציאָי 
נאַלע ווערדע. װאָס שענער און נאַציאָנאַלער מיר װעלן פֿאַרבכרענגען 
אונדזערע חגאים. אַלץ מער װעלן זײַן די פֿעדעם, װאָל װעלן 
פֿאַרבינדן דאָס קינד צו זײַן פֿאָלק*1, 

די קינדער-ײיאָרן לאָזן זיך ניט פֿאַרגעסן און די שיינע איבער. 
לעבונגען פֿאַרבלײַבן שיין אין אונדז אַזױ לאַנג װוי מיר לעבן 

און אַזױ װי ,רעליגיעזע מנהגים און געפֿילן זײַנען ניט פֿרעמד 


! בעלימחשבות -- ,שבת", געקליבענע װערק, זי 219, ניהיאָרק 1953, 

אַפֿילו דעם קאַלטסטן אַטעיסט און דעם פאַנטיגאָט"-מענטש, וויַל 
;אויך דער מאָדערנער מענטש האָט צערעמאָניעס און סימבאָלן 
װאָס דריקן-אויס אין אַ פּאָעטישער פֿאָרעם געוויסע פֿאָרשטעלונגען 
וועלכע זײַנען אים הייליק" 2, זײַנען די יום-טובֿדיקע צערעמאָניאַלן, 
װאָס האָבן באַגײַסטערט די מאַסן אין דער ייִדישער מזרחאייראָ" 
פּעישער שטעטל-ציװויליזאַציע און קולטור, בשום אופֿן ואופֿן נישט 
פֿאַרשװונדן, נאָר זיי האָבן אָנגענומען נײַע פֿאָרמען, אין די ראַמען 
פֿון די נײַע ייִדישע לעבנס-באַדינגונגען. 

די רעפֿאָרמען, וועלכע זײַנען אַרײַנגעבראַכט געװאָרן אין דער 
2טער העלפֿט פֿון 20טטן יאָרהונדערט אין סינאַגאָגעס און טעמפּלען 
אין אַלע נײַע יידישע ישובֿים, קאָפּירנדיק די רעפֿאָרמען אין פֿאַר- 
אייניקטע שטאטן -- ענדערן גרינטלעך די פּאַנאָראַמע פֿון ייִדישן 
לעבן. מ'דאַרף אָנערקענען, אַז די רעפֿאָרמירטע אַזױ גערופֿענע ,קאָנ- 
סערװאַטיװע טינאַגאָגעס?, וועלכע די אַלטע באַלעבאַטישע קרײזן 
אָפּגערעדט פֿון דער אָרטאָדאָקסיע, באַטראַכטן שיִער נישט פֿאַר 
אָפּטריניקע, האָבן אַרײַנגעקראָגן מאַסן ייִדן, איבער הױיפּט יונגװואַרג, 
שולן, וועלכע הװאָבן געפּוסטעװעט, זײַנען אָנגעפֿולט געװאָרן מיט 
יונגע מענטשן, ווען די ק;קאַנסערװאַטיווע" רעפֿאָרמיסטן האָבן זי 
איבערגענומען. זיי האָבן טאַקע אַרײַנגעפֿירט די לאַנדשפּראַך (שפּאַ- 
ניש אין די לאַטײַךאַמעריקאַנער לענדער) אין די סידורים און 
מחזורים, אָבער ;זערפֿאַר" האָבן זיי פֿאַרדאָפּלט אָדער פֿאַרפֿינפֿאַכט 
די צאָל פֿאַראינטערעסיױטע אין ייִדישקייט --- זייער יידישקייט -- 
און צום שטאַרקסטן זעט מען עס אין אָפּהיטן ימים-טובֿים: ‏ די 
אויסגעליידיקטע הײליקטימער דאַרפֿן (זאָלן) ווערן דער פֿונדאַמענט 
פֿאַר פֿרײיירעליגיען לעבן פֿאַר יעדן ײַדן, װאָס ול זײַן סאַלידאַ- 


* חיים זשיטלאָװסק? -- ,די נאַציאָגאַל-פּאָלטישע װידערגעבורט פון דער 
ייִדישער רעליגיע", געקליבענע װערק, זי 219, ניויאָרק 1955, 

ריש מיט דעם גורל און נױטן ליידן און האָפֿעננגען פֿון זײַן 
פֿאָלק* 3 / 


די ימים-טופֿים האָבן אױפֿגעװעקט אַלע חושים 


אַ קערנדיקער ייִדיש-העברעישער שרײַבער שילדערט, װי עס 
איז אין שול אָנגעצונדן געװאָרן דאָס ערשטע חנכּה-ליכטל און 
װאָס פֿאַר אַ רושם דאָס האָט אויף אים געמאַכט: ;דאָס איז געווען 
אַ הערלעכער באַגײַסטערטער מאָמענט, אַזאַ װאָס חזרט זיך גיט 
איבער צוויי מאָל אין לעבן. איך האָב אַ טראַכט געטאָן, אַז די 
דאָזיקע ליכט צינדן מיר אָן װי יאָרצײַטליכט נאָך חנהן מיט אירע 
זיבן זין, װאָס האָבן אַװעקגעגעבן זייער לעבן פֿאַר אונדזער איינ" 
ציקן גאָט, און אַ הייסער ציטער האָט מיר אַ ברען געטאָן אין רוקן 
און דורכגענומען אַלע מײַנע דורכגעפֿרױרענע גלידער. איך האָב 
אַרױפֿגעקוקט צו דער הויכער מנורה אַ פֿאַרגאַפֿטער, אַ פֿאַרטראַכ" 
טער. ווער וייסט, אפֿשר אָט דאָס ערשטע איינזאַמע ליכט, װאָס 
ברענט דאָרט איינינקע אַלין אַזױ טרויעריק, איז עס די יונגינקע 
נשמה פֿון דעם קלענסטן פֿון די זיבן זין, דעם װוּנדערלעכסטן פֿון 
זיי אַלע, דעם קלוגן און דעם דרייסטן, דעם ליבינקן און זיסינקן. 
קינדעלע אין די וויקעלעך, װאָס איז מיר געװאָרן אַזױ אײַנגעבאַקן 
אין האַרצן, אַז איך קאָן אים אַ גאַנצן טאָג ניט פֿאַרגעסן?..."* 
די ימים-טובֿים האָבן אָנגעהױיכט אויף אַלעמען, אָבער אויף די 
קינדער מער װוי אויף די דערװאַקסענע, פֿאַנטאַזיעס אויף פֿאַנטאַ 
זיעס, איבער הױפּט צוליב די ניסים, אין וועלכע זיי זײַנען אײַנגע- 
הילט, װוי אין אַן עמוד אש און עמוד ענן... פֿון איין זײַט ניסים 
און פֿון דער אַנדערער זײַט -- ראַנגלענישן און קאָנפֿליקטן נאָך 
אַנאַנד... שטורעמס פֿון דרויסן און שטורעמס אינעויניק... אַ 





5דין, זִי 233. 
+י. ד. בערקאָװיטש (שלום עליכמס איידעס) -- קינדעריאָרן, ז' 186, 
תל-אָביב 1970, 


די ימים-טובים -- א קװאַל פון דערמוטיקונג 15 


פּערמאַנענטע מלחמה מיט זיך אַלין... דראַמאַטישע מאָמענטן 
איינע אויף די אַנדערע... 

די ימים-טובֿים האָבן צעשטערט די מאָנאָטאָנקײט פֿון קלײג- 
שטעטלדיקן לעבן. די זאָרגן פֿון דער װאָך זײַנען געטרייסט געװאָרן 
פֿון אָנקומענדיקן יום-טובֿ. די אָרעמע מאַסע האָט געדולדיק אויס- 
געטראָגן די נויט מיט דער האָפֿענונג, אַז , דערפֿאַר* װעט מען יום- 
טובֿ עסן, אי פֿיש, אי פֿלײיש. .. אין זכותּ פֿון קידוש װעט מען טועם 
זײַן פֿון װײַן... 

לכּבֿוד יום"טוב האָט מען באַנײַט אַ נײַעם בגד, נײַע שטיוול... 
אױיסגעמאָלן די שטוב... ס'זאָל שיין זײַן צו קוקן! 

אַפֿילו דער, װאָס האָט זינגען נישט געקאָנט, האָט יום-טובֿ 
צוגעבאָמקעט די ניגונים בײַם טיש. און די, וועלכע זײַנען גע- 
בענטשט געווען מיט אַ קול נגינה, האָבן ערשט רעכט געקענט זיך 
אַרױסװײַזן, װאָס זיי קענען און װאָס זיי װאָלטן נאָך געקענט קענען 
ווען די באַדינגונגען פֿון לעבן װאָלטן בעסערע געווען! 

און דער, װאָס האָט רעכט קיין עבֿרי נישט געקענט, האָט 
געפֿילט אויף זיך דעם חובֿ זיך אונטערצולערנען בײַם דאַװנען 
די ייִדענעס אין שול, וועלכע האָבן קיין עבֿרי נישט געקענט, האָבן 
אין דער װײַבערשול דערפֿילט מערער דרך-ארץ צו אָרעמע װאָס 
האָבן יאָ געקענט, און האָבן בעסער פֿאַרשטאַנען די ,מימרא" ון 
עמך, אַז ,תּורה איז די בעסטע סחורה"... | 

װוי שטאַרק עס איז אָפּגעהיט געװאָרן דער פֿאַרזאָג ;לא תעשׂה 
לך כֹּל פּסל", איז אין דער שול גופֿא געווען ממש אַן אויסשטעלונג 
פֿון קונסט, אָנהײבנדיק פֿון דער אַרכיטעקטאָניק פֿון דער שול, פֿון 
אָרון-קודש, פֿון פּרוכת, פֿון כּתר, פֿון יד, פֿון עץיהחיים.. . אַפֿילן 
דער פֿאַרשטאָפּטער חוֹש פֿאַר עסטעטיק האָט צעעפֿנט די אױגן 
דעם קאָפּ, די פֿאַנטאַזיע... 

די זמירות און די תּפֿילות האָבן אָנגעשטימט דעם איער און 
אַרױסגערופֿן צום זינגען. אַפֿילו דער בעל-בכי-חזן האָט אַרױסגע- 
רופֿן דעם עולם צו פֿרײען זיך. עד-היום זײַנען ייַדישע קאָמפּאָזי- 

טאָרן געפֿאַנגען פֿון נוסח התּפֿילה, צי דאָס איז פֿון װאָכעדיקן דאַוװו- 
נען אָדער פֿון יום-טובֿדיקע נוסחאות, פֿון ייִדישלעכן מינאָריטאָן... 

הײַנט דער חוש פֿאַר עסטעטיק פֿין הויזגעזינד. אַז מ'האָט זיך 
נישט געקאַנט פֿאַרגינען אַרײַנצונעמען אַ בעל-"מלאכה אין שטטב, 
האָט מען אַלײן געזוכט מיטלען און געפּרובירט פֿאַרשענערן די 
שטוב, איר געבן דעם הידוד פֿון יום-טובֿדיקײט,.. 

עס האָבן זיך נחתדיק צעעפֿנט די קװאַלן פֿון יצירה אונטער 
די פֿליגלען פֿון יום-טובֿ, 

די ימים-טובֿים האָבן אַרײַנגעבראַכט שמייכל און התרוממות 
אין ייִדישן לעבן. 

די ימים-טובֿים האָבן באַפֿרײַט דעם ייַדן פֿון דער דערשלאָגנ- 
קייט און פֿאַרביטערונג, און אַרײַנגעגעבן אין אים אַ פֿרישן רוז 
חחיים. און דאָס זעען מיר אין דער ייִדישער ליטעראַטור, אין אירע 
שילדערונגען פֿון די געבענטשטע שעהן אוֹן גשטודירנדיק דאָס 
ייִדישע שאַפֿן, געפֿינען מיר אין אים צוויי עקסטרעמען: אַ רײַכע 
פֿאַנטאַזיע און אַ רײַכן שׂכל, אַ האָר שאַרפֿע לאָגיק און שיינע פֿאַר- 
ריקנדע לעגענדעס -- אָדער אַנדערש אױסגעדריקט. מיר געפֿינען 
אין אים אַ ראַציאָנאַליזם און מיטאָס, און ביידע קעמפֿן אין אונדזער 
נשמה, דען ביידע וילן זי באַהערשן" . פּרץ און שלום עליכם 
באַשטעטיקן עס, טײלװוײַז אָדער אין גאַנצן, אין זייער יום-טובֿדיקער 
גאָלדשפּינערל, 

שמואל ראָזטאַנַחֲקָי 





* בךיהושע -- /,דאָס ייַוישׂע שאַפן", דאָס נײַע לעבן ז' 611, נ"י 1910, 


נפתלי גראָס 
ערב יום'טוב 


דער טאָג ליגט נאָך אַ פֿולער אין די טאָלן 
און אין די שטעטלטעג -- אַ ראַשיקער מיט מערק: 
די קרעמערס האַלטן זיך נאָך אין צעצאָלן, 
די באַלמעלאָכעס --- אין דער מיט פֿון זייער ווערק. 


די וועגן און די שטראָזן רוישן נאָך און ראָלן 
מיט וועגענער און פֿורן דורך די שטעטלשטעט ; 

די װאַסערן און שטראָמען אין די טאָלן מאָלן 

מיט מילן און מיט מעל, מיט וועשערינס און גרעט. 


די וועגענער און וועגן, די שטראָזן פֿון די שטראָמען, 
די פֿולע פֿורן --- פֿירן אַלדאָס גוטס אַרײַן, אַרױס ; 

די װאַסערן און וועגן, די מילן און די קראָמען -- 

זיי ברענגען מיחיה און די שפֿע יעדן הויז, 

און איידער נאָך עס איז דער טאָג אַריבער, 

נעמט מיט אַ מאָל דער גאַנצער רעש אין גאַס זיך בײַטן, 
און מיט אַ פֿולקײט וי די זון אין װײַטן 

לײַכט-אױף אַ ליכטיקער דער יום-טובֿ פֿון די שטיבער, 


פון העם ציקל ,ייִדן" (1929) אין בוך לידער, נ"י 1958 


18 די יום'טובדיקע טעג 
דער לעבעדיקער 
אַ החימען צום ערב יום טוב 


תּלמידים ! איר האָט אַװדאי ליב דעם יום טובֿ, פּאָמפּאַדור אָבער 
האָט ליב דעם ערבֿ יום-טוב. 

ערבֿ יום-טובֿ --- דאָס איז ערעזט דער אמתער יום-טובֿ, 

ערבֿ יום-טובֿ -- דאָס מיינט אַ טרוים װאָס שוועבט אין דער 
לופֿטן, אַ הייליקייט װאָס ציטערט אין האַרצן, אַ שטרעבן צו עפּעס 
גרויס. 

יום-טובֿ מיינט : פֿאַרפּוצטע װאָכעדיקײט, אַ טרוים װאָס איז 
געװאָרן אַ ווירקלעכקייט, אַ גליק װאָס מען ציילט זײַנע גסיסה- 
שעהן. 

ערבֿ יוםיטובֿ -- דאָס איז חתן-כּלה-פּעריאָד, דאָס זײַנען קושן 
נאָך ניט פֿאַרגעזעצלעכטע, געזאַנגען נאָך נישט קיין אויסגעזונגענע. 

יום-טובֿ -- דאָס באַטײַט אַ יאָר נאָך דער חתונה, אַ גוט צע- 
קנאַקטער װײַן אויסגעטרונקענער, אַ טישטעך אַ פֿאַרפֿלעקטער, 

ערבֿ יום-טובֿ -- דאָס באַטײַט: מלבושים בײַם שנײַדער, פֿיש 
אין טאָפּ, אַ ליבעבריוו נאָך ניט קיין געלייענטעה. 

יום-טובֿ --- דאָס מיינט: דער גענעץ נאָכן שלאָף. דער גרעבץ 
נאָכן זאַטן מאָלצײַט, 

ערבֿ יום-טובֿ -- דאָס הייסט : ריינקייט און זויבערקייט, גליק, 
פֿרײיד און דערװאַרטונג. 

און דערװואַרטונג --- איז דער דער פּולס פֿון לעבן. 

- ערבֿ יום-טובֿ -- איז דער טײַטש : האָפֿענונג, שפּאַנונג, 

ערבֿ יום-טובֿ -- באַטײַט: דאָס שורשען פֿון אַ זײַדן קלייד פֿון 
אײַער אָנקומענדיקער געליבטער. 

ערבֿ יום-טובֿ -- מיינט: האַרץיקלאַפּעניש. 

ערבֿ יוםיטופֿ -- איז אַ נסיעה ערגעץ אין אַ װײַטן לאַנד, די 

באַן קלאַפּט און דאָס האַרץ מיט איר. עפּעס אומבאַקאַנטס טראָגט 
זיך אַנטקעגן. עפּעס אומדערװאַרטס װעט אײַך באַגעגענען. 

יום-טובֿ -- מיינט: שוין געקומען, געזען און עס איז גאָר 
נישט.++ 

יוםיטובֿ --- איז: דאָס לעבן פֿון דעם רײַכן, פּוסטהאַרציקן, און 
דערפֿאַר אַזױ אָרעם, 

ערבֿ יום-טובֿ -- איז: דאָס לעבן פֿונעם טרימער, און דער- 
פֿאַר אַזױ רײַך. 

און פּאָמפּאַדור איז שטיל געװאָרן אויף אַ װײַלע און דערנאָך 
װײַטער גערעדט : | 

פּאָמפּאַדור האָט ליב דעם ערבֿ יומיטובֿ פֿון אַלעם, דעם ערבֿ 
יום-טובֿ פֿון ליבע, װי דעם ערבֿ יום-טובֿ פֿון פֿרילינג, װי דעם 
ערבֿ יום-טוב פֿון באַפֿרײַונג, 

אַ! װען מענטשן װאָלטן געקענט אײביק אָנהאַלטן דעם ערבֿ 
יוםיטובֿ, װאָלט דאָס געווען מער גליק און מער פֿרײד אויף דער 
ערד. 

תּלמידים ! שטרעבט צום אייביקן ערבֿ יוםיטובֿ און עס ועט 
אײַך זײַן גוט, 

אַזױ האָט געזאָגט פּאָמפּאַדור } 

פון בוך פּאָמפאָדור, נ"י 1918 


אליקום צונזער 
די געהיימענישן פון ערב יום'טוב 
די דאַגות,. מכאובֿים : פֿון די יום-טובֿים 
איז הײַנט שטאַרק אין דער מאָדע: 


פֿאַר די געמיינע 
נאָר פֿון אַזױנע, 

איז דאָס אַ גאַנצע הכבדח 2 
װי עס קומט דער קוריער, 
מיט פֿיר װאָכן פֿריִער 

פֿאַר פּטח, פֿאַר שלוש רגלים, 
לױפֿן און שמײַען 5 

טומלען און שרײַען, 

מאַכן זיך וי די טײַװאָלים, 


דאָס אין אַ ספּעקטאַקל, 

װי עס מאַכט אַ סך-הכּל 

און שיקט אים אַרױס די התראָה: 

פֿון פֿלייש און פֿון שמאַלץ, 

פֿון צימעס, פֿון זאַלץ -- 

וי קען מען דאָס זאָגן אַ הוצאה ? 

בי הײַנטיקע יאָרן 

קען מען ניט שפּאָרן -- 

קנײַפּ די באַק, כאָטש עס איז אַ ווייטיק ! 
בפֿרט איך דאַרף דאָך נאָך גיין, 

זאָל ניט אויסגערעדט זײַן, 

װאָס דו דאַרפֿסט עס אויך זייער נייטיק... 


עס גילט שוין די ראָלעס: 
די װוײַבערשע קללות, 


פֿון מאַן דעם פּאַטש דעם גוטן; 


מע זעט די מחותּנים 
פּנים אל פּנים -- 

ער ווערט מיט איר באַק אַ מחותּן... 
זי שרײַט מיט טומל, 

קולות אין הימל, 


{ װייטיקן. -- ? לאַסט, -- * פּאַדען, היצן זיך, 

עס זאָלן לױפֿן מענטשן צום װוּנדער : 
אָבער מע זעט ניט קיינעם, 

װײַל אַנטקעגן די שכנים -- 

שלאָגן זיך דאָרטן באַזונדער ... 


נאָר די פּראַצע 
בײַם באַקן די מצה, 

מיטן אָפּשיטן מעל, איז אַ גרױיל; 

װוי די קאַלעקאָטקעס 4 פֿון המן 

שרײַען זיי בײַ די קראָמען 

און האַלט רק קײַקעלעך אין מויל, 
דערנאָך טוט זי אויס דעם יאַק, 

און טוט-אָן אַן אַלטן לײַבסערדאַק, 

און גייט אויסוויינען אין שטיבל אַ צעטל:; 
דערנאָך פּוצט זי זיך אויס וי אַ בלאַט, 
און גייט-אַרײַן אין פּאָדראַד, 

וי אַ קרעטשמערקע פֿון אַ קליין שטעטל. 


נעבן די יאַטקעס 

פֿליען די שאַטקעס 5, 

אין דער הייך אַ טשיפּיק, אַ סטענגע: 
שרײַט וי אַ קראָע 

מיט די ליפּן די בלאָצ, 

און קולות דערבײַ -- אַ מענגע?... 
אַז זי גיט איר ניט פֿיל, 

װויפֿל זי וויל, 

פֿאַרקרימט זי די שיינע צורה; 

און אַז זי רעדט נאָך אַ װאָרט, 


יביל ביאאמטאמעאאנצאנקוקאפלופקגאמענלנושאמצעט. 


+ גראַגערס. --- * נעצהײַבל (אויפן קאָפּ, -- *אַ סך. 

טערעס אנ ינק סביבע;גאטוגפכעבאפונקנענטטן. 


/'װי אַ הייליקע אין קלויסטער. -- * שטופּט. -- ?האָראײל,. -- פ1אַ 


= די יום-טובדיקע טעג 


איז גלײַך אויף אַן אָרט 
מאַכט זי איר דאָרטן אַ קבֿורה... 


די קצבֿטע אין יאַטקע 

איז אַ פּאַניע-מאַטקע ז, 

זי בריט זיי װוי מיט זודיקן װאַסער ‏ 
זי שטאָרכעט * זיי מיט די פֿלײיש 

די צרות אויס, 

אַזױ וי מיט גוטע מאַקאַסער?... 
אין פֿישמאַרק דאָס געשריי 

איז אויך אַזו, 

די וערט-אָן אין בלאָטע אַ שליורץ ?1 
און דאָ שרײַט איינער -- קאַװעק !* 
און האַלט אַ העכט פֿאַרן עק, 

און פֿליאַסקעט 11 אַ װײַבל די צורה.... 


אויף די געמיינע, 
די באַלעבאָסטע די קליינע, 

ווער קוקט עס ערבֿ יום-טובֿ אין יאַטקע, 
שטייט װי אַ שמויגער 12 

צוויי שעה אױפֿן זייגער, 

אַז עס ווערט איר שוין מיאוס און האַדקע 13 
מע לאָזט איר ניט קלײַבן 

און פֿון טיש טרײַבן, 

זילזולים מוז זי נאָך הערן: 

מע װאַרפֿט צו דעם פֿונט 


טוך (?). -- +: פּאַטש (אַז עס קלינגטיאָפּ). -- ?אַ תם, אַ פלאָקן(?. -- 
+ עקלדיק, אָפּשטויסנדיק, 

װי פֿאַר אַ הונט, ‏ - 
נאָר פֿון איר פּטור צו װערן... 


זי קומט קוים שוין 

אַ לעבעדיקע אַהײם, 

מאַכט זי אַ פֿרײילעכע מינע: 

זי װײַזוט עס דאָרט, 

אַז זי האָט אָפּגעשפּאָרט 

פֿון פֿלײיש אויף אַ קרינעלינע +1, 

ער נעמט קאַלופּען ?1 דעם חלק, 

געפֿינט אַ ביין מיט אַ בייליק 15, 

ווערט דאָך אַ װעלט מיט צרות:/ 

מע לױפֿט-אָן אױפֿן סיפּור, 

מע מיינט, אַז עס איז ערבֿ יום-כּיפּור -- 
אַז מע שלאָגט שוין בײַ צײַטן כּפּרות... 


װאָס האָט אַ געמיינע פֿאַר אַ דעה 

אין פֿישמאַרק בײַ'ן באַלײץ '1? 

זעען-אויס וי די זשאַבעס אין די בלאָטקעס, 
צו העכט און צו לעשטשן 15 

קען זי זיך ניט פּאָמעשטשען 15 

פֿאַר איר איז נאָר אַ סחורה פּלאָטקעס 2 -- 
זײַנען ווייך וי פּוך, | 

עס הערט זיך אַ ג'רוך 21, 

ביינערדיק און שװאַרץ װי קוילן; 

האָבן זיי צו צופּן 


+ שטאָף פאַר אַַ פרויענקלייך. -- * גראַבלען. -- 15 װײַספלייש. -- 
17 גרויסער הילצערנער בעקן (װי אן איבערגעזעגטע פאַס,. -- 15 מיש. -- 
געפינען אָרט, זיך אהינטאָן, -- ?? קליינע פישעלעך. -- :2 ריח 

אע א וננע מסטונפנגאכעצצנוט. 


2 רויגן פון פיש(?). -- *? אויװנטיר. -- **"יחסנטע, חשובע פרו. 


די יום:טובדיקע טעג 


די ביינדלעך, די שופּן 
און ציֶען די גײַצן 22 אויף קנוילן. 


װווּ עס וװווינען אין איינעם 

זעקס פּאָר שכנים 

און קינדערלעך אַזױ ווי'ן מצרים; 
און באַקן עס אַלע 

אין איין אויוון חלה, 

פֿון אַנטקעגן אויך, בינתּים, 

די גיסט נאָך ערשס הייוון, 

די טראָגט שוין צום אויוון, 

דאָ שרײיען דרײַ קינדער מיט אַ מאָל; 
די שמירט, די קוועטשט, 

די טראָגט, די זעצט, 

און קולות װוי אין באָד אױפֿן פּאָל. 


מאַכט נאָר אַלע 

סימנים אויף דער חלה, 

מע זאָל ניט פֿאַרבײַטן וי פֿאַראַכטאָגן ! 
די לייגט שאָלעכץ פֿון איי' 

די שטעקט-אָן שטרוי, 

מע לייגט-אָן װי האָלץ אין אַ װאָגן... 
מיט אַ מאָל האָט מען דערקענט, 

אַז די זאַסלינקע *: ברענט, 

האָט מען מיט װאַסער קוים אײַנגעלאָשן ; 
אַז עס איז שוין געװאָרן שטיל, 

איז איבער נײַס אַ שפּיל -- 

מע האָט דער פּרורעמניצעס*: חלה פֿאַרגאָסן. 

מע נעמט די חלה אַרױס, 

ווערט דער ליאַרעם גרויס, 

און איינע דאָרט װישט שוין די אויגן -- 
;איך װאָלט די דירה ניט קענען 

װאָלט די חלה ניט ברענען 

עס װאָלט ניט זײַן דאָס קעפּל פֿאַרבױגן". 
די שרײַט: ק;אוי ! 

די חלה איז רויי 

די פֿלעכטלעך איז ווייך וי פּוטער !* 

די ברעכט די הענט, 

די חלה איז פֿאַרברענט 

ווי, ניט דאָ געדאַכט, אַ ניט-גוטער.... 


עס האָט געקױפֿט אַ בריאה 

קישקעס פֿאַר אַ מציאה 

און איז זיך געקומען אַהיים בתּמימות ; 
זי האָט אָבער פֿאַרגעסן אויסצומאַכן 

די אינעװייניקסטע זאַכן 

און האָט עס אַזױ אַרײַנגעלײגט אין צימעס ... 
וי דער מאַן האָט זיך צוגעשטעקט, 

האָט ער דעם ריח דערשמעקט ; 

שרײַט ער ;,גװאַלד,. סע איז ניט פֿריש +" 
זי ענטפֿערט אים: שנאַר, 

שרעק זיך ניט דערפֿאַר, 

דאָס הערט זיך די פֿעפֿער געוויס". 


ערבֿ יום-טובֿ, פֿאַר נאַכט, 

האָט מען איר אַ קלייד אָפּגעבראַכט -- 

אַ בעל-מלאָכה פֿון די אייביקע קליידער : 
פֿון הינטן מיט האָרבעס, 

פֿון פֿאָרנט מיט טאָרבעס, 

עס קליידט איר װוי דער קיטל צום-סדר, 
הײַנט גייען זיי קלליבן 

ערבֿ-יום-טובֿ הליבן 25, 

געפֿינען זיי שוין אַלטע שמאַטעס; 

די באַנד איז אַלט, 

די בלומען צעפֿאַלט, 

אָט באַנײַען זיי די קאַפּ לאַטעס., 


אַז עס טראָגט ניט דאָס גליק 

אויף אַ נײַעם פּאַריק, 

עס איז שוין ליידיק און לויז דאָס בײַטל; 
נעמט מען דעם אַלטן, דעם געלן, 

מיט שמאַלץ אָפּמעלן, 

און פֿאַרקאַלכן מיט קרײַד דעם שייטל. 
דאָ פֿעלט נאָך שיך, 

לױפֿט מען אויף גיך 

באַנײַען דעם הײיליקן רגל ; 

איין מאָל איבערן שטוב -- 
קריכט-אַרױס די לוף 26, 

דורך די לעכער בלישטשען די נעגל... 


נעבן די וועגעלעך עפּל 

איז אַ קאָפּ איבער אַ קעפּל, 

מע מעסט עס אויף אַלערלײ מאָסן ; 
מע צעצוקערט די בערנעס 

אַזױ וי אין צוקערנעס 2, 

מע כאַפּט עס אויף צװאַנציג אַ גראָשן 
לכּבֿוד דעם הייליקן רגל 


25 קופּקעס (אויף צודעקן די האָר,. -- *? קאָרע (פאַר לאָפּטשעס), -- 


7 דעליקאַטעסן,-געשעפטן, קאָנזיטאָרײַען, 

לױפֿט זי מיט האַסט צום וועגל, 
פֿאַלט-אַרײַן אין קרעמל מיט אַ יעלה; 
כאַפּט זאַלץ אַ קווערטל, 

ליכט אַ פֿערטל, 

לױפֿט און קײַט דערװײַלע, 


אַז מע דערלעבט די נחמות 

פֿון הזכּרות-נשמות, 

טראָגט זי אַלץ אַרױס אין פֿירהױז אויף גיך ; 
קומען גנבֿים, 

צי קעץ, צי כּלבֿים, 

און מאַכן יום-טובֿ פֿאַר זיךא.. 

אַזױ דרייט עס דער קאָפּ, 

ביז מע פּטרט עס אָפּ, 

און בלײַבן אויף אסרו-חג -- הויל... 

מע איז נאָך גוט פֿאַרמאַטערט, 


קומט שוין אָן יוריע צי מיבייל5?... 
װילנע 1867 


חיים גראַדע 
ראָס װײַסע טיכל 


אויף אַנדערע פֿרױען איז קענטיק דער יום-טובֿ אין די פֿוטערנע 
קראַגנס, סאַמעטענע קליידער, בראָשקעס באַזעצט מיט קליינע פּע- 
דעלעך און גילדערנע האַנט-קײטעלעך -- ירושה פֿון באַבעס. אויך 
די מאַמע האָט אַ שװאַרצע שאַל און אַ יאַקל אויף פּערלמוטערנע 
קנעפּ, נאָר דער עיקר איז איר יום-טובֿ קענטיק אין איר װײַס 


5 יאַרידן אין די טעג פון די הײיליקע יורי אָדער מיכטל. 

טיכל, זי פֿאַרװיקלט אין דעם איר רעדלהיימער : מחזור מיט די 
גלאַנציקע ברוינע טאָוולען. דאָס בלאַנקע טיכל איז בײַ איר ווי דער 
װײַסער פּרוכת, װאָס מען הענגט-אויף אױפֿן אָרון-קודש, כֹּדי צו 
דערמאָנען אין יום-הדין, אַז גאָט איז מוחל די עוונות. 

דער מאַמעס יום-טובֿ איז איר װײַס טיכל און מײַן שׂמחת-החג 
אַ צװײַגל װײַנטרױבן, װי אַ הענגל געפֿרױרענע טױטראָפּנס און אַ' 
רויטע שטיק אױפֿגעשניטענע זאַפֿטיקע קאַװענע פֿול מיט שװאַרצע 
יאָדרעס. די מאַמע קױפֿט עס לכּבֿוד ראש-השנה, איך זאָל מאַכן 
אויף דעם שהחינו. זי אַלײין איז אויך טועם פֿון די טײַערע פּירות 
און חוץ דעם עסט זי אויף דורך די ביידע טעג יום-טובֿ אַ פֿלױם 
מיט אַ באַרנע. ייִנגלװײַז האָב איך זיך ניט געקענט אָפּװוּנדערן :+ פֿון 
װאַנען נעמט עס די מאַמע אַזאַ כּוח אין זיך און אַזױ פֿיל געדולד 
אַ גאַנצן זומער ניט צו פֿאַרזוכן פֿון אויבס אין אירע קאָשיקעס, אַז 
זי זאָל קענען מאַכן שהחינו אויף די פֿרוכט צום נײַעם יאָר? 

ראש-השנה, אין װײַבערשול, שײַנט זי אַרױס ליכטיקער פֿון אַלע 
גבֿירטעס מיט די פֿוטערנע קראַגנס. קיין זאָגערקע איז זי גיט, 
קיינער האָט זי ניט געדונגען אויסצובעטן אַ גוט יאָר פֿאַרן כּלל- 
ישׂראל, נאָר די אָרעמע װײַבער שטפּן זיך אַרום איר און הװאָרכן 
וי זי זאָגט די מעשׂה פֿון חומש, װאָס מען לייענט הײַנט אין דער 
תורה : שׂרה די האַרנטע האָט פֿאַרטריבן איר דינסטמויד הגר מיט 
איר קינד אין מדבר. און הגר האָט געבלאָנדזשעט ביז דאָס װאַסער 
איז אוױיסגעגאַנגען פֿון איר לאָגל. און זי האָט אַװעקגעװאָרפֿן דאָס 
קינד אונטער איינעם פֿון די ביימלעך. און זי אַלײן האָט זיך אַװעק- 
געזעצט װײַט פֿאַר אַ בויגנשאָס, זי זאָל ניט דאַרפֿן צוזען װי דאָס 
קינד שטאַרבט. און זי האָט אױפֿגעהױבן איר קול און געויינט. און 
אַ מלאך פֿון הימל האָט גערופֿן צו הגרן און איר געזאָגט, אַז פֿון 
איר זון װעט אַרויסקומען אַ גרויס פֿאָלק, און גאָט האָט געעפֿנט 

+ פּאָפּולערע שיינל אויסגאַבעס פון סידורים און מחזורים, געדרוקטע אין 
רעדלהיים, בײַ פראַנקפורט, מיט דײַטשמערישע איבערזעצונגען. / ' 

הגו'ס אויגן און זי האָט דערזען אַ קװאַל װאַטער. און זי האָט אָנגע- 
טרונקען איר ייִנגל. 

אַפֿילו די װײַבער, װאָס קענען ניט קיין עבֿרי, ווייסן פֿון דער 
מעשׂה און זיי זיפֿצן: ס'איז אַלע מאָל ביטער דעם געמיינעם. אין 
האַרצן האָבן זיי טענות צו שׂרהן, פֿאַר װאָס זי איז אַזױ שלעכט 
געווען צו איר דינסטמויד. די אָרעמע ייִדענעס ועען טאַקע אײַן 
אַז גאָט איז אַ דערבאַרעמדיקער פֿאָטער און ער קען אויך זיי העלפֿן, 
װי ער האָט געװאָלפֿן דער דינטטמויד הגר. דער מוסר-השׂכל פֿון 
דעם איז זיס, װי חלה מיט האָניק, װאָס מען עסט ראש-השנה בי 
גאַכט. אָבֿער לאַנג אַרײַנטראַכטן אין דעם האָבן זיי קיין צײַט ניט, 
װאָרעם זיי ווילן הערן, װאָס די מאַמע לייענט װײַטער. 

זי לייענט, וי אַזױ די מלאַכי-השרת זײַנען געקומען צו גאָט 
און גערעדט צו אים: רבונו של עולם, האָב ניט קיין רחמנות אויף 
חגרס זון, אויף ישמעאלן, ווען מען װעט פֿאַרטרײַבן פֿון זייער לאַנד 
די קינדער פֿון ישׂראל, װעלן די קינדער פֿון ישמעאל אַנטקעגנקומען 
אין מדבר זי פֿאַרשמאַכטע ייִדן מיט געזאַלצענע פֿיש, און אַנשטאָט 
װאַסער װועלן זיי די פֿאַרטרינענע געבן צו טרינקען לאָגלען אָנגע- 
פֿולט מיט ווינט. איז גלײַכער ישמעאלקע זאָל שטאַרבן קליינערהייט 
פֿון דאָרשט, איידער עס זאָלן פֿון אים אַרויסקומען אַזעלכע רשעים, 
די ערביים, די אײַנװווינערס פֿון מדבר. האָט גאָט ברוך הוא געענט- 
פֿערט די מלאַכי השרת, אַז מען משפּט אַ מענטשן פֿאַר דעם, װאָס 
ער האָט אָפּגעטאָן און ניט פֿאַר דעם, װאָס ער אָדער זײַנע קינדער 
וועלן טאָן שפּעטער, 

פֿון דעױ מעשׂה האָבן די מאַרק-זיצערקעס און סחורה-אױיסטראָ- 
גערקעס אין גאַנצן ניט געװוּסט, און זיי זײַנען זייער גערירט און 
געטרייסט. ווער קען קאַווירן פֿאַר הײַנטיקע קינדער, בפֿרט נאָך אַז 
מען איז אַן אָרעמער מענטש? דאַרף מען טאַקע דאַנקען און לויבן 
אים, װאָס מען טאָר זײַן נאָמען ניט דערמאָנען אומגעװואַשן, װאָס ער 
חשבונט ניט פֿאָרױס אויף שפּעטער. | 

די רײַכע באַלעבאָסטעס האָבן מחזורים מיט זילבערנע ווינקלען 

אויף די טאָוולען, נאָר װוּ דער חזן האַלט ווייסן זיי ניט. פֿון צײַט 
צו צײַט קומט-אַרונטער פֿון מזרח אַ ברייטע באַלעבאָסטע צו דער 
אױבס-פֿאַרקױפֿערקע, װאָס זיצט אין מערבֿדיקן װוינקל, סאַמע בײַ 
דער טיר : 

-- וועלינקע, אַ גוט יאָר אויף אײַך, װוּ האַלט מען איצטער! 

די מאַמע טוט פֿלינק און געניט אַ מיש די גאָלדיגעליישטע 
בלעטער פֿון גבֿירישן מחזור און טראַכט דערבײַ : זאָל איך אַזױ וויסן 
װוּ איך האַלט מיטן רבונו של עולם, װי איך ווייס װוּ מען האַלט 
אין די תּפֿילות. 

ליזע די גענדזלערקע שטייט אויף איר ?שטאָט", קוקטאַרײַן 
אין סידור אַ צעטומלטע. זי ווייס ניט װוּ מען האַלט. אָבער אַרונ' 
טערגיין פֿרעגן בײַ מײַן מאַמען װעט זי ניט. די גענדזלערקע האָט 
מורא, אַז די אויבס-פֿאַרקױפֿערקע זאָל אין איר ניט דערלעבן אַ 
נקמה. ליזע האָט דאָך געצװאָגן און געקעמט אירע האָר אום שבתו 
און די מאַמע, זי זאָל עס ניט דאַרפֿן צוזען, איז אַגטלאָפֿן מיט איר 
טײַטש-חומש פֿון הויף אין שטוב אַרײַן 

קומט צו ונתנה-תּוקף, ווערט אַרום דער מאַמען אַזאַ באַפֿאַל פֿון 
גבֿירטעס מיט מחזורים, אַז ווען אַזױ פֿיל קונדן װאָלטן זיך גע 
שטופּט אַרום אירע קאָשיקעס, װאָלט זי אַליין געװאָרן אַ גבֿירטע. 
אירע אײַנגעבויגענע באַקן גלוען פֿון אײַנגעהאַלטענער זיסער אױיפֿי 
רעגונג. פֿריִער האָט זי זיך געשעמט הויך צו וויינען, עס זאָל ניט 
אויסקוקן, אַז זי קלאָגט מער וי אַנדערע איף איר ביטערן מזל 
פֿון אַן אַלמנה. נאָר בײַ דעם ;מי יחיה ומי ימות" װעט דער קװאַל 
פֿון אירע טרערן זיך קענען פֿרײַ אַ גאָס טאָן פֿון אירע אויגן. מיט 
אַ מאָל נעמט זי זיך אומרויק אַרומקוקן, און די װײַבער אַרום איר, 
װאָס האָבן איר הײַנט אָנגעטאָן אַ קרוין אױפֿן קאָפּ, פֿרעגן בײַ איר 
מיט גרויס גינציקייט : 

--- וועלינקע, װאָס זוכט איר ? 

--- איך זוך מײַן טיכל. | 

די מאַמע, װאָס גרייט זיך וויינען, האָט זיך אַרומגעזען, אַז עס 

איז איר פֿאַרלױרן געגאַנגען איר װײַס טיכל, און עס גיט איר אַ 
טיאָכקע אין האַרצן: אַן אבֿידה אױפֿן נײַעם יאָר. עס זאָל נאָר 
אױספֿאַלן צום גוטן. ליזע דערזעט, װי די מאַמע קוקט צו איר 
אַריבער, נעמט זי זיך אויך אַרומקוקן און געפֿינט אויף איר פֿענצטער 
אַ װײַס טיכל, אַ דערפֿרײטע טוט זי עס אַ כאַפּ און אײַלט דערמיט 
צו דער מאַמען װי מיט אַ שלוםפֿאָן : 

-- אָט דאָס זוכט איר? 

-- יאָ, ליזע, אין דער פֿרי, איידער די באַלעבאָסטעס זײַנען 
געקומען, האָב איך זיך צוגעזעצט בײַ אײַער פֿענצטער אָפּזאָגן פֿון 
פֿאָרנט. דאָ בײַ דער װאַנט איז טונקל און די ראיה בײַ מיר איז 
אַזױ אויך אָפּגעשװאַכט. 

-- וועלינקע, -- זאָגט ליזע אַ פֿאַרציטערטע פֿאַרן יום-הדין 
-- איר זאָלט האָבן נחת פֿון אײַער זון. װאָס זאָגט מען איצטער ? 
איר זײַט דאָך אַ קענערקע אין די שװאַרצע פּינטעלעך. אין אַזאַ 
טאָג װי אין דעם הײַנטיקן קומען ניט צו גוץ קיין אַנדערע קענ- 
טענישן, 

ליזע מיינט עס אַנטקעגן דעם, װאָס זי קען רוסיש, 

די מאַמע טוט האַסטיק אַ מיש אין ליזעס סידור און טראַכט 
דערבײי, אַז אָפּהיטן שבת איז אַ גרויסער עיקר בײַ טאָן תּשובֿה. 
מען קען ניט אױיסקױפֿן ראש-השנה מיט פֿרומער פּרעפּלעניש די 
זינד פֿון אַ גאַנץ יאָר. 

אין װײַבערשול ווערט שטיל וי אין אַ װאָרקנדיקער טויבננעסט 
ערבֿ שטורעם. אין חלל הענגט אַ װאָלקן פֿון אָנגעזאַמלטער ביטער-- 
ניש. פֿון פֿאַרדריקטע הערצער דערהערט זיך אַ שלוכצעניש. עס 
הילכט-אָפּ אַ דונער. דער חזן פֿאַנגט-אָן ונתנה תּוקף קדשת היום,; 
און איידער דער שליח-ציבור דערגיט צום מי יחיה ומי ימות, 
טרינקט זיך שוין די װײַבערשול אין אַ מבול פֿון געוויין, 

4+ 


יום'כיפור צו מנחה גיט דער שמש אַ פּאַטש אין שולחן: 
מען לאָזט-אָפּ די מתפּללים אויף אַ האַלבער שעה. 

פֿון עזרת-נשים אײַלן-אַרױס די יונגע װײַבעלעך, װאָס דאַרפֿן 
אָנקאָרמען די עופֿעלעך. די עלטערע באַלעבאָסטעס בלײַבן אויף די 
ערטער, רוען-אָפּ און שמועסן צווישן זיך וועגן שניר און אייניקלעך. 
די אָרעמע װײַבער בלײַבן אויך אין שולכל. אַזױ איז מען תּמיד 
פֿאַרהאָרעװעט און מען שמעקט ניט אַרײַן אין אַ מקום-קדוש, איז 
וויל מען כאָטש יום-כּיפּור אָפּזיצן דעם טאָג אין בית-מדרש. דערפֿאַר 
איז בײַ זיי אַ גרויס װוונדער, װאָס גראָד וועלע די אבס פֿאַרקױ- 
פֿערקע, בינדט-צוזאַמען אירע ספֿרים אין איר װײַס טיכל, לאָזט עס 
ליגן אויף איר ;שטאָט* און גייט-אַרױס פֿון קלויז, 

די מאַמע גייט-אַרונטער אין שטוב געבן דער קאַץ עסן. אַ בעל- 
חי איז ניט מחויבֿ צו פֿאַסטן, 

ווען די מאַמע איז נאָך בײַ דער קאַליטקע פֿון טויער, דערהערט 
זי, װי די קאַץ שרײַט, די קאַץ דערשנאַפּט אויף אַ גרויסן מהלך 
איר באַלעבאָטטעס טריט און גראַבלט אין דער פֿאַרשלאָסענער טיר, 
טוט די מאַמע אַ שמייכל, דעם איינציקן שמייכל דורך דעם גאַנצן 
יום-כּיפּורדיקן טאָג. איר ווערט װאַרעם אויף דער נשמה, װאָס אַ 
לעבעדיק באַשעפֿעניש האָט זיך צו איר צוגעבונדן. וועמען דען קען 
זי זיך פֿאַרטרױען אין איר עלנט! איר בן-יחיד גייט לעצטנס אַרום 
אַ פֿאַרכמורעטער, פֿאַרזונקען אין מרה-שחורה. ער זיצט שטענדיק 
אין דער קוזניע און לייענט, לייענט. סײַ װי סײַ, זעט זי, אַז צויפֿרום 
וועט ער ניט זײַן. בעט זי זיך בײַ אים : ;װאָס זיצסטו כּסדר אין דער 
קאַנורע? ? גיי-אַרױס אַ ביסל שפּאַצירן". פֿון אַנדערע בחורימלעך 
בלויערט דאָך. ענטפֿערט ער איר ניט און װערט נאָך מער פֿאַױ- 
כמורעט. 

זי עפֿנט די טיר און די קאַץ שפּרינגט אויף איר אַרױיף. די 
מאַמע נעמט-אַרױס פֿון שאַפֿקע דאָס שיסעלע מיט ברויט, פֿאַרװײיקט 
אין מילך נאָך פֿון נעכטן, שטעלט עס אַװעק פֿאַר דער קאַץ און 
רעדט צו איר : 


2 פינצטערן װינקל (װוּ קעץ פאַררוקן זיך). 

--- פּוטט-או-פּאַסניצע, װאָס ליגסטטו כּסדר אין דער קאַנורע! 
גיי-אַרױיס אַ ביטל שפּאַצירן 

די מאַמע כאַפּט זיך, אַז זי רעדט צו דער קאַץ וי צום זון, 
להבֿדיל, איך בין גאָר אױיסגעװעפּט, טראַכט זי, און דערהערט אַ 
מיאָוקען. ליזע האָט דעם קאָטער פֿאַרשלאָסן אין שטוב און ער 
מיאַוקעט אַ הונגעריקער, 

באַלעמוטשעט זי ניט און גייט גלײַך צוריק אין װײַבערשול, 
ליזע שמועסט מיט אַנדערע מאַדאַמען פֿון איר גלײַכן וועגן קליידער 
און. וועגן דער האָרעװאַניע, װאָט זי װעט האָבן ערבֿ סוכּות בײַ די 
גענדז. זי דערזעט, װי די מאַמע שפּאַנט צו איר מיט שטרענגער 
ערנסטקייט, דערשרעקט זי זיך אַ ביסל. זי ווייס באמת ניט, װאָס 
אַזוינס זי האָט ווידער פֿאַױרבראָכן קעגן ייִדישקייט. שׂבת תּשובֿה איז 
זי ניט אַרױס שפּאַצירן מיט איר שירעמל און איר מאַן איז געגאַנגען 
מיטן טלית דאַוונען. די מאַמע רופֿט זי אַװעק אין אַ זײַט : 

-- ליזע, איר האָט פֿאַרשפּאַרט אײַער קאָטער. גייט, גיט אים 
עסן, ער איז ניט מחויבֿ צו פֿאַסטן, 

--- איך װעל פֿאַרשפּעטיקן צו מנחה! -- זאָגט ליזע אין שרעק, 
זי זאָל ניט פֿאַרזאַמען אויסבעטן א גוס יאָר. 

--- ט'מאַכט ניט אויס! -- פ9טקנט די מאַמע זיכער בײַ זיך וי 
אַ רביצין -- דער אייבערשטער װעט װאַרטן איף אײַך, אײַערץ 
תּפֿילות וועלן אַרױפֿגײן גלײַך מיט אַלעמענס, 

ליזע פֿאָלגט. זי גייט געבן דעם קאָטער עסן בײַם גיין האַלט 
זי איר קאָפּ אַזױ אויסגעצויגן, שטײַף און גלײַך, אַז ווען מען 
שטעלט אויף אים אַרױף אַ לאָמפ אַ פֿולן מיט נאַפֿט, װאָלט ער 
ניט אַראָפּגעפֿאַלן, 

דער עולם קלייבט זיך צו מנחה. די מאַמע, אַנשטאָט זיך נעמען 
צו דער תחינה, קוקט-אַרײין דורכן פֿאַרהענגל אין מאַנסבילשן בית- 
מדרש. אַלטע בעלי-בתּים, אײַנגעװויקלט אין טליתים און קיטלעף 
זיצן אָנגעשפּאַרט בײַ די דעמבענע שטענדערס און רועןאָפּ. אַנדערע 

כאַפּן-אַרײין אין דער הפֿסקה אַ פּרק משניות. יונגע לײַט שטייען 
אין אַ קופּקעלע און שמועסן. מער ניט, איר זון שטייט איינער אַליין 
הינטער דער בימה און רעדט ניט מיט קיינעם. ער זעט-אויס בלייך, 
פֿאַרטראַכט אוּן איז פֿאַרװאָקסן. ווערט זי זייער טרויעריק און מיט 
אַ פֿאַרקלעמט האַרץ מורמלט זי: 

-- רבונו של עולם, די ועלט זאָגט, אַז אַ מאַמעס האַרץ פֿילט, 
איך אָבער וייס נגיט, װאָס עס דריקט אים, מײַן זון. איז דען זײַן 
תּורה אַזױ שווער, אַז זי נעמט-אַװעק די פֿרײך פֿון אַ יונגן מאַן? 
איך ווייס ווויל, אַז מיר קומט ניט קיין זון אַ גרויסער לערנער. טאָ 
זאָל ער כאָטש זײַן אַן ערלעכער ייַד, אַ בעל-מלאָכה, װי ר' ברוכל, 
עליו-דהשלום, 

פֿון אַלע קולות אין דער מאַנסטבילשער שול און פֿון עזרת נשים 
הער איך בלויז דער מאַמעס תּחינהדיקע שטים. די דינע פֿעדעם 
פֿון איר געוויין ציִען זיך צו מיף אוֹן בלײַבן הענגען אויף מיר, 
וי האַרבסטיקער שפּינועבס בלײַבט הענגען אויף צעקרימטע צוליגן, 
איך שטיי הינטער דער בימה און קען ניט דאַװגען: פֿאַר װאָס איז 
זי אַזױ הכנעהדיק קעגן אַלעמען? פֿאַר װאָס מיינט זי שטענדיק, 
אַז זי איז שולדיק קעגן גאָט? פֿאַר װאָס קען איך זי ניט אויסליין 
פֿון איר מאַטערניש, זי זאָל אַזױ ניט אײנקװאָרן אין היץ און אין 
קעלט בײַ אירע קאַשיקעט! זי שפּײוט מיך, אײַגגעגלייבט אין מײַן 
פֿרומקײט, און איך נאַר זי -- -- -- 

5 

מוצאי יום-כּיפּור, ווען דער עולם גייט פֿון קלויז, װאַרטןאָפּ 
די זין זייערע מאַמעס, װאָט זיינען אָפּגנעשװאַכט פֿון פֿאַסטן, און די 
קינדער פֿירן זי אונטער די הענט. מײַן מאַמע גייט שטענדיק אַלײן, 
זי אײַלט זיך צוצוגרייטן זיסע טיי פֿאַר מיר, איך זאָל מאַכן הבֿדלה, 
און אָנװאַרעמען דאָס עסן, איך זאָל זיך אָפּפֿאַסטן. אין זיך אַלין 
פֿאַרגעסט זי 

דאָס מאָל, ווען זי גייט-אַרויס פֿון װײַבערשול, בלײַבט זי שטיין 
צעטומלט און פֿאַרװונדערט. איך װאַרט אויף איר, נעם-אַרױס פֿון 

איר האַנט דעם מחזור, װאָס איז אײַנגעװיקלט אין איר װײַס טיכל, 
און פֿיר זי אונטערן אָרעם אַהיים. אין דעם שמאָלן שולגעסל שטייען 
ייִדן און זײַנען מחדש די לבֿנה. איך שטעל זיך ניט אָפּ. טוט זי 
אַ שװאַכן איבערגעשראָקענעם לאַך : 

-- כּיבוד אם איז טאַקע אַ גרויסע מצוה, נאָר דו װאָלטסט 
בעסער געטאָן, ווען דו ביסט אױפֿן פֿולן יאָר מחדש די לבֿנה. 

-- איך בין ניט דער תנא, װאָס זײַן מאַמע האָט געװאַשן זײַנע 
פֿיס און געטרונקען דאָס װאַסער. איך קען זיך ניט מוחל זײַף 
װאָס איך האָב דיך געלאָזט ביז איצט זיך מקריבֿ זײַן פֿאַר מײַן 
לערנען. 

די מאַמע שװײַגט, זי דערפֿילט אַ פֿײַכטקײט אין די אויגן, וי 
דער אױיסגעשעפּטער ברונעם פֿון אירע טרערן װאָלט אין איין רגע 
אָנגעקװאָלן אױפֿסנל:, זי האָט פֿאָרױסגעפֿילט ניט קיין גוטס. ראש- 
השנה האָט זי פֿאַרלױרן דאָס טיכל און ליזע האָט עס געפֿונען און 
איר אָפּגעגעבן. דאָס איז אַ שטראָף פֿון הימל, זי מוסרט ליזען, בעת 
איר אייגענער זון.... זי האָט מורא צו טראַכטן װײַטער און נעמט 
בײַ מיר אַװעק דעם מחזור, וי זי װאָלט זיך געשראָקן, אַז איך זאָל 
נישט פֿאַרלירן איר לעצטע נחמה -- דאָס װײַטע טיכל. 


פון בוך זער מאַמעס שבתים, נ"י 1959 


נפתלי גראָס 
זמירות 


אַ גאָלדן זינגען ציט דורך אַלע שטיבער 
און וויגט-אײַן װוי אַ קיניגלעכער טרוים, 
און וי אין זונגאָלד בלעטער פֿון אַ בוים, 
און גיסט זיך וי אַ פֿולער טײַך אַריבער, 


36 די יום-טובדיקע טעג 


פֿאַרבאָרגענע אוצרות לײַכטן-אױף אין גריבער 

און בליען פֿאַר די פֿענצטער אויף וי גילדענער מאָן. 
אַ פֿרײידיקע דערהויבנקייט פֿולטאָן 

דאָס האַרץ און גייט פֿון אַלע אויגן איבער. 


אָ, וװוּנדערלעכע מעשׂיות פֿון אַמאָל, 

וי שבת-יום-טובֿדיקע לידער 

ציט איר גאָלדיק איבער אַלע שטיבער, 

די אָװנטן ווערן היימלעכער און ליבער, 
און וויגן זיך אויף יונגע אויגן-לידער 

וי פֿרילינגצײַט דער פֿולער סײַך אין טאָל, 


כאַװער"-פּאַווער 
דער שבת-ייד אויף דער צווייטער עוועניו: 


דער שבת-טאָג גייט-אַװעק. אַ װאָכנדיקער שבת-טאָג גייט-אַװעק 
פֿון דער צווייטער עוועניו. אַ שבת-טאָג מיט גרויס האָרעװאַניע. 

זי האָבן געהאָרעװעט, די ייִדן פֿון דער צווייטער עוועניו, אויך 
אין דעם דאָזיקן שבת-טאָג. איצטער ציען זיי זיך אַהײם פֿון אַלע 
אונטערערד-באַן-אַרױסגאַנגען, פֿון אַלע אויבן-באַןדאַרױסגאַנגען, ציֶען 
זיך אַהיים איבער דער עועניו אין דער לעצטער ליכטיקייט פֿון 
שבת-טאָג. | 

שבת פֿאַר נאַכט אויף דער צווייטער עוועניו און לוי ראַפּאָפּאָרט 
מיט דער צעװואַקסענער לאַנגער באָרד, אין דער שװאַרצער אַטלעסע- 
נער קאַפּאָטע, אין דעם טונקל-גרינלעכן סאַמעטענעם קאַפּעליוש, 
שפּאַנט זיך מיט זײַן אַכטיאָריקן זון מאירן צו דער זיבעטער גאַס. 


1די ניויאָרקער גאַס, װאָס האָט גערוישט מיט ייַדיש טעאַטער, ייִדישע 
העסטאָראַנען און מיט ייִדישע האַרעפּאַשניקעס. 

דער איינציקער שבת-ילד, לוי ראַפּאָפּאָרט, צווישן אַזױ פֿיל אויס- 
געהאָרעװעטע װאָכנדיקע ייִדן, װאָס אײַלן זיך איצט אין די היימען 
הונגעריקע און פֿאַרכליאָנעטע. דער איינציקער שבתייד מיטן איינ- 
ציקן שבת-ייַנגעלע. 

פּונקט אַזױ האָט געשפּאַנט זײַן טאַטע, ר' סענדער, אין אַ שבת- 
פֿאַרגאַכט, דאָרטן, אין מאָלענקי, האַלטנדיק אים, דעם קליינעם לוי, 
בי דער האַנט. אַזױ שפּאַנט איצט ער, לוי, מיט זײַן זון, מאירלען. 

האָט ער, לוי, דאָרטן, אין מאַלענקי, זיך ניט געשעמט מיט זײַן 
טאַטן, ווען יענער האָט אים געפֿירט בײַ דער האַנט. פֿאַרקערט, דער 
טאַטע איז געווען די פֿאַרקערפּערונג פֿון חכמה, פֿרומקײט, גבורה 
און זיכערקייט. ער, מאיר, שעמט זיך אָבער יאָ מיט זײַן טאַטן 
ס'ברענט אים דאָס פּנים פֿון בושה, װאָס זײַן טאַטע גייט אָנגעטאָן 
אַנדערש װוי די אַנדערע מענטשן; װאָס זײַן טאַטע איז מיט אַזאַ 
לאַנגער באָרד, די איינציקע באָרד איצט אויף דער עועניו, און 
אויך דער איינציקער ייִד אין אַזאַ לאַנגער קאַפּאָטע, און אין אַזאַ 
משונחדיקן קאַפּעליוש. 

ער זעט, מאירל, וי יעדער איינער פֿאַרבײַגײער שטרעקטאויס 
אַ פּאָר אויגן אויף זײַן טאַטן ; וי אייניקע שטעלן זיך אַפֿילו אָפּ און 
קוקן אים נאָך מיט חוזק. 

--- און זעסט, מײַן זון, װי דער הייליקער שבת װערט פֿאַר- 
שוועכט... -- רעדט צו אים דער טאַטע מיט אַ שטילן גוטן קול 
--- ייִדן גייען איצט פֿון דער אַרבעט. געאַרבעט אום שבת... אוי, 
וויי, אום שבת געאַרבעט... און שבת איז פֿון גאָט, געלויבט זײַן 
נאָמען, באַשאַפֿן געװאָרן פֿאַר דעם מענטשנס רו, און פֿאַר דער רו 
פֿון אַלע לעבעדיקע באַשעפֿענישן, און אַפֿילו דײַן פֿערד און דײַן 
אייזל רוען אין הײליקן טאָג שבת... 

איז גאָר רו, בײַי מאירלען, ניט אַזאַ טײַערע זאַך. פֿאַרקערט, 
רו איז גאָר די גרעסטע שטראָף בײַ מאירלען אַרומלױפֿן -- זעט 
איר -- דאָס איז די טײַערע זאַך בײַ מאירלען: און אַז מען דאַרף 
זיצן אויף איין פּלאַץק, איז גאָר ערגער וי מען װאָלט זיך געשלאָגן... 

-- און דער היליקער שבת איז געבוירן געװאָרן -- רעדט 
װײַטער דער טאַטע -- אין דער לויטערקייט פֿון דער שכינה, אין 
דער גינגאָלדיקער לויטערקייט פֿון דער שכינה, 

--- װהאָט? איז שכינה? -- רעדט-איבער מאירל מיט אַ מין 
דערווידער אין קול. 

--- און רייד צו מיר ניט קיין גױיַש אין הייליקן טאָג! -- ביי- 
! זערט זיך שוין לוי --- רייד צו מיר ייִדיש ... עוכינה מיינט די לױי- 
טערקייט פֿון גאָט, װאָס האָט באַשאַפֿן די וועלט מיט אַלע טײַכן און 
ימען,. מיט אַלע מענטשן, חיות און בהמות, מיט דער לבֿנה און אַלץ 
שטערן, און זיבן הימלען. און דו, מײַן זון, װעסט שוין װאַקסן בלי 
מיר אַ כּשרער, פֿרומער ייִד -- דו װעסט שוין אָפּהיסן דעם שבת. 

שװײַגט מאירל, זאָגט גאָר ניט. שװײַגט אַ טריעריקער. מיט 
רחמנות צו זיך, װאָס אַלע זײַנע חבֿרים האָבן טאַטעס און זייערע 
טאַטעס האָבן ניט קיין לאַנגע בערד, און טראָגן גיט קיין קאָמישע 
קאַפּאָטעס, און נאָר אויף זײַן ביטערן גורל איז אױסגעפֿאַלן אזא 
טאַטץ... 


דער לאַנג"פֿאַרגעסענער אַרעמער קרובֿ 


דער שבת-טאָג שײַנט נאָך. שײַנט מיט דער לעצטער ליכטיקייט 
אויף די פֿענצטער פֿון די טענעמענט *-הײַזער פֿון דער זיבעטער גאַס. 
די פּאָר באַרבער-שעפּער + זײַנען אָנגעפּאַקט, מען זיצט אויף די 
בענקלעך אינעװייניק, און מע װאַרט יעדער איינער אויף זײַן ריי 
אָפּגעשױרן צו וערן, אָפּגעגאָלט צו ווערן, אָפּגעזײפֿט און אָפּגעװאַשן 
צו וערן, און אַרוסקומען פֿון באַרבער-שאָפּ שמעקנדיק און זויבער ; 
װײַל הײַנט איז די בעסטע נאַכט פֿון אַלע נעכט פֿון דער גאַנצער 
װאָך;און מאָרגן איז דער בעסטער טאָג פֿון אַלע טעג פֿון אַ גאַנצער 
װאָך. מאָרגן איז דער אמתער רוטאָג. מאָרגן איז זונטיק אויף גאָטס 
וועלט. 





(ענגליש) װאָס? -- *קאָלעקטיװע (אָרעמע) הײַזער. -- * פריזירערט, 
אָ 


אין דער יידישער ליטעראַטור 39 


וועגן לוי ראַפּאָפּאָרטס הײיליקן שבת וייסן זיי שוין ניט. דער 
הייליקער שבת איז געבליבן דאָרטן אין ;יוראָפּ", אין קליינעם 
שטעטל, פֿאַרבליבן דאָרטן מיט די שטרויענע דעכער, מיט די ני- 
דעריקע פּריזבעס, מיט די אָרעמע קלייטן אױפֿן מאַרק, מיט דער 
מיל נעבן בריק, מיט דעם קליינעם טײַכל אונטער דער בריק... 

פֿאַרבליבן דאָרטן צװישן די אומברוקירטע גאַסן, צװישן די 
בלאָטעס און סליאָטעס. אַ לאַנג פֿאַרגעסענער קרובֿ -- דער הייליקער 
שבת. 

... און אַז לוי ראַפּאָפּאָרט שפּאַנט זיך אַרײַן אין דער דאָזיקער 
גאַס מיט דער היימישער ייַדישער באָרד, אין דער לאַנגער אַטלע- 
סענער קאַפּאָטע, אין סאַמעטענעם גרויסן רבנישן קאַפּעליוש, פֿירג- 
דיק זײַן מאירל בײַ דער האַנט, קוקט ער שוין אויך אויס וי דער 
לאַנג-פֿאַרגעסענער קרובֿ. 

ס'ווערט אומעטיק אױפֿן האַרצן, ווען מען דערזעט אָט דעם 
לאַנג-פֿאַרגעסענעם קרובֿ. ער דערמאָנט אַן אָדרעם, קליינשטעטלדיק 
לעבן. ער דערמאָנט די בענקשאַפֿטן, װאָס מען האָט געבענקט די 
ערשטע יאָרן אין אַמעריקע, נאָך דעם װײַטער היים. ס'דערמאָנט... 

לוי מיט זײַן זון מאירל פֿאַרשװינדן דורך דער טיר פֿון אַלטן 
רויט-ציגלדיקן, צװײישטאָקיקן הויז אויף דער זיבעטער גאַס. זי לאָזן 
זיך איבער די פֿינצטערע טרעפּ, און אויבן, סאַמע אונטערן דאַך, 
טאַפּן זי אָן די טיר פֿון שולכל, װוּ די חסידי ר' הערעזעלע ממאַ" 
לענקי פֿאַרזאַמלען זיך אַלע שבת פֿאַר נאַכט פּראַװען שלוש-סעודות 
אױפֿן היימישן שטייגער ... 


אַלט מײַנע ביינער זאָגן שירה .. . 


די צוויי פֿענצטער פֿון שולכל, װאָס קוקן-אַרױס אין הויף אַרײַן, 
לאָזן נאָך אַהין אַ ביסעלע גאָלדיקײט, די לעצטע גאָלדיקײט פֿון 
שבת. 

בײַם שמאָלן לאַנגן טיש זײַנען שוין פֿאַרזאַמלט די עטלעכע 
מאַלענקער חסידים, 

ניט אַלע האָבן אין גאַנצן געקענט בלײַבן געטרײַ אַלע טראַדי 
ציעס פֿון זייער מאַלענקער ייִדישקייט. ניט אַלע האָבן געקענט בי- 
שטיין דעם נסיון. בלויז לוי ראַפּאָפּאָרט אין געבליבן דער גיבור 
און טראָגט זײַן גאַנצע באָרד און די חסידישע קלידער מיט אַזױ 
פֿיל מסירת נפֿש צווישן געלעכטער און שפּאָט, אויך דאָ, אויף דער 
נײַער ערד... די איבעריקע חסידים פֿון ר' הערשעלע ממאַלענקי 
אין דעם דאָזיקן שולכל טראָגן שוין קורצע רעקלעך, מיט קוים אַ 
סימן באָרד, און אייניקע שוין דעם סימן אויך ניט... 

זיצט מען אַרום טיש ... מען פֿאַרזוכט פּיצעלעך פֿיש. מען קײַט 
קליינע שטיקעלעך חלה. אָבער ניט די פּיצעלעך פֿיש און דאָס שטי- 
קעלע חלה זײַנען דער עיקר. דער עיקר איו דאָ די חבֿרשאַפֿט. דער 
עיקר איז דאָ דאָס שובת אַחים יחדיו, דאָס זיצן פֿון די ברידער 
צוזאַמען. דער עיקר איז דאָס שאָקלען זיך פּונקט װוי מען האָט זיך 
געשאָקלט בײַ ר' הערשעלעס טיש צוֹ שלוש-סעודות אין זיײיער 
שטעטעלע מאַלענקי. און דער עיקר פֿון אַלע עיקרים איז דאָס זינגען 
צוזאַמען. זינגען אָט יענע ניגונימלעך, װאָס מען האָט געזונגען בײַם 
טיש. 
װײַל ,כל עצמותי תאמרנה ש"רה", אַלע מײַנע ביינער טוען 
זאָגן שירה, געדענקען זיי נאָך אַלע ר' הערשעלעס תּורה -- ;װײַל 
שירה זינגען אויך די מלאָכים אין הימל צו גאָט, אונדזער גאָט, 
געבענטשט זאָל זײיַן זײַן נאָמען .. . און אַז דער מענטש זינגט שירה, 
איז ער אויך בבֿחינה מלאַך... און מיט פֿאַרמאַכטע אויגן דאַרף 
דער מענטש זינגען שירה, װײַל אין שירה אַנטפּלעקט זיך די לױ- 
טערקייט פֿון דער שכינה, און מען טאָר ניט קוקן אין דער לויטער- 
קייט פֿון דער שכינה..." 

זיצן דאָ אַ פֿופֿצן חסידי דרב הערשעלע ממאַלענקי, אַ פּאָר פֿון 
זיי קלאָוקמאַכערס, אַ פּאָר פֿון זיי גראָסערי-לײַט, װי לוי ראַפּאָפּאָרט 
אַלײן, אַ פַּאָר פֿון זיי פּעדלערס?... 





* מאַנטל-אַרבעטערס . , . שפּײַזיקױרעמערס.., גאָסן-הענדלערס, 

זיצן זיי מיט פֿרום-פֿאַרמאַכטע אויגן. שאָקלען זיך אַלע צװאַ- 
מען אין איין ריטעם, זינגען און שאָקלען זיך, און אַזױ זינגענדיק 
און שאַקלענדיק זיך, טוט זיך אָפּ די גאַנצע ווירקלעכקייט און זי 
טראָגן זיךף אַריכער אין היימישן שטעטל, צו די פֿרײַע פֿעלדער אַרױס 
דער שטאָט, צו דעם געדיכטן שװאַרצן װאַלד, צו די שמעקנדיקע 
זומער-פֿאַרנאַכטן און צו אַלע ריחות פֿון דעם אָרט פֿון זייער גע- 
בור טא 

און מאירל שאָקלט זיך אויך... און מאירל האַלט אויך פֿאַר" 
מאַכט די אויגן, און האָט אַזױ מורא, אַזױ מורא... 

און אין דרויסן, אין ניוייאָרק, אויף דער זיבעסער גאַס.. . און 
אין דרויסן, אין ניוײיאָרק, אויף דער צווייטער עוועניו... און אין 
דרויסן, אין ניו-יאָרק, אויף אַלע אַנדערע גאַסן, ווייסט מען גאָר ניט 
פֿון אַזאַ זאַך.. . מען ווייסט ניט פֿון פֿופֿצן ייִדן, די לעצטע חסידים 
פֿון זייער דור, װאָס זיצן אין דער פֿינצטער מיט פֿאַרמאַכטע אויגן 
אין אַ קליין שולכל און ציען זיך אַ ניגונדל, דאָס ניגונדלט פֿון 
די אָרעמע שטעטלעך, פֿון די פֿאַרװײינטע שטעטלעך, פֿון די דלות- 
דיקע שטעטלעך. 

אין דרויסן איז שוין נאַכט. אַ העל-צעצונדענע נאַכט. ליכט פֿון 
די טענעמענט-חײיַזער, ליכט פֿון די קראָמען, רעסטאָראַנען, קאַפֿײיען, 
טעאַטערס, קינאָס, אין די הויכע הימל-קראַצערס... אַ גרויסער 
כּוח פֿון ליכט האָט אַרײַנגעפֿלאָסן אין מילי-מיליאַסן לעמפּלעך... 

אין דרויסן, אויף זיבעטער גאַס און אויף צווייטער עוועניו, און 
אויף אַלע אַנדערע גאַסן פֿון ניו-יאָרק, , גייען שוין אויס" די פֿאַר- 
פּוצטע מיידלעך מיט זייערע אָפּגעװאַשענע, פֿאַרקעמטע בחורים... 

אין דרויסן אויף זיבעטער גאַס, אויף צוייטער עועניה, און 
אויף אַלע אַנדערע גאַסן פֿון ניוײיאָרק, שרײַען די װילד-פֿאַרשפּילטע 
קינדרעלעך אויף די טראָטואַרן נאָך העכער װי בײַ טאָכיי. 

און פֿון די פֿענצטער און די טאַנצזאַלן טראָגט זיך שוין דאָס 
בריאַזגען פֿון טאַצן, דאָס ברילן פֿון דִי סאַקסאָפֿאָנען, דאָס כליפַּען 
פֿון די פֿלײטן... 

און די מילי-מיליאַסן נאַקעטע -- צעהעלטע ליכט ברענען 
פֿאַרשײַט.. , 

אַ פֿאַרשײַטע ניו-יאָרקער נאַכט טרובעטאַרױס פֿון טױזנטער 
אױטאָמאָביל-האָרנס אויף די גאַסן, פֿון צענדליקער טויזנטער מיי- 
דלשע רייצנדיקע געלעכטערס אויף די טראָטאַרן... 

און פֿון אַלע צעעפֿנטע פֿענצטער אין די טענעמענטהײַזער 
קוקן-אַרױס פּנימער פֿון מאַמעס, טאַטעס, באָבעס און זיידעס און 
יונגע קינדערלעך... 

און אויבן, דאָרטן, אין שולכל, אין דער פֿאַרטײַעטער פֿינצטער- 
ניש, ציט מען נאָך אַלץ דעם רבינס ניגון.. . מען שאָקלט זיך נאָך 
אַלץ... פֿאַרפֿלאַמטע, פֿאַרדבקהטע, מיט אַזאַ בענקשאַפֿט, מיט אַזאַ 
גליונג נאָך אַ לעבן, װאָס איז שוין פֿאַרגעסן געװאָרן, נאָך אַ לעבן 
װאָס װעט זיך שוין קיין מאָל ניט אומקערן... 


ניויאָרק 1934, געדרוקט אין זאַמלשויפט דער בעכער ני 1, לאָס אַנגעלעס 1949 


מ. חסיד 
דאָס אַלטע בשמים-ביקטל 


דאָס אַלטע בשׂמים-ביקסל 

מיט זילבער-אָדערן אַרומגעפֿלאַכטן, 
מיט טורעמלעך גינגאָלדענע, 

מיט גלעקעלעך באַקרױינטע -- 
איז אַן אַנטיק, 

אַ מײַסטער אַױבעט, 

פֿיליגראַן. 


דער זיידע נעמט עס 
מיט די בלייכע הענט, 

װאָס דינע בלויע אָדערלעך 

דערטראָגן קוים אַ טראָפּן בלוט צו זיי, 
און שטעלט עס הויך 

אין שאַפֿקעלע אַרײַן, 


עס זעצט דערנאָך אַװעק זיך שטיל 
און אין אַ ספֿר איז ער לאַנג מעיין. 
ס'איז אים קשה : 

צי האָט ניט רבא אין זיך אויך 

אַ היפּשן חלק פֿון אַבײען? 


ביז פּלוצעם רײַסט זיך אויף די טיף 
פֿון דרויסן --- 

אַ ווינט האָט עמעצן אין שטוב אַרײַן 
מסתּם אַרײַנגעשטױס, 

ס'שאַרט זיך טאַקע איגעם חדר-מיוחד 
באַלזד אַרײַן ר' עוזר שמש. 

ער האָט, װײַזטיאויס, די העוה ניט 
צו קומען נאָענט צום זיידנס 

ד' אַמות, 

הייבט ער אָן פֿון װײַטנס : 

--- זײַט מוחל, רבי, 

נאָר,. ס'דוכט זיך אַ סכּגה, 

שקצים, אמתע גאָר לאַפּיטוטן, 

זײַנען זיך מטמא בפֿרהסיא, 

טוען, אויף צו-להכעיס, טועם זײַן 
פֿון טשוועקעס אוּן פֿון חֹלבֿ --- 

פּני הדור כּפֿני הכּלבֿ. 

ס'אַ סכּנה, הס-ושלום, רבי 

און כּליזמן. . , 

אַנדערש, װאָס-זשע װועט, חלילה,. 
דען פֿון אונדז, אַ שטייגער, זײַן ? 


קוים-קוים האָט דער זיידע 

זײַנע אויגן אױפֿגעהױבן -- 

אויגן,. װי מיט טוי באַהױכטע, 

פֿרישע, פֿײַכטע טרויבן: 

--- מיר אַ חידוש, 

בפֿירוש, מיר אויף אײַך אַ גרויסער חידוש, 
איר זענט דאָך דווקא גראָד אַ ייַד אַ תּלמיד-חכם 
און אַװודאי אַ בר-דעת -- 

איז װאָס איז שייך זאָג?... 

איר ווייסט דען ניט אַלײן ? 

צו דער הנחגה דאָרטן אויבן 

האָט זיך בײַם נײַעם דור דאָ אָנגעקלױבן, 
אַזױ װײַוט-אויס, 

עפּעס אַ מין גערעכטער כּעס+ 

אַ ניט, װאָס דען? 

אַדרבא, דערקלערט מיר סתּם : 

עסן חלבֿ האָט אַן אַנדער טעם ? 


--- און דוי 

װאָס כ'בין ניט ווערט דײַן נאָמען 
צו דערמאָנען, 

אויב ס'איז בײַ דיר אין הימל 
פֿאַר מִיר אַ זכיה נאָך פֿאַראַן 
בעט איך, בעט איך מיט הכנעה: 
נעם מיך אויכעט, טאַטע, 

אין דעם דור אַרײַן. 


פון בוך דורות שרײַען מיך אַריבער, מאַנטרעאָל 1960 

-- מאַמע, איך על פֿאַסטן דעם תּשעה-באָבֿ. 

משהלע, אַ בר-מצווח-יינגל, איז ערבֿ תּשעה-באָבֿ אַראָפּגעשפּרונג- 
גען פֿון זײַן געלעגער, שנעל אַרױפֿגעװאָרפֿן אויף זיך די הייזלעך, 
צוגעלאָפֿן צו דער מוטער און מיט אַנטשלאָסנקײט איר געמאָלדן זײַן 
באַשלוס, װאָס האָט אים געמאַטערט אַ פּאָר טעג און איז איבער 
נאַכט רײַף געװאָרן. 

-- זאָל דיר גאָט געבן כּוח, מײַן קינדוּ 

די מאַמע האָט אים צוגעװונטשן, געגעבן א קוש אין קעפּל און 
זיך אויסגעװישט בעת מעשׂה אַ טרער, װאָס האָט זיך איר געשטעלט 
פֿון פֿרײד, זעענדיק וי זי האָט, קיין עין-הרע, אַ זון אַ גאַנצן מענטש, 
וועלכער פֿאַרשטײט שוין דעם חובֿ פֿון עבֿודת הבורא. 

--- אָבער דו'סט זען, מאַמע, איכ'ל אויסהאַלטן... -- האָט זיך 
משהלע געפֿלײַסט און נישט אָפּגעלאָזן די מוטער -- איכ'ל פֿאַסטן 
דעם גאַנצן טאָג.... ביז די זון װעט אונטערגיין... איך בין שוין 
בר-מצווה. דער רבי זאָגט, אַז אַ בר-מצווה-בחור באַדאַרף פֿאַסטן דעם 
גאַנצן טאָג און נישט קיין האַלבן תּענית... איכ'ל אױיסהאַלטן 
דוי'סט זען... 

משהלע האָט זיך בײַ דער מוטער אַזױ וי געבעטן זי זאָל 
גלייבן, אַז ער װעט אויסהאַלטן דעם גאַנצן תּענית, כאָטש די מאַמע 
האָט נישט אַרױסגעװויזן, אַז זי איזן מסופּק אין דעם. דער מאַמעס 
פֿרום האַרץ האָט געװוּנטשן, אַז איר קינד זאָל שוין טאַקע קאָנען 
װײַזן פֿאַר גאָט און פֿאַר לײַטן, אַז ער איז אַ פּאָלנער מענטש און 
קאָן שוין פֿאַסטן אַ גאַנצן תּענית. ער אין דאָך אין שטוב דער 
גרעסטער מאַנסביל. דער טאַטע איז אין אַמעריקע. שוין באַלד פֿינף 


? פולער, גאנצער, רײַפער, 

יאָר. מוצאי יום כּיפּור איז ער אַװעקגעפֿאָרן. געאײַלט זיך, נישט 
געװאָלט לענגער װאַרטן... די בעלי-חובֿות האָבן אים קראַנק גע" 
מאַכט. װאָט האָט ער געזאָלט טאָן ? ער האָט געמוזט פֿאַרקױפֿן דאָס 
לעצטע און פֿאָרן קיין אַמעריקע. פֿון דאָרטן -- האָט ער פֿאַרשפּראָכן 
-- אָפּשיקן די חובֿות. ער האָט טאַקע אַ ביסל אָפּגעשיקט, נאָר נישט 
גאָר. וי עס װײַזט-אױס, גייט דעם טאַטן דאָרטן, אין אַמעריקע, 
אויך נישט איבעריק װויל. זי אַליין מיט די דרי קינדערלעך קוועלן 
זיך צו, נאָר דאַנקען גאָט, מען קומט-אויס פֿון די געשיקטע. און אָט 
איז שוין משהלע אַ בר-מצווה-בחור... אַ פּאָלנער מענטש... ול 
שוין פֿאַסטן תּשעח-באָבֿ... אַ לײַט פֿאַר זיך... זאָל ער דאָרטן 
געזונט זײַן און שיקן גענוג אויף דער הוצאה... נאָר אין אַ נויט 
קאָן איר משהלע שוין באַשטײן... אַ גאַנצער מענטש, קיין עין-הרע, 
נעמט זיך אונטער אַזאַ שווערן תּענית. 

--- גוט, גוט, מײַן קינד! -- האָט די מאַמע משהלען ווידער אַ 
גלעט געטאָן איבערן קאָפּ -- איכ'ל דיך צוגרייטן צום פֿאַרפֿאַסטן 
עפּעס גרינגס און גוטס. עס זאָל דיר נאָר נישט דאָרשטן... תּשעה- 
באָבֿ איז אַ לאַנגער תּענית און קאָן נאָך זײַן אַ הייסער אויך. 

משהלע האָט זיך טאַקע געשראָקן פֿאַר דעם. ער האָט אַפֿילו 
נישט געװווסט, פֿאַר װאָס ער זאָל זיך מער שרעקן צי פֿאַר דעם 
לאַנגן טאָג, צי פֿאַר דער היץ... דער הונגער שרעקט אים נישט, 
נאָר דער דאָרשט װאַרפֿט אויף אים אָן אַ פּחד. מענטשן זאָגן אַז 
דאָרשט איז ערגער פֿון הונגער.... ער אַלײן ווייס נישט דעם חילוק, 
אָט האָט ער לעצטן יום כּיפּור געװאָלט פֿאַסטן און נישט אויסגע- 
האַלטן , . . צוויי שעה אפֿשר פֿאַר נעילה האָט ער געמוזט נעמען 
עפּעס אין מויל אַרײַן... ער האָט געמיינט, אַז ער שטאַרבט, אַזױ 
שװאַך איז ער געווען. ער געדענקט נישט, װאָס עס האָט אים מער 
געפּײַניקט, צי הונגער, צי דאָרשט... ער געדענקט נאָר, אַז ס'איז 
אים געווען טרוקן אין האַלדז, ביטער אין מויל, דער קאָפּ האָט אים 
וויי געטאָן און זײַן קערפער האָט ער קוים געפֿילט, אַזױ גרינג, אַזױ 
ליידיק איז ער געווען... 

יאָ, ווען ער, משהלע, דערמאָנט זיך אין דעם לעצטן יום- כּיפּור, 
שרעקט אים דאָס האַרץ פֿאַר מאָרגן... יום-כּיפּור איז דאָך דער 
גרעסטער תּענית בי ייִדן און דאָך האָט ער נישט אױסגעהאַלטן, װי 
וװעט ער קאָנען אויסהאַלטן מאָרגן, תּשעה-באָבֿ ?... מען זאָגט אַפֿילן, 
אַז תּשעח-באָבֿ איז נישט אַזאַ מוו.. . תּשעה-באָבֿ איז אַ קלענערער 
תּענית... כאָטש פֿאַסטן אין אים מוז אַ ייָד. און ער איז דאָך אַ ייָד, 
שוין דרײַ חדשים, װי ער איז בר-מצווה. דער רבי זאָגט, אַז איצט 
ווערן אַלע זײַנע עבֿירות און מצוות פֿאַרשריבן אויף זײַן חשבון און 
נישט מער אױפֿן חשבון פֿון טאַטע-מאַמע.. . יאָ, מוז ער, הייסט עס, 
מאָרגן פֿאַסטן.. . ער פֿאַסט, געוויס פֿאַסט ער מאָרגן... ער װעט 
שרײיַבן זײַן טאַטן אין אַמעויקע, אַז ער האָט געפֿאַסט תּשעה באָבֿ. 
דער טאַטע װעט זיך פֿרײען... ער האָט אים געװאָלט די בשׂורה 
אָנזאָגן נאָך לעצטן יום-כּיפּור, נאָר ער ייס נישט, װאָס מיט אים 
איז געווען. ער האָט נישט געקאָנט אויסהאַלטן... נאָר דעמאָלט 
איז ער נאָך נישט געוען אַװי גרויס... אָבער מאָרגן מון ער... 
מאָרגן מוז ער אױסװאַלטן... ער איז זיכער, אַז ער װעט אויס- 
װאַלטן... ער האָט שוין אַפֿילו ייַנגלעך אין חדר געזאָגט, אַז ער 
גייט פֿאַסטן דעם תּשעהבאָבֿ. 

בײַ טאָג אין משהלע מיט אַ קאָמפּאַניע יינגלעך אַװעקגעלאָפֿן 
אױפֿן בית-עולם, װוּ זיי האָבן געטראָפֿן אַ מחנה װײַבער קניען איבער 
קבֿריט און וויינען, ווער שטיל, וער אױפֿן קול. משהלע האָט דער- 
פֿילט שווער, מאָדנע שווער. ער האָט לאַנג אױפֿן בית-עולם נישט 
געװאָלט בלײַבן און איז מיט אַ פּאָר פֿון זײַנע חבֿרים אַװעק אין 
דעם דערביקן װאַלד אָנקלײַבן באַרעלעך אויף צו װאַרפֿן דעם 
עולם אין שול צו קינות. אמת, ער איז שוין אַפֿילו אַ בר-מצווה-בחור 
און ס'פּאַסט נישט מער פֿאַר אים אַזעלכע זאַכן צו טאָן. ער װעט עס 
טאַקע אפֿשר אויך מער נישט טאָן הײַנט צו קינות... נאָר ער מוז 
מיטנעמען עטלעכע באַרעלעך אין קעשענע. ער האָט זיי שטאַרק 
ליב 

אַחהיים פֿון װאַלד איז משהלע געקומען שוין רעכט פֿינצטערלעך, 


48 די יום'טובדיקע טעג 


די מאַמע איז שוין געווען אין פֿאַרדראָס איבער אים. אָבער צו 
פֿאַרפֿאַסטן איז נאָך נישט געווען שפּעט. ייִדן זײַנען נאָריװאָס גע- 
גאַנגען אַהיים פֿון מנחה צום פֿאַרפֿאַסטן. אַז ער האָט אַלײן נישט 
געדאַװנט קיין מנחה בציבור, איז קיין בייז נישט: ער קאָן דאַװנען 
אין שטוב. און אַגבֿ איז מנחה גאָר נישט אַזױ װיכטיק!... ער האָט 
קיין מאָל מנחה נישט ליב, עפּעס דוכט זיך אים, אַז מנחה איז 
איבעריק +.. 

די מאַמע האָט משהלען געגעבן צו פֿאַרפֿאַסטן מילכיקס, לאָקשן 
מיט בלינצעס. געגעבן אים צו פֿאַרטרינקען טיי, עס זאָל אים נישט 
דאָרשטן, און משהלע איז אַװעק אין שול, אױסגעטאָן די שיך און 
זיך געזעצט אויף אַן איבערגעקערטן שטענדער זאָגן קינות. משהלע 
האָט געהאַט אין קעשענע עטלעכע באַרעלעך, אָבער געװאָרפֿן זי 
האָט ער נישט. ער האָט געפֿילט, אַז ער איז בר-מצווה און מער 
פּאַסט נישט פֿאַר אים אַזעלכע קונדסעװאַטע שטיק. אין האַרצן איז 
ער שטאַרק מקנא געווען זײַנע חבֿרים, וועלכע האָבן נאָך יאָ געמעגט 
װאַרפֿן די ייִדן באַרעלעך אויף די קעפ... 

גייענדיק אַהיים פֿון שול האָט משהלע באַמערקט, וי צויי 
עלטערע יידן האָבן זיך פֿאַרקוקט אױפֿן הימל. איינער האָט געזאָגט 
צום צווייטן ; 

--- ס'קלײַבט זיך אַ רעגן אויף מאָרגן... 

דער צווייטער ייד האָט נאָך העכער פֿאַרריסן דעם קאָפּ צום 
הימל און געענטפֿערט : 

-- װאָס רעדט איר, ר' בנימין! איר זעט דאָרטן דעם רױטן 
פּאַס אױפֿן ראַנד הימל, װאָס איבערן װאַלד ?. .. אוי, װעט עס מאָרגן 
זײַן אַ היץ!... 

אַ היץ?.י. 

משהלע איז פֿאַרציטערט געװאָרן. ער מוו דאָך מאָרגן אויס- 
האַלטן דעם תּענית... אַ תּענית אין אַ היץ!... און משהלע האָט 
שוין דערפֿילט, וי אין האַלדז װוערט אים טרוקן... 

די נאַכט איז משהלע איבערגעשלאַפֿן געשמאַק. עפּעס האָט אים 
זיך געפּלאָנטערט אַ חלום, װאָס ער געדענקט נישט, און אױפֿגע- 
שטאַנען איז ער אַ רויקער און אַ מונטערער. ער האָט געפֿילט 
גענוג כּוח אויסצוהאַלטן דעם תּענית, כאָטש ערגעץ אין אַ ווינקל 
מוח האָט אים געעגבערט אַ געדאַנק, װאָס האָט אים געשראָקן.י. 

אין שול צו קינות האָט משהלע פּלוצלינג דערפֿילט, אַז 
ס'הערצל וערט אים שװאַך און ס'נעמט אים ויי טאָן דער קאָפּ... 
אין שול איז געװאָרן אַ שטיקעניש און ער איז אַרױס אין דרויסן 
דאָ האָט ער פֿרישער אױפֿגעאָטעמט, כאָטש די לופֿט האָט שוין אָנ- 
געהויבן פּאַרענען פֿון שטײַגנדיקער היץ. דער טאָג האָט פֿאַרשפּראָכן 
צו זײַן אַ הייסער. משהלע האָט זיך אַרומגעדרײט אַרום שול אַ 
רעכטע װײַלע און איז אַװעק אַהײים אַ ביסל פֿריִער פֿאַרן עולם, די 
מאַמע איז נאָך אויך געבליבן אין שול, | 

אַרײַנקומענדיק אין שטוב, האָט משהלע געטראָפֿן זײַן ייַנגער 
ברודערל חיימל, אַ יינגל פֿון אַ יאָר צען, און זײַן שוועסטערל שׂרהלע, 
אַ מיידעלע פֿון אַ יאָר זעקס. זיי זײַנען געזעסן בײַם טיש און עפּעס 
געגעסן. משהחלע האָט אָפּגעקערט דעם קאָפּ. ער האָט געהערט זאָגן, 
אַז ווען מען פֿאַסט, טאָר מער נישט קוקן וי יענער עסט. װאָרעם 
מען טאָר נישט רייצן דעם יצריהרע... 

זײַן שוועסטערל האָט אים אָבער צוגערופֿן: 

--- משהלע, דו פֿאַסט ?,,. . דו נישט װיל עסן?... 

משהלע האָט געװאָרפֿן אויף איר אַ בייזן בליק, נישט געענט- 
פֿערט א װאָרט, איז אַרײַן אין צווייטן חדר און זיך צוגעלייגט אין 
בעט. ער האָט באַשלאָסן איבערשלאָפֿן אַ האַלבן תּענית... ער האָט 
געהערט, אַז דאָס מעג מען... נאָר דער שלאָף האָט צו אים נישט 
געװאָלט קומען. משהלע האָט געהערט, אַלע חושים האָבן געפֿילט, 
אַז אין צווייטן חדר עסט מען... ער האָט זיך לאַנג געקערט אויף 
אַלע זײַטן, ביז דער שלאָף האָט אים דאָך גענומען 

ווען משהלע האָט זיך אױפֿגעכאַפּט, האָט ער אין פֿלוג פֿאַרגעסן, 
װאָס פֿאַר אַ טאָג הײַנט איז... דער קאָפּ איז אים געווען שװאַך, די 

גלידער האָבן געבראָכן, און אַרום איז עפּעס אַזױ ליידיק און שווער... 
אַ רגע -- און ער האָט זיך דערמאָנט, אַז הײַנט אין תּשעה באָבֿ, 
זײַן ערשטער תּענית, און ער מוז אױסהאַלטן.., ער האָט נישט 
געװוּסט, װי שפּעט עס איז, נאָר אַז ער האָט אַרױסגעקוקט אין 
פֿענצטער, האָט ער געזען, אַז די זון שטייט נאָך הויך אין הימל... 
די היץ האָט געפּאַרעט... 

נאָך לאַנג צו פֿאַסטן... -- איז אים אַדורך אַ מחשבֿה און 
שווער איז אים געװאָרן צו מוט, אין דער אייגענער רגע איז צױ' 
געקומען די מוטער, אַליין אַ בלאַסע, מיט טריבע אויגן. 

--- ווי פֿילסטו, משהלע ? -- האָט די מוטער געפֿרעגט. 

-- אַ ביסעלע דער קאָפּ טוט װיי... -- האָט משהלע געענט- 
פֿערט און נישט געװאָלט קוקן דער מוטער אין די אויגן 

די מוטער האָט אָפּגעזיפֿצט און זיך אָפּגערוקט. קענטיק, אַז דאָס 
האַרץ האָט איר וויי געטאָן פֿאַר דעם קינד. אַ רגע האָט זי פֿאַרגעסן, 
אַז משהלע איז שוין אַ בר-מצווה-בחור.. . נאָר באַלד האָט זי זיך 
דערמאָנט. זי יל דאָך ער זאָל זײַן אַ פּאָלנער מענטש, קאָנען אַלײן 
אין אַ נויט זײַן שטעטל באַשטיין... ער באַדאַרף האָבן מוט און 
קאָנען אויסהאַלטן... 

משהלע האָט געפּרוּווט אַרומגײן א פּאָר מאָל איבער דער שטוב, 
די ערד האָט גענומען פֿאַרשװינדן אים אונטער די פֿיס. ער האָט זיך 
צוריק אַרײַנגעװאָרפֿן אין בעט. אַ שווייס האָט אים באַדעקט. פֿון גיין 
צו מנחה אין שול האָט ער שוין נישט געקלערט. ער האָט געהאַט 
איין מחשבֿה : אויסהאַלטן דעם תּענית... די מחשבֿה האָט זיך שוין 
אָבער אויסגעמישט מיט משונהדיקע געדאַנקען, וועלכע האָבן זיך 
געצונדן און אויסגעלאָשן וי אַ בליץ... ער האָט אויף עפּעס גע- 
װאַרט... 

און ס'איז געקומען. זײַן שוועסטערל שׂרהלע איז פּלוצלינג צו- 
געלאָפֿן צו זײַן בעט מיט אַ הױפֿן קאַרשן אין האַנט און פֿרײדיק 
אױיסגערופֿן : 

--- זע, משהלע, װאָס מאַ מיר געגעבן!... 

דאָס קינד האָט אויסגעשטרעקט אַ הענטל און אים אַרײַנגעװאָרפֿן 
אַ קאַרש אין מויל... דאָס מויל איז אָפֿן געווען. 

משהלע איז אין פֿלוג געבליבן ליגן וי צעמישט. נאָר באַלך 
איז ער געקומען צו זיך און אױיסגעשפּיגן דעם קאַרש אויף דער 
ערד. ער האָט גענומען רופֿן די מוטער נישט מיט זײַן קול. די מוטער 
איז צוגעלאָפֿן אַ דערשראָקענע. 

-- װאָס איז געשען,. משהלע ? 

-- שׂרהלע האָט מיר אַרײַנגעװאָרפֿן אַ קאַרש אין מויל.. . מיר 
צעשטערט דעם תּענית... אֵיאָ, מאַמע, זי'ט מיר צעשטערט דעם 
תּענית ?... 

די מוטער האָט אָנגעקוקט משהלען מיט אַ בלאָנדזשענדיקן בליק. 
זי האָט שטיל געזאָגט: 

--- יאָ, משהלע, איצט מעגסטו אָנבײַסן. דײַן תּענית איז ממילא 
אַ צעשטערטער ... 

משהלע האָט אָנגעביסן. די מוטער האָט דערפֿילט אַ פֿרײד, װאָס 
איר קינד קוועלט זיך נישט מער אין אַזאַ הייסן, שווערן תּענית. די 
אַנטוישונג אָבער, װאָס איר משהלע איז נאָך נישט קיין פּאָלנער 
מענטש און קאָן נאָך אַלײין נישט אויסשטיין אַ פּרוװונג, האָט איר 
מוטערהאַרץ פֿאַרקלעמט. משהלע אַלין האָט נאָכן צובײיַסן בײַ זונענ- 
ליכט דערפֿילט זיך אי גרינגער, אי שװערער. אים האָט שטאַרק 
פֿאַרדראָסן, װאָס ער װעט נישט קענען שרײַבן דעם טאַטן אין אַמע- 
ריקע, אַז ער האָט שוין אוױיסגעהאַלטן אַ תּענית. 

אויך פֿאַר זײַנע חבֿרים אין חדר האָט זיך משהלע געשעמטט 
זיך אַזױ פֿיל געגרייסט פֿאַר זיי און נישט אױסגעהאַלטן. 


פון בוך ליכטיקע געשטאַלטן, װאַרשע 1926 

די 
לעווין קיפניסם 


טאַלי מאָלט אַ שנה טובה 


טאַלי איז אַ בחורל, אַלט זעקס יאָר,/ דאָך קען מען שוין דעם 
גאַנצן אַלף-בית אויף קלאָר,/ װוּ און װי אַזױנס געזען:/ אַז אַ 
בחורל פֿון זעקס יאָר/ זאָל קאָנען דעם גאַנצן אַלף-בית אויף קלאָר, / 
אַז אין שול איז ער נאָך ניט געגאַנגען, בײַ אַ לערער נאָך ניט גע- 
לערנט --/ װווּ און װוי און װוער ? װעל איך אײַך דערציילן גערן. 

טאַלי האָט אַ זיידן --- שוין איין מאָל אַ זיידע !/ גאַנצענע טעג 
פֿאַרברענגען זיי ביידע./ מע רעדט, מע לאַכט, מע פּראַװעט שפּאַס./ 
האַנט-בײַ-האַנט גייען זיי אויף דער גאַס,/ שפּאַצירן צװזאַמען אין 
פּאַרק, / קױפֿן עפּל-באַרן אױפֿן גרויסן מאַרק./ שיילט דער זיידע 
די פֿרוכטן און שפּאַרט טאַליען גלײַך אין מויל, / דאָס הייסט אַ זיידע, 
גוט און װויל ! 

און מעשׂיות האָט דער זיידע אַ גאַנצן פּאַק,/ און דערציילן דער- 
ציילט ער אַזױ זיס און געשמאַק!/ דערציילט דער זיידע אַ מעשׂה 
נאָך אַ מעשׂה/ פֿון אַ שװאַרצן קאָטער און אַ ציגעלע אַ װײַסע, / פֿון 
אַגרעסן גרינע און קאַרשן רויטע, / פֿון אַ מיידעלע אַ קלוגע און אַ 
יינגעלע אַ שוטה, / אויך מעשׂיות פֿונעם חומש דערציילט דער זיידע,/ 
וי מען האָט אַרױסגעטריבן אָדמען און חוהן פֿון ג-עדן,, / נוח מיטן 
קאַסטן און דער טורעם פֿון בבֿל,/ װי משה רבינו האָט צעבראָכן 
אַ טאָוול נאָך אַ טאָוול. 

און װײַטער דערציילט דער זיידע פֿון די לעצטע יאָרן, / וי אַזױ 
מדינת ישׂראל איז ווידער געבוירן געװאָרן./ װי ייַדישע גיבורים 
האָבן געזיגט, וי אַראַבער זײַנען געפֿאַלן -- -- --/ דערצו נאָך 
לייענט דער זיידע פֿון צײַטונגען און זשורנאַלן, 

אַזױ דערציילנדיק און שפּילנדיק, אָן גװאַלדן, אָן שטראָף, האָט 
זיך טאַלי אויסגעלערנט שרײַבן פֿון אַלף ביז תּו 

אַז ערבֿ ראש-השנה איז אָנגעקומען, / האָט טאַלי פּאַפּיר און פּען 

גענומען, / זיך אַוועקגעזעצט שרײַבן ווערטער אַ פּאָר --/ אַ ווינטש- 
קאַרט צום נײַעם יאָר./ ס'איז נישט אַזױ לײַכט, מע דאַרף דאָך אויך 
גראַמען !/ דאָס האָט טאַלי געמאַכט מיטן זיידן צוזאַמען / נו, האָט 
ער גענומען שרײַבן און מעקן,/ אױסגעפֿולט דאָס פּאַפּיר ביז אַלע 
עקן,// געשריבן-געמעקט, געמעקט-געשריבן / אָט װאָס איז צום סוף 
געבליבן : 


עונה טובֿה 


נײַ-יאָר, נײַ-יאָר, זאָל זײַן מיט גליק דײַן קומען. 
איך טראָג דיר אַנטקעגן אַ קראַנץ מיט בלומען. 
װאָס, נײַ-יאָר, װועסטו ברענגען מיר? 
אָט שרײַב איך, װאָס כווינטש פֿון דיר : 
א -- אַן אױטאָמאָביל (װאָס פֿאָרט), כ'האָב שוין לאַנג דאָס 
געװאָלט, 
ב -- ביכלעך, שיינע מעשׂיות, מיט בילדער געמאָלט. 
{ -- גוטס -- גוט איז ניט שלעכט! 
ך -- דודע -- על איך דודלען טעג און נעכט. 
ה -- האָניק צום לעקן, המן-טאַשן. 
ון -- װײַנשל צום נאַשן, 
{} -- זיידע און באָבע, די באָבע מיטן זיידן 
זאָלן זיך עלטערן אין נחת און אין פֿרײדן 
ח -- חנוכּה -- אַ דריידל, חנוכּה-געלט. 
טמ - טאַטע-מאַמע זאָלן זײַן געזונט, זיי זײַנען מיר טײַערער 
פֿון אַלץ אויף דער װעלט! 
י -- ישׂראל זאָל זיך שטאַרקן איבער אַלע פֿײַנד, 
כ -- כּל העמים -- אַלע פֿעלקער זאָלן ווערן פֿרײַנד, 
ל -- לעקעך. 
מ -- מאַנדלען. | | 
1 -- ניסלעך (צו קנאַקן און געבן דעם זיידן). 
ס -- סאַמעט און אַטלעס אויף צו קליידן. 

ע -- עפּל, 

9 -- פּאָמעראַנצן. 

ק -- קאָנפֿעקטן (איר זעט סאַראַ נאַשער ! איר מעגט גלייבן !), 
ר -- ראָזשינקעס מיט.. . (מאַנדלען, שוין געשריבן אויבן), 
-- שלום זאָל זײַן. שלום --- דאָס הייסט פֿרידן, 

ת -- תּמיד, תּמיד אויף ישׂראל און אויף אַלע ייַדן ! 


פון בוך אונטערן טײטלבוים, פאַרלאַג מתנות, ג"י 1961 


שלום עליכם 


לשנה טובה 


אַ מעשה פון פאַרצטטנס, דערצײילט פון א יד אַ חסיד פאַר א סך ידן, 
פאָרנדיק אין װאַגאָן, און איבערדערציילט מיט זײַן לשון 


-- נעמען, לאָז זיך אײַך דאַכטן, נעמען אַלע בײַ אונדז, ביזן 
אָדון הגדול ! און אַפילו דער אָדון הגדול אַליין בכבֿודו ובעצמה 
ס'זאָל אײַך צו קיין שאַנדע ניט זײַן, נעמט אויך, אַז מע גיט אים... 
װאָס? איר גלייבט ניט? איר לאַכט? לאַכט געװנטערהײט!... 
שוין ? איר'ט זיך שוין אױסגעלאַכט? אַצינד רוקט אײַך אַקאָרשט 
צונויף, מײַנע ליבע ייִדן, װעל איך אײַך דערציילן אַ מעשׂה פֿון 
פֿאַרצײַטנס. די מעשׂה האָט זיך געטראָפֿן ניט מער און ניט וייני- 
קער וי מיט מיין זיידן, עליו השלום, אין יענער גוטער צײַט, בעת 
מלך איז געווען דער ערשטער ניק:... װאָס װינקט איר צו מיר? 
װאָסיט איר זיך דערשראָקן? איר האָט מורא, אַז די ערלים, װאָס 
זיצן מיט אונדז אין װאַגאָן, װעלן פֿאַרשטײן, װאָס מע דברט? אַ 
מכּה װעלן זיי בײַ מיר פֿאַרשטײן! איכ'ל ריידן פֿאַרשטעלט, און 





1 צאַר ניקאָלײַ דער 1טער, 

דאָרט, װוּ מע באַדאַרף -- גאָר אויף לשװיקודש -- אַבי איר 
זאָלט נאָר הערן מיט קאָפּ און ניט האָבן אַ שבֿע איבערצושלאָגן 
יענעם אין מיטן. 

בקיצור, ויהי בימי אַחשורוש -- דאָס איז געווען לאַז זיך 
אײַך דאַכטן, אין דער צײַט װען עס האָט געװעלטיקט אונדזערנס 
עלטער-זיידע. נאָך וועמען אונדזערנס איז אַ נאָמען, דער זכות מעג 
אים בײַשטײן אויף יענער װעלט און אַקעגנקומען דאָרט פֿאַר די 
טובֿות, װאָס אונדזערש אַחינו בני ישׂראל האָבן פֿון אים געהאַט 
דורך זײַנע גזירות טובֿות ישועות ונחמות -- אָמן אַ לאַנגע צײַט 
האָבן אונדזערע זיידעס, און דערנאָך אונדזערע טאַטעס, נישט 
געקאַנט פֿאַרגעסן דעם דאָזיקן אָדון הגדול, האָבן זיך געאָכצט פֿונעם 
שלאָף און דערמאָנט אים אַלע מאָל צום גוטן -- אַזױ גוט איז זיי 
געווען! דאָס גאַנצע לעבן איז געהאַנגען בײַ איטלעכן אױפֿן שפּיץ 
נאָז, און געלעכט האָט מען נאָר אינעם זכות און מיטן חסד פֿונעם 
אָדון הקטן, פֿונעם אקנעפל", דאָס הייסט, דורך דעם װאָס דאָס 
;קנעפּל* פֿלעגט נעמען אין יד אַרײַן און דערצו נאָך פֿאַרזוכן די 
דגים ערבֿ שבת מיט אַ גלעזל יי"ש2, האָבן ייִדן געקאָנט דערװײַל 
אָטעמען פֿראַנק און פֿרײַ, האַנדלען און װאַנדלען, און לעבן וו 
גאָט אין אַדעס, 

ויהי חיום --- און װוּ אַ ויהי איז דאָך אַ צרה -- טרעפֿט זיך 
אַ מעשׂה: וימת פּרעה מלך מצרים -- לייגט זיך אַװעקעט דאָס 
;קנעפּל? און מאַכט אַ שטאַרב: ויקם מלך חדש -- און עס קומט- 
אַראָפּ צו אונדז אין שטאָט אַ נײַ אקנעפּל", אַ המן אַ רשע, אַשר 
לא ידע את יוֹסף -- װאָס נעמט נישט, כאָטש גיב אים אַ קרענק! 
האָט מען אים געפּרוווט נתנען אַ גרעסערע מטבע -- ער נעמט ניט! 
גאָר אַ גרויסע מטבע -- ער נעמט ניט! געװאָלט אים מכבד זײַן 
מיט דגים -- ער גייט ניט! אַ שמועס געגעבן פון אַ גוט ביסל 
מקה -- ער טרינקט ניט! אַז מע שמועסט אַ נק-כפימניק! איז 





?(ראשייתיבות) יין שרף, שנאַפּס. -- * אריינע הענט", נעמט נישט קין 
שוחד, לאַפּקע, 

דאָך ניט שייך! און טאָמער בעט מען אים מיט רחמים -- טופּעט 
ער מיט די פֿיס, טרײַבט-אַרױס און טוט דערנאַכדעם מעשׂים אֲשֶׁר 
לא יעשו -- אַ פּראָטאָקאָל נאָך אַ פּראָטאָקאָל, אַ שטראָף נאָך אַ 
שטראָף. ייִדן לאָזט ער ניט האַנדלען. מלמדים לאָזט ער ניט קנעלן 
און דערזעט ער אַ יונג װײַבל --- רײַסט ער איר אַראָפּ דעם פּאַריק, 
אַ יונגן-מאַן -- שערט ער אים אָפּ אַ פּיאה. ;אַזױ, זאָגט ער, טוט 
דער אָדון הגדול אויך"... און קוועלט, טרייסלט זיך פֿון זײַן איי- 
גענער הכמה, ווערט צעשמאָלצן פֿאַר געלעכטער!... 

פֿאַרדריסט דאָך עס און סע ברענט. נאָר מען קאָן גאָר נישט 
מאַכן, 

װאָס טוען ייִדן ? דאָס, װאָס אַלע מאָל: יאַנחו בני ישׂראל -- 
ייִדן זיפֿצן, נעבעך,. שטילערהייט און מע מאַכט איין אַסיפֿה און נאָך 
אַן אַסיפֿה, הבֿה נתחכּמה -- לאָמיר עפּעס צוטראַכט, וי אַזי 
ווערט מען פּטור פֿונעם דאָזיקן המן ימח שמוי.. 

איז געבליבן, מע זאָל גיין צו מײַן זיידן ר' אַנשל עליו השלום, 
אַזױ טאַקע האָט עֶר געהייסן, דער זיידע מײַנער, און דאָס בין איך 
טאַקע נאָך אים אַ נאָמען. און מײַן זיידע אַנשל איז געװען לאָז 
זיך אײַך דאַכטן, אַ ייד אַ נגיד און אַ מיוחס, און דעם רבינס אַ 
חסיד, און אַ גבאַי אין שול, און אַ תּקִיף בײַ נאַטשאַלסטװע? אַז 
מע שמועסט כּל-ולך! 

--- גװאַלד, ר' אַנשל, רדאַטעװעט א שטאָט! גיט עפּעס אַן עצה! 

הערט זיי אויס דער זיידע און מאַכט צו זיי: 

-- װאָס קאָן איך אײַך, קינדערלעך, העלפֿן ? סײַדן איכ'ל מיך 
אַראָפּכאַפּן צום רבין, זאָל לעבן, און װאָס ער זאָל לעבן ועט זאָגן 
דאָס װעלן מיר טאָן, 

און אומר ועושׂה -- דער זיידע האָט פּײַנט געהאַט לאַנגע 
מחזקות. פֿױלן זיך איז בײַ אים ניט געווען. און אין הוצאות איז 
אויך ניט געווען קיין מניעה -- אַ שטאָט קאָן אױסטראָגן. עס 


+= 


(רוסיש) מלכות, 

האַלט בײַ צרכי-ציבור, מע דאַרף ראַטעװען אַ שטאָט, איז עפּעס 
פֿאַראַן תּירוצים ?... 

און ער האָט זיך אױפֿגעזעצט, דער זיידע אַנשל הייסט עס, 
זומער איז דאָס געווען, אין די רעכטע היצן, האָט זיך אָפּגעזעגנט 
מיט דער גאַנצער שטאָט און איז אַװעק גלײַך צום רבין. 

געקומען צום רבין, הייבט ער אים אָן צו דערציילן אַ מעשׂה: 
אַן אומגליק, אַן ערל אַ נקי כּפּימניק, װאָס נעמט ניט. טוט דער 
רבי אַ קוק אויף אים מיט איין אויג און אַ מאַך מיט דער האַנט, 
וי איינער רעדט: מע דאַרף ניט ריידן װײַטער, ער וייסט שױיףן 
פֿון װאַנען ווייסט ער ? 

--- דאָס פֿרעגט אַ נאַר. זיי ווייסן שוין!י.. 

װוּנדערט זיך דער זיידע, נאָר ער שװײַגט און װאַרט. װאָס 
וועט זײַן װײַטער? 

אין אַ מינוט אַרום רופֿט זיך אָן דער רבי: 

--לשנה טובֿה תּכּתבֿו ותחתמו.י. 

וװוונדערט זיך דער זיידע נאָך מער: װאָס פֿאַר אַ סמיכות- 
הפּרשה ? ס'איז נאָך אין רעכטן זומער, נאָך װײַט צו ראש-השגה, 
װי קומט עס איצטער צו לשנה טובֿה?י.. 

נאָר פֿרעגן דעם רבין קשיות -- פֿרעגט מען ניט. װאַרט ער. 
און שוין פאַרן אָפּגעזעגענען זיך רופֿט זיך אָן דער רבי צום זיידן 
מיט אַ זיפֿץ: | 

-- הער-זשע אויס, אַנשל! -- זיי זאָגן דאָך אַלעמען ;דו" -- 
נעם און פֿאָר --- זאָגט ער -- אַהיים בשלום און זאָלסט זאָגן דער 
שטאָט -- זאָגט ער --- אַז איך האָב זיי געזאָגט קלשנה טובֿה תּכּתבֿו 
ותחתמו", און אַז דו װועסט קומען אַהיים -- זאָגט ער -- זאָלסטו 
אָפּװאַרטן ביזן גרויסן יאַריד, און זאָלסט אַרױסגײן -- זאָגט ער -- 
אױפֿן יאַריד און זאָלסט קױפֿן אַ פּאָר סוסים, אָבער מן המובֿחר, 
פֿון די בעסטע הייסט עס! שפּאַקעס? זאָלן זיי זײַן! און זיי זאָלן 

זײַן -- זאָגט ער -- ביידע גלײַך, וי אַ צווילינג, װוי איין מאַמע 
האָט זיי געהאַט, עס טאָר ניט זײַן קיין פֿלעק אויף זיי, קיין שפּרעג- 
קעלע. און דו זאָלסט -- זאָגט ער -- נעמען די שפּאַקעס און 
זאָלסט זיי אײַנשפּאַנען -- זאָגט ער -- אין אַ קאַרעטע, אין אַ שיי" 
נער קאַרעטע, װאָס שענער איז בעסער. און דו זאָלסט אַװעקפֿאָרן 
מיט זיי -- זאָגט ער -- אין יענעם מקום אַרײַן. װוּ דער אָדון 
הגדול זיצט... -- מיט אַ ,9* הייבט זיך אָן יענע שטאָט... -- 
און אַז דו וועסט קומען -- זאָגט ער -- אין יענעם מקום, זאָלסטו 
זיך דעם ערשטן טאָג -- זאָגט ער -- אָפּרוען, דעם אַנדערן טאָג 
אָפּרוען, און דעם דריטן טאָג -- זאָגט ער -- אויך אָפּרוען. און 
אַז דו וועסט זיך אָפּרוען, זאָלסטו --- זאָגט ער -- נאָך דעם, אין 
דער פֿרי, באַלד נאָכן דאַװנען, און פֿאַר נאַכט, בין מנחה למעריבֿ, 
מאַכן אַ שפּאַציר מיט די שפּאַקעס פאַרן פּאַלאַץ פֿונעם מלכות. און 
זיצן זאָלסטו אין דער קאַרעטע וי אַ שׂררה, װאָס פֿאָרט זיך דורך 
גלאַט אַזױ לשם פֿאַרגעניגן... והיה, און ס'וועט זײַן -- זאָגט ער 
--- אַז מע װעט דיך אָפּשטעלן און פֿרעגן: ;װאָס ווילסטו פֿאַר די 
פֿערדלעך ?7, זאָלסטו זאָגן : ;איך האַנדל ניט מיט קיין פֿערד"... 
און פֿאָר --- זאָגט ער -- בשלום אַהיים, וה' -- זאָגט ער -- יצליח 
דרכך טל 

און כּדְהוה. ס'איז געקומען די צײַט פֿונעם גרויסן יאַריד, װי 
דער רבי האָט פֿאַרױסגעזאָגט, איז דער זיידע אַרױס אױפֿן יאַריד, 
דערזעט עֶר אַ ציגײַנער מיט אַ פּאָר שפּאַקעס, אָבער שפּאַקעס אַשר 
לא שפּאַקו אַבֿותינו! קיין גרויסער מבֿין אויף פֿערד איז מײַן זיידע 
נישט געווען, נאָר זייער אויסזען --- איינס אין איינס, וי איין מאַמע 
האָט זיי געהאַט, און אָן אַ פֿלעק -- אַלצדינג װי דער רבי האָט 
געזאָגט! 

דערזען די פֿערדלעך, איז שוין דער זידע, לאָז זיך אײַך 
דאַכטן, פֿון זיי ניט אָפּגעטרעטן. ער איז צוגעזאָטן געװאָרן! דער 
ציגײַנער, אַ פּנים, האָט פֿאַרשטאַנען, אַז דער זיידע איז אויסער 
זיך פֿון די פֿערדלעך, האָט ער מסתּמא פאַרבעטן אַזאַ מקה, אַז 

דעם זיידן איז געװאָרן נישט גוט, ממש עס איז אים פֿינצטער גע- 
װאָרן אין די אויגן. נאָר ס'איו עפּעס אַ תּירוץ? פּיקוחינפֿש -- 
ראַטעוען אַ שטאָט מיט מענטשן! ייִדן האָבן פֿאַרקױפֿט, פֿאַרזעצט 
דאָס לעצטע שבלעצטע! און מײַן זיידע האָט גענומען דינגען זיך 
פֿאַר די שפּאַקעס. אַ רענדל אַראָפּ. אַ רענדל אַרױף -- ער איז 
שוין, לאָז זיך אײַך דאַכטן, פֿון די שפּאַקעס ניט אָפּגעטראָטן און 
האָט אַוועקגעקויפט די שפּאַקעס און גענומען די שפּאַקעס און אײיג" 
געשפּאַנט די שפּאַקעס אין אַ שיינער קאַרעטע, און איז אַװעק מיט 
די שפּאַקעס גלײַך אין יענעם מקום, אַקוראַט װי דער רבי האָט 
אָנגעזאָגט. נישט געלאָוט פֿאַלן אַ האָר. און אַז ער איז געקומען 
מיט די שפּאַקעס אין יענעם מקום אַרײַן -- דאָס איז שוין געווען 
ראש"חודש אלול -- האָט ער אויסגערוט זיך דרײַ טעג מיט דרײ 
נעכט און גענומען דערנאָך שפּאַצירן מיט די שפּאַקעס אַלע אין 
דער פֿרי, תּיכּף ומיד נאָכן דאַװונען, און אויף דער נאַכט, בין מנחה 
למעריבֿ, און פּאַװאָלי, נישט געכאַפּט, טריט בײַ טריט, דרײַ מאָל 
הין-און-צוריק, פֿאַרבײַ דעם פּאַלאַץ פֿונעם מלכות -- אַלצדינג וי 
דער רבי האָט געחייסן, ניט געמינערט אַ האָר. 

הקיצור המעשׂה, ער פֿאָרט, לאָז זיך אײַך דאַכטן, אַ טאָג, ער 
פֿאָרט צוויי, ער פֿאָרט דרײַ -- גאָר נישט מיט גאר נישט! עֶר 
הייבט שוין אָן אַרײַנפֿאַלן אַ ביסל אין אַ מרה-שחורה: װאָס װעט 
זײַן דער תּכלית ? נאָר צו"פֿיל מהרהר זײַן טאָר מען אויך נישט. 
אַז דער רבי זאָגט, איז מסתּמא ניט אומזיסט. און כּךְ הוה: אין 
מאָל, שפּאַצירנדיק אַזױ פאַרבײַ דעם מלכס פּאַלאַץ מיט די שפּאַקעס, 
דערהערט ער, װי עס קומט אים אַקעגן פֿון דװאָרעץ * אַרױס עפּעס 
אַ גרויס ;קנעפּל", אַ פּנים, אַן אַדיוטאַנט פֿון די אַדיטאַנטן, און 
שטעלט אים אָפּעט און פֿײַפֿט עפּעס מאָדנע אים גלײַך אין פנים 
אַרײַן; און באַטראַכט די שפּאַקעס וי אַ רעכטער מבֿין, פֿון אַלע 
זײַטן, און טוט אים אַ פֿרעג: 


* הויף, פּאַלאַץ. 

-- הער נאָר, דו, װאָס ווילסטו פֿאַר די פֿערדלעך ? -- אַקוראַט 
װי דער רבי האָט געזאָגט! 
טוט אים אַ טיאָכקע דאָס האַרץ, דעם זיידן הייסט עס, און ער 
ענטפֿערט אים אָפּ, װוי דער רבי האָט אים אָנגעזאָגט : 
--- איך האַנדל ניט מיט קיין פערד. 
קוקט אים יענער אָן מיט אַ בייזן קוק: 
-- וי קומען צו דיר אַזעלכע שפּאַקעס ? 
שװײַגט ער שוין,. דער זיידע, וייסט ניט װאָס צו ענטפֿערן 
װאָרעם וועגן דעם האָט דער רבי ניט געזאָגט גאָר נישט... 
ווערט יענער נאָך מער בייז און רופֿט זיך אָן צו אים: 
--- אפֿשר האָסטו זיי געגנבֿעט? 
ווערט דעם זיידן שוין גאָר קאַלעמוטנע אױפֿן האַרצן און ער 
טראַכט זיך : 
-- הלוואַי זאָל זיך עס גוט אױסלאָזן... 
נאָר ריידן קאָן ער נישט. ביז גאָט האָט אים אַרײַנגעגעבן אַ 
זין, ער זאָל אַ זאָג טאָן צום אַדיטאַנט: 
--- אַדוני פּריץ! די שפּאַקעס זײַנען מײַנע שפּאַקעס. איך האָב 
זיי געקױפֿט -- זאָגט ער -- בײַ אַ ציגײַנער אױפֿן יאַריד. איך 
האָב -- זאָגט ער -- עדות אַ גאַנצע שטאָט מיט ייִדן!... 
ענטפֿערט אים דער אַדיטאַנט: 
-- עדות האָסטו? מע קען אײַערע עדות... און ער נעמט 
ווידער אַ מאָל פֿײַפֿן און אָבער אַ מאָל באַטראַכטן די שפּאַקעס, און 
רופט זיך אָן צום זיידן: 
--- דו ווייסט ? דעם מלך זײַנען געפֿעלן דײַנע שפּאַקעס!... 
רופֿט זיך אָן צו אים דער זיידע: 
-- אין װאָס איז די מניעה? אוב די שפּאַקעס זײַנען געפֿעלן 
דעם מלך, קאָנען דאָך מײַנע שפּאַקעס זײַן זײַנע שפּאַקעס... 
וי קומט דאָס, דער זיידע זאָל פֿאַלן אויף אַזאַ זאַך --- װאָס 
פֿרעגט איר? אַז ס'איז באַשערט, גיט דער אייבערשטער אַרײַן אַ 
שׂכל. ובפֿרט אַז ער איז געווען, װוי איך האָב שוין געזאָגט, אַ ייד 

אַ חכם. האָט ער פֿאַרשטאַנען, אַז דער רבי האָט אים אָנגעזאָגט 
שפּאַצירן פֿאַרבײַ דעם מלכס פּאַלאַץ, איז מסתּמא געווען דערבײַ אַ 
קוק, װי איר װעט עס באַלד געװוויר וערן.י. 

הקיצור המעשׂה, מע האָט גענומען די שפּאַקעס און מע האָט 
גאַנץ פֿײַן אַרײַנגעפירט די שפּאַקעס אין הויף אַרײַן, אין צאַרסקי 
דװאָרעץ ' הייסט עס, און געוויזן די שפּאַקעס פֿאַרן אָדון הגדול, 
און װי נאָר דער אָדון הגדול האָט דערזען די שפּאַקעס, אַזױ האָט 
ער שוין ניט געקאָנט מער אָפּטרעטן פֿון די שפּאַקעס. אַ מין כּוח 
איז געלעגן אין די דאָזיקע שפּאַקעס! אַ שעה כּסדר האָט ער זיך 
געשפּיגלט אין די שפּאַקעס, באַװיזן די שפּאַקעס לכל שׂריו ועבֿדיו 
-- דעם גאַנצן הויף. הכּלל, ער האָט זיך גאָר ניט געקאָנט זאָט 
אָנקוקן אין די שפּאַקעס -- ממש ותּדבק נפֿשו!... און דער זיידע 
שטייט אַלץ פֿון דער װײַטן און קוקט זיך צו און שװײַגט. ער האָט 
באַלד דערקענט נאָכן פּאַטרעט * ווער דאָס איז... נאָר גאָר נישט, 
לא קם ולא זע, אַ בשׂר ודם גלײַך מיט אַלע... דערנאָך גייט ער 
צו, דער אָדון הגדול הייסט עס, גלײַך צום זיידן, און וי נאָר ער 
האָט אַ קוק געגעבן אויף אים, איזן אים שוין פֿאַרקילט געװאָרן 
דעם זיידן הייסט עס, אַלע געבליטן. און אַז ער האָט דערהערט זײַן 
קול, אַ קול פֿון אַ לעמפּערט, אין אים דורכגעלאָפֿן אַ פֿרעסטל 
איבערן לײַב. 

--- וויפל ווילסטו פֿאַר די פֿערדלעך ? 

ענטפֿערט אים דער זיידע, קוים-קוים װאָס ער רעדט, און פֿילט, 
אַז דאָס קול ציטערט אים און אין מויל איז אים טרוקן: 

-- איך פֿאַרקױף ניט קיין פֿערד. נאָר אויב -- זאָגט ער -- 
דעם האַר זײַנען געפֿעלן די פֿערדלעך, און אויב איך האָב -- זאָגט 
ער -- געפֿונען לײַטזעליקײט אין די אויגן פֿון מײַן האַר, און מײַן 
האַר װעט ניט זײַן אויף מיר אין גרימצאָרן, לאָזן -- זאָגט ער -- 


אין קיניגלעכן פּאַלאַץ. -- * פּאָרטרעט, 

אַרײַנגעפירט ווערן מײַנע שפּאַקעס אין די שטאַלן פֿון מײַן האַר, 
דאָרט -- זאָגט ער -- איז זייער אָרט... 

מער האָט ער ניט געקאָנט אַרױסרײדן קיין װאָרט, מחמת דער 
אָדון הגדול האָט אויף אים געגעבן אַ קוק, איז אים פּרחה נשמתו 
געװאָרן ! און ווער שמועסט, אַז דער אָדון הגדול איז צו אים צו" 
געגאַנגען נאָך נענטער אוֹן געגעבן צו אים אַ רייד מיט זײַן געמבע, 
איז פֿון אים שיער ניט געװאָרן, פֿונעם זיידן אַנשל, אַ גל של 
עצמות. 

--- הער זיך אײַן -- זאָגט ער צום זיידן --- אפֿשר ווילסטו פֿון 
מיר אַ טובֿהלע? זאָלסטו --- זאָגט ער -- זאָגן בעסער גלײַך, אָן 
חכמות, אָן ייִדישע אייבער:הסברות, אָן דריידלעך און אָן קונצן 
אַניט --- זאָגט ער -- װעט דיך קאָסטן טײַערער! 

נו, װוי פֿאַרשטײט איר, מײַנע ליבע ייִדן, װאָס עס האָט בשעת 
מעשׂה זיך געטראַכט דער זיידע אַנשל עליו השלום ? אַװדאי איז 
אים פֿאַרקילט געװאָרן דער מאַמעס מילך פֿון אַזעלכע דיבורים! 
נאָר אַזױ וי דער זיידע אַנשל איז געווען, װי איך האָב אײַך שוין 
געזאָגט, אַן אַבֿיר"לבֿ, לא קם ולא זע, נעמט ער זיך אָן מיט כּוז, 
לאָז זיך אײַך דאַכטן, און רופֿט זיך אָן צום אָדון הגדול: 

-- אַדוני -- זאָגט ער -- קעניג! איך שװער דיר בהן שלי, 
אַז איך מיין נישט דערביי קיין שום מיין -- זאָגט ער --- מיט קיין 
שום אײיבערקעפּלעך, און איך בין װײַט -- זאָגט ער -- פון חכמות, 
פֿון אייבער-הסברות, דריידלעך און קונצן און איך פֿאַרלאַנג ניט 
-- זאָגט ער -- פֿון מײַן האַר קיין שום טובֿות. נײַערט -- זאָגט 
ער -- דער כּבֿוד איז בײַ מיר ווערט אין גאַנצן, און די גרעסטע 
טובֿה װעט פֿאַר מיר -- זאָגט ער -- זײַן דער זכות, װאָס מײַנע 
שפּאַקעס װעלן פֿון הײַנט אָן שטיין מיט די פֿערד פֿון מײַן האַר, 
און מײַן האַר װעט טאָן רײַטן אויף זייי.. 

אַוודאי איז דער אָדון הגדול געווען גערירט פֿון אַזאַ מין גע" 
שפּרעך און ער האָט שוין גענומען ריידן אַ סך וייכער, אַן אַנדער 
לשון, מיט אַן אַנדער שפּראַך, מיט אַנדערע דיבורים -- ס'איז גאָר 

לא זו הדרך! און ער הייבט זיך אויף, דער מלך, אַרױף אין פּאַלאַץ 
אַרײַן, און דער זיידע אַנשל נאָך אים, לא קם ולא זע -- גלײַך װי 
גאָר נישט, נאָר די קנעכלעך, לאָז זיך אײַך דאַכטן, טרייסלען זיך 
אים, און דאָס האַרץ -- בחצרות מלכים, אין צאַרסקי דװאָרעץ! 
אַז אומעטום, װוּ מע טוט אַ װאָרף מיט אַן אויג, איז נאָר גאָלד און 
זילבער, און אַלצדינג איז געשניצט פון סאַמע עלפֿנבײן. אויבן -- 
קרישטאָל, אונטן -- מירמלשטיין, און בײַ די זײַטן בורשטין, עכ- 
טער בורשטין, װאָס גייט אויף ליולקע-ציבעקס און אַנטיפּקעס. דעם / 
זיידן אַנשל האָט זיך אַזשׁ דער קאָפּ פֿאַרדרײט פֿון אַואַ עשירות, 
נאָר ער האַלט זיך! דער אָדון הגדול גייט, ער גייט אים נאָך, 
דערנאָך זעצט זיך דער אָדון אַװעק, בעט דעם זידן אויך זיצףן 
זיצט ער. איז עו אים מכבד מיט אַ ציגאַיער. ער זאָל רויכערן 
רויכערט ער -- לא קם ולא זע! דערװײַל קומטיאַרײַן ;זי", די 
מלכּה, הייטט עס -- רײַן, אײַנגעטונקען אין זײַד און אין סאַמעט, 
פֿון אויבֿן ביז אַראָפּ דימענטן און בריליאַנטן און די טײַערסטע 
שטיינער, װאָס שעמערירן אין די אויגן! און שיין איז זי, װוי די 
מלכּה שֹׂבֹֿא, אין איר פּנים נישט אַרײַנצוקוקן! 


דערזען אַ ייִדל זיצט אויבן-אָן צעלייגט און רויכערט אַ פּאַ- 
פּיראָס, פֿאַרדריסט עס איר מסתּמא און זי קוקט אױפֿן אָדון הגדול 
מיט תּרעומות, װוי איינער רעדט: ;װאָס טוט דאָ אָט דאָס ייִדל!".., ‏ 
נאָר דער זיידע אַנשל -- סװאָל אים אָנהייבן צו אַרן! אַ מענטש 
איז געװאָרן אַזאַ תּקיף --- וועמען האָרכט ער? רױכערט ער זײַן 
ציגאַיער און קוקט נישט אַפֿילו אין איר ד' אמות! זי אָבער לאָזט 
פֿון אים קיין אויג ניט אַראָפּ, ממש איז דורס מיטן קוק,.. פֿאַר- 
שטייט עס, אַ פּנים, דער אָדון הגדול, אַז זי איז ני } צופרידן מיטן 
גאַסט, נאָר ער מאַכט זיך ניט װיסנדיק, טוט אַ װאָרף אויף איר 
מיט די אויגן און טוט זיך אַ זאָג צו איר אין גוטן מוט: 


--- דזשינקאַ, טשײַ! -- מען זאָל דערלאַנגען טיי, הייסט עס, 
שװײַגט זי, זאָגט ער נאָך אַ מאָל: ,דזשינקאַ. טשײַ". שװײַגט 

זי ווידער, פֿױלט ער זיך ניט און טוט אַ טופ מיטן פֿוס און אַ 
ברום-אַרױס שוין אויף דער העכסטער אָקטאַװע: 

--- דזשינקאַ, טשיי !::! -- האָבן אַלע פֿענצטער גענומען קלינ- 
גען! אַ קלייניקייט ? מורד במלכות!... 

און עס האָט ניט געדויערט אַזױ פֿיל, װי איך דערצייל אײַך, 
האָבן זיך אַ שאָט געגעבן אַדיוטאַנטן און גענעראַל און ס'איז 
באַשאַפֿן געװאָרן אין איין כּהרף-עין, לאָז זיך אײַך דאַכטן אַ סאַ- 
מאָװאַר אַ זודיקער װי אַ גזלן, און אײַנגעמאַכטס אַלערלײ מיט 
פֿרישע אייער-בייגל מעדני מלך, און טאַקע געקאָכטע אייער, װײַל 
מע ווייס דאָך אין ;צאַרסקי דװאָרעץ* אויך, אַז אַן ערלעכער ייד 
װעט קיין אַנדער זאַך ניט עסן אַ חוץ אייער. און דער מלך בעט 
אים, ער זאָל עסן און טרינקען און זיך וויל מאַכן פֿרעגט אים 
אויס בעת מעשׂה, װער ער איז און װאָס איז זײַן טועכץ, און צי 
האָט ער פּרנסה, און װאָס מאַכן עפּעס די ייִדעלעך פֿון זײַן מדינה? 
אַלצדינג וויל ער וויסן און די גאַנצע צײַט בסבֿר פּנים יפֿות, 

ענטפֿערט אים דער זיידע אַנשל, לאָז זיך אײַך דאַכט, על 
ראשון ראשון ועל אַחרון אַחרון. און אַז ס'איז געקומען צו דעם, 
װאָט מאַכן עפּעס די ייִדן, טראַכט ער זיך: קאַצינד איז אַ שעת- 
הכּושר צוצוטרעטן צום עצם ענין. אַצינד װעל איך אים זאָגן 
יעבֿור עלי מה?... און ער נעמט און ליגט-אַװעק פֿאַרן אָדון 
הגדול, לאָז זיך אײַך דאַכטן, אַ מענה-לשון (דער זיידע אַנשל האָט 
געקאָנט!) -- כֹּךְ וכּך -- אַדוני קיניג ! אַזױ איז די מעשׂה: דײַנע 
ייִדן -- זאָגט ער -- אױב דעם מלך איז גוט אױפֿן האַרצן און 
אויב איך האָב געפֿונען לײַטזעליקײט אין די אויגן פֿון מײַן האַר און 
אויב -- זאָגט ער --- מײַן האַר װעט ניט זײַן אין גרימצאָרן אויף 
זײַן קנעכט, וויל איך דיר -- זאָגט ער -- זאָגן דעם גאַנצן אמת. 
הנה, זײַ װויסן, אַדוני קיניג, אַז בײַ דיר אין דער מדינה פֿירט זיך, 
ברוך השם, גאַנץ נישקשהדיק און די ייִדן לעבן מיטן חסד פֿונעם 
,קנעפּל*. איז דאָס ;;קנעפּל? -- זאָגט ער -- אַ קנעפּל, איז מהיכי- 
תּיתי. און טאָמער,. חלילה ניט, איז -- זאָגט ער -- זייער ביטער. 

אָט איז ניט לאַנג אַראָפּנעקומען צו אונדז אַ קנעפּל -- זאָגט ער -- 
איז ער אַ נקי-כּפּימניק, קײַען מיר פֿון אים די ערד! ס'איז נאָך 
בײַ דיר אין דער מלוכה אַזעלכער -- זאָגט ער -- קיין מאָל גיט 
געווען. מע זאָל אױספֿאָרן די גאַנצע מדינה לאַרכה ולרחבֿה, אַ קנעפּל 
אַ נקי-כּפּימניק, דאָס איז אַ מכּה אֶשֶׁר לא כּתובה בתּורה!יי. 
קוקט אויף אים דער אָדון הגדול און רופֿט זיך אָן צום זיידן : 
--- איך װעל דיר זאָגן דעם אמת: דו רעדסט עפּעס אַזױ פֿאַר" 
שטעלט, אַז איך הייב ניט אָן צו פֿאַרשטײן. װאָס הייסט עס בײַ 
דיר ;אַ נקי-כּפּימניק? און װאָס הייסט עס בײַ דיר אַ ;קנעפּל"?.י. 
רופֿט זיך אָן דער זיידע : 
--- נקי-כּפּימניק הייסט אַ פּריץ, װאָס נעמט ניט, און אַ קנעפל, 
דאָס מיינט מען -- זאָגט ער --- דעם אָדון הקטן, װאָס דו שטעלסט- 
אַװעקעט אין יעדער שטאָט, ער זאָל אַכטונג געבן אויף דײַן מלוכה, 
גיט ער -- זאָגט ער -- אַכטונג און אין עטלעכע יאָרן אַרום װערט 
ער אַן עושר. פֿון וועמען? געוויינטלעך, פֿון ייִדן. װאָרעם ייִדן -- 
זאָגט ער -- זײַנען שוין געװווינט געװאָרן. אַזױ װי -- זאָגט ער -- 
אַ ייד דאַרף דאַװנען אַלע טאָג, אַזױ -- זאָגט ער -- וייס אַ ייד, 
אַז אַ פּריץ דאַרף נעמען און אַ ייַד דאַרף געבן. סע שטייט --- זאָגט 
ער --- בי אונדז געשריבן : ;נתּבעים למשכּן ונותנים, נתּבעים לעגל 
ונותנים" ?... און -- זאָגט אים װײַטער דער זיידע מיטן לשון פֿון 
פּסוק -- ,החילות להראות את הסדך לעבֿדך": -- ביסטו שין 
געווען אַזױ גוט און האָסט מיך -- זאָגט ער -- אויסגעהערט ביז 
אַהער, װעסטו שוין באַװײַזן דײַן גענאָד צו דײַן קנעכט און אויס" 
הערן מיך שוין ביזן סוף.. . הנה, --- זאָגט ער -- זײַ וויסן, אַדוני 
קיניג, אַז נעמען -- זאָגט ער --- נעמט מען בײַ דיר אין דער מלוכה 
אומעטום, פֿון הודו ביז כּוש. נישט נעמען נעמט ניט בײַ דיר נאָר 
אַ קאַליקע, װאָס האָט ניט קיין הענט... און אַפֿילו דער -- זאָגט 





5 משניות, שקלים ב) אויפגעפאָדערט, גיבן זיי פאַרן משכן ; אויפגעפאָדערט, 
ניבן זײ פאַרן עגל. -- ?* (דברים, ואתחנן, כ"ד) האָסט אָנגעהיבן װײַון דײַן 
חסד דײַן קנעכט, 

ער -- װאָס האָט שוין גאָר קיין הענט ניט, הייסט זיך אויך -- 
זאָגט ער -- מע זאָל אים אַנידערלײגן אויפן טיש. און אַדרבה -- 
זאָגט ער -- פֿאַרקערט, ס'איז גאָר קיין עוולה ניט. יעדער מענטש 
דאַרף לעבן. סע שטייט בײַ אונדז -- זאָגט ער -- געשריבן ,ויחי 
אָחיך עמך", מאַכט רש"י: נעכײַ סאָבאַקאַ נע ברעשף"גו,.. 

-- װאָס קוֹקט איר זיך איבער ? -- בײַ אײַך קומט עס אױס 
פּריקרע, אַ ייד זאָל אַזױ ריידן מיט אַ קייסער? איז וי איר ווילט 
אײַך. איך בין דערבײַ ניט געשטאַנען -- דאָס פֿאַרשטײט אַ מינדסט 
קינד. האָב איך דאָס אָבער געהערט דערציילן פֿון מײַן טאַטן עליו 
השלום, און מײַן טאַטע האָט דאָס געהערט פֿון זײַן טאַטן. און איך 
פֿאַרזיכער אײַך, אַז מײַן טאַטע איז קיין ליגגער נישט געווען און 
מײַן זיידע אַנשל אַװדאי ניט... 

הקיצור, דער זיידע האָט זיך גאַנץ פֿײַן אָפּגעזעגנט און איז 
אַװעק פֿונעם מלך. לאָז זיך אײַך דאַכטן, גלײַך צום רבין, אָפּגעגעבן 
דין-וחשבון פֿון דער נסיעה. עס איז שוין געווען אַחת לאַחת ערבֿ 
ראש-השנה, 

געקומען צום רבין, האָט זיך דער זיידע אַנשל אַװעקגעשטעלט 
(פֿאַרן רבין שטייט מען) דערציילנדיק אַלצדינג, װוי אַזױ און װאָס 
און ווען,. לאָזט זיך אוֹיס א מעשׂה אַז ס'איז אומזיסט די טרחה, 
װאָס דער זיידע אַנשל האָט אים דאָ אַזױ פיל דערציילט, װאָרעם 
ער האָט דאָס אַלצדינג געװוּסט פֿריער, דער רבי הייסט עס. אי 
למאַי האָט ער אים געלאָזט ריידן? װאָרעם ס'איז ניט קיין דרך- 
ארץ איבערשלאָגן אַ ייִדן אין מיטן -- זיי זײַנען גרויסע בעלי- 
דרך-ארץ... 

דערפֿאַר, אויף מאָרגן, אַז ס'איז געקומען צום טיש, שבת נאָכן 
דאַוונען, און דער רבי האָט געהאַלטן בי ,זאָגן", איז ער זיך מיישבֿ, 
דער רבי הייסט עס, און שטעלט זיך אָפּ אויף אַ פּסוק, גאָר ניט 


ז!(אַ פויעריש רוסיש װערטל) זאָל דער הונט נישט בילן 

פֿון דער סדרה -- װעריװאָס? ער האָט זיך גאָר אַװעקגעשטעלט, 
לאָז זיך אײַך דאַכטן, אויף אַ פּסוק פֿון דער תּוכחה ! 

האָט דער עולם געשטוינט, געווען אויסער זיך. 

--- ס'איז פֿאַראַנעט -- אַזױ האָט דער רבי אָנגעהױבן מיט 
צוגעמאַכטע אויגן, װי דער שטייגער איז -- ס'איז פֿאַראַן בײַ אונדז 
אין דער תּוכחה אַ קללה, װאָס מע קאָן ניט פֿאַרשטײן דעם פּשט 
פֿון די װערטער בשום אופֿן ואופֿן: ;ישׂא ה' עליך גוי", גאָט װעט 
אויף דיר אָנשיקן אַ גוי, אַשֶר לא תּשמע לשונו, װאָס דו װעסט 
ניט פֿאַרשטײן זײַן לשון... איז דאָך אין פֿלוג אַ קשיא -- װאָס 
איז דאָס פֿאַר אַ קללה?! נאָך אַ מאָל: אַ גוי. װאָס דו פֿאַרשטײסט 
ניט זײַן לשון! געשיקט זיך עס? מילא, אַז אַ גױ, להבֿדיל, פֿאַר- 
שטייט ניט אונדזער לשון, דאָס איז על פּי דרך הטבֿע, דערויף איז 
ער דאָך אַ גוי! אָבער אַז אַ ייד זאָל ניט פֿאַרשטײן, װאָס דער גױ 
רעדט צו אים, װאָס איז שייך ? װוּ איז דאָ אַ זאַך, װאָס אַ ייִד זאָל 
ניט פֿאַרשטײן? מוזן מיר לערנען דעם פּשט אַזױ: יֹשֹׂא ה' עליך 
גוי, גאָט װעט אָנשיקן אויף דיר אַ גוי, אַשר לא תּשמע לשונו, װאָס 
דוֹ װעסט ניט קאָנען מיט אים זיך צומיפריידן, דאָס הייסט, ער 
וועט זײַן אַ נקייכּפּימניק, װאָס נעמט ניט, און אַ גוי, װאָס נעמט 
ניט, איז אַן אומגליק!... 

אַזױ האָט דער רבי פֿאַױרטײַטשט דעם פּסוק פֿון דער תּוכחה 
און דער עולם איז געווען נתפּעל, ממש געלעקט די פֿינגער! פֿאַר- 
שטאַנען האָט דאָס, לאָז זיך אײַך דאַכטן, קיינער ניט, אויסער דעם 
זיידן און אַ חוץ די גאָר-נאָענטע מקורבֿיםי.. 

און װוי נאָר ס'איז אַװעק דער שבת, איז דער זיידע אַנשל אַװעק 
אַהײים. קוים-קוים געקומען אויף ראש-השנה אַהײם. און לאָז זיך 
אײַך דאַכטן, אַז דעם ערשטן טאָג ראש-השנה אויף דער נאַכט. בעת 
ייִדן גייען פֿון שול און זאָגן אייגער דעם אַנדערן ;גוט יום-טוב !*, 
לשנה טובֿה תכתבו ותחתמו לאַלתר לחיים ולשלום, איז אַהױס אַ 
קלאַנג אין שטאָט, אַז דאָס ;קנעפל", דער המן ימח שמו וזכרו, איז 
אַראָפּ, און אויף זײַן אָרט איז אַראָפּגעשיקט געװאָרן פֿון דאָרטן, 

פֿון אויבן, אַ נײַער אָדון בפֿקדך. אַ גױ אַ חכם. אַ פקח, און אַ 
גוטער, אַ דימענט פֿון אַ גוי -- ער נעמט! 
איין שטיקל חסרון האָט ער געהאַט (וװוּ האָט איר געזען אַ 
מענטשן אָן אַ חסרון ?), װאָס עס האָט זיך אַרױסגעװיזן דערנאָכדעם, 
אַז עֶר איז שוין געווען אַ ביסל צו אַ שטאַרקער נעמער... ער 
האָט שוין גענומען פאַר יענעם אויך... ממש פֿון טיט און פֿון 
לעבעדיק!... נאָר װי די מעשׂה אין -- אַ ראש-השנה האָבן ייִדן 
געהאַט אַ פֿרײלעכן, און אַ סוכּות נאָך אַ פֿרײלעכערן און ווער 
שמועסט שׂמחת-תּורה -- איז גאָר געווען ליהודים! אַ סבֿרה, 
אַז דער אָדון בפֿקדך, דאָס נײַע קנעפל הייסט עס, האָט געמאַכט 
אַ כּוסה און געכאַפּט אַ טענצל גלײַך מיט אַלע ייִדן... מיר דאַכט, 
אַז מיר זײַנען שוין געקומען צו דער סטאַנציע? זײַט מיר! און 
האָט מיר!6,; 
13--1915 


משה שולשטיין 
יום-כיפּור 


-- קום גיכער אַהײם -- האָט ער מיר געזאָגט אין דרויסן -- 
מען װאַרט אויף אונדז מיט שלאָגן כּפּרות. 

מיר האָבן זיך אונטערגעאײַלט, 

איך האָב געהערט זאָגן, אַז שלאָגן כּפּרות קען מען נישט בלויז 
מיט עופֿות, נאָר אויך מיט פֿיש און אויך מיט געלט. איך ווייס אָבער 
נישט, צי אין הימל האָט אַזאַ כּפּרה די זעלביקע חשיבֿות, װאָס אַן 
עוף. מיר דאַכט זיך, אַז שלאָגן כּפּרות מיט אַ פֿיש איז נישט באַ- 
קוועם. פֿאַר װאָס ? װײַל וי אַלע ווייסן, האָט אַ פֿיש אַן עק און מען 
ווייסט אויך, אַז אַן עק איז גליטשיק, און צום שלאָגן מיט אים 
כּפּרות מוז מען אים דאָך האַלטן בײַם עק, װײַל אַנדערש קען מען 

דאָך נישט. איז די צרה, װאָס דער פֿיש קען זיך אַרױסגליטשן פֿון 
דער האַנט, און אַזױ װי ער איז אַ לעבעדיקער, מ'עט דאָך נישט 
גיין שלאָגן כּפּרות מיט אַ טױטן פֿיש, איז װי נאָר ער פֿאַלט-אַראָפּ 
אויף דער ערד, חזירט ער זיך און פּאַטשקעט זיך אויס װי גרויס 
ער איז און מען קען שוין נישט זאָגן אויף אים: ;אַ שיינע, ריינע 
כּפּרה"... 

מיט דער כּפּרה, װאָס באַשטײט פֿון געלט, האָט מען פֿאַרשטײט 
זיך, װינציקער קלאָפּאָטן. ס'אי! נישט לעבעדיק. מען דאַרף עס 
נישט גיין שעכטן, פֿון דער כּפּרה, דעם עוף און דעם פֿיש, האָט 
מען הנאה, װײַל מען עסט עס. דאָס געלט אָבער, איין מאָל מיט דעם 
כּפּרות אָפּגעשלאָגן, דאַרף מען עס אַװעקגעבן אָרעמע לײַט, עסן זי 
גאָר פֿון דעם, האָבן אַנדערע הנאה פֿון דער כּפּרה. טוט מען אַ 
דאָפּלטע מצווה מיט שלאָגן כּפּרות מיט געלט: פֿאַר זיך און פֿאַר 
יענעם. 

צום גליק האָט מען בײַ אונדז נישט געדאַרפֿט קױפֿן קיין עוף 
אויף אַ כּפּרה, װוײַל אין שטוב בײַ אונדז האָט זיך געכאָװעט אַ הֹאָן 
װאָס אַ פּויערטע האָט מיט אַ שטיקל צײַט צוריק געברענגט דעם 
טאַטן פֿאַר אַרבעט, ווען דער האָן איז נאָך געווען אַ הענדל, אַ שנעק, 
ער איז בײַ אונדז געווען װי אַ בךרבית. יעדן פֿאַרנאַכט האָט מען 
אים אַרײַנגעלאָזט שלאָפֿן אין דער קיטשע, אונטן, בײַ דער קיך. 
פֿאַר טאָג האָט ער געקרייעט און אונדז אױפֿגעװעקט. איך האָב עס 
אַזױ ליב געהאַט צו הערן. און אָט װעל איך אים שוין מער נישט 
הערן קרייען און איך װעל בענקען נאָך אים. בלויז עסן װעל איך 
אים קענען. אַזאַ שיינער האָן מיט אַזאַ שטאָלצן רויטן קאַם. ער איז 
געװאָרן בי אונדז אַ גאַנצער לײַט. ער האָט קיין מאָל קיינעם קיין 
שלעכטס נישט געטאָן -- האָט מען אים געגעבן אַ פּאָר קערנדלעך 
- אויף אָנבײַסן צי וועטשערע, האָט ער געדזשאָבעט, און טאָמער נישט 
איז נישט, האָט ער גאָר נישט געזאָגט. און איצט װעט אים מײַן 
מאַמע אַװעקטראָגן צו מאָשקע שוחט און אויס האָן. אַ טרייסט האָנ 
איך בלויז געהאַט, װאָס מאָשקע שוחט װעט כאָטש מאַכן איבער 

אים אַ ברכה און װאָס ער, דער האָן, אונדזער האָן, איז זיך מקריבֿ 
פֿאַר אונדז. אמת טאַקע, נישט פֿון זײַן אייגענעם ווילן, אָבער ער 
איז זיך פֿון דעסט וועגן מקריבֿ פֿאַר אונדז. 

אין דער פֿרי איז דאָס געווען, ווען מ'האָט מיטן האָן געשלאָגן 
כּפּרות. דער טאַטע האָט צונױפֿגענומען אַרום זיך דאָס גאַנצע בני- 
בית. מיך און דאָס קלענסטע ברודערל מײַנס, כאַסקל, האָט מען 
אַרױפֿגעשטעלט אויף בענקלעך. דער טאַטע האָט געהאַלטן אין דער 
רעכטער האַנט דעם אױפֿגעמאַכטן מחזור אוֹן אין דער לינקער האַנט 
האָט ער געהאַלפן הויך איבער אונד! אַלעמען דעם געבונדענעם 
עוף. דער האָן האָט געפֿאָכעט איבער אונדן מיט זײַנע פֿליגל אוו 
אָנגעװאָרפֿן מיט זיי אויף אונדז, קינדער, אַן אימה. פֿאָכען מיט די 
פֿליגל האָט ער געקענט, װײַל זיי זײַנען געווען פֿרײַ. בלויז די פֿיס 
זײַנע זײַנען געווען בי אים געבונדן. דער האָן איז געווען העכער 
פֿון אונדז אַלעמען. עס האָט געקענט אויסעען, אַז ער איז שטאָלץ 
מיט דעם, מסתמא וייסט ער נישט, דער שוטה, װאָס עס דערװאַרט 
אים, האָב איך זיך געטראַכט, מיר האַָבן אַלע אַרײַנגעקוקט אין עבני 
אָדם?, אינעם אױפֿגעמאַכּטן מחזור, און דער האָן אויך. דער טאַטע 
האָט דעם געבונדענעם האָן אַרומגעדרײט אַרּום אונדזערע קעפ און 
מיר אַלע האָבן געדאַרפֿט נאָכזאָגן זײַן ;זה כּפּרותי" און דאָס האָט 
מען טאַקע געמיינט אים, דעם האָן בכבֿודו ובעצמו. מיר האָבן נאָכ- 
געזאָגט דעם טאַטנס ;זה כּפּרתי? וװאָרט בי װאָרט: ;זה חליפֿתי, 
זה תּמורתי, זה כּפּרתי, זה התּרנגול ילך למיתה ואַני אכנס ואלך 
לחיים טובֿים אַרוכים ולשלום". די מאַמע האָט נאָך צוגעגעבן אויף 
ייִדיש, װענדנדיק זיך צום האַן: ;זאָלסט זײַן אונדזער אויסלייזער" 
גלײַך וי לשון-קודש װאָלט ער נישט אַזױ גוט פֿאַרשטאַנען. בײַם 
אַרױסזאָגן דעם ;זה כּפּרתי" האָט נאָך יעדער פֿון אונדז געדאַרפֿט 
געבן דעם האָן אַ לײַכטן נאַשיבראַטישן קלאָפּ איבער זײַן באַפֿע- 
דערטן רוקן, װאָס דאָס איז אייגנטלעך געווען חצי-קלאַפּ און חצי- 
גלעט, און עס האָט געדאַרפֿט הייסן פֿאַרן האָן, אַז דאָס מיינט מען 
טאַקע אים און נישט קיין אַנדערן. דער האָן האָט בשעת-מעשׂה 

אַרױסגעגעבן פֿון זיך אַזאַ מין דין פֿאַרשטיקט קוויטשיקל, ענלעך 
צו אַ קרעכץ, װאָס אַז מען האָט געװאָלט, האָט מען עס געקענט 
אָננעמען פֿאַר ;אַ שיינעם דאַנק", און אַז מען האָט געװאָלט, האָט 
עס געקענט הייסן: ;מוחל טובֿות". 

נאָך דעם האָט די מאַמע אַװעקגעטראָגן דעם האָן צוֹ מאָשקע 
שוחט, ער זאָל טאָן מיט אים דאָס, װאָס ער טוט מיט אַלע עופֿותי 
אַז זי האָט אים שטּעטער צוריקגעברענגט אַהײם און אים אַװעקגע- 
לייגט אויף דר'ערד אין אַ ווינקל פֿון דער קיך, האָט ער אויסגעזען 
אין מײַנע אויגן, װוי אַ שמאַטע װאָלט דאָרט געלעגן. מיר איז געווען 
נישט ניחא צו קוקן אין זײַן זײַט און איך האָב אָפּגעקערט דעם קאָפּ 
פֿון אים. איך האָב געװוּסט, אַז ער איז נישט געווען דער איינציקער 
געקוילעטער האָן אין קאָריוו אין יענעם פֿרימאָרגן פֿון ערבֿ יוםי 
כּיפּור. גװאַלד, צו װאָס דאַרף מען קוילען אַװױ פֿיל הענער? אפֿשר 
װאָלט געווען אַ יושר, אַז מען זאָל נעמען איין גרויסן האָן און אים 
אַרומדרײען איבער גאַנץ קאָריוו, איין כּפּוֹּה, פֿאַרן גאַנצן שטעטל ? 

ווען איך װעל פֿאַר נאַכט צו דער סעודה, צום פֿאַרפֿאַסטן, הנאה 
האָבן פֿון דעם האָנס געשמאַקער יויך און פֿון זײַנס אַ פֿליגעלע, 
װאָס די מאַמע װועט מיר דערלאַנגען, װועל איך זיך סטאַרען נישט 
צו געדענקען, אַז דאָס קומט פֿון אונדזער האָן. און אַזױי װוי איך 
פֿאַרגעס אַ סך זאַכן, װעל איך אפּשר דאָס אויך פֿאַרגעסן. הלואַל. 


4 


בערך אַ שעה פֿאַרן זעצן זיך צום טיש צום פֿאַרפֿאַסטן, ווען די 
מאַמע איז שוין געווען פֿיקס-אן-פֿאַרטיק מיטן צוגרייטן די ערבֿ 
כּלינדרי-סעודה און זי איז שוין געװען אָנגעטאָן אין איר שענסטן 
קלייד און מיטן גאָלדענעם ירושה-קייטל אױפֿן האַלדז, זעצט זי זיך 
צו צו מיר און זי זאָגט מיר אַזוי: 

--- הער זיך אײַן, משהלע, װאָס איך וויל דיר איצט זאָגן. ביסט 
שוין אַ פֿאַרשטענדיק קינד, דאַרפֿסטו וויסן, אַז פֿאַר דיר און פֿאַר 
- מיר איז יום-כּיפּור נאָך מער יוםיטובֿ וי פֿאַר אַנדערע, װײַל אין 

יום-כּיפּור בין איך מיט דיר געלעגן אין קימפּעט. פֿאַרשטײט זיך, 
אַז דו געדענקסט עס נישט, אָבער איך געדענק עס נאָך וי עס 
װאָלט הײַנט געווען. אין יענעם ערבֿ יום כּיפּור, ווען איך בין מיט 
דיר געלעגן אין קימפּעט, איז געווען פֿאַר מיר אַ גאַנצער קלאָפּאָט, 
צי איך דאַרף פֿאַסטן צי נישט. כ'האָב איבערגערעדט דערוועגן מיטן 
טאַטן. ער האָט מיר נישט געװוּסט װאָס צו זאָגן. זאָגן מיר, אַז איך 
זאָל נישט פֿאַסטן, האָט ער נישט געקענט. און װײַטער, זאָגן מיר, 
אַז איך זאָל יאָ פֿאַסטן, האָט ער אויך נישט געקענט. ער האָט פֿון 
דעסט וועגן אײַנגעזען, אַז איך בין אַ קימפּעטאָרין און איך בין אַ 
גענוג שװאַך מענטש און ס'וועט אפֿשר זײַן פֿאַר מיר צו-שווער דער 
תּענית. האָט מען דעריבער באַטראַכט, אַז די בעסטע זאַך װעט זײַן 
צו גיין פֿרעגן דעם רבֿ אַ שאלה, וי אַזױ זיך נוהג צו זײַן, און 
װאָס ער װעט פּסקענען, אַזױ װעט מען טאָן. הכּלל, איז מען גע 
גאַנגען פֿרעגן דעם רבֿ אַ שאלה, האָט ער געזאָגט, מעגסט עס גוט 
הערן: אַז ,מען זאָל אויף אַ בענקל, נעבן דער קימפּעטאָרינס בעט, 
אַװועקשטעלן אַ טעלערל מיט אַ פֿערטל פֿון אַ געקאַכט איי און מען 
זאָל איר גאָר נישט זאָגן. װעט זי דאָס װעלן עסן, זאָל זי דאָס עסן 
און אויב זי װעט נישט װעלן, זאָל זי דאָס נישט עסן, װועט זי פֿאַסטן, 
און אויב זי וועט פֿאַסטן, גיב איך איר מײַן ברכה, אַז זי זאָל האָבן 
אַ גרינגן תּענית. און שוין. און בעט'ס ענק אויס אַ גוט יאָר", 

אַוױי װי דער רבֿ האָט געפּסקנט, אַזױ האָט מען געטאָן, האָט 
מיר װײַטער די מאַמע דערציילט: מען האָט איר צוגעשטעלט צום 
בעט אויף אַ טעלערל אַ פֿערטל פֿון אַ האַרט איי. 

--- און אַזױ וי דו, מײַן קינד, האָסט זיך צוגערירט צו דעם, 
אַזױ האָב איך זיך צוגערירט. איך האָב זיך געטראַכט: מיט דעם 
פֿערטל איי און אָן דעם פֿערטל איי איז מיר אַלץ איינס. װעל איך 
עס נישט נעמען אין מויל אַרײַן, איך װעל בעסער פֿאַסטן און זאָל 
דערפֿאַר מײַן משהלע אוױיסװאַקסן אַ תּנא. איצט, מײַן קינד, דאַרפֿסטו 
נאָך נישט פֿאַסטן, װײַל דו ביסט נאָך צו-קליין. פֿאַסט איך שוין פֿאַר 
דיר אויך, װוי איך האָב געפֿאַסט פֿאַר דיר, ווען איך בין געלעגן 

מיט דיר אין קימפּעט. און ווען איך װועל שוין זײַן אַלט און שװאַך, 
און דו װעסט שוין זײַן אױסגעװאַקסן, גרויס, מיט גאָטס הילף, 
וועסטו פֿאַסטן פֿאַר מיר, 

נאָך דעם וי די מאַמע האָט מיר דאָס דערציילט האָט זי מיך 
אָנגעטאָן שיין און ריין, און אַלע האָבן אויך געטאָן דאָס זעלביקע, - 
ס'הייסט, זיך אָנגעטאָן אין שענסטן, װאָס מען האָט פֿאַרמאָגט, די 
מאַמע האָט דערנאָך פֿאַרדעקט דעם שגײַדערישן טיש מיט אַ װײַסן 
טישטעך, אַרױפֿגעשטעלט אויף אים די זילבערנע לײַכטער, װאָס 
זי האָט געהאַט געקראָגן דרשה-געשאַנק, אָבער די ליכט האָט מען 
אַרײַנגעשטעלט אין אַ קעסטל זאַמד, װײַל טאָמער פֿאַלט-אַראָפּ אַ 
ליכט, זאָל זיך נישט אָנכאַפּן דאָס טישטעך און עס זאָל, חלילה, 
נישט וערן קיין שׂריפֿה. דערנאָך האָט די מאַמע געבענטשט די 
ליכט. זי האָט געהאַלטן די הענט פֿאַר די אויגן אַ סך לענגער װי 
פֿרײַטיק פֿאַר נאַכט, ערבֿ שבת. אירע פֿינגער זײַנען געווען העלראָז, 
וי דורכזיכטיק. איך האָב דערקענט לוט דעם וי עס ציטערן אירע 
אַקסלען, אַז די מאַמע ויינט שטילערהייט. זי ויינט לאַנג, וויֵל זִי 
וויינט פֿאַר אונדז אַלעמען. מײַן מאַמע װעט זיך נישט אַװעקשטעלן 
ערבֿ יום כּיפּור וויינען בלויז פֿאַר זיך אַלײן נאָך דעם וי דער 
טאַטע האָט געמאַכט קידוש און געגעבן דער מאַמען צו פֿאַרזוכן 
פֿון דעם װײַן, האָט מען זיך גענומען צו דער סעודה פֿון פֿאַרפֿאַסטן, 
מען האָט געדאַרפֿט עסן אַ סך, בכדי צו קענען אויסהאַלטן ביז מאָרגן 
נאָך נעילה. מען האָט געדאַרפֿט עסן ניט שטאַרק געזאַלצן, בכדי 
עס זאָל שפּעטער נישט דאַרשטן. פֿון די אָנגעצונדענע ליכט אױפֿן 
טיש האָבן אַלע געהאַט אַ סך שאָטנס, אפֿשר דרײַ אָדער פֿיך, זי 
האָבן נאָכגעשפּעט אויף די װוענט אַלע אונדזערע תּנועות. נאָכן ערשטן 
שאָטן, װאָס יעדער האָט געהאַט, האָט זיך נאָכגעשלעפּט אַ צווייטער, 
אַ שואַכערער, און נאָכן צווייטן האָט זיך נאָכגעצױגן אַ דריטער, אַ 
נאָך-שוואַכערער און דינערי 

אַחוץ דעם, װאָס יום-כּיפּור איז אַ שווערער, אַ טרויעריקער און 
אימהדיקער יום-טובֿ, ברענגט ער מיט זיך אויך אַ גוטע זאַך: דאָס 

װאָס אַלע מוזן זיך איבערבעטן, אויס ברוגז: אויס קידערווידער ! 
מען ווינטשט קיינעם נישט קיין שלעכטס. נעכטיקע שׂונאים ווערן 
זיך גוטע פֿרײַנד. אויב מען וויל, אַז גאָט זאָל מוחל זײַן יעדן איינעם 
זײַנע זינד, װאָס מ'איז באַגאַנגען אַ גאַנץ יאָר, מון דאָך איין ייִך 
דעם אַנדערן אַװדאי און אַװדאי מוחל זײַן. נו, איז מען זיך טאַקע 
מוחל. מען בעט זיך איבער. צי װעט מען אָבער נישט נאָך יום-כּיפּור 
צוריק ברוגז װוערן נאָך דעם װוי מען װעט שוין האָבן אַרױסגעקראָגן 
דאָס גוטע קוויטל? 

מען האָט זיך געגרייט צו גיין צו כּל-נדרי. דער טאַטע האָט 
אַרױפֿגעלײגט די הענט אויף מײַן קאָפּ, װוי אַנומלט, וען אַ יינגל 
האָט מיר געמאַכט אַ בײַל, און ער האָט מיר געזאָגט, אַז איך זאָל 
אין זינען האָבן דאָס לערנען. דערבײַ האָט מיר די מאַמע געזאָגט. 
;משהלע, מיר זאָלן דערלעבן צו האָבן פֿון דיר אַ סך נחת". און זִי 
האָט מיך געקושט, דערנאָך האָט זי אויך אַלע אַנדערע קינדער גע 
קושט. דאָ האָב איך זיך דערמאָנט, אַז איך דאַרף זיך איבערבעטן 
מיט ציפּעלען. מיט עטלעכע טעג צוריק זײַנען מיר ברוגז געװאָרן 
זי האָט מיר אַרױסגעשטעקט די צונג, האָב איך איר געויזן, אַז איך 
האָב אויך אַ צונג. אָבער איצט מוז מען זיך איבערבעטן פֿאַרגעסן 
אַז מ'האָט צינגעלעך, און זיך קושן אַזױ װי די גרויסע, אָבער די 
מאַמע לאָזט מיך איצט אין ערגעץ נישט גיין. װאָס-זשע וועט זײַן? 
גאָט װעט דאָך אונדז נישט מוחל זײַן אונדזערע עבֿירות, אויב מיר 
זײַנען זיך אַליין נישט מוחל, 

צו כּל-נדרי און אַ גאַנצן טאָג יום-כּיפּור איז די שול און דאָס 
בית-מדרש און אַלע שטיבלעך איבערגעפֿולט, עס פֿעלן-אוס ,שטעט", 
איז אויב איינער וויל האָבן אַן אָרט צום דאַװנען, מוז ער זיך מיט- 
ברענגען אַ שטול אָדער אַ בענקל פֿון שטוב. דער טאַטע נעמט 
אויך מיט אַ שטול און אַבֿרהמטשע, זע איך, האַלט אויך אין האַנט 
אַ בענקל. אין דרויסן האָב איך געזען, אין מאַרק און אין אַלע 
געסלעך, װאָס פֿירן צום בית-מדרש און צו דער שול, ייִדן מיט 
שטולן און בענקלעך, װאָס גייען צו כּלינדרי. עס זעט מיר אוֹיס 

אַפֿילו װוי אַ שיינע שפּיל : אַזױ פֿיל ייִדן גייען און אַלע מיט שטולן 
אין די הענט. אין בית-מדרש איז קאָפּ אויף קאָפּ. דער טאַטע און 
אַכֿרהמטשע האָבן קוים געפֿונען אַ פּלאַץ װוּ אַװעקצושטעלן זייערע 
שטולן. איך בין נאָך אַ קליין ייִנגעלע, דאַרף איך נישט זיצן מיטן 
טאַטן. איך דאַרף נאָך נישט זאָגן די תּפֿילות פֿון מחזור, כאָטש איך 
קען שוין גוט עבֿרי. איך דאַרף נאָך נישט פֿאַסטן. מיר איז װויל, 
װאָס איך בין נאָך קליין. אויך די װײַבערשול און דער עזרת- 
נשים און בית-מדרש זײַנען פֿול. נישטאָ װוּ אַ שפּילקע צו װאַרפֿן 
איך זוך מיט די אויגן די מאַמען. װי נאָר איך דערזע, אַפֿילו פֿון 
דער װײַטנס, דער מאַמעס פּנים, ווערט מיר גוט. אַלע װײַבער האָבן 
שיינע מחזורים, װאָס זיי האַלטן אײַנגעװיקלט אין זײַדענע טיכלעך, 
אָבער נישט אַלע װײַבער קענען דאַװנען, און אויף די, װאָס קענען 
נישט דאַװונען און גלאָצן סתּם מיט די אױגן זאָגט מען אַז זי 
ציילן די פֿענצטער. אַ קליין ייִנגל מוז נישט אײַנזיצן אויף אַן אָרט. 
גיי איך פֿון דער שול צום בית-מדרש און פֿון בית-מדרש צו דער 
שול. ביידע זײַנען נאָענט איינס פֿון אַנדערן. פֿאַר דער שול זע איך 
נאָך יינגלעך אַזױ װי איך, װאָס זײַנען געקומען מיט זייערע טאַטעס 
אין בית-מדרש אָדער אין שול אַרײַן. זיי זײַנען סטאַטעטשנע, זי 
בראיען 1 נישט אָרום. פֿאָרט יום" כּיפּור! אַ פֿיש אין װאַסער צײ 
טערט, מעגן זיי אויך ציטערן. פֿאַר דער שול אין דרויסן שטייען 
בענקלעך און אױיף די בענקלעך געפֿינען זיך. זע איך, קערות, 
! ס'הייסט טעלערס מיט געלט. פֿון דער װײַטנס האָבן מיר די טעלערס 
מיט די אַרױסשטאַרצנדיקע שפּיצן פֿון פּאַפּירגעלט אויסגעזען וױ 
טעלערס מיט קרעפּלען. דאָס געלט האָבן ייִדן פֿאַר נאַכט, ערבֿ 
יום כּיפּור, אַרײַנגעװאַרפֿן אין די טעלערס פֿאַר אָרעמע לײַט, פֿאַר 
אָרעמע אַלמנות און הכנסת-כּלה. װאָס מער מען גיט צדקה, אַלץ 
זיכערער איז, אַז מען װעט זיך אויסבעטן אַ גמר חתימה טובֿה. אין 
דרויסן דאַרפֿן מיר, יינגלעך, זײַן רויַק און שטיל, נישט אַרומפּאַנע- 

ווען. נישט אַרומלױפֿן. מען דאַרף געדענקען, אַז ס'איז יום-כּיפּור. 

| = פֿאַר דער שול דערזעט מיך די באָבע, דער מאַמעס מאַמע, 
װאָס גיט מיר אַלע מאָל אַ נאַשװאַרג. אָבער נישט איצט. דאָס מאָל 
וועט זי מיר גאָר נישט געבן, װײַל איך בין זיכער, אַז זי האָט איצט 
! גאָר. נישט בײַ זיך אַזױנס, װאָס מען קען נעמען אין מויל אַרײַן 
די באָבע איז אויך אָנגעטאָן שענער וי אַלע מאָל. אַנשטאָט דער 
פּראָסטער װאָכעדיקער קופּקע, װאָס זי טראָגט שטענדיק, טראָגט 
זי איצט אױפֿן קאָפּ אַ שיינעם סאַמעטענעם טונקל-בלויען טשיפּיק 
מיט אַ סך בלישטשענדיקע שפּילקע-קעפּעלעך און עס זעט מיר 
! אויס װי די באָבע װאָלט איצט געטראָגן אױפֿן קאָפּ אַ שטיק אויס- 
יגעשטערנטן הימל. די באָבע כאַפּט מיך אַרום. איך זע, אַז זי וויל 
מיר עפּעס זאָגן, אָבער די טרערן מישן זיך אַרײַן און לאָזן איר 
נישט אַרוסברענגען קיין װאָרט. קוים מיט צרות באַװײַזט זי ענד- 
לעך מיר צו זאָגן, וויינענדיק ; 

-- משהלע, טאַטע-מאַמע זאָלן דערלעבן פֿון דיר אַ סך נחת! 

: -- און זי וויינט נאָך העכער און געדיכטער, 

- -- און דו אויך, באָבעשי! -- זאָג איך איר, 

|--- אָמִן! -- זאָגט די באָבע -- אוי-וויי, אַזאַ ווויל קינד, װאָס 
ווייסט אַזױ צו ענטפֿערן. אַז מען זאָגט אויף דיר, משהלע, אַז דו 
ביסט אַ סטאַלע ? געמיט, ווייסט מען װאָס מען רעדט. כ'זע אויף דיר 
-אַז די איער זײַנען קליגער פֿאַר די הינער. זאָל דער װאָס לעבט 
אייביק, כ'האָב מע נישט געװאַשן די הענט, דיך אָפּהיטן אונדז װי 
אַן אויג אין קאָפּ! 

זי צעוויינט זיך אױפֿן רעכטן אמת. איך וייס נישט װאָס צו 

- טאָן, אָבער מיר דאַכט זיך, אַז איך דאַרף מיטויינען. מען דאַרף 
האָבן דרך-ארץ פֿאַר אַ באָבען און נישט לאָזן זי ויינען אַלײן 
ס'איז מיר זייער אומעטיק, אָבער אַז איך זע די באָבען אַװעקגײן, 
! ווערט מִיר נאָך מער אומעטיק. אַ נאַשװאַרג װעט מיר שוין די באָבע 

געבן נאָך יום כּיפּור, זי איז בײַ מיר באַגלײבט. מיר דאַכט זיך, 
אַז די באָבע האָט נאָך מער הנאה פֿון געבן מיר א נאַשװאַרג יי 
איך האָב הנאה פֿון נעמען עס בײַ איר. 

איך האָב באַגעגנט פֿאַר דער שול צוויי ייַנגלעך פֿון געצעלעס 
חדר, מיט וועלכע איך בין געווען די לעצטע טעג ברוגז, װײַל מ'האָט 
זיך גטהאַט צעקריגט צוליב אַ קנעפּל. איך האָב געזאָגט, אַז ס'איז 
מײַנס און זיי האָבן געטענהט, אַז ס'איז זייערס. האָט מען זיך 
געוויזן דאָס קליינע פֿינגערל פֿון דער רעכטער האַנט, זאָגנדיק זיך: 
,ברוגז". אָבער אַז מ'האָט זיך איצט, פֿאַר כּלינדרי, דערזען פֿאַר 
דער שול, האָט מען זיך גלײַך געענטפֿערט: ;חבֿר", און שוין. אַלץ 
צוריק וי געווען. מיט יום-כּיפּור שפּילט מען זיך נישט, 

איך מוז זיך אויך װײַזן פֿאַרן טאַטן. בין איך צוריק אַרײַן אין 
בית-מדרש און זיך קוים אַדורכגעשטופּט צו אים דורך אַזױ פֿיל 
װײַס-געהילטע ייִדן. דער חזן האָט פּונקט אָנגעהויבן צו זינגען דעם 
שיינעם ניגון פֿון כל-נדרי. כ'האָב גוט אַרײַנגעטראָפֿ, אַלע מאָל, 
ווען די מתפּללים האָבן געדאַרפֿט עפּעס נאָכזאָגן אָדער נאָכזינגען 
דעם חזן אַ פּסוק, האָט זיך דער גאַנצער עולם ראַפּטעם אױפֿגע- 
כאַפּט. און אַזױ װוי אַלע זײַנען געווען אָנגעטאָן אין די טליתים און 
קיטלען, האָט זיך מיר געדאַכט, אַז אַ גרויסער, װײַסער װאַלד האָט 
זיך פּלוצלינג צערוישט. בלויז איך בין נישט געװען אָנגעטאָן אין 
װײַסן,. איך דאַרף נאָך נישט גיין אָנגעטאָן אין קיין קיטל. און אַחוץ 
דעם : װוּ װאָלט מען גענומען פֿאַר מיר אַזאַ קליין קיטעלע, צו מײַן 
מאָס ? | 
אַ סך זאַכן האָבן זיך הײַנט פֿאַרלאָפֿן פֿון אין דער פֿרי אָן ביז 
נאָך כלינדרי. אָבער צום מערסטן געדענק איך דאָס שלאָגן כּפּרות 
מיט אונדזער האָן. בײַ נאַכט, ווען איך בין געלעגן אין בעט מיטן 
טאַטן, איז מיר דער האָן געקומען צו חלום. ער האָט זיך געיאַװעט 3 
צו מיר מיט אַן איבערגעשניטענעם האַלדז און ס'האָט פֿון אים גע- 

קאַפּעט בלוט, אַז אַ שרעק איז געווען צו קוקן. זעט:אויס, אַז ער 
איז נאָר װאָס געהאַט געקומען פֿון מאָשקע שוחט. ער האָט מיר 
געזאָגט (אין חלום, זעט-אויס, קען אַן עוף אויך ויידן): ,דו אַזױגער 
און אַזױנער ! װאָס האָסט הײַנט אין דער פֿרי מיר געקלאַפּט אַזױ 
גוט-ברודעריש אין פּלײיצע ? זײַ וויסן, אַז איצט בין איך געקומען 
אויך דיר צו קלאַפּן גוט:ברודעריש אין פּלייצע. זאָג מיר נאָר,. תּכשיט 
מײַנער, װוּ שטייט דאָס געשריבן, אַז איך דאַרף זײַן דײַן כּפּרה און 
נישט דו מײַנע ? זינט אונדזער סגאַל גאַנצע דורות הענער קוקן- 
אַרײַן אין אײַער , בני-אָדם*, האָט מען שוין געהאַט צײַט זיך אויס- 
צולערנען,. װאָס דאָרט שטייט. רייד זיך נישט אײַן אַז מיר קוקן 
סִתּם אַזױ אַרײַן אין מחזור און מיר ווייסן פֿון גאָרנישט. אוי, ווייסן 
מיר! ס'איז שוין צײַט, כ'לעבן, װי איך בין אַ האָן אַז איך זאָל 
וויסן. איך זאָג דאָס דיר אין נאָמען פֿון גאַנצן הענערטום". דאָס 
לעצטע װאָרט זײַנס האָב איך גאָר נישט געקענט צעקײַען און 
כ'האָב נישט געװוּסט מיט װאָס מען עסט דאָס. און דער האָן האָט 
װײַטער גערעדט, טאַקע בפֿירוש גערעדט און נישט געקרייט, צו 
מײַן גרויסן חידוש, נאָר מסתּמא האָב איך געטראַכט, האָט ער שוין 
באַװיזן אויסצולערנען זיך ריידן, ;װאָס איז דאָ לאַנג צו ברײַען? -- 
זאָגט ער װײַטער -- דו װעסט אַזױ גוט זײַן און װועסט איצטער זײַן 
מײַן כּפּרה". און איך זע װוי ער נעמט אַפֿיר פֿון אונטער אַ פֿליגל 
אַ שטריק און ער זאָגט צו מיר: ,זײַ אַזױ גוט, משהלע, און גיב מיר 
דײַנע פֿיסעלעך, על איך זיי בינדן, דערנאָך װועל איך דיך אַרום- 
דרייען אַרום מיר און איך װעל זאָגן זה כּפרתי, און דערנאָך על 
איך דיך אַװעקפֿירן צו מאָשקע שוחט". וויי איז מיר, װאָס איך הער ! 
פֿאַרשטײט זיך, אַז איך האָב אים נישט געװאָלט געבן מײַנע פֿיס, 
װאָס נאָך ? מײַנע פֿיס װעל איך אים גיין געבן... כ'האָב שוין נישט 
װאָס צו טאָן... כ'וועל אים געבן פֿיס, װעט ער האָבן צו האַלטן! 
ער אָבער בלײַבט בײַ סזײַניקע און ער זאָגט װײַטער: ;אוב װועסטו 


* סאָרט, מין, טיפּ. -- * ריידן (מיט ברען)), ריידן צוליב ריידן 

מיר אַליין נישט געבן דײַנע פֿיסעלעך מיט גוטן, װעל איך זיי בײַ 
דיר נעמען מיט בייזן". אָט לויף איך.. . -- האָב איך זיך געטראַכט 
-- איך װעל אים נאָך אַלײן דערלאַנגען מײַגע פֿיס צום בינדן 
אַזױי לאַנג קרענקט ער. און דאָ האָט ער גענומען ריידן צו מיר 
מיטן ייִדישן לשון װוי מען רעדט אין קאָריוו. האָב איך גלײַך פֿאַר- 
שטאַנען, אַז ער האָט זיך דאָס אויסגעלערנט בײַ אונדו אין שטוב: 
;אין יעך זוג דע, אַז די זאָלסט מע שוין געבן דײַנע פֿיסעלעך, אַניש 
וועסטע שלעכט אָפּשנאַדן"... בשום-אופֿן װעל איך אים פֿון מײַן 
אייגענעם ווילן נישט געבן מײַנע פֿיס, און איך האָב צו אים געזאָגט. 
;װאָס מיינסטו דיר, אַז איך בין יצחקל, װאָס האָט זיך אַליין געלאָזט 
בינדן פֿון זײַן טאָטן? דאָס האָב איך אים געװוסט צו זאָגן, װײַל 
מײַן רבי געצעלע האָט מיר געהאט דערציילט די מעשה פֿון עקידת 
יצחק. זעענדיק סוף-כּליסוף, אַז ער קען בײַ מיר גאָר נישט אויס- 
פֿירן, האָט דער האָן זיך גענומען צו מיר און ער האָט מיך דווקא 
געװאָלט בינדן מיט כּוח. איך האָב זיך, פֿאַרשטײט זיך, נישט געלאָזט, 
ניין-ניין, אַ נאַר װעל איך זײַן. כ'האָב זיך געאַמפּערט מיט אים, כ'האָב 
אים דערלאַנגט מיט די הענט באָכעס? און כ'האָב געדריגעט און 
געװאָרפֿן מיט די פֿיס אין אַלע זײַטן... און דאָ דערפֿיל איך, װי 
מען טרייסלט מיך בײַ אַן אַקסל. דער טאַטע האָט מיך אױפֿגעװעקט 
און ער פֿרעגט מיך מיט חידוש און ביוקייט: ;משה, װאָס קאָ- 
פּעסטו מיך ? עס האָט זיך דיר מסתּמא געחלומט, אַז דו שלאָגט זיך 
מיט אַ לאָבו, האַ?... עס בלויט שוין אוױיף טאָג אין דרויסן 
מען דאַרף שוין באַלד גיין אין בית-מדרש אַרײַן און דאָ לאָזסטו מיך 
נישט שלאָפֿן. איך האָב נישט קיין כּוח צו דיר, דו הערסט ? נעכטן 
צום פֿאַרפֿאַסטן האָב איך זיך אַזױ אָנגעגעסן, אַזױ פֿיל, אַן איך פֿיל 
זיך איצט נישט גוט, און מאָרגן דאַרף איך פֿאַסטן אַ גאַנצן טאָג, 
װועל איך זיך ווידער פֿילן נישט גוט. לאָזיזשע מיך צו רו, זאָג איך 
דיר, און שלאָף, דו הערסט ?7 


* קלעפּ מיט די פױיסטן, 


80 | די יום-טובדיקע טעג 


איך האָב דעם טאַטן געלאָזט ריידן כּסדר און איך האָב אים גאָר 
נישט געזאָגט. און װאָס האָב איך אים דען געקענט זאָגן? איך על 
אים גיין דערציילן די מעשׂה מיטן האָן, װאָס איז מיר געקומען צו 
חלום ? איך האָב זיך דאָס פּשוט געשעמט. איך האָב שוין בעסער 
געקענט באַשטײן, אַז עס זאָל שוין אַזױ בלײַבן װי דער טאַטע האָט 
געזאָגט, ס'הייסט, אַז איך האָב זיך געשלאָגן מיט אַ לאָבוז. 


איך האָב זיך געסטאַרעט צוריק אײַנצושלאָפֿן, כאָטש צו כאַפּן 
נאָך אַ קליינעם דזשים, אָבער ס'איז נישט געגאַנגען. איך האָב נישט 
געקענט צוטאָן קיין אויג. און אפֿשר איז עס אַזױ בעסער געװען? 
װײַל ווען איך שלאָף צוריק אײַן, האָב איך מורא געהאַט, װאָלט 
זיך ווידער דער האָן צו מיר געטשעפּעט. דער טאַטע דערקעגן איז 
צוריק אײיַנגעשלאָפֿן. כ'האָב עס אַפֿילו דערקענט אין דעם, וי ער 
שנאָרכט אין שלאָף און יעדער שנאָרך זײַנער לאָזט זיך אויס מיט 
אַ דינעם פּישטשע און פֿײַף. מיר האָט זיך אַזש געװאָלט לאַכן, אָבער 
איך האָב זיך אײַנגעהאַלטן מיט אַלע כּוחות, װײַל מען טאָר נישט 
לאַכן פֿון אַ טאַטן, בפֿרט אין דער נאַכט פֿון כּלינדרי. 


5+ 


דער טאַטע האָט געזאָגט, אַז ס'איז בעסער צו גיין אין בית- 
מדרש אַרײַן בײַ צײַטנס, װײַל אין שטוב זײַנען דאָ פֿאַרשײדענע 
געשמאַקע מאַכלים און זי פֿאַרשמעקן אַלע ווינקעלעך און זיי רייצן 
דעם אַפּעטיט. אין בית-מדרש איז גאָר נישטאָ װאָס צו נעמען אין 
מויל אַרײַן אַחוץ אַ פּסוק. דאָרט פֿאַסט זיך בעסער, װײַל אַלע ייִדן 
פֿאַסטן דאָרט, און מיט אַ גאַנצן עולם פֿאַסטערס פֿאַסט זיך בעסער 
און לײַכטער, האָט דער טאַטע געזאָגט. 


דער הײַ:יאָריקער יוט כּיפּור איז געווען זייער א װאַרעמער, 
באַלד אין דער פֿרי איז שוין געווען װאַרעם און װאָס װײַטער אין 
טאָג אַרײַן איז אַלץ װאַרעמער געװאָרן. אַלטע ייִדן האָבן געזאָגט, 


אַז זיי געדענקען שוין לאַנג נישט אַזאַ װואַרעמען יום- כּיפּור. אין 

שול און אין בית-מדרש, װוּ ס'איז געווען אַ געטלאָק ' און ענגשאַפֿט 
פֿון מענטשן, איז געװאָרן נאָך הייסער. עס איז ממש נישט געוען 
מיט װאָס צו עטעמען. און דערצו נאָך האָבן אויך די גרויסע ברע- 
נענדיקע ליכט אין די קעסטלעך זאַמד צוגעגעבן היץ פֿון זייער 
זײַט. ווידער איז מיר אויסגעקומען צו גיין פֿון דער שול צום בית- 
מדרש און פֿון בית-מדרש צו דער שול, פֿאַר דער שול האָב איך 
אין דער פֿרי געטואָפֿן דעם זיידן, דער מאַמעס טאַטע. ער האָט מיר 
געגעבן אַ קניפּ אין בעקל, װאָס האָט זיך אױסגעלאָזט מיט אַ גלעט, 
דערנאָך האָט ער מיר געגעבן אַ גלעט, װאָס האָט זיך אױסגעלאָוט 
מיט אַ קניפּ. ער האָט זיך אַראָפּגעלאָזט צו מיר און איך האָב דער" 
פֿילט, וי זײַן באָרד, גרויס װוי אַ מיעטלקע *, קיצלט מיר דאָס פּנים, 
איך האָב באַמערקט, אַז דעם זיידנס באָרד אַרום מויל און די װאָנסעס 
זײַנען פֿאַרגעלט, מסתּמא פֿון שמעקן טאַביק. איך האָב זיך אָפֿט 
ליב צו שפּילן מיטן זיידנס טאַביק-פּושקעלע. און איין מאָל, שפּילן- 
דיק זיך אַזױ, האָב איך געכאַפּט אַ מפּלה. איך האָב געװאָלט נאָכי 
מאַכן דעם זיידן און איך האָב מיר מיט צוויי פֿינגער צוגעלייגט אַ 
גאָרשט? טאַביק צו דער נאָז און דאָ האָב איך זיך גלײַך צעניסט 
און ,אַבטשיק* און ;אַבטשיק?, אַז איך האָב זיך אַזש צעװיינט. 
צו װאָס דאַרף דאָס דער זיידע? צו װאָס דאַרף ער אַזױ פֿיל ניסן? 
װאָס האָט ער פֿון דעם ? דער זיידע האָט מיר איין מאָל געזאָגט, אַז 
פּונקט װי דער קוימענקערער סטאַך רייניקט-אויס אַ קוימען אַזױ 
דאַרף מען אויך אויסרייניקן אַ נאָז, און אַז אַ שמעק טאַביק פֿאַר דער 
נאָז איז פּונקט דאָס זעלביקע װי סטאַכס באַרשטן פֿאַרן קוימען. 
לאַנג איז דער זיידע נישט געשטאַנען מיט מיר. ער האָט זיך גע" 
אײַלט אַרײַנצוגײן אין שול אַרײַן. ער האָט מיר נאָך געזאָגט פֿאַרן 
אַװעקגײן, אַז איך זאָל נישט װײַט אַװעק פֿון דער שול, װײַל אַפֿילו 
בלויז מיטן הערן די תּפֿילות אין דרויסן זאַפּט מען אין זיך אײַן 
גאָטפֿאָרכטיקײט. נאָך דעם איז דער זיידע אַװעק. ס'האָט זיך מיר 





ז שטיקעניש, געפּאַקטקײט, -- * בעועם. -- ?אַ ביסל (צװישן פינגער). 

געדאַכט, אַז ער וויל מיר געבן נאָך אַ גלעט אין בעקל פֿאַרן אַװעק- 
גיין, אָבער ער האָט מיר נישט געגעבן. דער זיידע איז בײַ מיר 
אַ בטוח, 

איך האָב זיך געטראָפֿן מיט ייִנגלעך פֿון מײַן סגאַל. שפּילן זיך 
האָט קיינער נישט געװאַגט. האָט מען זיך דערציילט בלויז מעשׂיות, 
און נישט קיין פֿרײלעכע, וי ס'פּאַסט פֿאַר יום כּיפּור. נאָך האַלבן 
טאָג האָט מען געזען אין טונקעלן פּאָליש ?1 און אויך אין דרויסן 
יונגע-לײַטלעך מיט נײַע טליתימלעך אויף די אַקסלען װאָס האָבן זיך 
זי כּסדר אַראָפּגעגליטשט. עס האָט אויסגעזען, אַז די יונגע-לײַטלעך 
האָבן הײַנט צום ערשטן מאָל אָנגעטאָן די טליתימלעך און אַז זיי 
זײַנען שווער אויף זיי. די יונגע באַלעבעסלעך זײַנען שוין געוען 
פֿאַרמאַטערט פֿון אַזױ לאַנג זיצן מיטן טאַטן אָדער מיטן שוער, 
האָבן זיי זיך אַרױסגעשאַרט אין דרויסן כאַפּן אַ ביסל לופֿט און 
כאַפּן אויך אַ מוטל 11, אָבער פֿון דעסט וועגן האָבן זיי זיך פֿון צײַט 
צו צײַט געמוזט װײַזן פֿאַר זיי. דאָס האָט מיר געזאָגט אַבֿרהמטשע, 
װאָס איז געקומען זען, װאָס איך טו. מען האָט אָנגעהויבן גאַנץ 
אָפֿט אַרױספֿירן פֿון דער װײַבערשול אַן עלטערע שװאַכע פֿרױ, װאָס 
איז פֿאַרחלשט געװאָרן פֿון פֿאַסטן. פֿאַרשטײט זיך, אַז אונטערצולענען 
איר מיט עפּעס דאָס האַרץ, װאָס דאָס װאָלט געווען דאָס בעסטע, 
האָט מען איר נישט געגעבן. קיינער האָט דאָס נישט געװאַגט, װײַל 
ס'װואָלט נאָך געהייסן נעמען אויף זיך אַן עבֿירה, נאָר מ'האָט איר 
געגעבן צו שמעקן האַרבשטאַרק. דאָס איז אַזאַ פֿלעשעלע, װאָס זעט" 
אויס װי אַ פֿלעשעלע בראָנפֿן, אָבער ס'איז נישט קיין בראָנפֿן. גע" 
וויינלעך, אַז עמעצער חלשט, גיט מען יענעם אַ פּאַטש אָדער צוויי. 
ס'איז נאָך װינציק װאָס ער חלשט, פּאַטשט מען אים נאָך צו. אָבער 
אַזױ איז עס. אָבער דאָ גיין געבן אַ פּאַטש אַן אַלטער שװאַכער 
ייִדענע האָט נישט געפּאַסט, אַפֿילו נישט קיין קליין פּעטשעלע. סוף- 


פאָדערהויז פאַרן אַרײַנגײן אין שול גופא. -- 11 שמועס (געמיטלע , 
א ר 
סתם אַזוֹי. 

כּלדסוף האָט די אַלטע פֿרױ אױפֿגעמאַכט די אויגן אַז מען מאַכט 
אויף די אויגן, איז שוין גוט. אַז מען האָט די פֿרױ אָפּגעמינטערט, 
האָט מען זי צוריק אַרױפֿגעפֿירט אין דער װײַבערשול. אוי, וויי, מען 
זאָל זי נאָר נישט באַדאַרפֿן נאָך אַ מאָל אַרױספֿירן פֿון דאָרט. די 
בעסטע רפֿואה איז געבן אַזאַ סגאַל פֿרױ עפּעס אין מויל אַרײַן. דאָכ 
איז אַפֿילו בעסער פֿון האַרבשטאַרק. אָבער קיינער װעט דאָס נישט 
טאָן. 

נאָך מיטאָג, פֿאַרנאַכט-צו, בין איך װוידער אַרײַן אין בית-מדרש 
צום טאַטן. מ'האָט פּונקט געהאַלטן בײַ ערבֿ כֹּהנים-דוכנען. ;קום 
נאָר גיכער אַרונטער אונטערן טלית !*, האָט מיר דער טאַטע געזאָגט 
בײַם דערזען מיך. ,מען טאָר נישט קוקן אַהין און זען װי די כּהנים 
דוכנען. טאָמער קוקט מען אַהין, קען מען, חלילה, בליגד װערן". 
איך האָב זיך געלאָזט פֿאַרדעקן מיטן טאַטנס טלית און נאָך מער וי 
דער טאַטע האָט געװאָלט, װײַל איך האָב דאָך נישט געװאָלט בלינד 
ווערן. אַז מען איז בלינד, זעט מען דאָך שוין גאָר נישט און דאָ 
איז פֿאַראַן צו זען אַזױ פֿיל שיינע זאַכן. ווען איך האָב געהערט פֿון 
דער װײַטנס, פֿון דער מזרחזײַט פֿון בית-מדרש, דעם טריעריקןי 
לאַנג-אויסגעצויגענעם גיברכך" פֿון די כּוהנים, האָב איך זיך גע- 
טראַכט : ;איך האָב נישט קיין מורא פֿאַר ענקער ;יבֿרכך", װײַל איך 
בין גוט פֿאַרדעקט מיטן טאַטנס טלית. אַפֿילו ווען מען האָט שױן 
געמעגט אַפֿירגײן, האָב איך נאָך אַלץ מורא געהאַט צו רירן זיך 
פֿון אָרט, אָבער דער טאַטע האָט מיך געשטורכעט: קקריך שוין 
אַפֿיר פֿון אונטערן טלית ! מען מעג שוין. ריר זיך, זײַ נישט קין 
באָיאַק 12, דאָ האָב איך פֿאַרשטאַנען, אַז עס קען מיר שוין גאָר נישט 
געשען. דער טאַטע אַלין װויל דאָך אויך נישט, אַז איך זאָל בלינד 
ווערן. 

פֿאַר נאַכט, ערבֿ נעילה, האָט מען מורא געהאַט אין בית-מדרש 
פֿאַר אַ שׂריפֿה צוליב די גרויסע ליכט אין די קעסטלעך זאַמד, װאָס 





אַזא פּחדן, שרעקעװודיקער, 

האָבן אָנגעהויבן צו טאָפּיען 1 פֿון אַלע זײַטן,. מ'האָט געמוזט גיך 
רופֿן דעם שבת-גוי פּאַװעל בילקע. ער איז אַרײַן אין בית-מדרש 
אָנגעטאָן אין אַ מאַטשעיװווקע:: מיט אַ גלאַנציקן דאַשיק און אין 
אַ פּראָסטער פֿאַרשמאָלצענער קורטקע. ער האָט זיך אַדורכגעשטופּט 
דורכן גאַנצן עולם ייִדן מעשׂה יחסן. מ'האָט אים געמאַכט אַ װאַרע. 
אַ קלייניקייט, ער גייט אָפּראַטעװען אַ גאַנצן בית-מדרש ייִדן! ער 
איז גלײַך צוגעגאַנגען צו די גרויסע טישן, װאָס זײַנען געשטאַנען 
בײַ די פֿענצטער. דאָ, װוּ די בית-מדרשניקעס פֿלעגן לערנען אין 
דער װאָכן, און ער האָט זיך גלײַך גענומען צו די ליכט, פֿון װאַנען 
ס'איז געגאַנגען אַ כליאַפּ?: פֿון צעגאָסענעם חלבֿ. פּאַװעל בילקע 
איז שוין געוווינט געווען צו אָט דעם שטיקל אַרבעט, זעט-אויס, 
ווײֵל כּמעט יעדן יום-כּיפּור טוט ער דאָס זעלביקע, האָב איך גע- 
הערט. ער האָט פֿאַרקאַשערט די אַרבל פֿון זײַן פֿאַרשמאָלצן רעקל 
אוֹן מיט זײַנע פֿעסטע ידים, נישט אָפּגעשװאַכטע פֿון פֿאַסטן, האָט 
ער זיך גלײַך גענומען צו זײַן מלאָכה. פּאַװעל בילקע איז אין בית- 
מדרש געווען דער איינציקער אָן אַ באָרד און אָן אַ טלית. מ'האָט 
נישט געהאַט אויף אים קיין פֿאַראיבל פֿאַר דעם. דאָס, װאָס ער גייט 
אָפּראַטעװען אַ גאַנצן בית-מדרש מיט ייִדן פֿון אַ שׂריפֿה, מיט דעם 
פֿאַרדינט ער זיך שוין אַ מצווה, אַ חוץ דעם, װאָס ער קריגט פֿון די 
גבאים דאָס זײַניקע. זעענדיק אים אַרױסגײן פֿון בית-מדרש, האָבן 
אַלע ייִדן לײַכטער אָפּגעאָטעמט און מיט אַ רויִקערן געמיט האָט מען 
זיך דערנענטערט צו נעילה. איך בין שוין געבליבן נעבן טאַטן ביז 
צום לעצטן שופֿר-בלאָז. נאָך דעם בין איך ווידער געלאָפֿן צו דער 
שול. איך האָב דאָ געזען אָנהײיבן אַרױסגײן װײַבער מיט די מחזורים 
אין די הענט און. מאַנסבילן מיט גיך-צונױפֿגעלײגטע טליתים און 
אַנדערע אויך מיט שטולן. מ'האָט זיך געאײַלט אַרױסצוגײן צו נעמען 
עפּעס אין מויל אַרײַן. פֿון דער װײַבערשול האָב איך דערזען אַרױס- 
גיין די באָבען. זי איז אַ וװײַלע שטיין געבליבן. מסתּמא האָט זי 


רינען, טרינקען זיך. -- *1 פּוױליש היטל מיט שֹׁפּיצן. -- 1 גאָס, 

אָפּגעװאַרט דעם זיידן. זי האָט באַטראַכט די אַלע, װאָס גייען-אַרױס 
פֿון שול,. זעענדיק זיי, האָט זי זיך געלאַסן און מיט אַ טיפֿן זיפֿץ 
אָפּגערופֿן צו אַ צווייטער ייִדענע, װאָס איז געשטאַנען נעבן איר: 
,ווער ווייסט, װיפֿל טויטע עס גייען דאָ איצט אַרױס...*. דערבײַ 
האָט זי טרויעריק געשאָקלט מיטן קאָפּ און איר שיינער טונקל- 
בלויער באַשטערנטער טשיפּיק האָט זיך מיטגעשאָקלט, 

איך האָב זיך געאײַלט צוריקצולױפֿן צום בית-מדרש אָפּצוּװאַרטן 
דעם טאַטן און אַבֿרהמטשען. זיי האָבן דאָך אַ גאַנצן טאָג געפֿאַסט 
און זיי זײַנען זיכער אָפּגעשװאַכט, װעל איך זיי העלפֿן אַהײמטראָגן 
די שטולן, 

1ט 

מען איז שוין איבערגעקומען אַלע יום-טובֿים. דאָס שווערסטע 
איז געווען איבערצוקומען די טרויעריקע יום-טובֿים, ראש-השנה און 
יום-כּיפּור. שפּעטער, אַז מען האַלט שוין בײַ סוכּות אָדער װער 
שמועסט נאָך בײַ שׂמחת-תורה, איז שוין לײַכטער אויף דער נשמה, 
ס'איז פּונקט וי בײַם באָדן זיך, ווען מען דאַרף אַריבערשװימען אין 
טײַך אַ געפֿערלעך אָרט, אַ קעסלגרוב, און אַז מען איז שוין איבער- 
געקומען בשלום און מען כאַפּט שוין אָן דעם ברעג, איז שוין גוט. 


פון בוך דאָרט װוּ מײַן װיג איז געשטאַנען, פּאַריז 1982 


א. ליעסין 
יום-כיפּור אין שול 


. עס ברענען נשמה-ליכט מיד, מעלאַנכאָליש, 
און סומנע די וועקסענע שטראַלן, 

זיי בייגן און קאָרטשען זיך אום אין אַן אימה, 
וי ווער װאָלט געהיים זיי באַפֿאַלן, 

און פֿול איז די קלויז מיטן פֿלאַטער פֿון פֿלעמלעך 
און וויינענדע מענטשן אין װײַסן ; 

עס הוידען זיך קיטלען, עס װאַרפֿן זיך אַרבל, 

עס רײַסן זיך שאָטנס און רײַסן 


עס הוידעט זיך װײַס אין די קיטלען דער עולם 

און װאַרפֿט מיט די אַרבל צעשראָקן, 

און קלאַפּט אין פֿאַרצװײפֿלונג די הענט אין די שטענדערס 
און טופּעט אין היי מיט די זאָקן. 


און ס'הייבט זיך דער היי-ריח אויף און פֿאַרשיכּורט, 
און געלבלעך אַ שטויב אַ געדיכטער 

פֿאַרנעפּלט די קלויז און די ליכט און די שטענדערס, 
פֿאַרבלײיכט און פֿאַרגעלט די געזיכטער. 


און אימהדיק קוקן די אַלטע געזיכטער, 
פֿאַרהילטע בײַ נאַכט אין טליתים, 

אַזױ װי עס װאָלט זיך דאָס הוידען און שאָקלען 
אַ גרויזאַמער קהל פֿון מתים, 


עס הוידעט און שאָקלט זיך גרױיליק דער קהל 
און ס'טראָגט פֿון פֿאַרשײדענע זײַטן 

אַ הודיען פֿון תּפֿילות און אַלע ניגונים, 

פֿון אַלטע, פֿון גרויזאַמע צײַטן, 


און ס'טוליעט זיך נאָענט צום פֿאָטער אַ ייִנגל, 
אַ שטילער, אין מיטן די גװאַלדן, 

פֿאַרטיפֿט אין מחשבֿות, דעם שטערן דעם הויכן 
אין מחזור פֿון זיידעס באַהאַלטן. 


ער טראַכט און ער ציט זיך צו גאָט און באַהעפֿט זיך, 
וי קליין און וי שװאַך און וי אָרעם 

איז קעגן אַלמאַכטיקן גאָט כּבֿיכול 
דאָס שטאַרבלעכע מענטשל, דער װאָרעם. 


ער טראַכט און ער ציט זיך צו גאָט און באַהעפֿט זיך, 
און בעט בײַ אים רחמים און כּוח, 

צו קענען פֿאַרטרײַבן די שרעקלעכע ספֿקות 

פֿון שװאַכן, פֿון קינדערשן מוח. 


און ס'הודיען : די תּפֿילות, און ס'קלאָגן די יעלות, 
און ס'שוידערט דער גװאַלדיקער לשון, 

אַזױ װוי די ביימער פֿון אַלטע בית-עלמינס 

בײַ נאַכט אין צעשטורעמטן אָסיען ?. 


און ס'דוכט זיך, די גײַסטער פֿון אַלטע מאַרטירערס 
זיי ברומען דאָ מיט אין די גװאַלדן; 

און ס'דוכט זיך, דער יאָמער פֿון הונדערטער דורות 
פֿאַרנעמט זיך די הימלען צו שפּאַלטן 


עס הודיען די תּפֿילות, עס קלאָגן די יעלות, 
און שטאַרקער צעברומט זיך דער עולם, 

און ס'גייט אַ גערויש, וי פֿון װאַסערן פֿילע, 
אַרױף צום רבונו של עולם, 


און ס'מאַטערט דאָס ייַנגל זיך פֿאָרשטעלן ריכטיק 
די גרויסקייט פֿון גאָט און זײַן וועזן -- 

גענוי און גענויער, אַזױ װי ער האָט עס 

אין הייליקע ספֿרים געלעזן. 


דאָך פּלוצלינג װאָס טוט אים אַ קלאַפּ אין געהירן, 
אַזױ וי מיט עפּעס אַן אײַזן; 





1עס רוישן (הויהו'הו). -- * האַרבסט, 

עס טוט אים די העלישע קליפּה אַן עגבער: 
;ווער קען עס, ווער קען עס באַװײַזן ?*. 


עס פֿאַלט אױפֿן ייַנגל אַן אימה אַ וויסטע, 

און ס'שווימט אים אַרויף אין זכּרון 

די ענדלאָזע שטראָף פֿאַר אַזעלכע מחשבֿות -- 
דער גיחנום, דער פֿאָרכטיקער צאָרן 


און ס'שרעקן די ליכט אים, די שאָטנס, די קיטלען 
און ס'דרינגט אים אַדורך יעדן אבֿר 

די קעלט און דער עלנט, דאָס פֿױלעניש וויסטש 

פֿון פֿײַכטן און פֿינצטערן קבֿר. 


אָט זעט ער דאָס פֿײַער, דאָס גרינע, פֿון גיהנום, 
אָט הערט ער די שװאַרצע יללה -- 

די שבֿעה מדורים מיט זינדיקע זעלן, 

די מחנות מלאַכי חבלה, 


און פּלוצלינג טוט ווידער אין מוח אַ קלאַפּ אים, 
אַזױ װוי מיט עפּעס אַן אײַזן 

און ס'עגבערט די העלישע קליפּה און עגבערט: 
;ווער קען עס, ווער קען עס באַװײַזן ?2 


עס דאַװונט מיט גרויסער התלחבֿות דער עולם, 
נאָר איינער, דער צװײפֿלער דער קליינער, 

ער שטייט צוישן פֿאָטער און פֿרײַנד אַזױ איינזאַם, 
און ס'קוקט זיך נישט אום אויף אים קיינער, 


אָ, איינזאַם, אָ, פֿינצטער, אַליין מיט זײַן אומגליק! 

ער שטייט אָן באַװעגונג, אָן לשון, 

ער שטייט און ער פֿלאַטערט, צום טויט וי פֿאַראורטײלט, 
מיט שווייס און מיט טרערן באַגאָסן, 


אִין דעֶר יידישער ליטעראַטור 89 


ער ווייס נישט, דער פֿאָטער, און עס ווייסן די פֿרײַנד נישט 
די טיפֿע, די גײַסטיקע ליידן, 
יװאָס האָבן פֿאַראומערט זײַן פֿרילינג פֿון לעבן, 
גערויבט פֿון זײַן יוגנט זי פֿרײדן. 
ניי 1897 


שלום עליכם 


דוד מלך ישראל 
לכּפֿוד שׂמחת-תורה 


אַ קורצע הקדמה 


אַלטע בילדער פֿון פֿאַרצײַטן ! שטייט-אויף, זײַט מוחל, פֿון אײַערע 
קבֿרים, איר זײַט שוין לאַנג אָפּגעשטאָרבן פֿאַר אונדזער יוגנט. אַן 
עבֿירח. די צײַט שטייט ניט. בילדער בײַטן זיך, איין דור טרײַבט דעם 
אַנדערן, אונדזערע קינדער װעלן פֿון אײַך ניט וויסן. אין איינעם מיט 
מיר װעט איר אַװעק אין קבֿר, פֿאַרפֿאַלן ווערן אפֿשר אויף אײביק, 
גלײַך וי איר זײַט גאָר קיין מאָל אויף דער װעלט גיט געװעף 
שטייט-אויף, שטייט-אויף, לאָם איך אײַך איין מאָל כאָטש דורכפֿירן 
פֿאַרבײַ זייערע אויגן. לאָזן זיי אײַך אָנקוקן, אונדוערע קינדער, און 
לאָזן זיי דערציילן דעם דור, אַז עס זײַנען געווען אַמאָל בײַ אונדן 
אַזעלכע, װוי איר, אַז איר זײַט חלילה ניט קיין אױיסגעטראַכטע פֿונעם 
קאָפּ, אַז איר האָט אַמאָל געלעבט אויף דער ועלט, און אַז זיי קערן 
ר אָן מיט אײַך גאַנץ נאָענטע קרובֿים -- אײַערע אייגענע אור- 
אייניקלעך... . 

קאַפּיטל א 


שטאַרק געקרניזלטע באָרד-און-פּיאות, װײַס װי געפֿאַלענער שניי 
אַ נאַפּאָלעאָנקע (אַ פֿאַרצײַטיקער מין היטל) אױפֿן קאָפּ, אַ לאַנגער 

גראָבער שטעקן אין דער האַנט מיט אַ ביינערנער גאַלקע, אַ זאַק 
אויף די פּלייצעס. אײַנגעבויגן ביז צו דער ערד, גייט ער אַלע ערבֿ 
שבת און אַלע ערבֿ יום-טובֿ פֿון שטוב צו שטוב צונױפֿנעמען קוי- 
לעטש פֿאַר די אָרעמע ייִדישע אַרעסטאַנטן, װאָס אין טורמע, 

דאָס איז דער אַלטער דאָדי ,דוד מלך ישׂראל", װאָס איז אַלט 
אפֿשר הונדערט יאָר. אַלע קענען אים, אַלע וייסן שוין װאָס ער 
יל : ער װויל קוילעטש פֿאַר זײַנע אָרעמע אַרעסטאַנטן, װאָס אין 
טורמע. קיינער דינגט זיך ניט מיט אים. ער עס האָט און ער 
עס וויל -- דער גיט; ער עס האָט ניט און וויל ניט -- דער גיט 
ניט. דער אַלטער דאָדי װעט נישט האָבן קיין פֿאַראיבל. װאָרעם אַז 
אַלע װעלן האָבן װאָס צו געבן און אַלע זאָלן װעלן געבן --- הײַנט 
ווער װעט נעמען? און אַז ס'וועט ניט זײַן װער עס זאָל געבן און 
װער עס זאָל נעמען, פֿון װאַנען-זשע װעט זיך נעמען רחמנות און 
צדקה און מעשׂים טובֿים אויף דער װעלט? אױף װאָסזשע װעט 
מען דאַרפֿן דאָס עולם-הבא מיטן גדעדן? און אַז סוועט ניט זײַן 
קיין עולם-הבא מיט קיין גן-עדן, װאָס-יזשע װעט מען טאָן מיט די 
צדיקים אויף יענער װעלט?... 

אָט אַזױ פֿלעגט חקירהן דער אַלטער דאָדי. ער איז געגאַנגען 
מיט דעם גאַנג, אַז װי דער אייבערשטער פֿירט, אַזױ איז גוט: עס 
באַדאַרפֿן זײַן אַזעלכע װאָס גיבן און אַזעלכע װאָס נעמען אַזעלכע 
װאָס האָבן און אַזעלכע װאָס האָבן ניט, אַזעלכע װאָס זיצן אין 
טורמע און אַזעלכע װאָס זאָרגן זיך פֿון זייערטװועגן און קלויבן 
אַלע ערבֿ יום-טובֿ קוילעטש פֿון זייער כּבֿוד וועגן. 


קאַפּיטל ב 


ווער איז געווען דער אַלטער דאָדי אָדער דער דוד מלך ישׂראל, 
און װאָס איז ער געווען פֿריער, איידער ער איז געווען אַן אַלטער 
ייִד פֿון אפֿשר הונדערט יאָר און איידער ער האָט זיך פֿאַרנומען 
מיט צונױפֿקלױבן קוילעטש פֿאַר די אָרעמע אַרעסטאַנטן, װאָס אין 
טורמע ? --- ווייסט קיינער ניט בײַ אונד. 

פֿון װאָס לעבט דער אַלטער דוד? װוּ האַלט ער זיך איף? 
װיפֿל יאָר איז ער אַלט ? ווּ זײַנען זײַנע קינדער און אייניקלעך? 
--- דאָס ווייסט קיינער ניט בײַ אונדז. ס'איז אַ סוד פֿאַר דער וועלט. 
עס איז נישטאָ פּשוט דער מענטש, װאָס זאָל געדענקען. און בײַ 
אים אַליין, אַז איר וװועט פֿרעגן, װעט ער אײַך ניט ענטפֿערן. פּרוּווט 
זיך גאָר ניט, איר וװועט ערגער מאַכן: װאָרעם מיט אים, אַז איר 
וועט זיך אַרײַנלאָזן אין אַ לאַנגן שמועס, װעט ער אײַך בעטן, איר 
זאָלט עפּעס שענקען פֿאַר זײַנע אָרעמע ייִדישע אַרעסטאַנטן, װאָס 
אין טורמע, און פֿון װאָס איר זאָלט מיט אים ניט ריידן -- אױיף 
זײַנע אַרעסטאַנטן מוזט איר אַרויף: | 

--- ר' דאָדי! װוּ האָט איר גענעכטיקט הײַנטיקע נאַכט? 

-- געלויבט דער אייבערשטער, אַבי ניט אין טורמע. האָט איר 
ניט עפּעס אַן אַלטן בגד פֿאַר מײַנע אַרעסטאַנטן ? 

--- רי דאָדי ! װוּ זײַנען אַהינגעקומען אײַערע קינדער מיט אַלע 
אייניקלעך אײַערע ? 

-- געלויבט דער אייבערשטער, צעקראָכן זיך : דער אַהער, דער 
אַהין, צעשפּרײט איבער אַלע זיבן ימים. אַנדערע זײַנען געשטאָרבן, 
אַנדערע לעבן. וי אַזױ זיי לעבן, גוט, שלעכט -- אַבי ניט חלילה 
אין טורמע. געפֿינען זיך ניט בײַ אײַך, מחילה, אַ פּאָר אַלטע תחתּונים 
פֿאַר מײַנע אַרעסטאַנטן? | 

--- ר' דאָדי !ּ װיפֿל זײַט איר אַלט ביז הונדער צװאַנציק יאָר ? 

--- געלויבט דער אייבערשטער, נישט קיין יונגער מאַן לאָן 
אײַך גאָט געבן ניט װייניקער יאָרן, נאָר מער מזל, און דער עיקר, 
איר זאָלט ניט וויסן פֿון קיין טורמע כּל-זמן איר װעט לעבן. געפֿינט . 
זיך ניט בײַ אײַך אַ פּאָר אַלטע צעריסענע שטיוול פֿאַר מײַנע אַרעס- 
טאַנטן ? 

אָט דאָס איז געווען דער אַלטער דאָדי אָדער דוד מלך ישׂראל. 


קאַפּיטל ג 


פֿאַר װאָסיזשע האָט מען אים גערופֿן דוד מלך ישׂראל? 

דערּפֿאַר װאָס איין מאָל אין יאָר איז ער געווען אַ מלך, אַ מלך 
בײַ ייִדישע קינדער, און דאָס איינע מאָל איז געווען דער טאָג פֿון 
שׂמחת-תּורה, | = א 

קומט שׂמחת-תּורה -- איז ניט צו דערקענען דעם אַלטן דאָדין. 
דער רוקן אױסגעגלײַכט, די באָרד און פּיאות אויסגעקעמט, די נָאַ- 
פּאָלעאָנקע איבערגעקערט אויף דער לינקער זײַט, דער ברייטער 
װײַסער קאָלנער אויסגעגלעט, אָן דעם שטעקן אָן דעם זאַק -- 
ס'איז גאָר נישט דער דאָדי. דאָס פּנים שײַנט, די אױיגן גלאַנצן 
גענומען לכּבֿוד יום-טובֿ אַ ביסל בראָנפֿ, אין דער אַלטער דאָדי 
גאָר אַן אַנדער מענטש מיט אַן אַנדער נשמה -- אַ לעבעדיקע, אַ 
פֿרײלעכע נשמה, | | : 

צונױפֿגענומען קלײינװאַרג, ייִנגלעך פֿון אַלע שולן, און אויסגע- 
שטעלט זיי שורותװײַז אַרום-און-אַרום זיך, גייט ער, דער אַלטער 
דאָדי, אין מיטן, די הענט אַרױף צום הימל, און זינגט אויף אַ קול; 

-- צאן קדשים! : | | 
ענטפֿערט אים קלײינװאַרג : 

--- מעדעדע ! 

--- ווער גייט מיט אײַך ? 

--- אונדזער מלך דוד מע-ע"ע! 

--- וי אַזױ רופֿט מען אים ? 

--- דוד מלך ישׂראל, מע-ע-ע! | 

|-- שרײַט-זשע, ייִדישע קינדער, מיטן שיינעם ניגון: דוד מלך ! 
ישׂראל ! חי ! וקיים ! 

-- דוד ! מלך ! ישׂראל! חי! וקיים! 

-- מע-ע-ע!!! 

נאָך אַ מאָל: 

-- צאן קדשים! 

--- מע-ע"ע ! 

-- ווער גייט מיט אײַך ? 

--- אונדזער מלך דוד, מע-ע-ע! 

--- וי אַזױ רופֿט מען אים ? 

-- דוד מלך ישׂראל, מע-ע"ע ! 

-- שרײַט-זשע, ייִדישע קינדער, מיטן שיינעם ניגון : דוד ! מלך ! 
ישׂר-אל! חי! וק-יים! 

--- דוד ! מלך ! ישׂראל! חי! וקיים + 

--- מע-ע-ע!!! | 

צו די קינדער שטייען-צו נאָך קינדער, די קאַװאַלעריע װאַקסט. 
דער עולם, װאָס גייט-נאָך, ווערט אַלע מאָל גרעסער. דאָס קול ווערט 
אַלע מאָל שטאַרקער און רינגלט אַרום דאָס גאַנצע שטעטל. בײַ יעדער 
סוכּה שטעלט זיך אָפּ דוד מלך ישׂראל. בעלי-בתּים טראָגן אים 
אונטער אַ ביסל לחיים. װײַבער זײַנען אים מכבד מיט לעקעך פֿונעם 
פֿאַרטעך. דאָס ביסל לחיים טרינקט ער אויס, און דעם לעקעך צע- 
טיילט ער צווישן קליינװאַרג, רופֿט-אױס מיט אַ ניגון: 

-- צאן קדשים ! 

-- מע-ע-"ע ! 
- =-- װאָס האַלט איך דאָ? 

-- לעקעך, מע-עדע ! 

--- װאָסער אַ ברכה מאַכט מען איבער דעם ? 

--- מזונות, מע-ע-ע! 

-- זאָגט-זשע מיר איצטער, ווער גייט מיט אײַך ? 

--- אונדזער מלך דוד, מע-מע"ע ! 

--- ווֹי אַזױ רופֿט מען אים ? 

--- דוד מלך ישׂראל, מע-ע-ע ! 

- -- שרײַט-זשע, ייִדישע קינדער, מיטן שיינעם ניגון: דוד ! מלך ! 

ישׂר-אל! חי! וק-יים! 

--- דוד! מלך ! ישׂראל! חי ! וקיים ! 

-- מע-עיע!!! 

דאַכט זיך, אין פֿלוג, וועמען גייט דאָס אָן און וועמען קאָן עס 
שאַטן, אַז אַן אַלטער מאַן פֿון אפֿשר הונדערט יאָר נעמט איין מאָל 
אין יאָר,. שׂמחת:תּורה, אַ ביסל בראָנפֿן, ווערט פֿרײלעך און פֿאַר- 
שטעלט זיך פֿאַר אַ מלך, און ייִנגלעך קונדייסים לױפֿן אים נאָך 
און מעקען, װי די קליינע ציגעלעך : מע-ע-ע!? באַדאַרף זיך אָבער 
טרעפֿן אַזאַ מעשׂה : 

סאַמע סליחות-צײַט האָט מען אַראָפּגעשיקט צו אונדז אין שטעטל 
איינעם אַ גײַעם אָדון (יענער איז מת געװאָרן). ווי געויינלעך, אַ 
נײַער אָדון, האָט ער אַרױסגעװיזן נײַע תּנועות, נײַע גענג, הײַנו: 
ערשטנס, האָט מען געזאָגט אויף אים, אַז ער איז אַן איש-אמת, נאָר 
צו-פֿיל אַן איש-אמת. דערטאַפּט אַ ייִדן, איז באַלד ;ס'קודעװאַ?, 
דאָס הייסט : ,, מה שמכם ? פֿון װאַנען איז אַ ייִד ?*.., צווייטנס, נעמט 
ער ניט, אָבער לחלוטין נישט; ניט קיין מטבע און ניט קיין שוה- 
כּסף ; אַז מע שמועסט אַ נקי-כּפּיניק! אַװודאי איז אַרױס אַ קלאַנג 
איבערן גאַנצן שטעטל: שלעכט! אַ רשע! אַ המן!... 

כּך הוה. אויף מאָרגן אין דער פֿרי איז ער שין אַרױסגע- 
גאַנגען אין שטאָט. דורכגעלאָפֿן דעם מאַרק, אויסגעקוקט אַלע קלייטן 
מיט אַלע יאַטקעס, אַ שמעק געטאָן דעם שולהויף, געװאָלט באַקענען 
זיך מיטן ריח... נאָר, מישטיינס געזאָגט,. װאָס האָט ער געקאָנט 
מאַכן בײַ אונדז בין הזמנים, אַז די מלמדים האָבן די חדרים שוין 
לאַנג צעלאָזט און מיט פֿאַלשע אַסיגנאַציעס האַנדלט בײַ אונדז קיינער 
ניט, הײַנט וועמען הערן מיר? 

האָט אים אָבער גאָט צוגעשיקט אַ געשעפֿט: סוכּות! ס'איז אים 
ניט געפֿעלן, פֿאַרשטײט איר מיך, וי די ייִַדן בויען זייערע סוכּות, 
ס'איז, זאָגט ער, מסוכּן, חלילה טאָמער מאַכט זיך אַ שׂריפֿה. איר 
פֿאַרשטײט אַ משל? טויזנטער יאָרן זיצן ייִדן אין סוכּות און האָבן 
קיין מורא ניט פֿאַר קיין זאַך, און פּלוצעם גאָר נאַט אײַך אַ שׂריפֿה! 

--- בכן, װאָס-זשע ווילסטו, פּריץ ? 

-- וויל איך, זאָגט ער, איר זאָלט בויען אײַערע סוכות ניט 
אַזױ, נאָר אַזױ און אַז. 

האָט מען דאָך אים געהערט מסתמא וי המן דעם גראַגער, און 
מע האָט זיך געשטעלט בויען די סוכּות דווקא אַזױ, ניט אַזױ און 
אַזױ. האָט אָנגעשמעקט דער אָדון און האָט זיי מחילה צעװאָרפֿן 

האָט מען געשיקט צו אים אַ דעפּוטאַציע: קאַדוני פּריץ! װי 
איז שייך סוכּות אָן אַ סוכּה ?7. האָט ער געזאָגט : ,איין מאָל ניין !" 
און גיי שרײי חי וקיים, אַז טאָמער שפּאַרט איר זיך אײַן, איז גאָר 
,ס'קודעוואַ!* . . . 

בקיצור, װאָס זאָלט איר קלערן, מען איז גוט פֿאַרשװאַרצט 
געװאָרן. מע האָט זיך באַגראָבן נײַן איילן, זיך באַזעצט עטלעכע 
משפּחות אין איין סוכּה און געציטערט אימת-מוות, טאָמער, אַ קשיא 
אויף אַ מעשׂה?... נאָר דער אייבערשטער האָט רחמנות געהאַט, 
ס'זײַנען איבערגעלאָפֿן די זיבן טעג סוכּות גלאַט, אומזיסטיקע פּחדים, 
ביז ס'איז געקומען דער אַכטער טאָג יום-טובֿ,. שמחת-תורה, 

און אַז ס'איז געקומען דער אַכטער טאָג יום-טובֿ, שׂמחת-תּורה, 
איז דער אַלטער דאָדי אַרױס מיט דער חבֿרה קונדייסים אױיפֿן שול- 
הויף און האָט אױיסגערופֿן אויף אַ קול, װוי זײַן שטייגער אין: 

-- צאן קדשים! 

האָבן אים די צאן קדשים געענטפֿערט: 

-- מעדעדע! 

פּלוצעם װאַקסט-אויס וי פֿון אונטער דער ערד דער אָדון און 
באַטראַכט די דאָזיקע שיינע סצענע שטאַרק פֿאַרװוּנדערט. משמעות, 
ער זעט דאָס ערשטע מאָל אַזאַ קאָמעדיע. דער אַלטער דאָדי האָט, 
אַ פּנים, װווינציק װאָס זיך איבערגעשראָקן פֿאַרן נײַעם אַדון,. טוט ער 
זיך זײַנס און שנײַדט װײַטער: 

-- זאָגט זשע מיר, ייִדישע קינדער, ווער גייט מיט אײַך ? 

-- אונדזער מלך דוד, מע-ע-ע! 

--- ווי אַזױ רופֿט מען אים ? 

-- דוד מלך ישׂראל, מע-ע-ע! 

-- שרײַט-זשע, ייִדישע קינדער, מיטן שיינעם ניגון: דוד ! מלך ! 
ישׂר-אל! חי! וק-יים! 

--- דוד! מלך! ישׂראל! חי! וקיים ! 

האָט דער אָדון געבעטן, מע זאָל אים געבן צו פֿאַרשטײן, װאָס 
דאָס באַטײַט, ווער איז דער אַלטער און װאָס זינגט דאָס קלײינװאַרג ? 

האָט זיך אַרױסגעשטעלט ר' שעפּסל דער מלמד, װאָס האָט 
געהאַט אַ שיין הענטל צום שרײַבן רוסיש ; די פּיאות האָט ער פֿאַר- 
קאַטשעט אַרונטער די אויערן, און איז אַרױיס פֿאַר אַ טאָלמאַטש 1: 

--- ווין צאַר זשידאָווסקי דאַװויד, אַ װאָני יעװאָ כלאָפּי?... 

האָט זיך דער אָדון געכאַפּט מיט ביידע הענט בײַ די זײַטן און 
האָט זיך צעלאַכט. וי אַזױ, מיינט איר, געלאַכט?! ממש שיער ניט 
צעזעצט און צעשפּרונגען געװאָרן פֿאַר געלעכטער. און דוד דער 
מלך ישׂראל האָט ניט אױפֿגעהערט צו זינגען ;צאן קדשים!" און 
די צאן קדשים האָבן ניט אױפֿגעהערט צו שרײַען ,/מע"-עיע!? -- 
ביז דעם אָדון איז, אַ פּנים, נמאם געװאָרן די מעשׂה, האָט ער די 
חבֿרה קליינװאַרג צעטריבן און דעם אַלטן דוד מלך ישׂראל האָט 
ער אַ נעם געטאָן אױפֿן צימבל, וי זײַן שטייגער איז: ;ס'קודעוואַ!?* 
האָט זיך אַרױסגעװיזן, אַז דער אַלטער מלך פֿון ישׂראל ווייסט אַלײן 
אויך ניט ס'קודעואַ --- פֿון װאַנען ער איז... האָט ער אים אָפּגע- 
שיקט מחילה גלײַך אַהין, אין טורמע אַרײַן, צו זײַנע ?אָרעמע אַרעס- 
טאַנטן"... | 

-- דאָרטן, האָט ער געזאָגט, װעט ער זיך אויסניכטער, דער 
אַלטער שיכּור... 

א 


אויף איבער אַ יאָר סוכּות זײַנען ייִדן געזעסן אין זײיערע 





: איבערזעצער. -- ?(אין א גרײַזיקן רוסיש) ער איז דער יַדישער קעניג 
דוד און זיי זײַנע יונגען. | 

סוכּות װוי אַלע יאָר. שׂמחת-תּורה האָבן ייִדן געהוליעט, וי אַלע יאָר. 
נאָר איין זאַך האָט געפֿעלט: מע האָט נישט באַגעגנט אין ערגעץ 
דעם אַלטן ;דוד מלך ישׂראל". מע האָט נישט געהערט, ער זאָל 
זינגען : ;צאן קדשים", און די ;צאן קדשים זאָלן אים ענטפֿערן : 
--- מע-עדע!!! 
1904 


זלמן שניאור 
אָפּגעביסן דעם פּיטום ג 


װאָס װײַטער דער סוכּות רוקט זיך אַװעק, אַלץ מער װערט 
אײַנגעלאָשן די תּאווה צום לולבֿ בײַ די מאַנצביל און די לײַדנשאַפֿטן 
צו באַקעױישן דעם אתרוג צעברענען זיך בײַ די װײַבער. 

ערשטנס : זײַנען דאָ צוויי יונגע צאַפּלדיקע װײַבלעך אין ביידע 
קרובֿהשע און שתּפֿותדיקע משפּחות. און דאָס זײַנען: ריזל -- 
פֿעטער אוריס שנור, איטשייזעס װײַב ; און די צווייטע איז: גנעסיע 
-- זשאַמעס עלטערע טאָכטער. ביידע זײַנען זיי, אָן עיןדהרע, טראָ- 
געדיק און ביידן גלוסט זיך צו האָבן אַ לײַכטן געװינען און אַ 
ייִנגל... קוקן זיי, נעבעך, די אויגן אויס. זיי חלשן אָפּצובײַטן דעם 
פּיטום פֿון אתרוג, װי נאָר מ'וועט אױפֿהערן צו בענטשן מיט אים, 
נו, דער פּיטום איז דאָך פֿון קדמונים אָן באַרימט מיט זײַן סגולה 
איבערצודרייען מיידלעך אויף ייִנגלעך, אַפֿילו אין דער מאַמעס בויך, 
אַן אױסגעפּרוּװוט מיטל, זאָגט מען... איז נומער איינס. צווייטנס: 
אַז מען בײַסט שוין אָפּ אַ קליינינקן פֿאַרדאַרטן פּיטום, בלײַבט נאָך 
איבער אַ פֿרישער גוטער אתרוג, צו װועלכן מען קען צוקױפֿן אַ 
פּאָר ציטרינען, פּרעגלען אתרוג-אײַנגעמאַכץ און געבן דאָס קימפּע- 
טאָרינס צו אָטכאַיען? זיך... בכן, טשאַטעװען אױפֿן אתרוג די . 
צוויי אַלטע שוועגערינס : מומע מיכליע און מומע פֿײגע. 





1 דער שפּיץ (דאָס װאַָרצעלע). -- ? זיך חערקוויקן (נאָכן נישט גוט װערן) 
0 

די יונגע װײַבלעך װאַרטן אױפֿן שותּפֿותדיקן פּיטום, די אַלטע 
--- אױפֿן אתרוג. אױפֿן בשותּפֿותדיקן לולבֿ זײַנען דאָ אויך בעלנים, 
דאָס זײַנען ניט קיין אַנדערע װי פֿײַװקע מויק, ירחמיאלקע דער 
מוזיניק און אַפֿילו וועלוול דער גמרא-בחור -- אוריס דרי תּכשי- 
טים. פֿון די פֿרישע לולבֿיבלעטער, נאָכן לעצטן טרייסל, קען מען 
אױספֿלעכטן פֿינגערלעך און בראַנזעלעטן, אַ סך יינגלעך װײַון דאָ 
גרויסע קונצן אױסצופֿלעכטן כּלערליי צאַצקעס און קעסטעלעך און 
צוקער-לעקעכלעך: טונקלגרין אויף בלאַסגרין און גראָזגרין אויף 
געלבלעכגרין . . . װאָרעם דער אָפּגעטרײסלטער לולבֿ האָט שוין אַזאַ 
טבֿע: יעדער בלאַט אין אים האָט אַן אַנדער גרינע שאַטירונג, 
געלבלעך זײַנען די דרויסנדיקע בלעטער און װאָס טיפֿער אינעויי- 
ניק -- אַלץ גרינער. העלגרין וי הושענא-בלעטער און טונקלגרין 
וי יונגע סאָסנעס. און װאָס נענטער צום חוט-השדרה -- אַלץ בלאַ- 
סער און בלאַסער ווערן די בלעטער, 


פֿלעכט זיך אַזױ, אין דער שטיל, אַן אינטריגע אַרום שותּפֿות- 
דיקן אתרוג-לולבֿ. צוויי משפּחות און דרי ייַנגלעך גייען אַרום זי 
װי קעץ אַרום אַ זאַלצברעטל מיט פֿלײיש. קיין טריט הערט מען 
ניט, נאָר די אויגן ברענען.. . קיינער ווייסט אָסור ניט, װוי אַזױ אַזאַ 
כאָפּטע בעלנים װעט דאָ אײַנטײלן איין אָפּגעבענטשטן אתרוגל און 
איין אָפּגעטרײסלטן לולבֿ. פֿון דעסט װעגן טשאַטעװעט מען און 
מען װאַרט. גאָט פֿון אַבֿרהם און פֿון יצחק און פֿון יעקבֿ װעט 
מסתּמא װײיַון אַ דרך. 


יאַדען זיך די װײַבער אין דער שטיל, און די מאַנצבילן הייבן 
ניט אָן צו וויסן װאָס ס'טוט זיך אַרום זיי. ביידע ברידער, זשאַמע 
דער סקאָרניאַק און אורי דער למדן קוקן ניט װאָס די װײַבער 
שושקען זיך, װאָס זיי מאַכן פּיסקעלעך און אייגעלעך. די מאַנצבילן 
טוען זיך זייער זאַך : זיי בענטשן אתרוג און טרייסלען דעם שותּ 

פֿותדיקן לולבֿ אױיף װאָס די װעלט שטײט. אַ געשעפֿט האָבן זײ 
מיטן גאַנצן װײַנערשן צימעס ! 

דער ,װײַבערשער צימעס", װאָס פּרײַעט אין דער שטיל, איז 
אָבער פֿאָרט ניט אַװי פּראָסט װי מען קען מיינען. רייזל, אוריס 
שנור, האָט שוין אַ טעכטערל. עס װילט זיך איר גאָר האָבן אַ זון 
אויך... אָמער גגעסיע, זשאַמעס עלטערע טאָכטער, איז טראָגעדיק 
צום עױשטן מאָל. אין זי, דאַכט זיך, בילכער אָפּצובײַטן דעם פּײ 
טום... װי ? און מיכליע, זשאַמעס יידענע, האָט נאָך אַ טענה, 
הלמאַי פֿאַר אַ יאָרן האָט מומע פֿײיגע צוגענומען דעם שותּפֿותדיקן 
אתרוג צו זיך. אַלע יאָר צונעמען דעם אתרוג 1 אַ פֿרומאַטשקע פֿאַר- 
גינט זיך ! איין מאָל פֿאַר אַלע מאָל -- ניין! פֿאַר אַ יאָרן -- דױ 
הײַ-יאָר --- איך, " 

גנעסיע זשאַמעס איו בטבֿע אַ שטילע טױב און אין האַרצן 
איז זי מוחל דעם גאַנצן אתרוג מומע פֿײגען. נאָר אירע מאַמישע 
לײַדנשאַפֿטן, צו האָבן אַ זון אַ בכור, זײַנען שטאַרקער פֿון איר. 
קאָכט זי און ברענט שטילערהייט. און די העגט טרייסלען זיך בײַ 
איר יעדער מאָל, ווען זי דאַרף טרייסלען דעם לולבֿ. און אָט, הו" 
שענא-רבה בשעתן לעצטן סעאַנס פֿון בענטשן אתרוג, קומטפֿאָר 
אַ סקאַנדאַל, כ'װואָלט דאָס גאָר אויף אַזאַ גגעסיען ניט געקענט גלייבן, 

נאָך ;הלל* ברענגט בונים דער שמש דעם אתרוג"לולבֿ פֿון ליו- 
באַװויטשער בית-מדרש צו זשאַמען אַהיים. צום לעצטן מאָל בענטשן 
ברענגט ער זיי. און װי נאָר ער טרעט-איבער די שװעל, איז ער 
מודיע דאָס, װאָס מ'האָט מיט אים הײַנט פֿרי אײַנגעקנעלט בײַ אורין 
אין שטוב. װי זײַן שטייגער, הייבט בונים אָן צו דרייען מיט זײַן 
קלאַציקער צונג פֿון אַ קאין"יי. 

--- איז,.., פֿײיגע אוריס און איר שנור. . . דייזל הייסט דאָס ... 
האָבן נאָך ניט געבענטשט, האָבן זייי.. 

מיט פֿאַרביסענע ליפּן בענטשיאָפּ מומע מיכליע. מיט האַרץ 
גיט זי אַ טװײיסל דעם לולבֿ. זי פֿילט, אַז מען גייט איר דאָ אָפּטאָן 
אַ ספּאָדיק. נאָר זי קען גאָר נישט מאַכן. ניט געבענטשט איז ניט 

געבענטשט .,. נאָך איר נעמט-איבער דעם אתרוג-לולבֿ גנעסיע, די 
טראָגעדיקע טאָכטער אירע. און וי נאָר זי נעמט-אַרײַן די כּלים אין 
אירע ווייכינקע הענט, נעמט זי אָן אַ מאָדנע שרעק און אַ ווילדער 
חשק; דאָס גאַנצע בלוט גיט איר אַ זעץ אין פּנים. זי װייסט, אַז 
דער אתרוג מיטן פּיטום גייט באַלד, נאָך איר, אַװעק צו אורין אין 
שטוב, צו דער קאָנקורענטקע אירער, צו מומע פֿײינעס טראָגעדיקער 
שנור מיט די גרינע בייזע אויגן. אַ לעבעדיקער װועט שוין דער פּיטוס 
געוויס ניט אַרױס פֿון אירע ציינדעלעך... אַ נאַר װעט זי זײַ די 
שוועגערין !... די גאַנצע אייַנגלשאַפֿט* פֿון איר גנעסיעס קומענדיקן 
קינד שטייט דאָ אויף דער שפּיל. מ'דאַרף זײַן משוגע אַרױסצולאָזן 
פֿון די הענט אַזאַ מציאה. 


פֿאַרכאַפּט זי. גנעסיע די שטילע טויב, די פֿיש פֿאַר דער נעץ 
און טוט-אָפּ אַ מעשׂה, טוט זי אָפּ. . . נאָך איידער מומע פֿײגע האָט, 
צום לעצטן מאָל, געבענטשט אתרוג. ניין ! אַזאַ מעשׂה דאַרף, באמת, 
פֿאַרשריבן װוערן אין די כראָניקעס, 


= טא 2 


װאַרטן מומע פֿײיגע און רייזל איר שנור אױפֿן אתרוג און קענען 
זיך ניט דערװאַרטן. רייזלס פּנים פֿלאַמט און די שוויגער אירע קוקט 
אומרויק אַרױס פֿון פֿענצטער. ערשט -- נאַ דיר! בונים דער שמש 
קומט-אָן מיט אַן אַראָפּגעלאָזטן קאָפּ: טריטעלעך, טריטעלעך מאַכט 
ער מיט זײַנע פּודיקע שטיװאַליעס. אָן ?אַ גוט יום-טוב* קומט ער 
אַרײַן און גיט אַ לייג דעם לולבֿ אױפֿן טיש אין קאָכשטוב און אַ 
שטעל די זילבערנע פּושקע אויף די פֿיר פֿױגלשע פֿיסלעך, 

דערקענט שוין מומע פֿײיגע פֿון אַזעלכע סימנים, אַז ס'איז געשען 
אַ מיאוסע מעשׂה -- גיט זי אַ רײַס-אױף די פּושקע. דערזעט זי נאָר 
צעפּאַטלטע פּענקע און מער גאָר גיט. 

-- ר' בונים! -- שרײַט זי אויס -- און װוּ איז דער אתרוג? 

-- איז דער אתרוג... --- הייבט-אָן בונים קלאָץ צו פּלאָנטערן 

מיט דער צונג --- און דעם פּיטום האָט אָפּגעביסן גנעסיע, האָט דעם 
פּיטום ... 

הייבט זיך אויף אין שטוב אַ געשריי מיט אַ האַרמידער, אַז גאָט 
זאָל שומר און מציל זײַן. דעם ערשטן חלק כאַפּט בונים דער שמש, 
דער זשװאַװער שליח: פֿאַר װאָס. הייסט דאָס, האָט ער דערלאָן 
צו אַזאַ זאַך .. . אַ װײַבל אַ.... אַ.... גאָרנישט... בײַסט-אָפּ דעם 
פּיטום פֿאַר אים אין די אויגן און ער שװײַגט!... עס העלפֿן ניט 
בונימס טענות, אַז ער איז דאָך נאָר אַן אונטער-שמש און קען זיך 
ניט מישן צווישן צוויי טראָגעדיקע באַלעבאָסטעס... און גיי,. דער" 
לאָז ניט ! װױפֿל געדויערט דאָס אָפּבײַסן אַ פּיטום ? איידער ער האָט 
נאָך פּאָסמעיעט * נעמען אַ שמעק טאַבאַק, איז שוין ניט געווען קיין 
פּיטום אויף דער װײַסער װעלט, איז שוין ניט ... 

קוים מיטן לעבן אַנטלױפֿט בונים קלאָץ פֿון אוריס שטוב און 
פֿון ביידע צערייצטע װײַבער. װי די קעץ אויף אַ קאָלטונעװאַטן הונט 
זײַנען זיי אים באַפֿאַלן, נאַ, די פּאָר פּיאַטאַקלעך +, װאָס ער האָט זיך 
געריכט צו קריגן דאָ פֿאַר אַרומלױפֿן אַ גאַנצינקן סוכּות, פֿון אורין 
צו זשאַמען און פֿון זשאַמען צו אורין, זײַנען אַװעק מיטן רויך. 
זאָל עס גיין צו אַלדי קאַדיק * ! אַבי מיט אַ גאַנצער באָרד און מיט 
גאַנצע אויגן איז ער אַרױס פֿון אוריס מרשעת. אָט דאָס קומט אַלע 
מאָל אַרױס, אַז מען קריכט פֿון דער הוט צופֿרידנצושטעלן צוויי 
נגידישע שותּפֿים!... 

דערנאָך, אַז אורי דער קאַסאָקער קומט אַהײם פֿון בית-מדרש 
אַן אָנגעבאָמקעטער, מיט אַ זיסן ווייטיק אין דער רעכטער פּלײצע 
פֿון שמײַסן הושענות, נעמען זיך די װײַבער צו אים, און ער קריגט 
די צווייטע פּאָרציע, אַ סך אַ גרעסערע וי בונים קלאָץ: הלמאַי 
הייסט דאָס, האָט ער דערלאָזן גנעסיע, זײַן פּלימעניצע, זאָל אָפּבײַסן 
דעם פּיטום. רייזל איטשײַזעס װײַב איז בילכער. זי איז עלטער איז 
זי.., און. ‏ . פֿאַר.... צוויי יאָרן האָט מיכליע צוגענומען דעם 





באַװיזן, צײַט געהאַט,. -- * פינפערלעך, --- * טײַװל, 

שותּפֿות-אתרוג צו זיך, אָפּנעפּרעגלט אײַנגעמאַכץ און אַפֿילו אַ לעק 
ניט געגעבן פֿאַרזוכן, אַזאַ סקאָרניאַקיכע?...!... און גנעסיש, די 
טאָכטערקע אירע... הער אַ חוצפּה ! אַזױ, דאַכט זיך, קען זי דאָך 
קיין צוויי ניט ציילן, אָבער װי עס קומט צו אַ פּיטום -- קען זי 
דווקא יאָ! אַפֿילו אתרוג ניט דערלאָזן אָפּבענטשן צום לעצטן מאָל 
אַן אייגענער מומען, אַ לײַבלעכער שוועגערין... פֿאַרלאָפֿן דעם וועג 
איז זי פֿאַרלאָפֿן, ניין! ניט אומזיסט האָט זי דעם ערשטן מאַן אָפֵּ- 
געגט און אַרײַנגעכאַפּט דעם שועסטערקינד אירן, שיקעלען... 
פֿאַר װאָס-זשע שװײַגט ער, אורי ? װאָס קוקט ער און פּינטלט מיט 
די אויגן? שוין איין מאָל אַ שותפֿות האָט ער זיך אויסגעזוכט! 
מער וויל זי, פֿייגע, ניט ער זאָל מאַכן שותּפֿות מיט זשאַמען... 

װי אַ געשטײניקטער שטייט אורי צװישן ביידע װײַבער. ער 
האָט נאָך אַפֿילו ניט פּאָספּעיעט אַראָפּצולאָזץ דעם פּאַלטאָ פֿון די 
פּלײיצעס. איינע אַ יונגע און איינע אַן אַלטע פֿאַרװאַרפֿן אים מיט 
האַרטע ווערטער פֿון ביידע זײַטן און לאָזן אים אַ װאָרט ניט ענט- 
פֿערן. ער גיט זיך אַ ווענד אויף רעכטס -- מען לאָזט ניט: אויף 
לינקס -- מען לאָזט ניט. די טראָגעדיקע שיינע שנור קען זיך נאָך 
צו-פֿיל אױפֿרעגן. עס קען איר, חס-ושלום, פֿאַרשאַטן... גיט ער 
זיי ביידן גערעכט מיט שאָקלען דעם קאָפּ, מיט מאַכן מיט די הענט, 
און װוערט אַזױ, וילנדיק, ניט וילנדיק, אַרײַנגעצױגן אין דער 
אתרוג-אַװאַנטורע. 

דעם זעלביקן טאָג, הושענא-רבה צו מנחה, זעט ער זיך אין 
בית-מדרש מיט זשאַמען, זײַן עלטערן ברודער, און פֿירט מיט אים 
אַ דיפּלאָמאַטישן שמועס, הייבן הייבט ער אָן שטיל: הלמאַי, ווערט 
דאָס אָנגערופֿן, האָט ער, זשאַמע, דערלאָזן, אַז גנעסיע, זײַן טאַכטער, 
זאָל.. . ווערט דאָס אָנגערופֿן, אָפּבײַסן אַ פּיטום. . . געכאַפּט, ווערט 
דאָס אָנגערופֿן, און אָפּגעביסן+.. 

--- הייב זיך אָן מיט װײַבער ! -- מאַכט זשאַמע מיט אַ כיטרען 
שמייכעלע אונטער די האַרטע װאָנצעס און קוקט-אַװועק אין א זײַט, 

-- ניט דערלאָזן אַפֿילו -- קלאָגט זיך אורי --- אַן עלטערער 

מענטש, אַ מומע, ווערט דאָס אָנגערופֿן, זאָל בענטשן אתרוג 1 8ֿע, 
דאָס איז שוין, ווערט דאָס אָנגערופֿן. .. 

--- מאָל דיר אויס -- שלאָגט אים איבער זשאַמע מיט סוחרי" 
שער ניכטערקייט --- מאָל דיר אויס, אורי, אַז דײַן שנור בענטשט 
פֿריִער אתרוג, נו, װאָלט דער פּיטום פֿון אירע ציינדעלעך קיין 
גאַנצער ניט אַרױס. 

--- מנע... עט... -- מעקעט אורי --- אַזױ, װערט דאָס אָנגע- 
רופֿן, מיינסטו ? 

--- איך בין אַפֿילו חושד -- שאָקלט-צו זשאַמע מיטן האַרטן 
קאָפּ --- און מײַן מיכליע איז אויך חושד, אַז פֿײיגע האָט אומישנע 
געלאָזן איר אתרוג-בענטשן אױפֿן סוף, כּדי דײַן שנור זאָל האָבן 
דעם פּיטום צום לעצטן מאָל אין אירע הענט. נו, אין װאָס ! האָט 
זי מײַן גנעסיע איבערגעכיטרעװעט... 

-- גאָר איבער... איבערגעכיטרעװועט! -- הייבט אורי מיט 
די פּלייצעס -- בײַ אתרוג און לולבֿ, װוערט דאָס אָנגערופֿן, כיט- 
רצוושן שש 

-- בעסער ניט מישן זיך אין װײַבערשע זאַכן!... -- גיט אים 
זשאַמע אַן עצה און קוקט-אַװועק אין א זײַט, 

מומע פֿייגע האָט שוין אָבער אורי דעם קאַסאָקן לכתּחילה אויס- 
געלערנט װאָס װײַטער צו טענהן: 

--- נו, מילא, מוחל... -- איז אורי מסכּים נאָך אַ װײַלע טראַכטן 
|-- האָסטו, װוערט דאָס אָנגערופֿן, אָפּגעביסן דעם פּיטום ... 

-- ניט איך האָב אָפּגעביסן, -- פֿאַרריכט זשאַמע און שמייכלט 
אין די האַרטע װאָנצעס -- גנעסיע האָט אָפּגעביסן... 

--- דײַן טאָכטער -- איז אורי מסכּים --- האָט אָפּגעביסן דעם 
פּיטום, טאָ גיב-זשע אָפּ, װוערט דאָס אָנגערופֿן, דעם אתרוג אויף 
-פּרעגלען אײַנגעמאַכץ. װוילסטו אתרוג-אײַנגעמאַכץ, האָט דײַן גנעסיע 
ניט געדאַרפֿט אָפּבײַסן דעם פּיטום. אי דעם פּיטום אױיסגעכאַפּט, אי 
אײַנגעמאַכץ, דאָס איז שוין,. ווערט דאָס אָנגערופֿ, אַ ביסעלע צר- 
8 

-- כ'וועל איבערריידן מיט מיכליען! -- זאָגט-צו קורץ פֿעטער 
זשאַמע און קוקט-אַװעק אין אַ זײַט, 


אאין, 2 


איבערריידן האָט זשאַמע איבערגערעדט, אַזױ וי ער האָט צו- 
געזאָגט, אָבער דער אתרוג יל מיכליע פֿאָרט ניט אַרױסגעבן זי 
האַלט זיך שטאָל און אײײַזן בײַ איר טענה : פֿאַר אַ יאָרן האָט אוריכע 
געפּרעגלט אײַנגעמאַכץ פֿון שותּפֿותדיקן אתרוג. הײַ-יאָר --- זי, צװיי 
מאָל נאָך אַנאַנד פּרעגלט מען ניט קיין אתרוג-אײַנגעמאַכץ. צוליב 
װאָס, אויב אַזױ, די גאַנצע שותּפֿות ?... 

-- אָבער דעם פּיטום ! דעם פּיטוֹם!... -- אַזױ לאָזט צו וויסן 
מומע פֿײיגע דורך איר מאַן און װאַרט אויף אַן ענטפֿער, 

אַמפּערן זיך אַזױ די װײַבער פֿון דער װײַטנס, און די מאַנצביל 
טראָגן די װײַבערשע פּאָטשט און פֿירן דיפּלאָמאַטישע אונטערהאַנד- 
לונגען. צווישן מנחה און מעריבֿ בורטשעט פֿעטער זשאַמע דורך די 
האַרטע װאָנצעס : 

-- אַלע מאָל מוז דאָס פֿײיגע פּרעגלען דעם אתרוג ? לאָז אַ מאָל 
מיכליען אויך פּרעגלען אתרוג-אייַנגעמאַכץ, 

און אורי דער למדן, ענטפֿערט אים אָפּ אַ ביסעלע פֿאַרשעמט, 
מיט פֿײינעס מויל טענהט ער אין אים אַרײיַן 

-- די וועלט, ווערט דאָס אָנגערופֿן, און יענע וועלט ? אי, וערט 
דאָס אָנגערופֿן, אַ לײַכטן קימפּעט וויל זי, דײַן טאָכטער, אי דאָס 
אײַנגעמאַכץ?... 

-- דער עיקר איז -- אַזױ שטעלט זיך אײַן זשאַמע פֿאַר מים- 
ליען, זײַן װײַב -- דער עיקר איז אין אַן אתרוג דאָס אײַנגעמאַכץ, 
װאָס איז אַ פּיטום ? אַ פּיטום איז גאָר נישט. אַ פּיטום איז ניט שייף 
צו זאָגן. .. ס'איז נאָך אַ גרויסע שאלה, צי אַ פּיטום העלפֿט טאַקץ 
צו האָבן אַ לײַכטן קימפּעט צי ניט, 

--- אויב אַזױ, --- שמייכלט אורי פֿאַרשעמט -- אַז מ'האַלט אַזױ 

ניט פֿון פּיטום, דאַרף מען, וערט דאָס אָנגערופֿן, ניט כאַפּן און 
אָפּבײַסן.. . ניט כּדאַי געווען לאָזן פֿײיגען אָן אתרוג בענטשן.יי 

פּיטום --- אײַנגעמאַכץ, אײַנגעמאַכץ -- פּיטום, הײַײאָר -- 
פֿאַר אַ יאָרן, פֿאַר אַ יאָרן -- הײַײאָר.... עס הייבט-אָן צו שמעקן 
מיט קריגעריי און מיט שׂנאת-חינם. די װײַבער רייצן-אָן די מאַנצבילן, 
די מאַנצבילן טענהן זיך אויס פֿאַרן דאַװונען און נאָכן דאַוונען, און 
ביידן איז פּריקרע. און גאָר פּלוצלינג, ערבֿ שמיני-עצרת צו מנחה, 
כאַפּט זשאַמע אַרױיס פֿון קעשענע אַ קנײַלכל פּאַפּיראָס-פּאַפּיר, גיט 
דאָס אַ שטעק אודין, זײַן ברודער, אין האַנט אַרײַן און דרייט זיך צו 
אים אויס מיטן רוקן. | 

אין דעם צעקנייטשטן זײַד-פּאַפּירל ליגט אַן אײַנגעקאָרטשעטער 
און אַן עלנטער, װוי אַן אונטערגעװאָרפֿן קינד, דאָס פֿיל-באַקעמפֿטע 
אתרוגל, מיט אַן אָפּגעביסענעם פּיטום ליגט עס, נעבעך... אורי 
פֿאַלט בײַ זיף גלײַך אַראָפּ פֿון זשאַמעס גרויסמוטיקייט. לויטן דרייי 
אויס פֿון עמיהארצישן רוקן, דערקענט ער, אַז צו כּיבוד װעט שוין 
זשאַמע הײַנטיקן שמחת-תּויה צו אים ניט גין. ניט ער, ניט די 
שוועגערין מיכליע. פֿאַרדריסט דאָס אים. און בשעתן שטיין שמונה- 
עשׂרה הייבט ער מיט די אַקסלען. ס'הייסט: ער, אורי, האָט דאָס 
אָסַור ניט געװאָלט, .. בײַ אים, בײַ אורין, שפּילט אַן אָפּגעבענטש- 
טער אתרוג די ראָל פֿון אַן אױסגעבלאָזענעם אי נאָר די װײַבער 
אָך-אָך!.. . ,ולמלשינים אל תּהי תּקוה.. .* די װײַבער, רק די וו" 
בער 

נאָר װאָס העלפֿט שוין אַזאַ שטום פֿאַרענטפֿערן זיך --- אין מיטן 
שמונח-עשׂרה, אַז זשאַמע שטייט און פּרעפּלט צום באַלעמער און 
קוקט זיך אַפֿילו אויף אורין ניט אום. אין דער היים באַטראַכטן מומע 
פֿײיגע און רייזל איר שנור דאָס אָפּנעבראַכטע אתרוגל. װי אַ פֿאַר- 
לוירן געװאָרן און צוריקגעפֿונען עופֿעלע זעט עס זײי אױס. עס איז 
שוין אַ קאַפּעלע פֿאַרװעלקט ; און דאָס אָפּגעביסענע אָרט פֿון פּיטום 
איז ברוינלעך און רוי, װי אַ קוים פֿאַרטריקנטע װוּנד. רייזל גיט 
דאָס אַ טאַפּ דעליקאַט מיט איין קליינעם פֿינגערל און שאָקלט-צו 

מיטן קאָפּ. ס'הייסט : קאָט, אויף װאָס פֿאַר אַן אַכזריות אַ גנעסיע 
איז קאַפּאַבל!. . .* עס זעט-אויס, אַז זי, רייזל, מיט די קופער-רויטע 
האָר און מיט די גרינע אויגן, װאָלט אָסור קיין האַרץ ניט געהאַט 
אָפּצוטאָן אַזאַ זאַך אַן אומשולדיקן אתרוגל... 

טרייסט מומע פֿײיגע איר וייכהאַרציקע טראָגעדיקע שנור: 

-- נישקשה, טאָכטער, װעסט אם-ירצה-השם האָבן אַ ב|"זכר, 
אַזױ אויך ... מיינסט, אַלע מאָל העלפֿט אַ פּיטום? אַז גאָט וויל ניט, 
העלפֿט קיין פּיטום אויך ניט... 

װאַשט מומע פֿייגע אויס דעם אתרוג פֿון אַלע הענט, װאָס האָבן 
אים געטאַפּט און געקיצלט אַ װאָך צײַט, פֿון אַלע פֿאַרטאַבאַקטע 
פֿינגער, װאָס האָבן אים געקוועטשט און געפּײַניקט. פֿון דער װאַ- 
רעמער באָד גייט דאָס אתרוגל אַרױיס אַן אָפּגעפֿרישטס, אַ גאָלדיק- 
שײַנענדיקס, אַ שמעקעדיקס, וי אַ זויגקינד נאָכן אױסבאָדן עס, 
צוויי אײַנגעהאַנדלטע ציטרינען װערן, פּונקט אַזױ וי דער אתרונ, 
צעשניטן אויף דינע ,טאָלער". יעדער טאָלער -- אַ צעשטראַלט, 
צעפֿעכערט שפּיגעלע אין אַ קײַלעכדיקן רעמל פֿון גינגאָלד. און 
עס װערט געפּרעגלט מיט אַ ציכטיקייט פֿון מצה-שמורה, מיט אַ 
פֿאַרסודעטקײט פֿון אַ מאַמען איבער איר קינד נאָכן ברית,. . אַזױ 
ווערט געפּרעגלט אתרוג-אײַנגעמאַכץ. 

וי שטיקער ווייכע בורשטין, מיט געדיכטן גאָלד-גרינלעכן סאָק 
- צווישן די שטיקער, אַזױ לייגן זיך די געפּרעגלטע רעדלעך אתרוג 
און ציטרין אין גלעזערנעם סלאָיק. נאָך יעדן ריר אין אײַנגעמאַכץ, 
אין פֿענדל, צי אין קאָכלעפֿל, גיט מומע פֿייגע אַ סמאָטשקע-אָפּ דעם 
פֿינגער. זי טוט דאָס מיט אַ מאָדנער התלהבות, ניט אַזױ פֿון ולי- 
בערשן חשק צו נאַשן, וי פֿון באַגײַסטערונג און הייליקער עבֿודה. 
וי אַ געטלעכע שפּײַז לעקט זי דאָס אָפּ, װאָס ס'איז אַן עבֿידה אַ 
טויזנטל טראָפּן פֿון איר זאָל גיין פֿאַרלױרן. די מומע פֿייגע באַלעקט 
זיך. רייזל, די טראָגענדיקע שנור, קריגט אויך צו פֿאַרזוכן, אָבער 
ניט די חדר-יינגלעך. קוקן מעגן זיי, שמעקן מעגן זיי אויך, אָבער 
ניט פֿאַרזוכן. דער טאַטע פֿאַרזוכט אויך ניט. ס'איז נישט קיין 

מאַנצבילשע אײַנגעמאַכץ, דאָס ווערט אָנגעגריײיט צוליב אַ סך הע- 
כערע ענינים. און פֿײַװוקע מזיק פּרוװוט זיך יאָ צו פֿאַרװאַרפֿן אַ 
װאָרט, אַז... יאָ... ער... ס'הייסט, ניט ער... נאָר ירחמיאל- 
קע... ירחמיאלקע זאָגט... אַז ער ויל פֿאַרזוכן. נאָר איין לעק 
פֿון דער הילצערנער לעפֿל. מער ול ניט ירחמיאלקע... 

קריגט גאָר פֿײַװוקע, דער מליץ-יושר, אַ בייזן קניפּ אין האַלדן 
און אַ סטוסאַק : 

--- משוגע, שׂונאי-ישׂראל, געװאָרן צי חסר-דעה! גאָר אתרוג- 
אײַנגעמאַכץ אין מיטן דער װאָך, פֿאַרן גיין אין חדר... 

דרינגט פֿײַווקע אַרױיס פֿון דער מאַמעס געשרייען, אַז ערבֿ-שבת, 
נאָכן קומן פֿון חדר, מעגן ייִדישע קינדער יאָ װועלן אתרוג-אײַנגע- 
מאַכץ. . . װועלן יאָ, אָבער ניט פֿאַרזוכן. 


בא יע 


און גאָט פֿון אַבֿרהם און פֿון יצחק און פֿון יעקבֿ טוט טאַקע 
אַזױ, װוי מומע פֿײגע האָט נבֿיאות געזאָגט. אין חודש אָדר, כּמעט 
אין איין װאָך, ווערן געלעגן ביידע יונגע װײַבלעך. און בײַ גנעסיען 
זשאַמעס טאָכטער, וועלכע האָט אַזױ קונציק אָפּגעביסן דעם פּיטום, 
ווערט אויף צו-להכעיס געבוירן אַ נקבֿה, אַ מויד וי אַ צימעט, אַכט 
פֿונט, זאָגט מען, וועגן די נײַיגעבוירענע. און רייזל, מומע פֿײגלס 
שנור, װאָס האָט דעם פּיטום ניט געביסן, ווערט דווקא באַגליקט מיט 
אַ ייִנגעלע. און אַ לײַכטערן קימטּעט האָט זי אויך געהאַט... 

דאַר איז ער, רייזלס געבוירענער יאַטל, און שטיקער הויט שלעפּן 
זיך פֿון אים. מומע פֿײיגע זאָגט אָבער, אַז ס'איז אַ ,;העמדעלע" און 
אַז דער בחור ועט זײַן אַ מזלדיקער, אַזױ זאָגט זי... 

כּדי צו טרייסטן די פֿון גאָט באַשטראָפֿטע פּלימעניצעס, ברענגט 
מומע פֿײיגע, מיט די אייגענע הענט ברענגט זי, צו מומע מיכליען 
אין שטוב אַ סלאָיק מיט אַ גוטער העלפֿט פֿון דעם אױיסגעפּרעגלטי 
אתרוג-סאָק. און מיכליע און פֿײיגע, ביידע, צעוויינען זיך און צע- 
קושן זיך און צעסמאַרקען זיך און צעווינטשעווען זיך און בעטן זיך 

איבער. מומע מיכליע פֿאַרװאַרפֿט אַפֿילו אַ װאָרט, אַן יאָ.... מסתּמא 
ווייסט גאָט, װאָס ער טוט. פֿון די געבוירענע גליד-שוועסטערקינדער, 
קען נאָך, אַז גאָט וויל, אַ מאָל אַרױסװאַקסן אַ שידוך... כע-כעי.. 
מען קען ניט וויסן, 

אין יענע גרויסע טעג, ווען ביידע קימפּעטאָרינס פּאָסמאַקעװען 
זיך מיטן גוטן אתרוג-סאָק, ווען זיי נעמען-אַרײַן אין בלוט דעם װוג- 
דערלעכן ריח פֿון אתרוג און גיבן עס איבער, מיט זייער מילך, די 
עופֿעלעך זייערע, באַקומען אוריס חדר-ינגלעך אויך אַ לעק פֿון 
הייליקן, בורשטינענעם געפּרעגל. און פֿײַװוקע-מזיק הערט זיך צו צום 
טעם מיט פֿאַרגרעסערטע אויגן און מיט אַ באַזונדער-ציטערדיקער 
נײַגעריקייט. אַן ענלעכן טעם האָט ער שוין אַמאָל, ערבֿ סוכּות, 
געשפּירט אין די רויטע שטיקער אַנטאָנאָװער עפּל, װאָס האָבן, װי 
װײַניקע פֿלאַסטערדס, אַרױסגעזױגן די קרעצלעך פֿון די אתרוגנים 
בײַ איסר דעם מלמד אין פּעטשורקע : ווען איסעריקע האָט זיי דער- 
נאָך פֿאַרקױפֿט די חדר-יינגלעך, אַ גראָשנדל אַ שטיק עֶפֹּל... 

ס'איז נאָר אַן ענלעכער טעם. אָבער וי קומט דאָס צום אמתן 
אתרוג אײיַנגעמאַנץ! דאָ איז דער ריח פֿאַרװאַנדלט געװאָרן אין טעם 
און דער טעם אין ריח. דער ריח לאָזט זיך נאַשן און דער אײַנגע- 
פּרעגלטער, גרינלעך-געװאָרענער צוקער האָט דאָ צוגעגעבן אַ מתי- 
קות מיט אַ בוימלדיקער ווייכקייט, װאָס איז גאָר ניט איבערצוגעבן 
מיט ווערטער. גאָטס װוונדער און מומע פֿײיגעס בריהשאַפֿט זײַנען זיך 
דאַ צוזאַמענגעלאָפֿן אין איין שותּפֿותדיקער שאַפֿונג. האַלט מען דאָס 
אַ װײַלע אין מויל און מען לאָזט דאָס צעשמעלצן אויף דער צונג. 
אֲזוי צעגייט זיך דאָס, וי אַ באַלזאָם איבער אַלע גלידער. מיט אַ 
לײַכטן ציטער זויגט זיך דאָס אײַן אין אַלע קינדערשע חושים, די 
אויגן קוקן קלאָרער און די אויערן הערן בעסער, און דער גומען 
זינגט אָן ווערטער... 

עפּילאָג 
נו, און דער לולבֿ? װוּ אַ שטיגער איז אַהינגעקומען דער 


לולבֿ ? האָבן טאַקע אוריס קינדער אױסגעפֿלאָכטן פֿינגערלעך, און 

אויסגעקעסטלט קערבעלעך, אַזױ װוי עס האָט זיך זיי געגלוסט ? 

איר קענט ניט שקלאָוו. אין שקלאָוו װועט מען פֿאַרגינען קינדער 
זאָלן צעפֿליקן אַ גאַנצן לולבֿ ?. .. חלילה ! און אַז אַן אָפּגעטרײסלטער 
און אַן אָפּגעבענטשטער, איז װאָס ? טויגן טוג אַפֿילו, איצטער, 
דער גאַנצער לולבֿ אויף צען טויזנט כּפּרות. נאָר איינס געהערט זיך 
ניט אָן מיטן צווייטן. קינדער דאַרפֿן וויסן, דאַרפֿן זיי, 

װאָס דאַרפֿן זיי נאָך וויסן, די קינדער? אױף דעם איו קיין 
קלאָרער ענטפֿער ניטאָ. אָבער דעם לולבֿ גיט מען זיי פֿאָרט ניט. 
די הדסים פֿליקט-אַרום פֿעטער אורי און שיט זיי אַרײַן אין הדסל, 
אויף בשׂמים-שמעקן, נאָך הבֿדלה, די הושענות אַרום לולב ציט מען 
אַרױס און מען פֿאַרברענט זיי, און דעם נאַקעטן לולבֿ אַליין שטעלט 
מען אַװעק אין אוריס ספּאַלניע 5. אוױפֿן קליידער-אַלמער, װאָס צווישן 
ביידע בעטן, הינטער די פּסחדיקע קופּערנע פֿענדלעך און הינטער 
דעם פּסחדיקן מיט ניקל-געװײַסטן סאַמאָװאַר. ס'איז אַ מסוכּנדיקע 
הייך, צו וועלכער קלײינװאַרג קענען זיך ניט דערקלײַבן זי זאָלן 
אַפֿילו צושטעלן אַ שטול און אָנלײיגן ספֿרים אויף דער שטול -- 
וועלן זיי אויך ניט דערלאַנגען. סײַדן די מזיקים װועלן האָבן העזה 
און אַרױפֿקלעטערן אויף די שמאָלע צוקאָפּנט-װוענטלעך פֿון די בעטן. 
אָבער אַפֿילו דעמאָלט מון מען נאָך אָפּרוקן דעם פּסחדיקן סאַמאָװאַר, 
פֿונאַנדערשטופּן די שווערע קופּערנע פֿענדלעך. אַזאַ זאַך איז פֿאַר- 
בונדן מיט טומל, מיט סכּנות : עס הייבט ניט אָן צו לוינען... 

שטייט אַזױ דער פֿאַראַלמנטער לולבֿ, אָן אַן אתרוג, אָן הדסים 
און אָן הושענות, מיטן לאַנגן יאָלדעװאַטן קאָפּ אָנגעשפּאַרט איף 
דעם געקאַלכטן ווענטל און מיט דעם אונטערגעהאַקטן פֿיסל, צווישן 
קופּערנע פֿענדלעך, און דאַױיט דאָרטן און קװאַרט און חושכט און 
נעמט אין זיך אײַן שטויב פֿון קערן יעדן טאָג די שטוב און אַלע 
פֿאַרגעסן אין אים. אוריס חבֿרה-לײַט פֿאַררײַסן נאָך אַ מאָל דעם קאָפּ 
אַ קוק צו טאָן, װאָס דער לולבֿ מאַכט, װי פֿילט ער זיך אין זײַן 





* שלאָפצימער, 

געפֿענגעניש הינטערן סאַמאָװאַר.. . לסוף ווערט דאָס זיי אויך דע" 
רעסן, װי אַ טויטער ווערט ער פֿאַרגעטן פֿון אַלעמנס הערצער און 
שװײַגט וי אַ טויטער, | 

נאָר אָט, אַז ס'קומט אָן ערבֿ פּסח, און מ'הייבט-אָן צו כּשרן די 
כּלים אין שטוב און מ'שלעפּט-אַראָפּ פֿון אַלמער אין אוריס ספּאַלניע 
די קופּערנע פֿאַנען און דעם געניקלטן סאַמאָװאַר, גיט זיך דער לולבֿ 
אַ גליטש-אויס אין זײַן שטויביקן באַהעלטער און פֿאַלט-קאָפּ-אַראָפּ, 
מיט אַ ברומיקן טרוקענעם שאָרך, פֿון זײַן איינזאַמער הייך אויף דער 
בלאָטיקער ערבֿ-פּסחדיקער פּאָדלאָגע. | 

אַז אָך און אַז וויי, װוי ער זעט-אויס, דער אויסגעטריקנטער אַלמן, 
נעבעך? װוּ איז אַהינגעקומען זײַן שלאַנקער רוקן זײַן איידעלע 
גרינקייט, זײַן בחורישע בייגיקייט ? אַן אײַנגעטריקנטער הויקער איז 
פֿון אים געװאָרן. װי ער איז געשטאַנען זעקס חדשים נאָך אַנאַנד 
הינטען סאַמאָװאַר, אַזױ איז ער אײַנגעדאַרט געװאָרן און באַקומען 
אַ שטעכיקע, צעשויבערטע טשופּרינע פֿון עפּעס אַ וילדן האָן אַ 
קראַנקע געלקייט האָט זיך איבער אים צעגאָסן און אַ גרויקייט פֿון 
שטויב און שפּינוועבס האָט זיך אײַנגעגעסן צווישן זײַנע אָנגעשפּאָל- 
טענע בלעטער. ס'איז נישט קיין לולבֿ, נאָר אַ וויסטער גילגול פֿון 
אַ לולבֿ, מיט טרוקענע געגל פֿון גילגול... 

אין די װײַטערדיקע טעג סוכּות איז סײַ וי מענדל מוליעס נישט 
געקומען יעדעס מאָל עסן אין דער סוכּה און משה פּױנע אַװדאי און 
אַוודאי נישט. די מאַמע האָט געקענט אַרײַנגעבן אין דער סוכּה, װאָס 
זי האָט געהאַט, און איז געווען פּטור פֿון דאַרפֿן זיך שטעלן שיין ז 
און אַרײַנדערלאַנגען װאָס בעסערס און שענערס. 

דערזען דעם פֿאַרגעסענעם בעל-דבֿר אין אַזאַ אָרעמקײט און אין 
אַזאַ מיאוסקייט, עפֿנט זיך בײַ דער מומען פֿײגען אויף דאָס האַרץ 
און זי רופֿט צו די קינדער און זי שענקט זיי גרויסמוטיק אַװעק 
דעם צוריקגעפֿונענעם אָפּגעריבענעם לולבֿ. 


' אַרוסשטעלן זיך, אױיספײַנען זיך, 

-- נאַ, -- מאַכט זי -- ירחמיאלקע, פֿײַװוקע! נאַט אײַך אַ לולבֿ! 
אַ גאַנצן לולבֿ ... איר האָט, דאַכט זיך, געװאָלט פֿלעכטן פֿינגערלעך, 
האָט איר געװאָלט ? טאָ נעמט און פֿלעכט! 


אָבער דער מאַמעס פּלוצלעכער גענאָד איז געקומען צוישפּעט. 
פֿון הייצן דעם אויוון און די הרובע אַ גאַנצינקן ווינטער איז דער 
לולבֿ אַזױ אויסגעטריקנט געװאָרן, אַז ער ברעקלט זיך אונטער די 
הענט װי אַ צוגעברענטע מצה. פֿון געפֿלאָכטענע פֿינגערלעך איז 
גאָר ניטאָ װאָס צו ריידן, אַפֿילו בראַסלעטן, אַזױ גרויס וי בייגל, 
קען מען שוין פֿון אים אוקך מער ניט מאַכן... אַ פֿאַרפֿאַלענער 
לולבֿ! 


ל. לאַסאַווין 
הקפות 


אֲשר ברוידעס האָט געהאַלטן די מידע אויגן אין אַ האַלב-צע- 
פֿליקטן ספֿר. דער דינער, אויסגעצערטער גוף, װאָס האָט שוין נישט 
טועם געווען ווער ווייס וי לאַנג אַ לעפֿל געקעכץ און איז אָפּנעקומען 
מיט פֿאַרדאַרטע שטיקלעך ברויט באַגראָבענע אין די קעשענעס, האָט 
זיך איצט געוויגט היך-און-אַהער, וי ער װאָלט זיך געפֿונען וי 
אַמאָל אין דער ישיבֿה, בײַם גמרא-שטענדער, און דער גרויסער 
שטערן האָט זיך געקאַרבט פֿון זאָרג און יסורים, 

אין דער געטאָ האָבן זיך געהאַט פֿאַרשפּרײיט שמועות, אַז מאָרגן, 
דעם ערשטן טאָג ראש-השנה, װעט פֿאָרקומען אַ אקינדער-אַקציף", 
האָט זיך ברוידעס געפֿעדערט גאַנץ פֿרי, האָט גענומען זײַנע עטלעכע 
פֿאַרבליבענע תּלמידים, קינדער-יתומים, און איז מיט זי ערגעץ 
אַװעק און האָט זי פֿאַרשטעקט אין אַזױנע באַהעלטענישן, אַז קיינעם, 
דאַכט זיך, װאָלט נישט אײַנגעפֿאַלן דאָרט צו זוכן אַ לעבעדיק נפֿש, 

נאָר מיט זלמן דעם שוסטערס זעקסיעריקן הערשעלע האָט ער זיך 
קיין עצה נישט געקענט געבן מחמת דער פֿאָטער האָט זיך אײנ" 
געשפּאַרט, אַז ער װעט זיך מיט אים בשום אופֿן ניט שיידן אין 
זלמנס אויערן האָבן נאָך געהילכט זײַן װײַבס לעצטע ווערטער. בעת 
זי איז אויסגעגאנגען פֿון טיפֿוס אויף זײַנע הענט: 

-- היט-אָפּ ס'קינד, היט עס אָפּ, װי גאָט איז דיר ליב! 

האָט דער שוסטער באַשלאָסן, אַז װאָס עס זאָל ניט זײַן, װעט ער 
הערשעלען נישט אַװעקלאָזן פֿון זיך. ער האָט פֿאַרטװױט דעם שכן 
זײַן אייגענעם פּלאַן װי אָפּצונאַרן דעם דײַטש. ער װעט, נעמלעך, 
צופֿעסטיקן דאָס קינד צו זײַן רוקן אונטערן לאַנגן מאַנטל. היות 
דאָס יונגל איז דין און מאָגער, װעט עס נישט אַרױסרופֿן קיין פֿאַר" 
דאַכט, און אַזױ װוי קיין לעכלעך פֿעלן נישט אינעם אײיבערשטן 
טייל פֿון בגד, װעט דער קליינער האָבן ,גענוג" לופֿט צום אָטעמען. 

הגם דער לערער איז שוין געווען געװוינט צו די אויסטערלישע 
המצאות, װאָס מען האָט דעמאָלט אָנגעװענדט אויף צו פֿאַרפֿירן דעם 
שׂונא, האָט אים אָבער זלמנס אײַנפֿאַל פּשוט אויסגעקוקט געפֿערלעך. 
דער שוסטער האָט ביטער געחוזקט פֿון זיך+ 

-- על כּנפֿי הנשר 1.. . --- וי די אָדלערין טראָגט אירע יונגע 
--- האָבן זיך אים געבאָמבלט שטיקלעך פֿון חדר --- אַזױ װעט זלמן 
דער שוסטער טראָגן זײַן בן-יחיד אויף דער פּלײיצע -- ער האָט זיך 
אומהיימלעך צעלאַכט פֿונעם פֿאַרגלײַך און איז אַנטשויגן געװאָרן. 

יענע נאַכט האָט שוין הערשעלע געװוּסט, װוּ ער װעט זײַן 
באַהאַלטן, ער האָט געזען, װי דער טאַטע לאָזט-אַראָפּ דורך די צע- 
ריסענע קעשענעס פֿון זײַן לאַנגן מאַנטל האַרטע שטיקער ברויט, 
רויע קאַרטאָפֿל אויף ,,מאַלע װאָס עס מאַכט זיך"... ער האָט מיט 
אים אײַנגעקנעלט, וי ער זאָל זיך פֿירן, דער עיקר, מען זאָל פֿון 
אים נישט הערן קיין שאָרך, קיין פּיפּס, אַפֿילו װען מען זאָל זײַן 





1 אויף די אָדלער-פליגלען. 

טאַטן ממיתן, און אויב ס'זאָל, חלילה, אויף אים, הערשעלען פֿאַלן 
אַ קלאַפּ, זאָל ער אויך שװײַגן. 

--- טאַטע, װעסט פֿון מיר נישט האָבן קיין חרפּות! -- האָט 
דאָס קינד געענטפֿערט װי אַ גרויסער --- איך װעל זײַן שטיל וי 
אַ... װי אַ מתעלע. 
| אַ שפּראָץ אויף טאָג האָט זיך שוין אָנגעהויבן די בהלה. די 
דײַטשישע מחבלים האָבן זיך אַרײַנגעריסן מיט זייערע ייִדישע משר- 
יתים, די קאַפּאָס. אין די שטיבער. געשריגן, געזידלט, געשלאָגן 
אַרױסגעשלעפּט פֿון פֿאַרמאַסקירטע באַהעלטענישן פֿאַרשלאָפֿן-װײ 
נענדיקע קינדער, אַרױסגעכאַפּט עופֿהלעך פֿון מאַמעס הענט. טרעפּ 
האָבן געקרעכצט אונטער שווערע נאַצישע שטיוול. טירן האָבן זיך 
אױפֿגעפּראַלט און פֿאַרהאַקט. דער ליאַרעם, יאָמער און גװאַלדן זײַנען 
געװואַקסן, זיך געטראָגן פֿון שטאָק צו שטאָק און העכער, געװאָלט, 
משמעות, דורכלעכערן דעם גרויען הימל, װאָס האָט גלײַכגילטיק 
אַראָפּגעקוקט, ווי חורבן און טוט פֿאַרפֿלײצן די געטאָ... 

מיט אַ מאָל האָבן זיך אין זלמנס אַרײַנגאַנג באַװיזן אַן ?אויבער" 
מיט צוויי קאַפּאָס. דער שוסטער האָט מיט ציטערדיקע הענט אַװעק- 
געלייגט אַן אַלטן שוך, װאָס ער האָט כּלומרשט פֿאַרריכט, און האָט 
זיך אויסגעצויגן פֿאַר זיי װי אַ סטרונעי 

-- װוּ האָסטו ,זיי* פֿאַרשטעקט, יודע? -- האָבן זיך די צויי 
צערעוועט, אַ פּנים װויסנדיק, אַז דאָ דאַרף זיך געפֿינען קליינװאַרג, 
זיי האָבן מיט גראָבע שטעקנס גענומען קלאַפּן אין די װענט, אין 
באַלקן, אױסגעפּרוװוט דעם דיל, צעשטערט אַלץ, װאָס ס'איז זי 
געקומען אין וועג. זיי האָבן זיך, קאָנטיק, געפֿילט פֿאַר עפּעס שול- 
דיק קעגן נאַצישן ,קנעפּל", װאָס איז די גאַנצע צײַט געשטאַנען 
מיט אַ קאַלט-גזלנישער מינע אױיף די פֿאַרשלאָסענע ליפּן און זי 
באַטראַכט, פּלוצלינג איז איינער פֿון די יונגען צו צום אויף טויט- 
דערשראָקענעם שוסטער און האָט מיט אַ װוילדער רציחה אַראָפּגע- 
לאָזט דעם שטעקן אויף זײַן קאָפּ. 

נאָך יום-כּיפּור האָט זיך די קאַקציע" אײַנגעשטילט. ברוידעס 

האָט מער נישט געקענט אײַנזיצן אין זײַן פֿאַרבאָרגעניש. ער איז 
קודם אַרײַן געווויר צו ווערן בײַ דעם שכן און האָט אים דערזען ליגן 
מיט אַ צעשפּאָלטענעם שאַרבן אױפֿן דיל. פֿונעם גרויטן ,אָדלערישן" 
רוקן האָט געפֿעלט דאָס אָדלערל. דער לערער איז געווען זיכער, 
אַז מען האָט הערשעלען פֿאַרשלעפּט. די רוצחים האָבן אויך, וי 
געניטע שפּירהינט, דערשנאַפּט די פֿאַרהױלענע ערטער, וו זײַנע 
תּלמידים זײַנען געווען באַהאַלטן, און ער האָט דאָרטן קיינעם פֿון 
זיי נישט געפֿונען. 

ברוידעס האָט זיך צוריקגעקערט אין זײַן װינקל און מיט אַ 
געדריקטן געמיט זיך ווידער צעשאָקלט איבערן ספֿר. און ווען ער 
איז געקומען צו דער שטעל: ;כּרחס אָבֿ על בנים", האָבן זיך זײַנע 
דינע, לאַנגע אָרעמס אַ שפּרייט געטאָן איבער די ליידיק-געבליבענע 
בענקלעך און ער האָט מיט פֿאַרצװײפֿלונג גענומען קלאַפּן אין זֵיי 
מיט ביידע פֿױסטן : 

--- גאָט, פֿאַר װאָס ? פֿאַר וועלכע חטאים? 

די גאַנצע װאָך סוכּות האָבן זיך אַרומגעטראָגן אָן אַ שיעור 
קלאַנגען, איינער ווילדער פֿאַרן צווייטן : די דײַטשן גרייטן-צו אַ נײַע 
;סעלעקציע". מען װעט אַלע ייִדן פֿאַרשיקן קיין דײַטשלאַנד. ס'איז 
נישט געבליבן קיין איינציק קינד אין דער געטאַָ... 

מיט דער לעצטער שמועה האָט זיך ברוידעס שטאַרק געראַנגלט, 
ער האָט נישט געװאָלט אָננעמען דעם גזר-דין. ער איז אַרומגעלאָפֿן 
איבער די געסלעך, געזוכט, גענישטערט, זיך נאָכגעפֿרעגט. ער האָט 
אַלץ געהאָפֿט, אפֿשר איז פֿאָרט עמעצן פֿון ,זײַנע" קינדער געלונגען 
זיך צו ראַטעװען. אין זײַן צעהיצטן דמיון האָט ער זיי געזען אַרום 
זזך, ער האָט מיט זיי גערעדט און מיט די צערטלעכסטע װערטער 
זיי געטרייסט און באַרויַקט, 

שׂמחת-תּורה האָבן זיך עטלעכע ייִדן אַרײַנגעשאַרט מיט שטילע 
אַבֿלדיקע טריט אין ברוידעס' װוין- און לערן-חדר, װוּ מען פֿלעגט 
אַ מאָל, אין אַ רויִקן שבת אָדער יום-טובֿ, דאַװנען בציבור. אונטערן 
שװאַרצן פֿאָרהאַנג, אין אַ קעמערל, האָבן זיך געפֿונען ניצול-געוואָ- 

רענע ספֿר-תּורהס, סידורים. מען האָט זיך אַראָפּגעלאָזט אויף די 
סקריפּנדיקע בענק און דאָס געזעמל אין די אױסגעריבךאָפּגעטראָ 
גענע בגדים מיט די בלייך פֿאַרטרױערטע געשטאַלטן האָט גיכער 
דערמאָנט אין אַ כאָפּטע שבֿעה-זיצערס װי אין מתפּללים אין דעם 
,פֿרײלעכסטן? טאָג פֿון יאָר, 

ווען ס'איז געקומען צו די הקפֿות, האָט מען אַרױסגעצױגן די 
,רייניקייטן?. די עדה האָט גענומען, װי געוויינלעך, זיך אַרומדרײען 
אַרום שולחן און זאָגן די באַקאַנטע פּסוקים, און דער פּסוק איז אָפֿט 
באַגלײט געווען פֿון אַ טיפֿן קרעכץ, אַ כליפּ, װאָס האָט געקענט 
צערײיסן דאָס האַרץ. 

פּלוצלינג האָט זיך דער גאַנג פֿאַרהאַלטן. די ווערטער זײַנען 
פֿאַרשטומט געװאָרן אויף די בלייכע ליפּן, און די בליקן --- פֿײַכטע, 
אױפֿגעלויכטענע, פֿאַרחידושטע, זײַנען געבליבן הענגען איף איין 
פּונקט, וי זיי װאָלטן דאָרטן דערזען אַ גרויסן נס. פֿון הינטער דעם 
שװאַרצן פֿאָרהאַנג איז אַרױס דעם שוסטערס ייִנגעלע הערשעלע. 
ער האָט זיך קוים געהאַלטן אויף די פֿיסלעך. דאָס אויסגעמאָגערטע 
קערפּערל איז איצט געווען נאָך מער אײַנגעפֿאַלן, דינער, הויט-און" 
ביינער, וי ס'װואָלט געהאַלטן בײַ דער גסיסה. בלויז די שטאַרק" 
שװאַרצע אייגעלעך האָבן געוויזן לעבן. זיי האָבן פֿיבערדיק געגליט 
און ס'האָט זיך אַלעמען געדאַכט, געגליט מיט סודות פֿון ;נצח". 

אֶשר ברוידעס איז צוגעשפּרונגען צום קינד, אים אַרײַנגעכאַפּט 
אין די אָרעמס און, דריקנדיק אים צו זיך, האָט ער אַ גליקלעכער 
זיך אַװעקגעלאָזט אין אַ פֿײַערדיקן, התלהבֿותדיקן טאַנץ אַרום 
שולחן 2. 

פון בוך אַ חתונה אויפן באַרג לבנון, בוענאָס-אײַרעס 1958 


עבות עג יאמ 


? אין בית-מדרש װערט דער טיש נישט גערופן ,טיש", נאָר שולחן (װײַל 
מ'האַלט אויף אים הײיליקע ספרים), 

ר' מרדכילע 
חנוכה 


דער פֿאָטער, דער אַלטער רבי צעמפּעלע, 
בענטשט חנוכה-ליכטלעך בײַם לעמפּעלע, 
אַנטקעגן -- דאָס עלטערע זינדעלע -- 
צינדט-אָן פֿאַר זײַן געזינדעלע 

אַ טשאַקנדיקע 1 יאָלקעלע 2, 

און ס'יינגערע פּאָרפֿאָלקעלע 

האַלט זיך גאָר באַזונדערלעך 

און ברומט ;חהתּקווה" ווונדערלעך. 

זי איז די מיזינקעלע, 

אַ קליינטשיקע, אַ טונקעלע, 

געווען שוין אין די דרײַסיקער... 
געפֿינט אַ שדכן זיך אַ פֿלײַסיקער 

און זוכט-אויף אין אַ ווינקעלע 

אַן איידעם אַ געראָטענעם, 

אַ ליטוואַק אַ געבראָטענעם. 

אַ נײַ-מאָדנער אַפּיקורס. 

גלייבט ניט אין דעם נס פֿון בוימאייל 
און איז שטאַרק נישט גורס 8 

דעם ;בחוקתיהס" פֿון אַ קריסטן-בוימל, 
טרוימט פֿון ציון גאָר אַ חלום ! 

פּרוווט מען אים פֿאַרשטאָפּן דעם האַלדן 
מיט ייִדישע מאכלים : 

לאַטקעס, גריוון, גענדזנשמאַלץ 


1 געפּוצטע. --- * װײַנאַכטיבײמל (25סטן דעצעמבער. -- *ברעכט, 

און ער אַמפּערט + זיך נאָך אַלץ -- 
ער קאָן עס נישט אָנקוקן, 

וי די אָרטאָדאָקסיע איז טרוקן, 

טוט צו פֿרעמדע אָפּגעטער זיך בוקן. 


אַ װאָרט פֿאַר אַ װאָרט 

און מען צעקריגט זיך אױפֿן אָרט, 
גאָר מסוכּן : קוים געװאָרן שלום 
די משפּחה -- בײַ אַ קאָרט... 


פרץ 
אַ חנוכה-לעמפּל 


עס איז דאָך חנוכּה, װעל איך אײַך דערציילן, וי אַזױ אַ ייד, 
אַ יורד, לא עליכם, האָט זיך אַמאָל געראַטעװעט דורך אַ חנוכּה- 
לעמפּל, 

און מיינט איר אַ גאָלדנס ? כאָטש אַ זילבערנס ? דווקא אַ מעשנס 
און אַ שבֿרײכּלי, עפּעס אַן אַלטע ירושה פֿון דור-דורות... אוים- 
געקרימט, אויסגעדרייט און אַ האַלב רערל אָפּגעבראָכן... 

דער ייִד איז פֿריער געווען אַ באַלעבאָס... 

פּלוצלינג איז ער נתעשר געװאָרן. 

--- וי אַזױ ? דאָס געהערט נישט צו דער זאַך. 

מען זאָגט, אַ זעלנער האָט געטראָגן אין גאָס אַ שטאַבע אײַזן 
צו פֿאַרקױפֿן, האָט ער געקױפֿט אונטערן מקח. אַהײמגעפֿירט... 
ער גיט אַ שלײַף... גאָלד! 

געלקחנט געווען פֿון דער באַנק ! 





? פרעגט"אָפּ, דיסקוטירט, 

אָבער, אַז אַ ייִד ווערט רײַך, איז ;ישן מפּני חדש". קערט ער 
איבער די שטוב. טוישט ער די מלבושים. ווערט ער אַ דײַטש, זי 
-- אַ פֿראַנצומערקע 1; װאַרפֿט-אַוועק דאָס שייטל. צוויי בנים געהאַט 
-- פֿון חדר אַרױס, אין גימנאַזיע אַרײַן! מען הייבט-אָן משנה פּנים 
צו זײַן די שטוב... אַ ספֿרים-שאַנק געווען. ער דאַרף ספֿרים ? 
געשיקט אין בית:המדרש אַרײַן אַ מתּנה. די שאַנק -- אַן אַלטע, 
צעהאַקט... אין קיך אַרײַן אויף קינדלעך געשיקט... די פּלוניתטע 
שטעלט אויף דעם אִרט אַ טרומאָ?. זי האָט זיך מיט אַ מאָל ליב 
באַקומען. .. וויל זיך זען פֿון אויבן ביז אַראָפּ.. . מען רופֿט-אַרײין 
אַ אהאַנדל", מען פֿאַרקױפֿט דאָס אַלטע מעבל בחצי חינם און מען 
קױפֿט ,לודוויג דעם פֿערצנטן? -- קליין, חנעוודיק, נאָר געבעט; 
אויסגעקרימטע פֿיסלעך, אָבער מיט בראָנדז, אויף רעדלעך. אַ מחיה, 
נאָר מען האָט זיך מורא צו זעצן... 

אַ ביסל אַלט זילבער געװוען: אתרוג-פּושקעלעך, בשׂמים-שטע- 
קעלעך -- פֿאַרקױפֿט אויף ברוך, צעשענקט דרשהיגעשאַנק פֿאַר 
קרובֿים ‏ געקױפֿט גלאָז, קרישטאָל.... בלומענטעפּ, װאַזאָנען, כּמנהג 
העולם --- מאָדערן! 

איז דאָך גלגליחוזר -- אין אַ צײַט אַרום הייבט-אָן גיין קאַ- 
פּױער. מיט דער פּוטער אַראָפּ. די זין זײַנען שוין אין אױסלאַנד, 
מען האָט זיי נישט צו שיקן... . קוים מען פּראָלאָנגירט די וועקסע- 
לעך... . פֿון דער האַנט אַ גמילתיחסד קריגט מען נישט... עס 
ווערט ערגער. מען קוקט זיך אַרום, נישטאָ עפּעס צו פֿאַרזעצן? 
דער , לודוויג דער פֿערצנטער* איז צעפֿאַלן... גלאָז און קרישטאָל 
--- אוױיסגעהאַקט, צעבראָכן. .. אַ פּאָר כּלים געבליבן -- מיט גיפּס 
צוזאַמענגעקלעפּטע... לעבט מען אין דחקות... 

אַז מען לעבט אין דחקות, דערמאָנט מען זיך אַ ביסל אין 
ייִדישקייט. . . די פּלוניתטע באָרגט בײַ אַ שכנה אַ מאָל אַ ,צאינה- 





1 נעמט-איבער פּראַנצייזישע מאַנירן. -- 2(פראַנצײיזיש) הויכער שפּיגל 
ביז דריערד, 

וראינה" און לייענט. דער פּאַן סאָלאָמאָן, װאָס הייסט שוין צוריק 
שלמה-זלמן, שטעלט זיך אַ מאָל דאַװונען אין טלית-ותּפֿילין. און אַז 
עס קומט חנוכּה, גלוסט זיך צו בענטשן חנוכּה-ליכט... 

ליכטלעך האָט מען ערגעץ אױסגעקאַשפּערט +; מען לױפֿט אין 
קיך אַרײַן נאָך אַ שײַטל האָלץ -- נישטאָ! פֿאַרפֿעלט אַפֿילו אַ 
קינדל ! 

דערמאַנט זיך שלמה-זלמן, אַז בשעת חדרותא + האָט ער געכאַפּט 
אַן אַלט חנוכּה-ליכטל און געװאָרפֿן אויף אַן אויוון. 

--- שלמה-זלמן ! -- בעט זיך די פּלוניתטע --- נעם עס אַראָפּ.. . 

גייט מען אויף מסירת-נפֿש,. שטעלט מען אַרױף אַ בענקל אויף 
אַ טיש, רוקט מען צו צום אויוון. עס טאַנצט, עס סקריפּעט, לודוויג 
דער פֿענצנטער קרעכצט, די פּלוניתטע האַלט-אונטער -- אַראָפּגע- 
נומען. ... פֿאַרשטױבט, קוים אָפּגעװישט -- מען בענטשט... 

דעם ערשטן, דעם צוייטן טאָג, אַזױ ביזן אַכטן טאָג -- נאָר 
לייגן וועט מען זיך אָן וועטשערע, איז אומעטיק. זיצט שלמה-זלמן 
בי איין זײַט טיש, די פּלוניתטע -- בײַ דער צוייטער און מען 
טראַכט --- אַ פֿאַל פֿאַר הונגער אויסצוגיין ! 

קלינגט ווער, שפּרינגען ביידע אויף. עפֿנט מען. קומט-אַרײַן אַ 
באַקאַנטער יונגער מאַן, אַ מעקלער פֿון כּלערליי. װאָס איז? ער 
האַלט זיך קוים אײַן פֿאַר לאַכן. קיין װאַרשע איז אַ משוגענער 
ענגלענדער געקומען. אַ גלאַט-געגאָלטער אָדער אפֿשר אַ נקבֿה אַ 
פֿאַרשטעלטע... קױפֿט אַלטע שבֿרײכּלים. װאַרט אין הויז, 

-- זאָל ער אַרײַנגײין? מן"הסתּם װעט זיך עפּעס געפֿינען... 
אַזאַ אַלטער באַלעבאָס ! 

דאָס אַלטע פּאָרפֿאָלק קוקט זיך איבער. װאָס האָבן זיי פֿאַר 
אַלטע כּלים ? דער ענגלענדער קומט דערװײַל אַרײַן; נישט געקאַנט 
זיך דערװאַרטן ; די טיר איז אָפֿן געשטאַנען. ער קומט-אַרײַן, נעמט- 


אויסגעקראַצט, -- * אין די גוטע צײַטן(?) 

אַראָפּ די כובע *, דערזעט דאָס חנוכּה-לעמפּל, פֿאַלט צו װי ,צו אַ 
הייסן , פּאָפּליניק? ?, כאַפּט עס אין די הענט אַרײַן. די הענט ציטערן, 
די אויגן בליצן... 

-- געזאָגט משוגע! -- מאַכּט דער מעקלער. 

--- װיפֿל? װױפֿל? -- פֿרעגט דער ענגלענדער אויף אַ צע- 
בראָכן דײַטש, 

קורץ און בקיצור, מען האָט דאָס חנוכּה-לעמפּל פֿאַרקױפֿט, 
פֿאַרלאָזט זיך אױפֿן משוגענעם ענגלענדערס יושר און גענומען װיפֿל 
ער האָט געגעבן. | 

ענגלענדער און מעקלער -- אָפּ; דאָס פּאָרפֿאָלק בלײַבט, 

-- טאַקע משוגע! -- מאַכט שלמה-זלמן. 

און אפֿשר ? -- זאָגט די פּלוניתטע נישט דרייסט -- אליהו 
הנבֿיא ? אין זכות פֿון חנוכּה-בענטשן?... 

סייַ-ווי- סײַ : געווען אויף וועטשערע, געווען אויף אָנבײַסן. גע" 
ווען אויך מיט װאָס צו גיין אין גאָס אַרײַן... 

און דאָס געלט איז עפּעס מזלדיק געװען... דאָס רעדל הייבט 
זיך אָן צוריק צו דרייען, אַרױף!... 

שלמה-זלמן ווערט צוריק פּאַן סאָלאָמאָן... 

און אַז עס גייט, גייט מיט אַלעם... באַקומט מען בריוו מיט 
נחת פֿון קינדער אין אױסלאַנד. אַליין זיך אויסגעאַרבעט. איינער 
אין לאָנדאָן: אַן אינזשעניר! גרויס! חתונה געהאַט! פֿאַרבעט צו 
זיך. לאָזן טאַטע-מאַמע קענען די שנור... 

פֿאָרט מען... 

פֿרײט מען זיך אָפּ אַ צײַט אין דער היים. דערנאָך נעמט מען 
באַקוקן לאָנדאָן. .. הײַזער, פֿאַבריקן. דערנאָך טעאַטער, קאָנצערט- 
הײיזער, אויסשטעלונגען. 


* ,שובא" (רוסיש) ? פוטערימאַנטל, -- ?,פּאָפּיעלניק" (פויליש)? אױװן, 

פֿירט מען זיי איין מאָל אין אַ קונסטהויז אַרײַן -- אין אַ 
מוזיי... 

און שטעלט אײַך פֿאָר, װוי פֿאַרבליפֿט דאָס אַלטע פּאָרפֿאָלק 
איז געװאָרן, אַז זיי האָבן זיך אין אַ זאַל, אונטער אַ גלאָז, געטראָפֿן 
אויג-אויף-אויג מיטן אַלטן חנוכּה-לעמפּל... דערקענט די אַלטע, 
לאַכנדיקע לייבן.. . די ביימלעך מיטן פֿױגל,.. דאָס אויסגעדרייטע 
פֿיסל, דאָס האַלב-אָפּנעבראָכענע רערל. 

--- ניט משוגע געווען! -- קלערט אין ענגלאַנד שוין -- מיס"- 
טער סשַלאָמאָן... 

--- און נישט אליהו הנבֿיא! -- די מיסטריס, 

הויך ריידן, בפֿרט פֿרעגן, פּאַסט נישט פֿאַר דער יונגער שנור. 

פֿאַרטראַכטן זיי זיך.. . 

אפּֿשר װעט איר אײַך אויך פֿאַרטראַכטן? 


יעקב גראָפּער 
חנוכהיקיכטלעך 


איר ציטערט און צאַנקט און איך קען אײַך, איר ליבע! 
װאָס זענט איר דאָס הײינט אַזױ קליינע און טריבע? 
געדענק איך נאָך ווען איר זענט גרויסע געווען 

און כ'האָב אין אײַך װונדער און גרויסקייט געזען 


געזען װי סע דרינגען אין פֿלאַם די געזעמלען, 

די העלדן באַװאָפֿנט, באַלאָדן די קעמלען. 

צעריסן די קייטן, עס שרעקט זיך דער פֿײַנדי.. 
דער נעכטן, דער װײַטער, קומט נענטער, ווערט הײַנט, 

און ס'קלינגט, גלײַך װי גאָלדענע דריידלעך און קוויטלעך; 
פֿאַרצײַטיק כּלי-זיין,. געפּאַנצערטע היטלעך, 
באַזעצטע מיט שטיינער פֿון איידל-שמאַראַנד, 


האָט פּלוצעם דער רבי מיר איבערגעהאַקט: 
;אַ קריגל מיט בוימל, אַ נס, ,אים צו דאַנקען"... 
און אויס איז דער חלום, די ליכטלעך -- זיי צאַנקען. 


בוקאַרצשט 1934 


יצחק ריינגאַלד' 


פּורים 


עס איז אַן אַלטע געשיכטץ 
דאָך בלײַבט זי שטענדיק נל'.., 


פּורים, װאָס לאָזט מיך דערציילן דער טאָג!. 
ס'איז פּלוצלינג געקומען אויף ייַדן אַ פּלאָג, 
אַ שרעקלעכע גזירה, אַ יאָמער, אַ קלאָג; 

צום טויט איז פֿאַרמשפּט ישׂראליק -- 
אַ פֿינצטערע גזירה, אוי, גרויס איז דער צער, 
דאָס קען נאָר דערלויבן אַ טפּש, אַ נאַר, 
און שאַפֿן קען נאָר אַזאַ שרעקלעכן גזר -- 

אַ המן, אַ גליד פֿון עמלק ! 


דיצחק רינגאָלד איז דער שרײַבערנאָמען פון י. תאומים, געב' 1872 בײַ 
לויצק, װאָלין, אין אַמעריקע פון 1891 און אַװעק אין שיקאַגאָ 1902 פון שװינך. 
זוכט, פאָלקסדיכטער און טעאַטער-קופּלעטיסט, וועלכער האָט אַרױסגעבראַכט 
די מאַסןישטימונגען פון דער צײַט אין אַמעריקע און טייל מאָל געװאַגט זיך.., 
קעגנצושטעלן דער אַמעריקאַניזאַציע; הגם ער אַליין האָט צוגעפּאַסט פּאָפולערע 
ענגלישע מעלאָדיעס צו זײַנע לידער. 

עס פֿרײט זיך דער שׂונא, ישׂראליק פֿאַרבנל ‏ 
אַן אַלטע געשיכטע -- דאָך שטענדיק צו"גיל... 


עס ציטערט דער ייַד פֿאַר דער גרויזאַמער שטראָף, 
אָט קומט באַלד דער אָנהייב, פֿון שרעקלעכן סוף, 
אַך ! וער װעט באַשיצן די עלנטע שאָף? 

בײַ: מרדכין געפֿינט זיך אַן אסתּר! 
דער קעניג פֿאַרליבט זיך. דער קעניג גייט-אויס, 
און ענדלעך, אַ הימל, דער חסד איז גרויס, 
דאָ ראָט'וועט איר אומה פֿון צרות אַרױס! 

קיין װוּנדער --- אַ ייִדישע שוועסטער + 
די גזירה ווערט בטל, ישׂראליק אין פֿרלי, 
אַן אַלטע געשיכטע -- דאָך שטענדיק צו-ניי! 


אין יעטוועדן לאַנד און אין יעטװעדער צײַט 

האָט שׂונאים --- דער ייד --- פֿיל געהאַט בײַ דער זײַט, 

מיט אייביקע שׂונאים אַן אײיביקער שטרײַט, 

אַ שטרײַט, יאָ, כּמעט פֿון געבוירן -- 

אָט שטייט-אויף אַ המן און נעמט זיך צו אים, 

ישׂראליק דערפֿילט עס און גיט זיך אַ קרים, 

און באַלד טאַקע הערט זיך שוין ווידער זײַן שטים ; 
,נישקשה, כ'בין נאָך ניט פֿאַרלוירן+* 

לחיים, רבותי ! מיר זײַנען שוין פֿרײַ ! 

אַן אַלטע געשיכטע -- דאָך שטענדיק צויניי ! 

ברוך האַגער 
פורים 


זיצט ר' לייבוש הלוי - איש הורוויץ אויף דער הויכער, אויס- 
געטאָקטער שטול מיט די אויסגעשניצטע װערטער: על כסאו לא 
ישבֿ זד -- אַ צוואה פֿון דור-דורות. 

דינע קנייטשעלעך ציטערן וי רויכוועלקלעך אויף זײַן לויטערן 
שטערן און ס'באַהענגט וי אַ יום-טובֿדיקער פּרוכת זײַן צורה די 
צעשפּרײיטע װײַסע באָרד, 

שאָטנס פֿון אַחשורושישפּילערס יאָגן זיך שטיפֿעריש אויף די 
ווענט און פֿון דער גאָס הילכן קולות און צעברויזט געזאַנג, 

אין טיסמעניץ איז פֿרײלעך -- ס'איז פּורים אין לאַנד! 

ר' לייבוש קוקט פֿאַרטראַכט און אין זײַן מוח בלעטערן זיך 
מדרשים, צעשפּילן זיך מנהגים, פֿאַרצײַטיקע, װאָס האָבן אַ שײַכות 
צום הײַנטיקן טאָג. 

ס'אַראַ ‏ טײַערער, ס'אַראַ פֿרײלעכער יום-טובֿ בײַ ייִדן! נאָר 
פֿרײלעך, נאָר לוסטיק זאָל מען זײַן! און מהאַי טעמא האָבן אונ- 
דזערע חכמים געבאָטן צו טרינקען -- טרינקען עד דלא ידע! 

איז דאָך קשה -- שיכּרות ? שיכּרות איז דאָך אַ מידה בזויה ? 

נישט פּורים! דער טאָג פֿון גאולה! 

-- אֲשר נחפּך להם מיגון לשׂמחה ומאבֿל ליום-טובֿ. פּורים 
איז אַ מנהג-ישׂראל און אַ מצווה צו טרינקען און פֿרײלעך צו זײַן! 

אָבער דער מרא-אַתרא, ער נישט. ער מוז זײַן געהיט און שטיין 
וי אַ סאָלדאַט אויף דער װאַך. טאָמער אַ שאלה -- און דער דמיון 
איז בײַ אים. חלילה... כאָטש דערפֿאַר האָט ער קיין שום מורא 
נישט. אים װאָלטן משקאות נישט בײַגעקומען, פֿון וועסט ועגן... 

דער רב קוקט אויף זײַן כּוֹס, װאָס שטייט פֿאַר אים אויף דעם 
טיש, דעם שװער-באַלאָדענעם מיט שלח-מנותן פֿון דער גאַנצער 
שט;;ט, און װאָס פֿינקלט מיט די קאָלירן און פֿאַרשיכּורט מיט די 

ריחות פֿון אַלטע פֿײַערדיקע װײַנען. ס'איז נאָך אַלץ דער ערשטער 
און נאָך אַפֿילו נישט אָנגערירט, 

על כּל פּנים טועם זײַן מוז מען דאָך -- יוצא זײַן, 

-- חיאל, חיאל !ּ 

דער שמש איז פֿאַרטאָן. ער טענהט מיטן כּוס -- גיסט אין זיך 
--- גיסט . .. און דער רבֿ מונטערט אים אַלץ און װויל נישט דערלאָזן, 
דער -- עד דלא ידע -- זאָל אים גובֿר זײַן : 

--- מען רוט שוין -- מען רוט שוין אין גאַס? 

און ווידער איז זיך ר' לייבוש אין זײַנע רעיונות פֿאַרגאַנגען 
און פֿאַרבלאָנדזשעט אין צײַטן פֿון יאָרן אַ סך צוריק : אַ פּורים בײי 
זײַן פֿאָטער ז"ל -- אַ שׂמחה אַזאַ געדענקט ער נישט מער. 

ס'איז געווען אין יענעם זמן, װאָס דער פֿאָטער האָט זײי, אים 
און זײַן כּיתֹּה, געגעבן חתּרות-הוראה, 

אַ כּיתֹּה פֿון סאַמע גאונישע קעפּ, 

ביז גאָר אױפֿגעלײגט, מיט גרויס נחת-רוח, איז ער געזעסן 
דער אַלטער, בײַ דער סעודה -- די לעצטע אין זײַן לעבן און אַ 
ליכטיקייט האָט זיך פֿון אים געשפּרײט און אַ פֿרײלעכקײט געקוועלט, 

און טרינקען הייסט עֶר און לוסטיק זײַן! 

און די װײַנען גיסן זיך און פֿונעם געזאַנג און די טענץ הייבן 

זיך די ווענט און די גדולה, די פֿרײד טראָגט דורך טיר און פֿענצטער 
זיך אַרױס, פֿאַרכאַפּט אַ גאַס נאָך אַ גאַס און ס'טאַנצט און סיובלט 
די גאַנצע שטאָט, 

די תּלמידים און די פּורים-שפּילערס, פֿאַרשטעלט, זאָגן דרשות, 
וי ש"ס און פּוסקים זײַנען צעמישט װוי קאַשע מיט מאָן, און פֿירן- 
צונויף הודו מיט כּוש, אַז מען קאַטשעט זיך און גייט-אויס פֿון 
געלעכטער, : 

אים האָט דער פֿאָטער געהאַלטן נעבן זיך און אױסגעפּרװוט 
דעם מוח זײַנעם -- געפּרװוט וי אַ שאַרף פֿון אַ שווערד, 

ער פּילעװעט אים מיט כּוסות אָן אַ שיעור, גיסט אין אים פֿאַר- 


126 די יום-טובדיקע טעג 


מישטע משקאות און פֿירט אים בשעת-מעשׂה איבער די שווערע 
און פֿאַרװאַקסענע וועגן פֿון פּילפּול און הלכה, פֿרעגט אים קשיות 
און פֿאַרדרײט דעם פּשט פֿון האַרבע און נישט-פֿאַרענטפֿערטע גמרות 
און מפֿרשים, 

און ר' לייבוש האָט אויסגעהאַלטן, דער דמיון זײַנער האָט גע" 
לויכטן לויטער און קלאָר : נישט נאָר געענטפֿערט האָט ער צו יעדער 
זאַך, נאָר נאָך חידושים, חריפֿותדיקע, אױפֿגעטאָף 

-- ער שלא שקעה זרחה! -- האָט דער פֿאָטער, אונטערשפּריג- 
גענדיק פֿון דער שטול, אויסגעשריגן און זיך אַ לאָז געטאָן טאַנצן 
אין רעדל מיט זײַנע אַלע תּלמידים, 

און ס'האָט דער פֿלאַם זיך אַ ריס געגעבן און אַרומגעכאַפּט 
דעם עולם וי אַ פֿײַערדיקער גאַרטל. | 

דער ריקוד גייט שטורמיש און צעברענט, אָן אַן איבעררײַס, אָן 
אַ סוף, און דער אַלטער טאַנצט און הערט נישט אויף. 

פֿון װאַנען ס'האָט זיך נאָך גענומען אַזאַ כֿוח צו דעם זקן, דעם 
חלש ? 
פֿון שווערן מעשענעם הענגלײַכטער טראָפּן טרערן פֿון שלע- 
פֿערדיקע און פֿאַרצאַנקענדיקע, וועקסענע ליכטער, און אין גאַס איז 
שטיל און אױיסגעלאָשן יעדע שײַן 

ר' לייבוש האָט זיך פֿון זײַן רעיון דערװעקט און גיט דעם 
כּוס אַ הייב צו די ליפּן: 

-- חיאל, חיאל! 

-- מען מעג -- מען מעג שוין?... 

דער שמש, אַן אײַנגעשלאָפֿענער, האָט זיך אַ כאַפּ-אױף געטאָן 
און, אױפֿרײַסנדיק װײַט די אויגן אין פֿינצטערן אַרום, זיך צעלאַכט 
אױפֿן קול -- הויך : 

-- ױבי, מען האָט שוין פֿון לאַנג, לאַנג געמעגט... 

נפתלי גראָס 
פּורים 


אין הויז איז ואָך און יום-טובֿדיק צוזאַמען 

די שבתדיקע לײַכטער אין די העסעס ברענען 

דער פֿאָטער הײַנט איז גאָר ניט צו דערקענען -- 

ער שפּילט זיך מיט די קינדער, שפּאַסט און רעדט אין גראַמען 


דערציילט אַ נײַס יעדע װײַל דער מאַמען 

און טיילט די אָרעמע מיט דער פֿולער האַנט פֿון בײַטל מינצן ; 
סע שמעקט געבעקס אין שטוב מיט אַלע זיסע טעמען 

און ס'קומען פּורים-שפּילערס װײַזן זייערע קונצן. 


זי קומען אָנגעגורט מיט הילצערנע כּלי-זיין, 
מיט קרוינען פֿון פּאַפּיר, און הייבן-אָן צו זינגען; 
דער רשע המן וויל זײַן צאָרן אין די ייִדן שטילן, 
און גוט און פֿרום איז מרדכי, װי סע שטייט אין דער מגילה, 
און ליב און לויטען חן איז אסתר און אַ שטילע -- 
טוט אַחשװרוש, איר צוליב, די ייִדן גלײַך באַפֿרײַען 

יעקב דינעזאַן 
לכבוד פּורים שפּילט מען אין ישיבה , מכירת:יוס=" 
פֿון ראָמאַן ,הערשעל" 


ראש חודש אָדר געווען. 
אין בית-המדרש האָט זיך געהערט : ;משנכנס אֶדר מרבין בשׂמ- 
חת !*... האָט זיך אויך אין הערשעלעס האַרצן געפֿילט שׂמחה. 

אומבאַקאַנטע גליקן, זיסע האָפֿענונגען האָבן זיך פֿאַר אים געשפּילט, 
אין דער לופֿטן אומגעטראָגן און װי פֿאַר די אויגן אומגעפֿלױגן 
ער האָט געדאַװנט און שטיל געזונגען מיט ליבע געזונגען און 
געקוקט אויף דער זון װי זי שײַנט, װי דער שניי און אײַז װערט 
צעשמאָלצן. און ער האָט געפֿילט: אין אים שײַנט אויך אַ זן. עס 
צעשמעלצט דער שטיין, װאָס דריקט אים שטענדיק אין האַרצן 
עס װוערט אים װאַרעם און ער פֿילט: ער איז גליקלעך. 

די ישיבֿה-בחורים האָבן צו ביסלעך די גמראס פֿאַרמאַכט. צום 
סיום פֿון דער מסכתּא איז שוין ניט װײַט געווען. דער ראש-ישיבה 
אַלײן האָט הערשעלען דערמאָנט, אַז איצט איז קיין עוולה נישט אַ 
ביסל ווייניקער צו לערנען: 

-- נשקשה, -- האָט ער געזאָגט -- דו האָסט גענוג אָפּגעהאָ- 
רעװועט דעם זמן. גענוג פֿאַר דיר איצט לערנען אַ גאַנצן טאָג און 
אַ פּאָר שעה בײַ נאַכט. איצט מעגסטו זיך פֿאַרגינען צו שאָפֿן 
גלײַך מיט אַלעמען! אַ מענטש דאַרף קוקן אויף זײַן געזונט אויך ז.י. 
שװאַכע דורות הײַנט, מײַן זון, נישטאָ די כּוחות פֿון דוד המלך, ער 
פֿלעגט נאָר אַ דרימל טאָן און װידער זיך מתגבר זײַן כּאַרי לעבֿודת 
הבורא... בפֿרט, אַז דו האָסט נאָך קיין גרויס װווילטאָג אויך ניט ! 

הערשעלע האָט אים געפֿאָלגט און האָט ווידער צו זינגען אָנגע- 
הויבן. 

איינער פֿון די ישיבֿהיבחורים, װאָס האָט אויך אַ קול נגינה 
געהאַט, האָט פֿאָרגעלײגט אַ פּלאַן : אַזױ װי דער סיום װעט אויסקו- 
מען פּורים-צײַט, װאָלט אַ יושר זײַן מען זאָל צום סיום מאַכן אַ 
פֿאָרשטעלונג פֿון ,מלוכת שאול" אָדער פֿון ,מכירת יוסף". זאָל מען 
וויסן -- האָט ער געזאָגט -- אַז מיר קענען, חוץ לערנען, װאָס בעל- 
בתּימשע חמורים קענען נישט! 

עס האָבן זיך אַלע ישיבֿה-בחורים אין דעם אָנגעכאַפּט בשׂמחת 
רבה. די מעלאָדיעס דערצו האָבן כּמעט אַלע געקענט. דער ראש- 
ישיבֿה האָט באַלד מסכּים געווען, און נאָך פֿיל מי און טענות האָט 
עס אויך דער רבֿ פֿון שטעטל דערלויבט, נאָר בתּנאי: מען זאָל 

בילעטן מאַכן און דאָס געלט פֿאַר די בילעטן זאָל גיין אויף אַ 
דבֿר-צדקה,, און מען זאָל קיין נשׂים אין בית-המדרש נישט אַרײַנ" 
לאָזן, 

קעגן דעם ערשטן פּונקט האָט קיינער ניט געקאָנט זײַן קעגף 
נאָר קעגן דעם צווייטן -- האָבן די ישיבֿה-בחורים מתרעם געװען 
און עס איז געבליבן, אַז מען װעט אים ניט שטאַרק הערן. לאָז עס 
נאָר קומען דערצו! 

הערשעלע האָט אין אָנהייב נישט געװאָלט אײַנטײילנעמען אין 
דעם שפּיל: אים האָט זיך געדאַכט, אַז מירעלע װועט פֿאַראיבל האָבן, 
װאָס ער פֿאַרשטעלט זיך פֿאַר אַ פּורים-שפּילער. און עס האָט זײַנע 
חבֿרים גענוג רייד געקאָסט אים צו געבן צו פֿאַרשטײן, אַז אויף 
אים איז זייער גאַנצע האָפֿענונג. און אָן אים איז אין גאַנצן דברים 
בטלים, 

--- דו דאַרפֿסט שפּילן יוספֿן! -- האָבן זיי געטענהט -- קיין 
אַנדערער נעמט נישט אָן די שווערע ראָלע אױיסצושפּילן, און װוי איז 
מען דאָס אַזױ שלעכט, זיך אָפּצוטײלן פֿון חבֿרים? סײַדן דו ביסט 
אַ בעל-גאווה, אַ דל גאה!... 

האָט ער נאָך פֿיל רייד און טענות אײַנגעװיליקט און איבערגע- 
נומען אויף זיך נישט נאָר זײַן אייגענע ראָלע אױסצופֿירן נאָר 
אויך די איבעריקע חבֿרים צו לערנען. 

אין אַ פּאָר טעג אַרום האָט מען צעטילט די ראָלן און דער 
בית-המדרש איז פֿול געװאָרן מיט געזאַנג, 

הערשעלע האָט דיריגירט און אַלע האָבן אויף זײַן װוּגק געקוקט 
און געפֿאָלגט, 

יאָסל דער טענדלער האָט פֿאַר דרײַ רובל ניצגעלט געליען 
אַלטע אָפֿיצירסקע און געגעראַלסקע אוניפֿאָרמעס, שווערדן מיט קאַס- 
קעס; חבֿרה זײַנען אַרױף אין דער װײַבערשול, האָבן פֿאַרשלאָסן 
די טיר, און מע האָט זיך גענומען אָנמעסטן די קליידער. הערשעלען 
איז אויסגעקומען אַן אַלטער גענעראַלסקער אוניפֿאָרעם, וועלכער איז 
אים צו"ברייט און צו-לאַנג געווען. ער האָט זיך אין אים פֿאַרלױרן: 

די איבעריקע ישיבֿה-בחורים זײַנען שטאָלץ געווען אויף זייערע 
װאָיענע 1 קליידער. אין אַנדערע האָט זיך אויך אַ רוח גבֿורה באַ- 
וויזן און זיי האָבן זיך אַ שטעל געטאָן װי די העלדן מיט אַן אויס- 
געשטרעקטער ברוסט, מיט בלויזע דעגענס ? אין האַנט, גרייט זיך 
צו שלאָגן אויף טוט און אויף לעבן. 

--- ווייסט איר, װאָס מיר איז אײַנגעפֿאַלן? -- האָט הערשעלע 
פּלוצלינג בײַ דער פּראָבע געמעלדעט -- מיר דאַכט, אַז די קליידער 
פּאַסן אין גאַנצן ניט צו אונדזער שפּיל. 

-- האַ ? װאָס ? -- האָבן זיך קולות אָפּגערופֿן פֿון אַלע זײַטן, 

-- דערמאָנט אײַך נאָר, ווער זײַנען געווען יוספֿס ברידער? -- 
האָט ער זײַן נײַס דערקלערט -- פּאַסטעכער זײַנען זיי געװען! וי 
קומען צו אַ פּאַסטעך שליפֿעס מיט אַ קאַסקע? װילט איר מיר 
פֿאָלגן, דאַרף מען זען צו באַקומען גאַנץ-פּראָסטע פּאַסטעך-קלײידער, 
מיט לאַנגע שטעקנס, מיט טאָרבעס: די ישמעאלים זאָלן גיין מיט 
אַ פֿאַרבונדענעם קאָפּ אַזױ װי די טערקן. ערשט אין מצרים, ווען 
די ברידער װעלן קומען צו יוספֿן זאָל די װאַך בײַ זײַן כּסא- 
המלוכה שטיין אָנגעטאָן מיט אָפֿיצירסקע קליידער, װײַל אַזױ פּאַסט 
פֿאַר אַ משנה למלך, 

עס האָט זיך אָנגעהויבן אַ גרויסע מחלוקת: קיינער האָט ניט 
געקאָנט מסכּים זײַן צו הערשעלעס משוגענעם פּלאַן : 

-- פֿון ששת ימי בראשית אָן -- האָבן זיי געטענהט -- שפּילט 
מען ,מכירת יוסף" מיט אָפֿיצירסקע קליידער! װאָס פֿאַר אַ פּנים 
װעט עס האָבן זיך פֿאַרשטעלן וי פּאַסטעכער, גאָר פּראָסטע פּאַס- 
טעכער, מעשׂה חוזק? 

עס האָט אויך הערשעלען געזונט געקאָסט ביז ער האָט זֵיי 
איבערגערעדט. און ער האָט געמווט פֿון זײַן געלט אויסגעבן אַ 
רובל מיט צװאַנציק קאָפּיקעס אויף די נײַע קליידער. בפֿרט פֿאַר 
זיך אַלײן -- אַ כּתונת פּסים מיט אַ זײַדן גאַרטעלע אַרומגעבונדן 





? מלחמהדיקע. -- ? (דײַטש) שװערדן, 

אַרום די לענדן. אַזױ איז אים עפּעס געפֿעלן. עס האָבן אים נאָר 
געפֿעלט אַ פּאָר לאַנגע זאָקן לײַב-קאָלירטע, כּדי ניט צו גיין גאָר 
באָרװועס. מע האָט ב}-ציון דעם קרעמערס יינגל אַרײַנגעלאָזן צו די 
פּראָבעס מיט דעם תּנאַי: ער זאָל ברענגען אַזעלכע זאָקן און נאָך 
אַנדערע זאַכן, װאָס פֿעלן צום רומל. דאָס ייִנגל איז גליקלעך געווען, 
װאָס פֿון אַלע ייִנגלעך, וועלכע זײַנען אינטער דער טיר געשטאַנען 
האָט מען נאָר אים איינעם אַרײַנגעלאָץ, און ער האָט געברענגט 
נאָך מער װי מען האָט געבעטן: אַ ביסל האָט אים זײַן מאַמע גע" 
געבן, אַ ביסל האָט ער פֿון קראָם געגנבֿעט. אַנדערע ייַנגלעך האָבן 
אויך די קונץ געמאַכט, און עס האָט אַפֿילו קיין פֿױגלמילך נישט 
געפֿעלט, | 

אַ פּאָר שנײדער"פּועלים, װעלכע האָבן ליב געהאַט זינגען 
האָבן מנדר געווען זייער טרחה די קליידער צוצוריכטן װי עס דאַרף 
צו זײַן. פֿאַר הערשלען האָט מען די שענסטע בגדים אויסגעקליבן, 
און אַלץ וי אים האָט זיך געװאָלט. די שנײַדער-פּועלים האָבן ער" 
געץ פֿון אַ בלױ-זײַדן אונטערשלאַק אַ כּתונה פּסים געמאַכט, גאָר 
אַ הפֿלא ?. אַנדערע יינגלעך האָבן צוגעגרייט פֿײַלנבױגנס מיט לאַנגע 
פֿאַרבױגענע שטעקנט, אויך פּאַסטעך-טאָרבעס, קריגלעך אַריבערגע- 
דעקט מיט באַראָזאָװער קאָרע, און עט האָט אַלעמען אַ הנאה געטאָן, 
װאָס עס האָט זיך אַזױ געמאַכט. דער רוח גבֿורה, װאָס זיי האָט 
באַהערשט אין דער מינוט, װען זײי האָבן צום ערשטן מאָל די 
װאָיענע קליידער אָנגעמאָסטן, איז ניט פֿאַרלױרן געװאָרן : זיי האָבן 
נאָך אַ האָפֿענונג געהאַט זייער העלדנמוט אַרױסצוּװוײַזן שפּעטער, 
בעת יוסף וועט זיי שוין דערקענען און זיי מאַכן אַלעמען פֿאַר גרויסע 
שׂרים אין דעם לאַנד מצרים: בפֿרט יהודה, װאָס אים האָט מען פֿון 
אָנהײב אָן געלאָזן די קאַסקע מיט שליפֿעס, װײַל ער איז דאָך דער 
מלכות געווען פֿון אַלע ברידער. 

אָן עגמתינפֿש קאָן אָבער קיין זאַך נישט געטאָן װערן: אַז 





5 װונדער. 

הערשעלע האָט זיך אַרומגעקוקט אויף דעם פּלאַץ, װוּ אױסצושפּילן 
די גאַנצע קאָמעדיע, איז ער זייער טרױיעריק געװאָרן: אין בית 
המדרש האָט די בימה פֿאַרנומען דעם רעכטן מיטן און עס איז קיין 
אָרט נישט געווען װוּ צו מאַכן די סצענע, די שפּילערס זאָלן ניט 
דאַרפֿן מישן זיך צװישן פּובליקום. מען האָט געפּרװוט אַרױסטראָגן 
די בענק פֿון װײַבערשול, געמאָסטן, געפּלאַנירט, אָבער עס האָט 
זיך אַלץ אַרױסגעװיזן, אַז דאָס אָרט איז צו-קליין. מען האָט זיך 
גענוג דעם קאָפּ געבראָכן אַ פּאַסנדיק אָרט צו געפֿינען ביז גאָט 
האָט זיך מרחם געווען און עס האָט זיך געפֿונען אַ גואל, 


נעבן ביתיהמדרש האָט געװוינט אַבֿרהמל דער בעקער. ער 
האָט אַן עקסטרע גרויסע שטוב געהאַט, װוּ ער פֿלעגט אַלע יאָר 
מצה באַקן פֿאַר דעם גאַנצן שטעטל און נאָך שיקן מצה קיין מאָסקװש 
און פּעטערבורג. פּורים-צײַט פֿלעגט ער שוין אָפּלײדיקן די שטוב 
און צוגרייטן די טישן מיט די אַלע מכשירים, װאָס מען דאַרף צו 
אַזאַ בעקערײַ. איצט איזן שוין די שטוב ליידיק געװען. איז הער- 
שעלען אײַנגעפֿאַלן פֿאָרצולײגן אַבֿרהמלען, ער זאָל פֿאַר אַ קליין 
געצאָלט לאָזן דעם סיום מיט דער קאָמעדיע מאַכן אין דער שטוב, 
מע האָט זיך מיט אַבֿרהמלען אַ גאַנצע נאַכט געדונגען. הערשעלש 
האָט די איבעריקע עטלעכע גראָשן אַװעקגעגעבן און אַ פּאָר ישיבֿה- 
בחורים, וועלכע זײַנען גוטע מצה-רעדלערס געווען, האָבן זיך פֿאַר 
אַ העלפֿט שׂכירות פֿאַרדונגען זײַנע מצה צו רעדלען און אַבֿרהמל 
האָט אָפּגעגעבן זײַן שטוב, 


עס האָבן קיין ברעטער ניט געפֿעלט און מען האָט אָפּגעהאָרע- 
װעט מיט ביטערן שוייס עטלעכע טעג און נעכט ביז מען האָט 
אױפֿגעשלאָגן אַ בינע פֿאַר די שפּילערס, בענק פֿאַר די געסט, און 
עס איז צוריק געװאָרן שׂמחה ושׂשׂון. 

פּורים האָט מען די בילעטן צעטיילט. אויף די בילעטן איז דער 
זיגל געווען פֿון חבֿרה ביקור-חולים. און עס האָט זיך צוזאַמענגע- 
קליבן ביז זיבעציק רובל. דערפֿון האָט דער גבאַי פֿון ,ביקור- 

חולים" געגעבן 25 רובל אויף דער סיום-סעודה, און דאָס איבעריקע 
האָט מען צוגענומען אין חבֿרה אַרײַן 

דאָס גאַנצע שטעטל האָט זיך געריכט עפּעס װוּנדערלעכס צו 
זען. קונצן-מאַכערס, וועלכע ברעכן זיך דורך רײיפֿן מיט אַ גלאָן 
װאַסער אױפֿן שטערן, װאָס פֿאַרגיסט זיך ניט, האָט מען אַ מאָל אין 
יאָר געקאָנט זען, נאָר פֿאָרשטעלונגען מיט געזאַנג איז נאָך אין דעם 
שטעטל ניט געווען מיום הוסדו. דעריבער האָבן מיידלעך און יי" 
בער שטאַרק מתרעם געווען אױפֿן רבֿס גזירת נשים נישט אַרײַגי 
צולאָזן, 

--- אונדזער נשמה איז אויך קיין ראָזיק גיט ! -- האָבן זיי גע" 
טענהט --- פֿאַר װאָס זאָלן מיר אַזױי זינדיק זײַן און ניט זען. וי 
די ברידער װאַרפֿן יוספֿן אַרײַן אין שלאַנגענגרוב ? 

ענדלעך האָט דעם רבֿס שנור בײַם שווער געפּועלט, מע זאָל 
אָפּטײלן די בענק אין צוויי באַזונדערע זײַטן, מאַנסלײַט אין דרום- 
זײַט, װײַבער --- אין צפֿון-זײַט, און מען זאָל אַרײַנגײן און אַרױסגײן 
דורך צוויי באַזונדערע טירן, כּדי איינע מיט די אַנדערע זאָלן זיך 
ניט מישן, 

אַ גאַנצן טאָג שושױפּורים האָט הערשעלע מיט די איבעריקע 
געהאָרעװעט איבערצושטעלן די בענק און צו מאַכן אַ מחיצה צווישן 
מאַנסלײַט און װײַבער. 

צום סיום איז ער אַזױ מיד און שלעפֿעריק געװוען און דאָס 
האַרץ האָט אים עפּעס אַזױ ויי געטאָן, אַז ער האָט שוין חרטה 
געהאַט, װאָס ער האָט זיך געלאָזט איבערװיידן: ער איז זיכער 
געווען, אַז ער װעט הײַנט זייער שלעכט זינגען. און טאָמער װעט 
מירעלע דאָ אויך זײַו און ער װעט זי פֿון דער בינע אַראָפּ דערזען. 
וועט ער געוויס צעטומלט ווערן אָדער דאָס קול װעט זיך אָפּרײַסן 
וועט מיט בזיונות בלײַבן שטיין אין מיטן... און װאָס װעט זי 
זאָגן ? | | 
און װי ער האָט פֿריִער זיך געװוּנטשן מירעלע זאָל זײַן זינגען 
הערן; אַזױ האָט ער זיך איצט געװוּנטשן זי זאָל דאָ הײַנט יט זײַן 

ער זאָל צו קיין בזיונות ניט קומען, ניט אַראָפּפֿאַלן אין אירע אויגן. 

די ישיבֿה-בחורים האָבן זיך דערשראָקן, אַז זיי האָבן זײַן אָנ" 
מוטיקייט און גענעצן דערזען. 

--- װאָס איז דיר. יוסף ? -- זיי האָבן אָפּגעמאַכט זיך צו רפֿן 
מיט די נעמען פֿון די ראָלן, כּדי יעדער זאָל געדענקען זײַן נאָמען 
װאָס ער װעט שפּילן 

-- אַז איך װאָלט קאָנען -- האָט ער געענטפֿערט -- װאָלט איך 
דעם סיום געבעטן אָפּלײגן אויף מאָרגן. 

-- עס קאָן ניט זײַן ! --- דער עולם קלײַבט זיך שוין צו מנחה ! 

--- און װאָס װעט ווערן פֿון די געבראָטענע גענדז? -- האָט 
זיך איינער אָנגערופֿן -- דעם ראשיישיבֿהס װײַב און די רביצין 
האָרעװען פֿון נעכטן אָן. הערשעלע, גענדז, פּופּקעס און לעבערקעס! 

-- אַן עבֿירה די רייד, עס מוז שוין זײַן אַזױ! -- האָבן אַלע 
אויסגעשריען און דערוויזן, אַז כאָטש ער פֿילט זיך ניט געזונט, 
וװועט אים דאָס שפּילן ניט שאַטן 

--- דערמאָן זיך נאָר -- האָבן זיי דערקלערט -- אַ סיום 
המסכתּא, אַזאַ ‏ מטמון געלט אויף ,ביקור חולים"! האָב קיין מורא 
נישט: שלחחזי מצוה איט נזקין'= 

צו מעריבֿ איז דער בית-המדרש פֿול געווען. די שענסטע בעלי- 
בתּים האָבן זיך צזאַמענגעקליבן יום-טובֿדיק געקליידט. אין אַלע 
הענגלײַכטער האָבן ליכט געברענט. אין דער װײַבערשול האָבן זיך 
צוזאַמענגעקליבן די פֿאָרנעמסטע װײַבער און די רביצין בראָש; 
אויך מיידלעך זײַנען געווען און די עלטערע װײַבער האָבן זיי צו 
די פֿענצטערלעך צוגעלאָזן: 

--- זאָלן זיי זען דעם כּבֿוד פֿון דער הײיליקער תּורה --- האָבן זי 
געזאָגט -- בײַ זיי איזן דאָך דאָס אַ נײַס... 

דער ראש-ישיבֿה האָט זיך געזעצט אױבנאָן, בײַם גרויסן טיש, 
וועלכער איז הײַנט צום ערשטן מאָל, זינט ער איז אַ טיש, מיט אַ 





* (פסחים,ח) די װאָס מ'שיקט צו טאָן אַ מצװה װערן ניט געשעדיקט, 

װײַסן טישטעך אַריבערגעדעקט געווען. פֿון איין זײַט האָט ער צע" 
זעצט די ישיבֿה-בחורים נײַ אָפֿענע גמראס, פֿון דער אַנדערער זײַט 
איז געזעסן דער רבֿ מיט די בעלייבתּים חשובֿים. הערשעלע איז 
דער ערשטער פֿון אַלע ישיבֿה-בחורים געזעסן נעבן ראשישיבֿה: 
אים האָט ער שטענדיק אויסגעצייכנט פֿון זײַנע אַנדערע תּלמידים, 

מירעלע, וועלכע איז מיט איר מוטער אין װײַבערשול געװען 
האָט אים געזען: בלאַס איז געוען זײַן געזיכט, נאָר זײַנע אױגן 
האָבן געלויכטן, אין זיי האָט איצט אַ פֿײַער געברענט. זי האָט אויף 
אים נישט געװאָלט קוקן און האָט אים פֿאָרט געזעף 

דער ראש-ישיבֿה האָט זײַנע תּלמידים אַרױסגערופֿן איינציקװװוײיַז, 
געהייסן יעדן זאָגן דעם שיעור; אייניקע האָבן גוס געזאָגט און 
אייניקע האָבן זיך פֿאַרטשעפּעט. דער לעצטער האָט הערשעלע זײַן 
שיעור געזאָגט, און זי האָט צום ערשטן מאָל דערהערט, װי שאַרף 
און דײַטלעך יעדעס װאָרט גייט פֿון זײַן מויל אַרױס, 

דער רבֿ האָט אים אַ פֿרעג געטאָן אַ קשיא. הערשעלעס אויגן 
האָבן אַ בליץ געטאָן און ער האָט באַלד דעם תּירוץ געטראָפֿן. דאָס 
האָט אים אױפֿגעמונטערט און ער האָט די איבעריקע גמרא נאָך 
שאַרפֿער און דרייסטער געזאָגט, ביז ער איז צוֹ דעם הדרן * געקומען. 

דער ראש-ישיבֿה האָט אַ האַלבע שעה אַ פּילפּול געפֿירט וי 
דער הדרן פֿון װעלכן דער עולם איז נתפּעל געװאָרן, און די 
װײַבער האָבן געגענעצט און געשלונגען די אומפֿאַרשטענדלעכע 
ווערטער וי פֿון אַ סגולה וועגן. ו 

נאָך דעם לעקעך און בראָנפֿן האָט דער שמש אױסגערופֿן: 

--- מען איז מכריז און מודיע, אַז די װאָס האָבן קיין בילעטן 
ניט געקופֿט זאָלן זיך ניט דרינגען אַרײַנצוגײן זען ;מכירת יוסף", 
װאָרעם דאָס איז אַ גזל צדקה! מען בעט די נשים זאָלן זיך ניט 
מישן אין דעם מאַנסבילשן טייל! 

עס האָט געקאָסט גענוג מי ביז דער עולם איז פֿון ביתיהמדרש 





* (תלמוד) פאַרבינדן איין טייל מיטן צװייטן, 


126 די יום-טובדיקע טעג 


אין טעאַטער אַרײַן און מען האָט גענוג צעפּאַטשט ביז מע האָט די 
;שטילער?* שרײַענדיקע אײַנגעשטילט. 

דער פֿאָרהאַנג האָט זיך אױפֿגעהױבן און דער עולם האָט דערזען 
אַ יעקבֿ אָבֿינו מיט אַ גרויסער פֿלאַקסענער באָרד, אײַנגעהילט אין אַ 
טערקישן טוך. נעבן אים ליגט אויסגעצויגן יוסף און האַלט דעם 
קאָפּ אײַנגעטוליעט אין פֿאָטערס שויס, 

יעקבֿ האָט אָנגעהויבן זינגען: 


שטיי-איף פֿון דײַן שלאָף, מײַן טײַער קינד! 

גײ צו דײַנע ברידער, װוּהין איך שױק דיך געעװוינד. 
ברענג מיר אַ ידיעה ביז מאָרגן פֿרי, 

פֿון זייער געזונט, פֿון זייערע פֿי! 


דאָס קול איז געווען אַ כריפּעדיק און האָט געריסן די אויערן 
פֿון די צוהערערס, 

יוסף האָט זיך וי פֿון שלאָף אױפֿגעכאַפּט. זיך אויסגעטשוכעט 
וי אַ נאָכגעגעבן קינד, זיך אַװעקגעזעצט בײַ יעקבֿס רעכטער האַנט 
און שפּילנדיק מיטן פֿאָטערס לאַנגע פֿלאַקסענע האָר האָט ער מיט 
אַ ווייכער קינדערשער שטימע אויסגעזונגען זײַן חלום : וי די זון 
און די לבֿנה מיט די עלף שטערן בוקן זיך צו אים, 

די שטימע מיט די אַלע באַוװעגונגען זײַנע האָבן אַלעמען אי 
בערגעראַשט און נאָך איידער ער האָט געענדיקט האָבן שוין הונ- 
דערטער הענט געפּאַטשט בראַװאָ, סײַ פֿון דער מענערשער, סײיַ פֿון 
דער װײַבערשער זײַט. עס איז ניט שטיל געװאָרן אַפֿילו ווען יעקבֿ 
האָט זיך אויף זײַן ליב קינד מיט אַ הייזעריקער צעריסענער שטימע 
געבייזערט. יעדער האָט געװאָלט וויסן ווער איז דער יוסף אוֹּן 
איינער האָט דעם אַנדערן געפֿרעגט. . 

ענדלעך איז שטיל געװאָרן און עס האָבן זיך נאָך געהערט 
יעקבֿס לעצטע ווערטער, וי עֶר פֿרעגט אים: 

--- צי װועל איך מיט דײַן מוטער און דײַנע ברידער קומען זיך 
בוקן צו דיר ? דײַן מוטער איז געשטאָרבן! 

יוסף האָט װידער אָנגעהויבן זינגען אַ ליד, אַ טרויעריק, רירג- 
דיק ליד : ,געשטאָרבן איז מײַן ליבע יונגע מוטער!* 

די װײַבער האָבן זיך שוין פֿונאַנדערגעװײינט און די מאַנסלײַט 
האָכן זיך צוגעהערט מיט גרויס ערנסט. 

נאָך טרויעריקער איז די סצענע געוען. װען יעקב האָט מיט 
זײַן ליבן יוסף די פּרשה פֿון ;עגלת-ערופֿה* געלערנט און זיך מיט 
אים געזעגנט, | 

בכיסלעכװײַז איז הערשעלע אַלץ װײַטער אין זײַן ראָלע אַרײַן, ביז 
ער האָט שוין פֿון דער בינע אַראָפּ די װעלט נישט געזען גיט 
געװוּסט ער דאָ איז דאָ און װוער דאָ פֿעלט, 

און נישט נאָר הערשעלע. עס האָבן אויך די צושויערס געמיינט, 
אַז דאָ קומט-פֿאָר אַלץ אויף אַן אמת, דעריבער, װען די ברידער 
האָבן אַ געשריי געטאָן: הנה ;בעל החלומות הלזה בא 7 און האָבן 
מיט געװאַלט אַ ריס געטאָן פֿון אים זײַן זײַדן העמדל, האָט דער 
ריס בײַ פֿיל אויך דאָס האַרץ צעריסן. 

אייניקע מינוט איז הערשעלע פֿאַרװירט און איבערגעראַשט 
געשטאַנען, אָנגעקוקט די ברידער מיט פֿאַרװוּנדערונג, וי ער װאָלט 
זיי נישט דערקענט, אָדער נישט געװוּסט פֿאַר װאָס זײַנען זיי אַזױ 
אין כּעס אויף אים. אָבער אַז זיי האָכן אָנגעהױבן אים צוֹ שטויסן 
איינער צום אַנדערן, האָט ער פּלוצלינג דעם ערנסט פֿאַרשטאַנען און 
האָט מיט אַ רירנדיקער מעלאָדיע אָנגעהויבן בעטן רחמנות, רחמנות 
אויף זײַנע יונגע יאָרן, רחמנות אויף דעם אַלטן פֿאָטער, װאָס װעט 
דעם טרויער נישט איבערלעבן... 

נאָר זייער כּעס איז אַלץ ווילדער און העפֿטיקער געװאָרן : 

--- טויטן אים! -- האָבן זיי געשריען -- טויטן, אויף שטיקער 
אים צערײַסן, אין אַ גרוב אים אַרײַנװאַרפֿן ! 

און הערשעלע האָט זיך געזעגנט מיט די ברידער פֿאַרן טויט, 
זיך געזעגנט מיט דער ליכטיקער זון אין הימל, מיט דער פֿרײַער, 

שיינער װעלט; געבעטן גאָט, ער זאָל דעם פֿאָטער טרײיסטן און 
מוחל זײַן זײַנע זינדיקע ברידער זײַן אומזיסט-פֿאַרגאָסן בלוט!.., 

דערװײַל איז ראובֿן אָנגעקומען. כּדי נישט צו דערלאָזן בלוט 
צו פֿאַרגיסן, האָט ער אים געהייסן אַרײַנװאַרפֿן אין שלאַנגענגרוב, 

זיי האָבן הערשעלען צום גרוב צוגעפֿירט און שרעקלעך איז 
די סצענע געווען, װי ער האָט די שלאַנגען און עקדישן באַשװוירן 
צו זײַן לײַב מיט זייער גיפֿט זיך נישט צוצורירן, 

כאָטש דער עולם האָט זיכער געװוסט, אַז דער ,בור" דאָ אויף 
דער בינע איז נאָר אַ קאַסטן אָן אַ דעק, ;ריק", נישט נאָר אָן װאַ- 
סער, אַפֿילו אָן עקדישן און שלאַנגען אויך, פֿון דעסט ועגן האָבן 
אַ סך ;אוי !* אַ געשריי געטאָן פֿון שרעק, ווען די ברידער האָבן 
דעם עלנטן הערשעלען אין דעם קאַסטן אַרײַנגעשטױסן, 

אויך מירעלע האָט זיך אַ כאַפּ געטאָן פֿאַרן האַרצן און שיִער 
נישט אַ געשריי געטאָן פֿון ווייטיק... אויף אַלעמען איז געלעגן 
אַ פּרעסנדיקע אַנגסט, 

די ברידער האָבן זיך געזעצט עסן און טרינקען, און פֿון דער 
אַנדערער זײַט בינע איז אָנגעקומען אַ באַנדע ישמעאלים, פֿאַרבונדן 
די קעפּ מיט רויטע פֿאַטשײלעס, און האָבן גערעדט תּרגום-טערקיש 
גאָר אַן אַנטיק. עס איז באַלד אַ געשעפֿט געװאָרן: די ישמעאלים 
האָבן זייערע בײַגאַרטלען אָפּגעבונדן, אָפּגעצאָלט, נאָכן אַלף-בית, 
אַני, באַני, גאַני, ביז כאַני, דאָס הייסט, ביז צװאַנציק. אַרױסגעצױגן 
פֿון שלאַנגענגרוב דעם בלאַסן, צעשראָקענעם הערשעלען מיט אַ 
שטריק אונטער די לענדן, אים אַ שמיץ געטאָן, אַ טרײַב געטאָן, און 
אַװעקגעשלעפּט אין דער טיפֿעניש פֿון דער בינע און דער פֿאָרהאַנג 
האָט זיך אַראָפּגעלאָזן. 

אינעם דריטן אַקט האָבן די צושויערס געזען: אַ וועג אין מיטן 
פֿעלד אױפֿן גראָז איז געווען אויסגעלייגט אַ באַנדע מדינים, װאָס 
האָבן שטאַרק געכראָפּעט פֿון אַ טיפֿן שלאָף. 

מיט קייטן אויף די הענט, אָנגעשפּאַרט דעם קאָפּ אויף אַ שטיין, 
איז הערשעלע געלעגן און נישט געשלאָפֿן. שטיל האָט ער דעם קאָפּ 

אױפֿגעהױבן, זיך צוגעקוקט צו אַ בערגל, װאָס האָט זיך פֿון דער 
אַנדערער זײַט וועג געזען. 

-- האַ ? װאָס זעען מײַנע אויגן? -- האָט ער שטיל געפֿרעגט, 
אַ מצבֿה, אַ מצבֿה ! מיט ייַדישע אותיות!... 

אויף אַלע פֿיר איז ער צום קבֿר צוגעקראָכן און האָט געלייענט; 
;פה נטמנה האשה הצנועה 'מנשים באוה?, מרת רחל בת 437 אעאן 
יעקבֿ בן יצחק, בן אַבֿרהם, מתלמידי עום ועבֿר!" 

--- מײַן מוטערס קבֿר זע איך! --- האָט ער וי איבערגעראַשט 
אַ געשריי געטאָן און איז אַ מינוט שטיל געבליבן, וי דער אָטעם 
װאָלט אים פֿון באַקלעמונג פֿאַרפֿעלט. עס האָט זיך אים געדאַכט, 
נישט דאָ אויף דער בינע איז ער, נאָר דאָרט, אויף יענעם קליןנ- 
שטעטלדיקן, פֿאַרװאָרלאָזטן בית-עולם, װוּ זײַן אָרעמע ליבע מוטער 
רוט. און װי האָט געבענקט זײַן האַרץ איר קבֹֿר צו זען און מיט 
זײַנע טרערן די ליבע ערד צו באַנעצן, װאָס דעקט זי צו!... פֿאַר 
איר קבֿר, דאַכט זיך אים, שטייט עֶר, איר דערציילט ער זײַנע פּײַן 
זײַנע סודות, וועלכע זי, נאָר איינע, װעט זי פֿאַרשטײן... זי איינע 
קאָן איצט צו גאָט גיין בעטן פֿאַר אים, פֿאַר איר ... פֿאַר מירעלען, 
וועלכע זיצט דאָ אַזױ נאָענט און איז אַזױ װײַט פֿון אים!... 

ער האָט זײַנע אין קיטן געשמידטע הענט אױסגעשפּרײט, 
אַרומגעכאַפּט די מצבֿה, זיך צוגעטוליעט, װי אַן אומגליקלעך קינד 
צו דער טרײַער מוטער זײַנער, און האָט מיט אַ וויינענדיקער, רירענ- 
דיקער שטימע אָנגעהויבן זינגען: 


צו זײַן קבֿר, מוטער, ווער פֿאַלט-צו אַצינד ? 
דערקענסטו דײַן יוסף, דיין ציטעריק קינך ? 
דיין קינד, װאָס דו האָסט מיט פּײַן געבוירן, 
דײַן זון, װאָס האָט דיך אַזױ יונג פֿאַרלױרן 


מיר איז ביטער, מאַמע, מיר איז שלעכט! 
פֿאַרקױפֿט מיך האָט מען פֿאַר אַ קנעכט -- 

וי קאָנסט, מאַמע, עס זען און הערן, 
דײַן ליבער יוסף זאָל אַ קנעכט ווערן?! 


פֿון דײַן קבֿר, מוטער, עוטי"-אויף געעזוינד, 
צו גאָט גײ בעטן פֿאַר דיין קינך! 

מײַן עלנט זאָל ער זען מײַן פּײַן צוהערן, 
צום ליבן פֿאָטער מיך צוריק אומקערן! 


אָדער נעם מיך צו זיך אין גרוב. 

װוּ איז מיין היים, װוּ איז מײַן שטוב? 
ביטער איז מיר נישט איסצוריידן, 
פֿון דײַן קבֿר זיך איצט צו שיידן!... 


בײַ דיר, מאַמע, בלײַבט מײַן האַרץ. 

דו ווייסט זײַן עלנט, דו קענסט זײַן שמאַרץ!. 
ענטפֿער, מוטער, ענטפֿער מיר, 

אָדער נעם מיך צו צו דיר!. 


און װאָס װײַטער ער האָט געזונגען, אַלץ מער האָט זיך זײַן 
אָנגעקלעמט האַרץ געעפֿנט, און טיפֿער און רירנדיקער איז זײַן 
שטימע געװאָרן. ער האָט גראָד אין דער מינוט מירעלען דערזען -- 
זי איז נעבן איר מוטער אויף דער ערשטער באַנק געזעסן -- אַלע 
זײַנע ליידן און פּײַן האָבן אױפֿגעװאַכט און האָבן זיך אין די ווערטער 
פֿונעם ליד און אין זײַן זיסער שטימע אױסגעגאָסן. אויך טרערן 
אמתע, נישט טעאַטער-טרערן, האָבן זיך איבער זײַנע ברענענדיקע 
באַקן געגאָסן. עס האָבן כּמעט אַלע צושויערס מיט אים מיטגעויינט; 
נאָר קיינער פֿון זי האָט די אמתע קוועלע נישט געװוּסט, פֿון װאַנען 
זײַנע טרערן פֿליסן הײַנט אַזױ... 

די מדינים האָבן פֿון זייער שלאָף אױפֿגעװאַכט, זיך אויף דער 
בינע געהעריק אויסגעגענעצט, אויסגעטשוכעט, און אָנגעהױבן אָפּ- 
לאַכן און חוזק מאַכן פֿון יוספֿן, װאָס ער קלאָגט און רעדט צו אַ 
שטיין, 

הערשעלע האָט זיך נישט אומגעקוקט; נאָר אַז זיי זײַנען צו 
צוֹ אים, מיט געװאַלט אים אַ ריס געטאָן פֿונעם קבֿר אַװעק, האָט 
ער מיט אַ פֿאַרצװײפֿלטער שטימע אַ געשריי געטאָן: ,/מוטער, מו" 
טער !" 

דאָס געשריי איז אָבער אַזױ נאַטירלעך געװען אַז עס האָט 
די צושויערס פֿאַרן האַרצן אָנגעכאַפּט. אייניקע געזונטע רחמנים בני 
רחמנים האָבן זיך פֿון די ערטער אַ הײב געטאָן מיט צװאַמענגע- 
לייגטע פֿױסטן, גרייט צו לױפֿן ראַטעװען הערשעלען פֿון די ווילדע 
מדינים. אינעם װײַבערשן טייל האָט זיך אַ געוויין און אַ כליפּערײַ 
אױפֿגעהױבן װי אין שול צו קונתנה תּוקף2, 

פּלוצלינג האָט מען דערהערט אַ שטימע פֿונעם קבֿר אַרױס: 


דײַן געוויין, מײַן קינד, האָב איך דערהערט. 
פֿון גאָט דעם ליבן איז דיר אַזױ באַשערט, 
דײַנע חלומות זאָלן נאָך מקוים ווערן 

מוזסטו, גיין צוריק צו דײַנע הערן 

באַצאָלן װעט דיר גאָט פֿאַר דיַן פּײַן, 

און די גליקלעכסטע פֿון פֿרױען וועט דײַנע זיין! 


דער עולם האָט די שטימע פֿון דער געשטאָרבענער מוטער רחל 
בחוש געהערט און געפֿילט אַ טרייסט. די רחמנים בני רחמנים האָבן 
זייערע צוזאַמענגעלײגטע פֿױסטן געעפֿנט, זיך אויף די ערטער צוריק 
צעזעצט, די װײַבער האָבן אָנגעהויבן די אָנגעוויינטע אויגן אויסצו- 
טריקענען און די מדינים האָבן הערשעלען מיט געװאַלט אַרײַנגע- 
שלעפּט אין דער טיפֿעניש פֿון דער בינע. דער פֿאָרהאַנג האָט זיך 
אַראָפּגעלאָזן. 

ערשט איצט איז געװאָרן אַ שטורעם פֿון בראַװאָ. 

--- בראַװאָ, יוסף ! 

-- בראַװאָ, הערשעלע ! -- האָבן יונג און אַלט געקלאַפּט און 
געשריען. 

-- קום שוין אַרױס, יוסף ליבער! -- האָבן אַלטע װײַבער 
געבעטן, 

-- קום, װײַז אונדז דײַן ליכטיק פּנים, לעבן זאָלסטו! זאָלן 
מיר שוין זען דעם נחת דײַנעם פֿאַר אונדזער צער, ליבער יוסף! 

הערשל איז אַרױס, זיך שעמעװדיק אָבער אָנשטענדיק זיך 
גענייגט צום פּובליקום רעכטס און לינקס, װי צו ;עתשה שלום"? 
אויך צו מירעלען האָט ער זיך אַ ניג געטאָ. זייערע אױגן האָבן 
זיך באַגעגנט און האָבן אין איין מינוט טױזגט דאַנקען. טױזנט 
ברכות און סודות צוגעשיקט. 

אין איין האַלבער שעה צײַט איז רחלס קבֿר פֿאַרװאַנדלט גע- 
װאָרן אין פּרעה מלך מצרימס פּרעכטיקן פּאַלאַץ פֿון טעקטור און 
אָפּגעקאַלכטע ברעטער. 

אין דער גאַנצער צײַט איז מירעלע וי אַ פֿאַרחלומטע געזעסן, 
אָנמוטיק, פֿאַרטראַכט און האָט אַליין נישט געװוּסט װאָס זי טראַכט. 
זי האָט זיך פֿון איר חלום ערשט דעמאָלט אױפֿגעכאַפּט, ווען זי האָט 
דערהערט וי אַ מיידל, װאָס איז הינטער איר געזעסן האָט דער 
אַנדערער אַ סוד אין אויער אײַנגערוױימט: | 

--- אוי, מינעלע, איך חלש! מיר װילט זיך אים אַלע גלידער 
אויסקושן! זע, וי שיין ער איז!... 

און מירעלע האָט אירע אויגן אױפֿגעהױבן און האָט אויף דער 
בינע דערזען אַ יונגן מענטשן, אין גוט-צוגעפּאַסטע גענעראַלסקע 
קליידער, שטייט מיט שטאָלץ און װערדע אָנגעשפּאַרט אױיף זײַן 
בלאַנקן דעגן, און זי האָט זיך געמוזט גוט צוקוקן, צי איז דאָס 
דער זעלביקער הערשעלע. אַזױ מאַיעסטעטיש שיין האָט זי אים 
זעלבסט אין חלום נישט געזען 

זײַן מעכטיקער באַפֿעלנדיקער טאָן צוֹ זײַנע באַדינטע, זײַנע 
קלוגע אונטערהאַלטנדיקע רייד מיט די ברידער און זײַנע אַלע 
באַוועגונגען, דאָ אין דער ראָלע, זײַנען געווען אַזױ נאַטירלעך, וי 
ער װאָלט ווירקלעך געווען דער מעכטיקער גענעראַל אין װעמענגס 
קליידער ער האָט איצט אַזױ געשײַנט. 

אירע אויגן זײַנען װי צוגעװאַקסן געװאָרן צו דעם פּונקט, וו 
הערשעלע איז װי אַ קעניג צוישן זײַנע באַדינטע געשטאַנען, און 
זי האָט פֿאַרגעסן, אַז דאָס איז דער זעלביקער הערשעלע, װאָס זייַן 
אָרעמקײיט און עלנט האָבן ביז איצט איר האַרץ צעריסן. איר האָט 
זיך אין דער מינוט געװאָלט זײַן רײַכער און שענער װי זי אין: 
אַזױ, האָט זיך איר געדאַכט, איז זי צו-אָרעם, נישט וערט גאָר צו 
טראַכטן אַ מאָל זײַנע צו זײַן. ;גוט, װאָס איך האָב נישט פֿאַרשפּע- 
טיקט אים ביז איצט פֿרײַנדשאַפֿט צו װײַזן, האָט זי זיך געטראַכט -- 
ער װועט מיר מײַן פֿרײַנדשאַפֿט נישט פֿאַרגעסן!..." 

פֿאַר ברײיַנדעלען איז קיין װוּנדער נישט געווען, װאָס איר ליב 
קינד איז אַזױ פֿאַרטראַכט און אָן מוט: אַנדערע האָבן זיך, פֿון דער 
פֿריִערדיקער סצענע, רויטע אױיגן אָנגעויינט, זי אַלײן האָט אויך 
דאָס טיכל עטלעכע מאָל צוֹ די אויגן צוגעטראָגן,. און װאָס איז 
דער חידוש: אַז איר שטענדיק מיטליידנדיקע, גוטע מירעלע איז 
פֿון דער סצענע אָן מוט. 

--- איצט, מײַן טאָכטער -- האָט זי מירעלען געטרײסט -- 
איצט דאַרפֿסטן שוין פֿרײלעך זײַן ! זע נאָר, װי גאָט פֿאַרלאָזט נישט: 
זע, יוספֿט גדולה, זײַן פּאַלאַץ, זײַן גאָלדענע שטולו זע זײַן שיין 
פּנים ! װי די ליכטיקע זון אין הימל שײַנט ער דאָך! אַ חידוש, אַז 
די ברידער דערקענען אים נישט... 

מירעלע האָט אַלץ געזען און האָט הײַנט ערשט הערשעלען רעכט 
דערקענט, 

--- גאָר קיין חידוש ניט --- האָט אַ יונג װײיַבל אַ זאָג געטאָן, װאָס 
זליכה, פּוטיפֿרס װײיַב, האָט זיך אין אים אײַנגעליבט, און װאָס די 
װײַבער האָבן, שנײַדנדיק די מאַראַנצן, די פֿינגער אָפּגעשניטן קוקנג- 
דיק אויף זײַן שיינקייט! עס איז ממש אין זײַן ליכטיק פּנים זיך 
נישט אײַנצוקוקן. אַזאַ בילד, אַזאַ פּאַרשין!... 

-- דער שווער, זאָל געזונט זײַן, איזן טאַקע גערעכט געוועף 
װאָס ער האָט נישט געװאָלט צולאָזן, אַז װײַבער זאָלן אויך קומען 
זען! -- האָט געזאָגט דעם רבֿס שנור, דערצילנדיק ברײַנדעלען 

און מירעלען די חציפֿותישע רייד, װאָס זי האָט זיך דאָ איצט אָנ" 
געהערט ‏ אַלין אָבער האָט זי ניט געקאָנט זיך זאַט אָנקוקן אויף 
יוספֿן, וועלכער איו שוין פֿון בינע אַראָפּ און זיך געלאָזט קושן 
פֿון דעם ראש-ישיבֿה און פֿון בעלייבתּים פֿאַר זײַן גוט שפּילן און 
נאָך מער פֿאַר זײַן שיין זינגען 

--- קום שוין אַהיים, קום שוין --- האָט אַ מאַמע, איר טאָכטער 
שלעפּנדיק פֿאַר דער האַנט, גערופֿן -- װאָס װעסטו שוין דאָ נאָך 
זען ? גענוג זיך אָנגעזען, גענוג אָנגעהערט! 

אין מיטן האָט דער שמש נאָך אַ מאָל אױיסגערופֿן : 

--- װוײַבער, מיידלעך און נישט-געבעטענע בעט מען אַהײמגײן! 

--- אַז אָך און וויי צו אונדזער מזל! -- האָט זיך איין ייִדענע 
אָפּגעױופֿן -- מיר גייען אין מאַרק אַרײַן, מיר ווערן פֿאַרשװאַרצט און 
קאָכן, און אַז עס קומט צו דער סעודה. הייסט מען אונדז גין 
-אַהיים !א. . 

--- װאָס דען, מיינט איר ? -- װאָט די רביצין געענטפֿערט -- 
אומזיסט מאַכן די מאַנסלײַט די ברכה ;שלא עשׂני אישה *? איידער 
אַן אישה בעסער נישט געבוירן צו װערן!... קומט שון, קומט 
שוין, װײַבעלעך. 

מען האָט די רביצין געפֿאָלגט און מען איז אַרױסגעגאַנגען; 
נאָר אַ געוויס האַרץ איז דאָ געבליבן... דאָ, װוּ הערשעלע װעט 
נאָך זינגען צום טיש, און קיין מיידל װעט אים ניט זען און נישט 


הערן מער..: 
46 


און דער רבֿ איז טאַקע גערעכט געווען. 

װי די טעכטער פֿון מצרים זײַנען אַמאָל אויף די מויערן גע- 
קױאָכן צו זען זייער נײַעט שיינעם משנה למלך, אַזױ האָבן איצט 
פֿיר שטאָטישע מיידלעך אַלע מיטלען און המצאות אָנגעװענדט צו 
זען דעם נײַעם יוסף און די געלעגנהייט צו האָבן מיט אים זיך צו 
באַקענע / 

אונדזער דירה איז אַלע מאָל געווען אַ האַלב-לײידיקע. אין בית- 
דיןדשטוב איז גאָר נישט געווען אַחוץ ספֿרים. אין שלאָפֿשטוב זײַנען 
געשטאַנען צוויי בעטן און דאָס איז געווען אַלץ. אין קיך האָט מײַן 
מוטער נישט געהאַלטן קיין אָנגעגרײטע שפּײַז. זי האָט געקױפֿט 
גענוי, װיפֿל זי האָט געדאַרפֿט, גאַנץ אָפֿט דערפֿאַר, װײַל ס'איז נישט 
געווען מיט װאָס צו קױפֿן. בײַ שכנים האָב איך געזען טעפּיכער, 
לאַנדשאַפֿטן אויף די װענט, קופּערנע בעקנס, אַלערלײ לאָמפּן און 
פֿיגורלעך. אָבער בײַ אונדן האָטס מען געקוקט קרום איף יעדן 
לוקסוס. וועגן בילדער און פֿיגורן האָט נישט געקעגט זײַן קיין רייד, 
דאָס האָבן מײַנע עלטערן באַטראַכט פֿאַר עבֿודה-זרה. איך געדענק, 
אַז איך האָב אַמאָל אין חדר פֿאַרביטן מײַן חומש אויף דעם חומש 
פֿון אַן אַנדער יינגל און בײַ אים אױפֿן שערבלאַט זײַנען געווען 
אױפֿגעמאָלט משה מיט די לוחות און אַהרן מיטן חושן און אפֿוד, 
און דערצו אַ פּאָר מלאָכים. מײַן מוטער האָט דערויף אַ קוק געטאָן 
און זיך פֿאַרקרימט. זי האָט עס געוויזן דעם טאַטן. דער טאַטע האָט 
געפּסקנט, אַז מ'טאָר אַזױנע צורות ניט מאָלן אויף קיין חומש. 
ער האָט זיך פֿאַררופֿן טאַקע אויף די צען געבאָט: לא תעשה לך 
כּל תמונה, דו זאָלסט זיך נישט מאַכן קיין שום געשטאַלט... 

אין דער דאָזיקער שטוב פֿון ייִדישן פּוריטאַניזם, ווּ מ'האָט 
געקוקט אױפֿן גוף וי אויף אַ צוטשעפּעניש צו דער נשמה, האָט 
דער פּורים מיט אַ מאָל אַרײַנגעבראַכט אַ שטיק לוקסוס. 

די באַלעבאַטים פֿון גאַס האָבן אַלע געשיקט שלח-מנות. פֿון 
נאָך מיטאָג אָן האָבן געהאַלטן אין איין קומען שלח-מנות-טרעגערס, 
מען האָט געבראַכט װײַן, מעד, פּאָמעראַנצן, אַלערלײ קוכנס און 
באַבקעס. איין נגיד האָט געשיקט סאַרדינען, אַן אַנדערער -- לאַקס, 
אַ דריטער -- פֿיש אין זיסן און זויערן. מ'האָט געבראַכט צו אונדז 

עפּל, אַזױנע אײַנגעװיקלט אין ביבעלע-פּאַפּיר, טייטלען, פֿײַגן, און 
װאָס נישט ? דער געדעקטער טיש איז געװאָרן פֿול מיט גוטע זאַכן, 
דערצו זײַנען געקומען פֿאַרשטעלטע מיט מאַזשקאַרן אויף די פּנימער, 
מיט קאַסקעס אויף די קעפּ, מיט טאָװלנע פּאַנצערס און פּאַפּירענע 
שווערדן, אַלץ געליישט מיט גאָלדפּאַפּיר אָדער זילבער-פּאַפּיר. פֿאַר 
מיר איז דאָס געווען אַ ליכטיקער טאָג. אָבער מײַנע עלטערן איז די 
דאָזיקע פֿאַרשװענדערישקײט נישט געוען ניחא. איין נגיד האָט 
אונדז געשיקט ענגלישן פּאָרטער. דער טאַטע האָט געקוקט אויף 
דער פֿלאַש, װאָס איז געווען באַקלעפּט מיט אַ פֿאַרביקן עטיקעט, 
און געזיפֿצט, ס'איז דאָרט געווען אױיסגעמאָלט אַ גוי מיט אַ רױט 
פּנים, אין אַ הוט מיט אַ פֿעדער און מיט בלאָנדע װאָנסן. די שיכּורע 
אויגן זײַנע זײַנען געווען פֿול מיט גויִשער פֿרײד. דער טאַטע האָט 
אַ זאָג געטאָן : 

--- װאָס זיי לייגן-אַרײַן אין דער עולם-הוה!... 

מיט די װײַנען האָט דער טאַטע שפּעטער מכבד געװוען די 
חסידים אין חסידים-שטיבל. די קוכנס האָט מען בײַ אונדז נישט 
געװאָלט עסן, װײַל מיר זײַנען קיין מאָל נישט געווען זיכער, וי 
װײַט גלאַטיכּשר ס'איז בי װאַרשעװער ייִדן, ס'איז אויך געװוען אַ 
ספֿק, צי מ'טוט נישט אַ מאָל אַרײַן אין זיי קיין שמאַלץ אָדער זי 
זײַנען פּאַרעװע. 

די פֿאַרשטעלטע האָט מען בײַ אונדז גיך אָפּנעפּטרט, װײַל דאָס 
טראָגן אַ מאַזשקאַר אױפֿן פּנים און זינגען לידער שמעקט מיט 
טעאַטער, און טעאַטער איז טריף. בל אונדז אין שטוב איז די וועלט 
געווען טריף. ס'האָט געדויערט אַ סך יאָרן ביז איך האָב אָנגעהויבן 
פֿאַרשטײן װיפֿל אמת ס'איז דערין פֿאַראַן. 

יאָן אָבער די קראָכמאַלנע:-גאַס האָט נישט געװאָלט וויסן פֿון 
אַזױנע חשבונות. פּורים איז געווען פֿאַר דער קראָכמאַלנע איין גרוי- 


? אַ פּאָפּולערע װאַרשעװער גאַס, װױּ עס האָבן געהערשט די ,װוילע יונגען" 
און האָרעפּאַשניקעס האָבן געהאַלטן די גאָס פאַר זייער היים, 

סער קאַרנאַװאַל. די גאַסן זײַנען געווען פֿול מיט פֿאַרשטעלטע און 
מיט שלח-מנות-טרעגערס. די גאַס האָט געשמעקט מיט צימרינג, 
זאַפֿערן, שאָקאָלאַד, פֿרישע געבעקסן און מיט אַלערלײ זיסקייטן און 
געווירצן, װאָס איך האָב נישט געװוּסט זייערע נעמען. אין די נאַשי 
געוועלבלעך האָט מען פֿאַרקױפֿט קיכעלעך, װאָס האָבן געהאַט דאָס 
געשטאַלט פֿון אַחשװרוש, המן, חרבֿונה, ושתּי און ויזתא. עס איז 
געווען גוט אײַנצובײַסן בײַ המענען אַ פֿוס אָדער אַראָפּצושלינגען 
אסתּרס המלכּהס קאָפּ. דערבײי האָבן, פֿאַרשטײט זיך, די גראַגערס 
נישט אױפֿגעהערט גראַגערן צו-להכעיס אַלע המנס פֿון אַלע צײַטן. 

ביל חתן-כּלה און בײַ בחורים און מיידלעך, װאָס זײַנען געגאַנגען 
צוזאַמען, איז דאָס שיקן שלח-מנות געווען אַ חובֿ! מען האָט אָפט 
געשיקט טײַערע זאַכן. ס'איז געווען אַ טייל פֿון די חתןכּלה-מתּנות, 

צולים איינעם אַזאַ שלח-מנות איז אױסגעבראָכן אין גאַס אַ 
מחלוקת, װאָס האָט זיך אױסגעלאָזט מיט אַ דיךתּורה בײַ אונדו 
אין שטוב, 

אַ חתן האָט געשיקט זײַן כּלה אַ זילבערנע פּושקע, אָבער וען 
זי האָט זי געעפֿנט -- צוזאַמען מיט אירע שוועסטער און חבֿרטאָרינס, 
װאָס האָבן שוין אומגעדולדיק געװאַרט אױף דעם שלח-מנות -- 
האָט זי דאָרט געפֿונען אַ טויטע מויז. די כּלה האָט געטאָן אַן אומ- 
מענטשלעך געשריי און גלײַך אַװעקגעחלשט. די מיידלעך האָבן זיך 
צעשריגן און צעקוויטשעט מיט באַנומענע קולות. נאָך דעם וי מען 
האָט די כּלה אָפּגעמינטערט מיט קאַלט װאַסער און מיט עסיק, און 
די מיידלעך זײַנען געקומען צו זיך, האָט מען בשותּפֿות זיך גע- 
האַלטן אַן עצה. די כּלה האָט געװוּסט פֿאַר װאָס דער חתן האָט אַזױ 
געהאַנדלט. זיי האָבן געהאַט מיט אַ פּאָר טעג פֿריִער אַ מחלוקת, 
נאָך לאַנגע רייד איז געװאָרן באַשלאָסן אָפּצוצאָלן דעם בייזוויליקן 
חתן, װי ער האָט פֿאַרדינט : אַנשטאָט אַ טויטע מויז האָט מען אים 
צוריקגעשיקט אַ טײַערן טאָרט, אָבער אָנגעפֿולט מיט שמוץ. אַ צו" 
קער-בעקער איז צוגעשטאַנען צו דער פֿאַרשװערונג. קיין פּרטים 
קאָנען מיר אײַך דאָ נישט געבן. די פֿרײַלינס פֿון קראָכמאַלנע-גאַס 

האָבן געקוקט דערויף וי אויף אַ מלחמה צווישן מאַנסבילשן מין און 
דעם װײַבערשן, און די פֿרױען האָבן באַװיזן, אַז זיי האָבן די פֿעיקײט 
און די פֿאַנטאַזיע צו פֿירן אַ ,דעליקאַטע? מלחמה אָדער, וי מען 
רופֿט עֶס הײַנט, אַ ,קאַלטע מלחמה". 

יענעם פּורים האָט די קראָכמאַלנע-גאַס געהאַט פֿון װאָס צו 
לאַכן. די קאָמישע זײַט דערפֿון איז באַשטאַנען דערין, װאָס כאָטש 
דער חתן האָט אָפּגעטאָן אַ מיאוסקייט, האָט ער זיך נישט געריכט, 
אַז מען װעט אים צוריקצאָלן מיט אַ חזירל, און ער איז געװאָרן 
נישט וייניקער דערשטוינט פֿון זײַן כּלה. גלײַך האָט מען גענומען 
צוטראַכטן אַלערלײ קאָמישע סצענעס און סיטואַציעס. די מיידלעך 
פֿון דער קראָכמאַלנע האָבן געהאַלטן פֿון לאַכן, מע האָט דאָרט אָפֿט 
געהערט געלעכטערן װי אין אַ משוגעים-הויז. דאָס מאָל האָט מען 
געכיכעט און געכאַכעט פֿון עק גנאַינע ביז עק ציעפלע. דער חתן 
איז אויך נישט געזעסן אַלין בײַ דער פּורים-סעודה. ער האָט אויך 
געהאַט זײַנע גוטע-ברידער, װאָס האָבן צוגעלייגט אַ האַנט צו דעם 
שאַלקהאַפֿטן פּלאַן, 

יאָ, דער פּורים איז געווען אַ הײַטערער. אָבער צו מאָרגנס, 
שושן-פּורים, האָט מען זיך אויסגעניכטערט און מען איז געקומען 
צו אונדז האָבן אַ די-תּורה. אַ פֿולע שטוב מיט מענטשן האָט זיך 
אָנגעשאָטן. די כּלה האָט געבראַכט איר משפּחה, אירע פֿרײַנדינעס, 
און דער חתן האָט מיטגענומען זײַן פֿאַמיליע און זײַנע גוטע פֿרײַנד, 
ער האָט געהאַט עטלעכע שװעסטער. מען האָט אָנגעהויבן שרײַען 
נאָך אויף די טרעפּ און מען האָט אַזױ אָפּגעשריגן אַ האַלבע שעה, 
און מײַן פֿאָטער האָט נאָך אַלץ נישט געװוּסט װער עס מאָנט בײַ 
וועמען און וועגן װאָס דאָ גייט. אַזױ וי זיי האָבן געשריגן, געליאַ- 
רעמט, זיך געזידלט, געשאָלט, האָט דער טאַטע געכאַפּט אַ קוק 
אין זײַן ספֿר. ער האָט געװוּסט, אַז פֿריער אָדער שפּעטער װעלן די 
געמיטער זיך אײַנשטילן. ייִדן זײַנען נישט קיין גזלנים. דערװײַל, 
איידער-װאָס-װען, איז כּדאַי צו װויסן װאָס דער מחרש"אָ מיינט מיט 
זײַן ויש ליישבֿ. אַזאַ טבֿע האָט ער, דער מהרש"אָ: אַנשטאָט צו פֿאַר- 

ענטפֿערן אַ קשיא, זאָגט ער, אַז מיקאָן פֿאַרענטפֿערן, און גיי זײַ אַ 
נבֿיא װאָס ער מיינט... 

איך, װאָס בין אויך געווען אין בית-דין-שטוב, בין געווען געניט 
אין אַלץ אַרום דעם פֿאַרלױף. איך האָב זיך צוגעהערט צו יעדן 
זידלװאָרט,. צו יעדער קללה. מען האָט זיך געקריגט און דערבײ 
אויך אַרײַנגעװאָרפֿן גוטע װוערטער און אָנצוהערענישן, אַז ס'לויגט 
נישט אַ שידוך זאָל אָפּגיין צוליב אַזאַ נאַרישקײט. מ'האָט זיך פֿאָר- 
געהאַלטן פֿאַרגאַנגענע זינד. דאָ איז מען געװאָרן זייער גראָב און 
ווילד, און דאָ האָט מען אויסגעדרייט דעם דישל און מ'איז געװאָרן 
פֿול מיט מחותּנשאַפֿט און געטרײַשאַפֿט. איך האָב פֿון קינדװײַז אָן 
צוגעזען, װי אַזױ בײַם המון איז איין טריט פֿון גראָבקײט צו איידל- 
קייט, פֿון פּאַטשן זיך ביז קושן זיך אין די פּיסקעלעך, פֿון שפּײַען 
איינער אויף דעם אַנדערן ביז קריכן זיך אין די ביינער און אַרױס- 
װײַזן צוגעבונדנקייט. 

נאָך דעם וי דאָס געזעמל האָט זיך אויסגעשריגן און געװאָרן 
הייזעריק פֿון שרײַען האָט עמעץ דערציילט דעם טאַט, װאָס איז 
געשע:. דער טאַטע איז געבליבן נבֿהל ונשתּומם. 

-- פֿע! וי טוט מען עפּעס אַזאַ זאַך? ס'איז דאָך עובֿר אויף 
לא תשקצו... 

דער טאַטע האָט גלײַך געפֿונען אַ סך פּסוקים און דינים, 
ערשטנס, איזו עס ליצנות ; צווייטנס, איז עס מיאוס: דריטנס, ברענ- 
גען אַזױנע מעשׂים צו כּעס, לשון-הרע, רכילות, מחלוקת -- און 
װאָס נישט ? ס'איז אויך אַ סכּנה, װײַל מחמת מיגל קאָן מען אַ מאָל 
ווערן, חלילה, פֿאַרשלאַפֿט. דאָס פֿאַראומרײניקן עסנװאַרג, די שפּײַז 
װאָס גאָט האָט באַשאַפֿן צו זעטיקן דעם הונגער, און װאָס מען 
מאַכט דעריבער אַ ברכה, איז איך אַן עבירה. דער טאַטע האָט 
דערמאַנט אַ תּנא, װאָס האָט געזאָגט, אַז דערפֿאַר האָט ער זוכה 
געווען צו לעבן לאַנג, װײַל ער האָט קיין מאָל נישט געלאָזט ליגן 
קיין ברעקלעך ברויט אויף דער ערד. דער טאַטע האָט װײַטער גע- 
זאָגט, אַז כּדי ס'זאָל זײַן אַ לעקעך, האָט מען געמוזט אַקערן, זייען 

און מ'האָט געברויכט רעגן און טוי פֿון הימל. ס'איז נישט עפּעס 
קיין קלייניקייט, אַז פֿון אַ פֿאַרפֿױלט קערנדל אין דער ערד זאָל 
אַרױסשפּראָצן אַ זאַנג. אַלע חכמים פֿון דער וועלט זאָלן זיך צונױיפֿ- 
קומען, קאָנען זיי קיין זאַנג נישט באַשאַפֿן. נו, איז אַנשטאָט צו 
דאַנקען און לויבן דעם רבונו של עולם פֿאַר זײַן גאָב, נעמט מען 
גאָר זײַן מתּנה און מען ניצט זי צו דערצערנען מענטשן און מ'פֿאַר- 
אומרייניקט, װאָס ער האָט באַשאַפֿן. 

אַזױ וי עס איז פֿריער געווען אַ געפּילדער, אַזױ איז איצט גע- 
װאָרן שטיל. װײַבער האָבן גלײַך אױפֿגעהױבן די פֿאַרטעכער און 
גענומען װישן די אויגן. די מאַנסלײַט האָבן אײַנגעבויגן די קעפּ, די 
פֿרײַלינס האָבן פֿאַרשעמטע אַראָפּגעלאָזן די וויִעס. פֿון דעם טאַטנס 
רייד איז די דין-תּורה געװאָרן אויס דין-תּורה. אַ בושה האָט אַלעמען 
אַרומגענומען און אַן ערנסטקייט. פֿון דעם טאַטנס מויל האָט גערעדט 
די תּורה, און אַלע האָבן פֿאַרשטאַנען, אַז יעדעס װאָרט זײַנס איז 
גערעכט. איך האָב אָפֿט בײַגעוווינט, ווי מליַן פֿאָטער האָט מיט זײַנש 
פּשוטע רייד פֿאַרטריבן מענטשלעכע קליינלעכקייט, פּוסטע אַמבי- 
ציעס, נאַרישע פֿאַרדראָסן און גרויסהאַלטערלײ. 

נאָכן טאַטנס רייד האָבן חתױכּלה זיך איבערגעבעטן. די מחו" 
תּנתטעס, װאָס האָבן זיך ערשט נאָר-װאָס געזידלט מיט דער בלאָטע 
צו גלײַך, האָבן זיך צעקושט. מ'האָט גענומען ריידן וועגן אָפּשטעלן 
אַ זמזדחתונה. קיין פּסק-געלט האָט מײַן פֿאָטער נישט באַקומען, װײַל 
ס'איז נישט געווען קיין די-תּורה אין אָנגענומענעם זין. ער האָט 
מיט זײַן מוסר קאַליע געמאַכט זײַן אייגן פֿאַרדינסט. אָבער די צײַט 
צווישן פּורים און פּסח איז בײַ אונדז געווען אַ צײַט פֿון פּרנסה, 
צוזאַמען מיט דעם שלח-מנות האָבן ייִדן געשיקט אַ האַלבן רובל 
אָדער אַ גאַנצן רובל. אין גיכן האָט זיך אָנגעהױבן דאָס פֿאַרקױפֿן 
דאָס חמץ. ווען די בית-דין-שטוב איז געװאָרן ליידיק, האָט דען 
טאַטע מיך צוגערופֿן און מיר געזאָגט, כזאָל מיר אַראָפּנעמען אַ 
מוסר, װאָס ס'איז, ווען מ'לערנט נישט קיין תּורה און מ'טוט זיך 
אַרײַן אין די הבֿל-הבֿלים פֿון דער דאָזיקער וועלט, 

שבת נאָכן טשאָלנט בין איך אַרױס אױפֿן באַלקאָן. דאָס וועטער 
- איז געווען לינד. דער שניי איז שוין לאַנג געהאַט צעגאַנגען. די 
טראָטואַרן זײַנען געווען טרוקן. אין די רינשטאָקן זײַנען געפֿלאָסן 
װאַסערלעך, װאָס האָבן אָפּגעשפּיגלט אין זייערע וועלן די בלויקייט 
פֿון הימל, דאָס גינגאָלד פֿון דער זון. די יונגע פּאָרלעך פֿון דער 
קראָכמאַלנע האָבן זיך אַרױסגעלאָזט שפּאַצירן. מיט אַ מאָל זײַנען 
פֿאַרבײַ די חתן"כּלה, װאָס האָבן זיך געשיקט דאָס מיאוסע שלח- 
מנות, זי האָט שוין געטראָגן בײַ צײַטנס אַ זומערהוט און אַ זומערדיקן 
קאָסטיום. ער איז געווען אוױיסגעפּוצט אין אַ העלן קאַפּעליוש און אין 
געלע שיך. זיי זײַנען געגאַנגען געאָרעמט, געשמועסט פֿרײַנדלעך, 
געשמייכלט. מאַלע חתױרכּלה צעווערטלען זיך! 

איך בין געשטאַנען אױפֿן באַלקאָן אין אַן אַטלאַסענער זשופּיצע, - 
אין אַ סאַמעטן היטל, מיט רויטע פּיאות, און געקוקט, וי גרויס איז 
די דאָזיקע וועלט. װוי רײַך אין מענטשן טרעפֿן אויסטערלישקייטן? 
און װוי הויך גרייכט דער הימל איבער די דעכער? און װי טיף איז 
די ערד אונטער די שטינער? און פֿאַר װאָס האָבן בחורים און 
מיידלעך זיך אַזױ ליב ? און װוּ אין דער גאָט, װאָס וועגן אים 
רעדט מען שטענדיק אין אונדזער שטוב? איך בין געווען דערשטוינט, 
אַנטציקט, פֿאַרגאַפֿט. איך האָב געהאַט דאָס געפֿיל, אַז איך מון 
באַשײידן דאָס דאָזיקע רעטעניש, איך אַלײן, מיט מײַן אייגענעם 
קאָפ. *- 


יצחק ריינגאַלך 
עבדים היינו 
מיר זײַנען דאָך עפּעס אַן אויסדערוויילט פֿאָלק, 


מיר מוזן דאָך זען עפּעס מאַכן אַ טאָלק, 
וי לאַנג װעט דאָס בלוט אין אונדז זידן ? 

אַ שפּאַס ווער מיר זײַנען ! און וועמען ס'רירט-אָן ! 
אַ שפּילכל די אָבֿות! די גאָלדענע פֿאָן! 
אַ קלייניקייט עפּעס -- מ י ר , יי ד |!... 


װאָס גאָט האָט דעם טאַטן געגעבן דאָס װאָרט, 
אַז ברענגען די קינדער װעט ער אין אַן אָרט -- 
װוּ מילך מיט האָניק װועט רינען 


דאָס װײַזט, אַז מיר זײַנען צו אַלעם ניט גלײַך, 
טאָ זאָגט מיר, איך בעט אײַך, װאָס איז דאָס מיט אײיַך ? 
װי קומען מ י ר , יַ ד ן, צו דינען? 


עבֿדים לפּרעה! װאָס ? מיר זײַנען קנעכט? 
אַ שיין שטיקל יושר, אַ היפּש ביסל רעכט! 
עס דאַרף דאָך דער הימל זיך שפּאַלטן! 


מיר, ייִדן -- מיר האָבן קיין לאַנד און קיין היים, 
מיר, אַלטע מיוחסים --- מיר קנעטן גאָר ליים, 
וי פּאַסט דאָס אַבֿרהמלען דעם אַלטן?! 


און װוער װאָלט דאָס איצטער אַ קינד זײַנס דערקענט? 
--- פֿאַרקאַלעכט דאָס פּנים, פֿאַרלײמיקט די הענט, 
ויקם!... אַ מלך אַ נײַער! 


יעקבֿס גיבורים אין קייטן געשמידט, 
יוספֿס פֿאַרװאַנדטע -- ער קען זיי גאָר ניט! 
סטײַטש, װאָס איז דאָס פֿאַר אַ פֿײַער ?! 
48 
מיר, ייִדן, מיר זײַנען אַן אויסדערוויילט פֿאָלק, 


טאָ לאָמיר-זשע זען עפעס מאַכן אַ טאָלק, 
נתחכּמה! -- קומט האַלטן אַן עצה, 

נו, מאַכט נישט קיין שהיות, צו פּאָלעס הייבט זיך, 
נעמט, ייִדעלעך, גיכער די קלומקעס אויף זיך 
און קומט ! לאָמיר מאַכן ויצא!... 
8 


יאָרן פֿיל הונדערטער זײַנען אַװעק, 
מיר פֿײַערן פּסח פֿון עק ביז עק, 
מיר טראַשטשען די מצות, די דאַרע. 


מיר עסן, מיר טרינקען. כּמנהג, כּדין, 
מיר לאָזן זיך וווילגיין, דאָך ליגט אונדז אין זין 
אַז -- ,עבֿדים היינו לפּרעה"!... 


שלום עליכם 


די ערב-פּסחדיקע עמיגראַציע 
בי יא 5 
אַרויס פון גן עדן 


-- דאַנקען השם יתברך, געפּטרט דעם פורים געזונטערהייט 
און מע קאָן שוין אָנהייבן אין זינען האָבן אַרײַנברענגען דעם פּסח 
אין אַ גוטער שעה! 

אַזױ האָט זיך אָנגערופֿן די מאַמע צו זיך אַלין אויף מאָרגן 
נאָך שושך-פּורים און אויסגעקוקט מיט די אױגן אַלע װינקעלעך 
אין זאַל, אַרומגעגאַנגען און געזוכט אַן אָרט. װי אַ הון בשעת זי 
דערפֿילט, אַז זי באַדאַרף זיך לייגן. אין עטלעכע טעג אֵַרום איז 
באַשאַפֿן געװאָרן אַ ‏ ביסל היי מיט צװיי קלעצלעך און אוֹיף די 
קלעצלעך --- אַ שפּאָגל-נײַ דייזשקעלע +, איבערגעדעקט מיט אַ גראָבן 


1 מולטער, גרויס שטויסל, 

נאָר אַ ווײַסן, ציכטיקן לײַוונט, און מיך האָט מען צוגערופֿן אין איי- 
נעם מיטן טאַטן און אָנגעזאָגט אַ מאָל דרײַסיק, איך זאָל זיך גאָר 
ניט דערוועגן, ניט צוגיין פֿון דער נאָענט, ניט אַ קוק טאָן פֿון דער 
װײַטן, ניט אַ שמעק טאָן אַפֿילו ;אין יענעם וינקל אַרײַן". און 
טאַקע באַלד נאָך דעם איז צונעמאַכט געװאָרן די טיר פֿון זאַל, 
און אונדז ביידן, מיך מיטן טאַטן, האָט מען געבעטן מחילה, מיף 
זאָלן זיך אָפּטראָגן פֿון דאַנען אין אַ גוטער שעה, אין אַ מזלדיקער, 
און מער נישט אַרײַנטרעטן אין זאַל אַרײַן ביז פּסח. 


פֿון דער מינוט אָן האָט דער זאַל באַקומען בײַ מיר אין די אויגן 
דווקא גאָר אַ באַזונדערן חן און עס האָט מיך אַהינצו געצויגן וי 
אַ מאַגנעט, און איך האָב באַקומען אַ שטאַרקן חשק אַ קוק טאָן 
אַהינצו, אין יענעם ווינקל אַרײַן, כאָטש פֿון דער װײַטן. אַװעקגע- 
שטעלט זיך פֿון יענער זײַט טיר, בשעת מעשׂה געקײַט דעם אָנבײַסן, 
ברויט מיט שמאַלץ, האָב איך אַרײַנגעקוקט און געשפּיגלט זיך אין 
אונדזער שיינעם, ליכטיקן זאַל מיט דער רויטער קאַנאַפּע פֿון פֿידל- 
האָלץ, מיטן האַלב-קײַלעכיקן טיש אויף דרײַ לאַפּעס, מיטן האַלב- 
קײַלעכיקן שיין-געשניצטן שפּיגל און מיטן גרויסאַרטיקן מזרח, װאָס 
דער טאַטע אַליין האָט אים אױיסגעמאָלט בשעת ער איז נאָך, זאָגט 
ער, געווען אַ חתן. וויי, וויי, װאָס איז ניט געווען אױפֿן דאָזיקן מזרח ! 
בערן, און לייבן, און ווילדע קעץ, און אָדלערס, און פֿױגלען און 
שופֿרות, און מנורות, און אתרוגים, און שיסעלעך מיט מגן-דודלעך, 
און בלעטלעך, און קנעפּלעך, און רעדלעך, און פּאַסיקלעך, און פּינ- 
טעלעך אָן אַן עק, אָן אַ שיעור! ס'איז געווען נישט צו גלייבן, אַז 
אַ מענטשלעכע האַנט זאָל דאָס אַלצדינג קאָנען אויסמאָלן, קוים-קוים, 
װאָס דאָס אויג קאָן כאַפּן ! ?אַ מושלם, דער טאַטע מײַנער! -- טראַכט 
איך מיר -- אַ בריה! אַ מזיק !* 

--- פֿאַרכאַפּט זאָלסטו ניט װערן! מיטן גאַנצן חמץ בײַ דער 
טיר, ברענען זאָלסטו ניט אױפֿן פֿײַער ?! הי 

אָזױ זאָגט די מאָמע, נעמט מיך אָן מיט צויי דינע שאַרפֿע 

פֿינגערלעך פֿון איר רעכטער האַנט בײַ מײַן לינקן אויער און פֿירט 
מיך צום טאַטן : | | 

--- נאַ, זע, קוק כאָטש אָן דעם קדיש דײַנעם ! מיטן ברויט האָט 
ער זיך אַװעקגעשטעלט קוקן אַהין, װוּ דער פּסחיקער באָרשטש}. 

דער טאַטע מאַכט כּלומרשט אַן ערנסט פּנים, שאָקלט מיטן 
קאָפּ, שטעלט-אויף די ליפּן און קנאַקט מיט דער צונג: 

--- צ-צדצ ! אַװעק, דו, ימח-שמוניק איינער ! 

און אַז די מאַמע קערט זיך אָפּ אין אַ זײַט, דערזע איך איפן 
טאַטנס ליפּן אַ גרינג באַהאַלטן שמייכעלע: און קערט זיך אום 
צוריק די מאַמע, מאַכט ער וידער אַן ערנסט פּנים. ער נעמט מיך 
פֿאַר אַ האַנט, זעצט מיך אַנידער נעבן זיך אויף אַ בענקל און זאָגט 
מיר אָן, איך זאָל אַהינצו ניט קוקן -- מע טאָר ניט! 

--- פֿון דער װײַטן אויך ניט ? 

נאָר דער טאַטע הערט מיך שוין ניט, ער זיצט פֿאַרטיפֿט אין 
אַ ספֿר און לערנט שטילערהייט, און איך פֿאַרגנבֿע מיך פּאַװאָלינקע 
צו דער טיר און קוק-אַרײַן דורך אַ שפּעלטל אַהין, אין זאַל אַרײַן, 
און זע דאָרטן פֿון כּל-טובֿ, אַ גרעדן: נײַע טעפּ, אַ סך מיט מאַ- 
קערטעס, אויף דער ערד, און אַ האַקמעסער, אַ זאַלצברעטל, ציבע- 
לעס צוויי קרענצלעך הענגען אויף דער װאַנט און באַשײַנען דעם 
זאָל --- שוין פּסחיק דער זאַל, פּסחיק, פּסחיק, פּסחיק !*.. 


בר בי 
פון האַנט צו האַנט 


--- טאָמער װאָלט איר זיך מטריח געווען פֿון דאַנען מיט די 
ספֿרים אַהין, אין גרויסן אַלקער אַרײַן ? 

אַזױ רופֿט זיך אָן צו אונדז די מאַמע, אָנגעטאָן אין װײַסן 
מיט אַ װײַס סערוועטל אױפֿן קאָפּ און מיט אַ לאַנגן שטעקן אין 
איין האַנט און מיט אַ נײַעם פֿלעדערװיש אין דער אַנדערער האַנט, 
פֿאַרדרײט דעם קאָפּ אַרױף און קוקט אויף דער סטעליע. 

-- סאָסל! װוּ ביסטו ערגעץ מיט דער באַרשט? נו. ריר זיך 
שוין, מויד ! באַװײַז זיך ! 

און סאָסל די מויד, אויך אַ פֿאַרבונדענע מיט אַ װײַסער שמאַטע, 
באַװײַזט זיך מיט אַ נאַסער באַרשט און מיט אַ שעפֿל װײַס ליים, 
און ביידע זעען-אויס וי לעבעדיקע מתים אין װײַסע תּכריכים. און 
סאָסל מ טן נאַסן בערשטל פֿליאַסקעט איבער דער סטעליע היך-און- 
צוריק : פֿליאַק -- פֿליאַק ! און ביידע זײַנען זיי אין כּעס, בייז, וי 
די בינען. 

לאַנג אָבער שטיין און קוקן אויף דער דאָזיקער זעלטענער קאָ- 
מעדיע לאָזט מען מיר ניט. פֿריִער הייבט מען מיר אָן געבן אָנצו- 
הערענישן, אַז אַ ייִנגעלע באַדאַרף ניט שטיין בשעת מע שמירט די 
שטוב אויף פּסח. נאָך דעם הייבן זיי ביידע שוין אָן אַ ביסל האַרבער : 

--- הער נאָר, טאָמער װאָלטסטו געגאַנגען אַהין, אין אַלקער 
אַרײַן ? 

און בשעת-מעשׂה נעמט מיך אָן די מאַמע פֿאַר אַ האַנט און 
באַװײַזט מיר, װוּהין איך זאָל גיין. איך בין אָבער קיין בעלן ניט 
אַװעקצוגיין. טרעט איך אָפּ אַ ביסל אויף אַ זײַט און באַגעגן זיך 
מיט סאָסלען. טוט מיך סאָסל אַ שטויס-אָפּ פֿון זיך : ;אומעטום אָבער 
פּלאָנטערט ער זיך אונטער די פֿיס !* 

-- גיי שוין, גיי צו אַלדי גוטע יאָר אַהין, צום טאַטן! -- זאָגט 
מיר די מאַמע און טוט מיך אַ װאָרף צו סאָסלען. 

און סאָסל כאַפּט מיך אונטער און טוט מיך אַ שלײַדער צוריק 
צו דער מאַמען : 

--- אויף מײַן לעבן האָב איך אַזאַ מין אײַנגעגעסן ייִנגל ניט 
געזען! 

-- סע נעמט אים גאָר קיין קויל ניט! -- זאָגט די מאַמע און 
דערלאַנגט מיר אַ סטוסאַק פֿון הינטן, און סאָסל כאַפּט מיך אונטער 

און פֿאַרליאַפּעט ? מיך מיט װײַסן ליים, און איך פֿאַל-אַרײַן װי אַ 
קיטשקע צום טאַטן אין אַלקער אַרײַן און פֿאַרגײ זיך פֿון געויין. 
דער טאַטע רײַסט זיך אָפּ פֿון די ספֿרים, נעמט מיך אײַן מיט 
װאָס ער קאָן, זעצט מיך אַנידער אויף די קני און פֿאַרטיפֿט זיך 
צוריק אין די ספֿרים. 
--- 2 -- 


פון די אַלקערס אין דער שפּיזשאַרניע 


--- זײַט-זשע מוחל, בעל-הבית ! די בעל-הביתטע האָט געזאָגט, 
איר זאָלט מוחל זײַן אַריבערטראָגן זיך פֿון דאַנען אינעם קליינעם 
אַלקערל אַרײַן, 

אַזױ זאָגט צום טאַטן סאָסל די מויד און קומטאַרײַן מיטן 
גאַנצן קלאַפּערגעצײַג, אויסגעשמירט װי אַ רוח, און מיר טראָגן 
זיך מחילה אַריבער מיט די ספֿרים פֿונעם גרויסן אַלקער אינעם 
קליינעם אַלקערל אַרײַן. דאָס קליינע אַלקערל איז גרויס וי אַ פֿײַג; 
דאָרטן שטייט מער ניט וי אַ בעטל, שלאָף איך און, ניט אויסגע- 
רעדט זאָל זײַן, סאָסל די מויד. סאָסל איז, פֿאַרשטײט איר, טאַקע 
אונדזערע אַן אייגענע און בײַ אונדז איז זי שוין כּמה וכמן יאָרן; 
איך בין בײַ איר, זאָגט זי, אויף די הענט אױסגעװאַקסן. ווען ניט 
זי, װאָלט איך שוין לאַנג, זאָגט זי, אָנגעשפּאַרט מי יודע װוּ. װאָרעם 
װווּ ערגעץ אַן אָנשיקעניש, אַ משולחת, אַ שלאַק-פּורעניות, איז דאָס 
בײַ מיר, זאָגט זי, געווען, און פֿון אַלע צרות האָט זי מיך, זאָגט זי, 
אַרױסגעשלעפּט; און הײַנט דאַנקט ער מיך, זאָגט זי, אָפּ מיט 
שטיינער. 

-- נו ? איז ער ניט ווערט קיין פּעטש? 

אַזױ לאָזט-אויס סאָסל און שענקט מיר אַ פּאָר סטוסאַקעס מיט 
אַ ריס בײַ די האָר פֿאַר אַ צוגאָב. און -- מערקװערדיק! קיינער 
זאָגט איר ניט קיין װאָרט. ניט די מאַמע, ניט דער טאַטע נעמען 


? פאַרקלעפּט (װי אָפּגיסנדיק)... קיטשקע (רוסיש) שמאַטע. 

זיך אָן פֿאַר מיר, װאָס סאָסל װיל, דאָס טוט זי מיט מיר, גלײַך 
וי איך בין סאָסלס, ניט זייערער. 

אין קליינעם אַלקערל פֿאַרקלײַב איך מיך אין אַ ווינקעלע, 
באַזעץ מיך אויף דער ערד און קוק אױפֿן טאַטן, װי ער רײַבט דעם 
שטערן, קײַט די באָרד און שאָקלט זיך און ציט-אויס יענעם שיינעם 
לאַנגן ,און יא -- -- -- --. נאָר אָט קומט-אַרײַן סאָסל מיטן קלאַ- 
פּערגעצייג און לאָזט אונדז בעטן, מיר זאָלן זיך אַרױספּעקלען פֿון 
דאַנען װײַטער אַ ביסעלע. 
| == װוּהין נאָך ? --- פֿרעגט זי דער טאַטע אַן איבערגעשראָ- 
קענער. 

-- איך ווייס װוּהין? --- זאָגט סאָסל און שטעלט זיך אַװעק 
מיטן בערשטל אין מיטן אַלקערל., 

-- אין קעמערל אַרײַן ! אין דער שפּיזשאַרניע * אַרײַן ! -- זאָגט 
די מאַמע און קומט-אַרײַן מיטן לאַנגן שטעקן און מיט דעם נײַעם 
פֿלעדערװיש, זעט-אויס וי אַן אָנגעװאָפֿנטער שׂונא, װאָס פֿאַלט-אָן 
אױפֿן לאַנד מיט געווער אין די הענט. 

--- אין שפּיזשאַרניע איז איצטער קאַלט וי אין אַ פּוסטקע -- 
פּרוווט זיך דער טאַטע אָפּבעטן מיט גוטע װערטער. 

-- אַ װוילדע קעלט אויף אים! -- זאָגט די מאַמעי 

-- מע געפֿינט געפֿרױרענע אין דרויסן! -- כאַפּט-אונטער 
סאָסל און הייבט-אָן פֿליאַסקען מיט דער נאַסער באַרשט איבער די 
טרוקענע ווענט, און מיר מוזן זיך, במחילה כּבֿודנו, אַריבערפּעקלען 
פֿונעם קליינעם אַלקערל אין קליינעם קעמערל אַרײַן, און ביידע 
כאַפּן מיר דאָרט אַ רעכטן ציטער. מע קאָן ניט זאָגן, אַז פֿאַרן 
טאַטן זאָל דאָס זײַן גוט צו זיצן און אַרײַנקוקן אין אַ ספֿר: די 
שפּיזשאַרניע איז אַ קליין ענג קעמערל און אַ פֿינצטערס, קוים װאָס 
צוויי מענטשן קאָנען זיך דאָרט אויסדרייען. דערפֿאַר אָבער איז דאָס 
פֿאַר מיר אַ גאַנצער גן-עדן. סטײַטש, עס זײַנען דאָ פּאָליצעס, און 


* שפּײַזקאַמער. 

מע קאָן אויף זיי קלעטערן. אמת, דער טאַטע לאָזט מיך ניט קלעטערן. 
ער זאָגט, איך קאָן חלילה זיך הרגענען. נאָר ער הערט אים? ער 
האָט זיך נאָר פֿאַרטיפֿט אין זײַנע ספֿרים, בין איך שוין -- אַהאַ! 
-- געווען אויף דער ערשטער פּאָליצע, פֿון דער ערשטער אויף דער 
צווייטער, און פֿון דער צווייטער --- אויף דער דריטער, 


-- קוקאַריקו! -- האָב איך אויסגעשריגן אויף אַ קול, געװאָלט 
באַװײַזן דעם טאַטן מײַן גרויס בריהשאַפֿט. האָב אױפֿגעהױבן דעם 
קאָפּ און זיך דערלאַנגט אַ זעץ אין דער סטעליע, אַז די ציין זײַנען 
מיר שער ניט אַרױסגעפֿאַלן פֿונעם מוֹיל. האָט זיך דער טאַטע 
איבערגעשראָקן און געמאַכט אַ גװאַלד. איז געקומען צו לױפֿן פֿריער 
סאָסל און נאָך דעם די מאַמע, און ביידע האָבן זיי מיר אַרײַנגעלײגט 
װױפֿל ס'איז אין מיר אַרײיַן, 

-- אַ קינד זאָל האָבן אין זיך אַזעלכע קינדערשע תּנועות! -- 
טענהט די מאַמע. 

-- אַ קינד איז דאָס? אַ שד, ניט קיין קינד! --- העלפֿט איר 
אונטער סאָסל און איז מודיע, אַז מע װעט אונדז באַלד לאָזן בעטן, 
מיר זאָלן זיך אַריבערטואָגן פֿון דאַנען, מחילה, אין קיך אַרײַן 
װאָרעם אין שטוב איז שוין כּמעט העכער האַלב פּסחיק, 


אע יי 
פון דער שפּיזשארניע אין קיך 


דאָרטן טרעף איך משה-בערן מיט די גרויסע ברעמען זיצן מיטן 
טאַטן אויף דער מילכיקער באַנק. איצט לערנען זיי ניט: זיי ריידן 
זיך אויס איינס פֿאַר דאָס אַנדערע זייערע ביטערע הערצער. דער 
טאַטע קלאָגט זיך פֿאַר אים אױפֿן גלות פֿונעם ערבֿיפּסח, װאָס מע 
טרײַבט אים אַרום שוין פֿון עטלעכע טעג. ;א מין נע-ונד, אַ גלות, 
אַ מין עמיגראַציע פֿון איין אָרט אופֿן אַנדערן!" און משה-בער 
זאָגט, אַז דאָס איז נאָך בלאָטע: אים איז, זאָגט ער, נאָך אַ סך 
ערגער. 

-- מיך -- זאָגט ער -- האָט מײַנע גאָר דורכגעטריבן פֿון 
שטוב. 

איך קוק אויף משהיבערן מיט די גרויסע ברעמען און קאָן 
מיך בשום אופֿן ניט פֿאָרשטעלן, װאָס הייסט, מע האָט אים, משה- 
בערן, אַזאַ גרויסן ייִדן מיט אַזעלכע גרויסע ברעמען, גענומען און 
דורכגעטריבן ? ביסלעכװײַז גייען זיי אַריבער אויף זייערע שטענדיקע 
שנינים, מאָדנע דיבורים: רמב"ם, כּוזרי, פּילוסופֿיא, שפּינאָזאַ וכדומה, 
װאָס קריכן מיר ניט אין דער לינקער פּיאה. 

אַ סך מער אינטערעסאַנט איז די גרויע קאַץ, װאָס זיצט אױפֿן 
פּריפּעטשיק און װאַשט ז ך. סאָסל זאָגט, אַז אַ קאַץ װאַשט זיך, איז 
אַ סימן אויף געסט. פֿאַרשטײ איך ניט, פֿון װאַנען ווייסט די קאַץי 
אַז ס'וועט זײַן אַ גאַסט ? איך גיי-צו צו דער קאַץ און הייב זיך אָן 
מיט איר אונטערשפּילן. פֿריִער פּרוּוו איך איר אָנטרעטן מיטן פֿינגער 
אויף דער לאָפּקע -- וויל זי ניט. נאָך דעם לערן איך זי, זי זאָל 
,דינען", שטיין אויף די צוויי הינטערשטע פֿיסלעך -- וויל זי אויך 
ניט. ,סטאַי! סלווש?! -- זאָג איך צו איר און שענק איר אַלע 
מאָל אַ שנעל אין נעזל אַרײַן. פֿאַרמאַכט זי די אויגן און דרייט-אויס 
דאָס קעפּל, שטעלט-אַרױס דאָס צינגל און מאַכט אַ מאָדנע פּנימל, 
וי איינער רעדט : עװואָס האָט זיך צוגעטשעפּעט צו מיר דאָס דאָזיקע 
בחורל ? װאָס װויל ער האָבן פֿון מײַן לעבן?* מיך פֿאַרדריסט די 
מעשׂה: ;אַ קאַץ זאָל זײַן אַזאַ מין עקשנטע !* און איך מוטשע זיך 
מיט איר אַזױ לאַנג, ביז זי דערלאַנגט מיר אַ קרעל מיט אירע 
שאַרפֿע נעגל איבער דער האַנט און איך לאָזדאַרױס אַ מוראדיקן 
קוויטש : ,אוי, מאַ-אַימע /* קומט צו לױפֿן די מאַמע מיט סאָסלען 
מיט אַ געפּילדער, און איך באֲקום אַ רעכטן פּסק פֿון זיי ביידן, 
איך זאָל דאָס אַנדערע מאָל וויסן, וי אַזױ צו שפּילן זיך מיט קעץ! 
(סך-הכּל איין קאַץ -- הייסט בײַ זיי קקעץ" 6 





+ שטיין ! דין ! 

--- גיי נאָר, װאַש זיך, --- רופֿט זיך אָן די מאַמע צום טאַטן -- 
וועלן מיר אַראָפּגײן אין קעלער אַרײַן ;אָפּעסן"... 

סאָסל כאַפּט די קאָטשערע און נעמט זיך צום אווון מיט די 
טעפּלעך, לייגט נישט קיין כּבֿוד ניט אויף מיר, ניט אױפֿן טאַטן 
און ניט אויף משה-בערן. אַדרבה, משה-בערן גיט זי אָנצוהערעניש, 
אַז זי פֿאַרשטײט ניט, װאָס ער דרייט זיך דאָ אַרום ערבֿיפּסח ? דאַכט 
זיך, ס'איז גלײַכער, זאָגט זי, זיצן בײַ זיך אין דער היים און ניט 
אַרומדרײען זיך אין אַזאַ צײַט אין פֿרעמדע הײַזער! משה-בער 
שטויסט זיך אָן, וועמען זי מיינט, געזעגנט ער זיך אָפּ, און מיר 
לאָזן זיך אַראָפּ אין קעלער אַרײַן ;אָפּעסן"... 


| === 
פון קעלער אויפן בוידעם -- און אַ סוֹף 


איך פֿאַרשטײ ניט, װאָס קרימט זיך אַזױ דער טאַטע און װאָס 
קנייטשט ער מיט די פּלייצעס און בורטשעט אונטער דער נאָז: 

-- נאַ דיר אַן עמיגראַציע!י.. 

אַ שטייגער, װאָס פֿאַר אַן אומגליק איז דאָס, אַז מען עסט איין 
מאָל אין קעלער ? װאָס קאָן שאַטן דער ריח פֿון געזויערטע אױ- 
גערקעס, פֿאַרשטונקענע קרויט, מילכיקע קריגלעך? װאָס איז אַזי 
ביטער, אַז מע נעמט צוויי איבערגעקערטע פֿעסלעך און מע לייגט- 
איבער אַ לאָקשנברעט, און אַלין זעצט מען זיך אויף איבערגעקערטע 
פֿעסלעך און מען עסט? אַדרבה, מיר דאַכט, אַז אַזױ איז נאָך פֿיל 
בעסער און אַ סך פֿרײלעכער. מע קאָן זיך בשעת מעשׂה קאַטשען 
מיטן פֿעסל איבערן גאַנצן קעלער. אײַ, מע פֿאַלט ? שטייט מען אויף 
און מע קאַטשעט זיך נאָך אַ מאָל. דער גאַנצער חסרון איז, װאָס 
סאָסל גיט אַכטונג, מע זאָל זיך ניט קאַטשען 

-- ער האָט זיך שוין געפֿונען -- זאָגט זי -- אַ נײַ שפּילכל; 
ער וויל זיך אַ האַנט אָדער אַ פֿוס אויסברעכן... 

--- מײַנע שׂונאים זאָלן אַזױ לעבן, וי איך וויל זיך אויסברעכן 

אַ האַנט אָדער אַ פֿוס! איך ווייס ניט, װאָס די סאָסל וויל האָבן פֿון 
מײַנע יאָרן און טעג ? שטענדיק רודפֿט זי מיך און אַלצדינג לייגט 
זי אויס צום ערגסטן. לויף איך -- זאָגט זי, אַז איך װעל בלײבן 
אָן אַ קאָפּ. ריר איך זיך צו צו עפּעס אַ זאַך -- זאָגט זי, אַז איך וויל 
דאָס צעברעכן. האַלט איך אַ קנעפּל אין מויל -- מאַכט זי אַ גװאַלד ; 
;דער שלימזל ויל זיך װאַרגן!?... דערפֿאַר רעכן איך זיך מיט 
איר אָפּ דעמאָלט, ווען איך בין שלאַף. װער איך עפּעס נישט מיט 
אַלעמען. אַװױ ליינט זי אײַן די װועלט, מאַכט, אַ געפּילדער. 

-- אַצינד נעם איך דאָס קינד און גיי מיט אים אַרױף, מע דאַרף 
אויסרייניקן דעם לעצטן חמץ פֿונעם קעלער אויך, 

אַזױ זאָגט די מאַמע נאָכן בענטשן, און איידער דער טאַטע 
פֿרעגט זי, װוּהין מיר זאָלן גיין, פֿאַרכאַפּט זי אַליין און טוט אַ זאָג; 

-- אויף אַ פּאָר שעה אױפֿן בוידעם, 

-- װאָרעם אין שטוב האָט מען נאָר-װאָס אָפּגעװאַשן די בריקן 
-- כאַפּט-אונטער סאָסל -- נאָר זעט, דער שלימזל זאָל דאָרט ניט 
אַראָפּקאַטשען זיך פֿונעם בוידעם און ניט ברעכן זיך רוק און-לענד, 

-- בײַס זיך אָפּ די צונג! -- זאָגט איר די מאַמע, און סאָסל 
שטופּט מיך אונטער, איך זאָל גיין אַ ביסל גיכער. 

-- נו, קריך שוין, קריך, שלימזל! 

דער טאַטע גייט הינטער מיר און איך הער, װו ער בורטשעט 
אונטער דער נאָז: ;אױפֿן בוידעם גאָר! אַזאַ מין עמיגראַציע! נ-נ"א וי 

אַ מאָדנער מענטש, דער טאַטע מײַנער! מע זאָגט אים: אױפֿן 
בוידעם --- איז ער אויך ניט צופֿרידן! איך ווייס ? מיר דאַכט, איך 
װאָלט אַ בעלן געווען, ס'זאָל זײַן אַלע װאָך ערבֿ-פּסח און מע זאָל 
אַלע װאָך דאַרפֿן קריכן אױפֿן בוידעם. ערשטנס, אין דאָס קריכן 
אַליין עפּעס אויך אַ שטיקל עסק. אַ שטייגער, אין מיטן װאָך, איך 
זאָל זיך אױיסצ;ען, װעט מען מיך דען לאָזן קריכן אױפֿן בוידעם ? 
און איצט שפּאַן איך אויף די טרעפּ, װי אַ מזיק. הינטן שפּאַנט מיר 
נאָך דער טאַטע און זאָגט מיר : פּאַװאָלינקע! פּאַמעלעכן!"... װאָס 

מיר פּאַװאָלינקע? ווער מיר פּאַמעלעכן ? איך פֿיל, אַז בײַ מיר זײַנען 
אױיסגעװאַקטן פֿליגלען. איך פֿלי, איך פֿלי! 


= { = 
פון קעלער אויפן בוידעם -- און אַ סוף 


װאָס ווייסט איר, װאָס בײַ אונדז אױפֿן בוידעם טוט זיך ? -- 
אוצרות ! גאַנצע אוצרות ! 


צעבראָכענע גלעזלעך פֿון לאָמפן, שאַרבנס פֿון טעפּ, אַלטע 
מלבושים, װאָס ט'איז שווער צו דערקענען, צי איז דאָס װײַבערשע, 
צי מאַנסבילשע תחתּונים. און פֿוטער אַ שטיקל װאַלגערט זיך, װאָס 
אַז מע רירט זיך צו צו דעם, װערט דאָס צעקראָכן אַזױ װוי שגי, 
און בלעטער פֿון ספֿרים, צעריסענע שמות. און אַ דורכגעברענטער 
קוימען פֿון אַ סאַמאָװאַר. און פֿעדערן, און אַ צעריסענע זיפּ, און 
אַן אַלטער לולבֿ ליגט אויסגעצויגן װי אַ בעל-הבית. הײַנט די לעזש- 
ניס ! הײַנט די קראָקוועס! הײַנט דער דאַך! דער דאַך איז פֿון גאָלע 
שינדלען און איך קאָן אים דערלאַנגען מיט די הענט! אַ קלײיגיקייט 
-- האַלטן דעם דאַך מיט די הענט! 


דער סאַטע זעצט זיך אַװעק אויף אַ באַלקע, נעמט-צונויף די 
שמות-בלעטלעך, לייגט-צונויף אַ בלעטל מיט אַ בלעטל, קוקטאַרינן 
אין זיי און פֿאַרטיפֿט זיך דערװײַל אין די שמות-בלעטלעך. און איך 
שטעל מיך אַװעק בײַם קליינעם פֿענצטערל, װאָס אין דאַך, און דערזע 
פֿאַר זיך די גאַנצע שטאָט, גאַנץ כּתרילעווקע, וי אויף אַ טעלער! 
אַלע הײַזער מיט אַלע דעכער -- שװאַרצע, גרויע, רויטע און גרינע 
דעכער. און די מענטשן, װאָס גייען, זעען-אויס קליינע מענטשעלעך, 
און מִיר דאַכט זיך אויס, אַז קיין שענערס און קיין בעסערס פֿון 
אונדזער שטאָט קאָן שוין, דאַכט זיך, גאָר ניט זײַן אויף דער וועלט, 
אויך צו אונדז אין הויף אַרײַן כאַפּ איך אַ קוק און דערזע, װי בײי 
אונדז און בײַ אַלע איבעריקע שכנים װאַשט מען און מע רײַבט 
און מע שאָבט און מע רייניקט און מע כּשרט טיש און בענק, און 

מע טראָגט גרויסע טעפּ מיט הייסזודיק װאַסער, מיט ברענענדיקע 
פּרעסלעך, מיט גליענדיקע שטיינער, און אַ פּאַרע זעצט-אַרױף אַ 
װײַסע פּאַרע: די פּאַרע קײַקלט זיך, קײַקלט זיך, און װוערט צע- 
גאַנגען אַזױ װוי רויך. און אין דרויסן שמעקט מיט וועסנע 5. ריטש- 
קעס לױפֿן. ציגן מעקען. און עפּעס אַ ייִדל מיט גרויסע אונטער- 


געבונדענע שטיוול און מיט אַ װײַס פֿערדל שלעפּט זיך אין דער 
בלאָטע. דאָס איז, נעבעך, עזריאל דער בעל-עגלה. עזריאל שמײַסט 
דאָס װײַסע פֿערדל. דאָס פֿערדל -- קוים װאָס עס שלעפּט די פֿיס 
פֿון דער בלאָטע. דאָס פֿירט מען עמעצן אַ וועגעלע מיט מצות. און 
איך דערמאָן מיך, אַז מיר האָבן שוין לאַנג מצות, שוין לאַנג פֿאַר- 
שלאָסן אין שאַפֿע און פֿאַרהאָנגען מיט אַ וויַסן לײַלעך. און אייער 
אין שאַפֿע איז אָנגעגרײט אַ פֿולע מאַקערטע?. און שמאַלץ פּסחיקעץ 
אַ גאַנצער סלאֵָי. און ציבעלעס צוויי קרענץ הענגען אויף דער װאַנט, 
און נאָך אַ סך גוטע זאַכן פֿונעם ליבן, זיסן יום-טובֿ. און איך דערמאַן 
מיך די נײַע מלבושימלעך, װאָס מע האָט מיר צוגעזאָגט ברענגען 
אויף יום-טובֿ, און דאָס האַרץ װאַקסט מיר, װאַקסט װוי אויף הייוון, 

-- בעל-הבית! -- לאָזט זיך הערן אַן אויסגעצויגן קול פֿון 
אונטן -- זײַט זיך מטריח אַראָפּ אין הויף אַרײַן אינערלופֿטערן די 
ספֿרים, 

דער טאַטע שטייט-אויף, שפּײַט-אױס מיט כּעס: 

--- טפֿו זאָל דאָס ווערן! נאַ דיר אַן עמיגראַציע ! 

איך הייב ניט אָן צו פֿאַרשטײן דעם טאַטן, פֿאַר װאָס ער איז 
ניט צופֿרידן ? װאָס קאָן דען זײַן נאָך בעסער און ליבער וי שטיין 
אין דרויסן און לופֿטערן ספֿרים ? און איך רײַס מיך אָפּ פֿון פֿענצ- 
טערל און טו מיך אַ לאָז צו דער טיר פֿונעם בוידעם און.. . טראַך- 
טאַרעראַך מיטן קאָפּ אַראָפּ, מיט די פֿיט אַרױף, איבער אַלע טרעפּ! 


+ 


*פרילינג. --- " קײַלעכדיקע כלי. 

װאָס װײַטער איז געווען -- געדענק איך ניט. איך וייס נאָר, 
אַז פֿונעם פֿאַל האָב איך צוגעקרענקט נאָך דעם אַ היפש שטיקל 
צײַט. איך בין, זאָגט מען, געווען גאָר פֿאַרבײ. און, װי איר זעט, 
בין איך געבליבן געזונט און שטאַרק, הלוואַי װײַטער ניט ערגער! 
בלתּי נאָר דער איינער שראַם, װאָס בײי מיר אױפֿן פּנים און װאָס 
דער אָטעם איז מיר געװאָרן פֿון דעמאָלט אָן קורצלעך, און װאָס 
אַז איך רייד פּינטל איך מיט די אויגן עד היום הזה, 

103 


י; י. שװואַרץ 
דײַנן 


װאָלטן מיר נאָר פֿון מצרים 
גליקלעך אויסגעלייזט געװאָרן, 
נאָר דער ים זיך ניט געשפּאָלטן --- דיינו, 
װאָלטן מיר דעם ים געשפּאָלטן, 
נאָר אים דורכגיין אין דער טרוקן 
װאָלט אונדז דעמאָלט ניט געגאָלטן --- דיינו. 
דאידיינר 4 


װאָלטן מיר אים שוין אַריבער, 
ניט געקענט נאָר איבערקומען, 
פֿערציק יאָר אין גרויסן מדבר -- דיינן, 
װאָלטן מיר די פֿערציק יאָר שוין 
אין דער מדבר דורכגעקומען 
און קיין מן דאָרט ניט געפֿונען --- דיינו. 
דאידײיבן +:; 


װאָלטן מיר דאָרט מן געפֿונען 
נאָר דעם שבת ניט באַקומען 

און צום סיני ניט געקומען -- דיינו, 
װאָלטן מיר צום סיני קומען. 
נאָר די תורה ניט באַקומען 
ס'פֿאָלק פֿון תּורה ניט געװאָרן ' --- דיינו, 
דא-דייגרג, 


יעקב פיכמאַן 
פאַרשפּילט 


אַ פ9סחדיקע מעשה 


1 


די ערשטע טעג יום"-טובֿ האָט מיר געהאַלטן אין איין גיין אין 
דער שפּיל; מײַנע קעשענעס זײַנען אָנגעשטאָפּט געװאָרן מיט ניס, 
און אַז איך האָב זיי שוין נישט געקענט דערטראָגן, האָב איך זי 
אָנגעהױבן פֿאַרקױפֿן מײַנע חבֿרים צען אַ גראָשן, אַ גראָשן צען, און 
האָב אָפּנעמאַכט אַ פֿולע קעשענע מיט קופּערנע מטבעות. דאָס זײַנען 
געווען די אמתע גליקלעכע טעג! די קײַלעכדיקע ניסלעך האָבן מיך 
געפֿאָלגט, געקאַטשעט זיך אַראָפּ פֿונעם רינשטאָק גלײַך, גלײַך אין 
גראָפּע 1 אַרײַן, װאָס דאָרט אויבן אױפֿן בערגל, נעבן דער גרויסער 
שול; בלויז אויף מײַן קוק האָבן זיי זיך גערוקט פֿאָרױס; און ווען 
אַפֿילו אַ פֿאַרעקשנט ניסל האָט געפּרװוט זיך אַ פֿאַרנעם טאָן אין 
אַ זײַט, האָב איך פֿאַרקאַטשעט אַן אױיג און עס געװאָרנט: ניטע! 
ניטע, קליינער! אין גראָפּע, אין גראָפּע, אין גראָפּע ! און איר מעגט 
מיר גלייבן, אַז דאָס ניסל האָט זיך געטאָן באַלד אַ פֿאַרקערעװע 


צוריק און איז געגאַנגען, װוּהין איך האָב געהייסן אַז אַ מענטשן 


1 טויערל (פון פלעקלעך), לעכל (?) 

גייט, איז גאָר קיין קלייניקייט נישט -- קענען ניס, אַז מ'דאַרף, 
בלײַבן שטיין אַפֿילו באַרג-אַראָפּ, 

נאָר דאָס איז געווען בלויז די ערשטע טעג פּסח. דעמאָלט האָט 
די זון געװאַרעמט און געשײַנט אַ פֿאַרגעניגן: די ערד האָט אויס- 
געזען פֿריש און ווייך ; אַלע מענטשן, אַלע גרעזעלעך אין פֿעלד -- 
האָבן צו מיר געשמייכלט און זיך משׂמח געוען אין מײַן פֿרײד. 
אַזױ איז שטענדיק, אַז אַ מענטשן גייט. 

דערנאָך אָבער זײַנען געקומען שווערע טעג. דאָס מזל האָט זיך 
מיר איבערגעדרייט. די ניס האָבן זיך אַלע געעקשנט און פּונקט 
אין יענער רגע, ווען איך האָב זיך מיט די אויגן געבעטן צו זי 
זיי זאָלן זיך מטריח זײַן גלײַך אין גראָפּע, גראָדע דעמאָלט האָבן 
זיי זיך פֿאַרדרײט אין אַ זײַט; וען אַלע מײַנע אבֿרים האָבן זיך 
געבעטן רחמים : נאָר ניט! נאָר ניט אַהין! מיט זיבן וועגן זײַנען 
זיי געקראָכן, צו מאָל אַפֿילן באַרג-אַרױף, אַבי איך זאָל פֿאַרשפּילן. 
איר זאָלט גאָר נישט געפּרוּווט ווערן, קינדער ! אַז דאָס מזל טרעט- 
אָפּ, קען מען גאָר קיין קלוגער ניט זײַן 


--- 2 דיי 


איך װעל אײַך קיין סך נישט מאַריך זײַן --- דעם ערשטן טאָג 
חול המועד בין איך אַרױס נקי, אָן איין ניסל און אָן אַ גראָשן בײַ 
דער נשמה. איך בין געבליבן ליײידיק, װאָס ליידיק הייסט. אַפֿילו 
דאָס האַרץ מײַנס איז געװאָרן װוי אויסגעלײידיקט. איך האָב זיך גע" 
שעמט צו קוקן מײַנע חבֿרים אין פּנים אַרײַן, איך האָב מיך געשעמט 
פֿאַר דער שײַנענדיקער זון. איך בין געווען פֿול מיט יסורים און זיך 
געשעמט מיט מײַנע יסורים, 

מײַן מאַמע האָט מיר געגעבן אַ נײַע פּאָרציע ניס, און די באָבע 
האָט מיר אַ חוץ געגעבן אַז קיינער זאָל ניט זען אָבער, אַז קיין 
מזל איז נישטאָ, װאָס-זשע העלפֿט דאָס אַלץ? איך האָב ווידער גע- 
פּרוּווט מײליַן גליק און אין עטלעכע מינוט אַרּום בין איך געבליבן 
יבֿש. איך ווייס נישט וי אַזױ און נאָך װאָס, נאָר פַּלוצֶעם האָב איך 

אַרײַנגעלײגט די האַנט אין קעשענע און האָב דערפֿילט, אַז זי איז 
ליידיק וי אַן אויסגעטריקנטער ברונעם. 

דעם גאַנצן טאָג בין איך אָפּגעשטאַנען נעבן די שפּילערס, אויך 
אױפֿן צווייטן טאָג האָב איך אויך נישט אָפּגעטרעטן פֿון זיי. מיט 
אַלע חושים בין איך געווען אַרײַנגעטאָן אין דער שפּיל. מער פֿון 
אַלץ האָב איך נישט אַראָפּגענומען דאָס אויג פֿון יונהן, משה בע- 
קערס, װאָס אים איז געגאַנגען אין דער שפּיל דורך טיר און דורך 
טויער. ער שטייט זיך אַזױ רויַק, װאַרפֿט זיך די ניסעלעך און זי 
פֿליען גלײַך אין גראָפּע אַרײַן, פּונקט וי בײַ מיר, ווען ס'איז מיר 
געגאַנגען. איך האָב וידער אָנגעהויבן צו האָפֿן, איך בין געוען 
זיכער, אַז ווען איך האָב עטלעכע געציילטע ניס, װאָלט איך באַלך 
אַלצדינג אָפּגעװוּנען צוריק: איך האָב בחוש אַרױסגעזען, אַז איצ- 
טער, ערשט איצטער האָב איך תּופֿס געווען דעם סוד פֿון דער שפּיל, 
ס'איז געווען בײַ מיר קלאָר װי דער טאָג, אַז ווען איך װאַרף איצ- 
טער די ניס אין גראָפּע, װאָלט איך אַפֿילו איין מאָל נישט פֿאַרשפּילט, 
נאָר װווּ נעמט מען זיי? 

וי איך שטיי אַזױ, פֿאַרזונקען אין די געדאַנקען, הער איך אַ 
געשריי : ;יונה האָט פֿאַרלױרן אַ פֿינף-קאָפּיקע-מטבע, זי האָט זיך 
אַראָפּגעקאַטשעט, און מ'קען זי נישט געפֿינען?. חבֿרה האָט געזוכט, 
און אַז זיי האָבן זי נישט געקענט געפֿינען, איז מען צוריקגעגאַנגען 
שפּילן. יונהן איז געגאַנגען פֿון אַלע זײַטן און ס'האָט נישט אויס- 
געמאַכט בײַ אים דער שאָדן פֿון די פֿינף קאָפּיקעס. 

נאָר איך שטיי נאָך דאָרט, גראַבל, קראַץ און זוך. איך האָב 
אַליײין רעכט נישט געװוּסט, נאָך װאָס איך האָב עס געטאָן, נאָך דעם 
װאָס יונה האָט זיך אַליין מייאש געווען פֿון דער אַבֿידה. און וי 
איך שטיי אַזױ און זוך,. טוט זי מִיר אַ גלאַנץ אַרױס פֿון דעם גראָז 
און איך וויל באַלד פֿרײלעך אַ געשריי טאָן: זי איז דאָ, איך האָב 
געפֿונען ! נאָר איך בין עפּעס וי דערװאָרגן געװאָרן און נישט וויסג- 
דיק אַלין, װאָס איך טו, האָב איך באַלד אַרײַנגעלײגט די מטבע אין 
קעשענע אַרײַן. דאָס פּנים איז בלייך געװאָרן, די הענט האָבן געצי- 

טערט. איך האָב געװוּסט קלאָר, אַז איך טױאָפּ אַ שלעכטע זאַך, נאָר 
איך האָב שוין נישט געקענט טראַכטן. איך האָב געהאַט בלויז איין 
געפֿיל: איך מוז נאָך אַ מאָל פּרוּוון מײַן מזל! דאָס מאָל װעל איך 
שוין געוויס געווינען און מיר צוריק אומקערן מײַן שאָדן ; און דע" 
מאָלט װעל איך יונהן אָפּגעבן זײַנס. 

אין אַ פּאָר מינוט אַרום בין איך צוגעגאַנגען צו דער חבֿרה און 
האָכ וידער אָנגעהויבן שפּילן. 


בי 


דאָס מאָל האָב איך מיך נישט גענאַרט; ס'איז מיר אַזױ גע" 
גאַנגען אין דער שפּיל, אַז איך האָב מיך אַלין אַזױ פֿיל נישט גע- 
ריכט : איך האָב מיר אױיסגעאַרבעט אַ האַנט, אַז איך האָב תּמיד גע" 
טראָפֿן װוּהין איך האָב געצילט און װוּהין איך האָב געװאָלט. איך 
האָב שוין פֿון פֿריִער געװוּסט װיפֿל ניס ס'וועלן אַרײַן אין גראָפּע 
און װיפֿל ס'וועלן פֿאַרבלײַבן פֿון דרויטן. איך האָב בײַ מיר דעמאָלט 
אין די אויגן אויסגעזען װי אַ קונצן-מאַכער און אַזױי אויך אין די 
אויגן פֿון מײַנע חבֿרים. איטלעכער האָט געציטערט פֿאַר מיר, דאָך 
האָבן אַלע געװאָלט שפּילן מיט מיר, דעם בעל-מזל. איך האָב שוין 
באַלד די ניס נישט געקענט איבערציילן און די קעשענע האָט אַראָפּי 
געריסן פֿון די קלינגענדיקע מטבעות. װאָס האָט זיך אָנגעוען בײַ 
מיר אַ מטבע פֿון פֿינף קאָפּיקעס ? 

און פֿון דעסט וועגן האָב איך מיך נישט געאײַלט אומצוקערן 
דעם שאָדן. די קינדער האָבן געזאָגט, אַז מ'טאָר נישט איבעררײַסן 
די שפּיל אין מיטן. האָב איך מיר געטראַכט: איך ענדיק נאָר די 
שפּיל, גיב איך יונהן באַלד אָפּ זײַנס. כ'האָב אַפֿילן גערעכנט אים 
אומקערן צוויי מאָל אַזױ פֿיל, װיפֿל ער האָט פֿאַרלױרן, װײַל װאָס 
מער איך האָב געװוּנען. איז יונהן אַלץ געגאַנגען שלים-שלימזלדי- 
קער. 

פֿאַר נאַכט איז יונה פֿאַרשװוּנדן. אױפֿן אַנדערן טאָג האָב איך 
פֿאַרגעסן אין גאַנצן ענין. איך בין געווען פֿאַרטאַראַראַמט אין דער 

שפּיל, װײַל אויף דעם צווייטן טאָג איז די הצלחה מײַנע געווען נאָך 
גרעסער, און איך בין פּשוט געווען צעמישט פֿון מײַן עשירות. איך 
האָב אין יונהן פֿאַרגעסן װוי אין אַ טויטן 

ערשט אױפֿן דריטן טאָג, פֿאַר נאַכט, אַז דאָס מזל האָט זיך 
ווידער איבערגעדרייט און אין אַ פּאָר שעה בין איך אַרױס אָפּגע- 
ברענט פֿון די ניס און פֿון מײַן גאַנץ פֿאַרמעגן --- ערשט דעמאָלט 
האָב איך מיך דערמאָנט, װאָס איך האָב אָפּגעטאָן. דאָס פּנים האָט 
מיר אָנגעהויבן צו פֿלאַמען פֿאַר חרפּה; איך האָב חרטה געקראָגן, 
װאָס איך בין באַגאַנגען. אַך, װי גליקלעך, װי גליקלעך װאָלט איך 
געווען, ווען ס'פֿאַרבלײַבן מיר כאָטש די פֿינף קאָפּיקעס, איך זאָל 
דעם יינגל קענען אָפּגעבן זײַן שאָדן און זיך אומקערן אַהים אָן 
גאָר נישט, אָבער כאָטש מיט אַ ריין האַרץ! איך האָב אָבער קיין 
איין גראָשן מער נישט פֿאַרמאָגט. מיט טרערן אין די אויגן האָב איך 
מיך קוים דערשלעפּט אַהים. 

ווען איך בין אַהיימגעקומען, בין איך לאַנג געזעסן אין זאַל אין 
דער פֿינצטער, איך האָב מיך געשעמט צו באַװײַזן דאָס פּנים פֿאַרן 
ליכט, איך האָב מיך געשעמט צו זיצן בײַם טיש מיטן טאַטן און 
מיט דער מאַמען. איך האָב מורא געהאַט, אַז מ'זאָל מיר נישט אי- 
בערלייענען אױפֿן פּנים מײַן גרויסע שאַנד!... 


שלום עליכם 


דער אורה 


אי 


-- איך האָב פֿון אײַערטוועגן, ר' יונה, אַן אורח אויף פּסח, 
האָט איר נאָך אַזאַ אורח נישט געהאַט זינט איר זענט אַ בעל-הבית, 

--- דהיינו? 

--- דהלינו, אַן אתרוג, נישט קיין אורח ! 

-- דהיינו, װאָס הייסט אַן אתרוג ? 

--- דהײינו, אַן אתרוג הייסט ; אַ ייד פֿון סאַמע זײַד, און אַ שייי 
נער ייָד, אַ פּאַרשױן. איין חסױון נאָר, װאָס ער פֿאַרשטײט נישט 
אונדזער לשון, 

--- װואָסער דען לשון פֿאַרשטײט ער? 

--- לשון-קודש, 

--- פֿון ירושלים? 

--- פֿון װאַנען ער איז --- ווייס איך נישט, נאָר אַז ער רעדט, 
רעדט ער מיט סאַמע פּתחן. 

אָט אַזֹאַ געשפּרעך איז פֿאָרגעקומען צװוישן טאַטן מיט עזריאל 
דעם שמש אַ פּאָר טעג פֿאַר פּסח, און איך בין זייער נײַגעריק געווען 
אָנצוקוקן דעם דאָזיקן ,, אתרוג", װאָס פֿאַרשטײט נישט אונדזער לשון 
און רעדט מיט סאַמע פּתחן. שוין אין שול האָב איך באַמערקט 
עפּעס: אַ מאָדנע נפֿש מיט אַ שטרײַמל און מיט אַ טערקישן כאַלאַט 
פֿון געלע, בלויע און רויטע פּאַסן. אַרום דעם דאָזיקן פּאַרשױן האָבן 
מיר, יונגװאַרג, אַרומגעשטעלט זיך פֿון אַלע זײַטן און גענומען אים 
באַטראַכטן, און האָכן געכאַפּט אַ מיאוסן פּסק פֿון עזריאל דעם 
שמש : קינדער זאָלן נישט האָבן קיין טבֿע קריכן אַ פֿרעמדן מענטשן 
אין פּנים אַרײַן ! 

נאָכן דאַװונען האָט דער גאַנצער עולם אָפּגעשטרעקט דעם פּאַר- 
שוין שלום און געזאָגט אים ;אַ גוט יוםיטובֿ", און דער פּאַרשױן 
האָט אַלעמען אָפּגעענטפֿערט מיט אַ זיס שמייכעלע אויף די רויטע 
בעקעלעך, פֿאַרברעמט מיט אַ גרוי בערדל: ;שאַלאָם! שאַלאָם!* 
דער ;שאַלאָם-שאַלאָם?" האָט אַרױסגערופֿן בײַ אונדז, קלײינװאַרג, 
זייער אַ גרויס געלעכטער. און דאָס האָט עזריאל דעם שמש שטאַרק 
פֿאַרדראָסן ‏ האָט ער זיך געלאָזן צו חבֿרח מיט אַ פֿאַרטיקער האַנט 
אויף צו געבן פּעטש. חבֿרה האָט זיך פֿון עזריאלס האַנט אויסגע" 
גליטשט, ווידער פֿאַרגנבֿעט זיך צום פּאַרשױן, הערן וי ער זאָגט 
,;שאַלאָמ-שאַלאָם?, אויסגעשאָסן אַ געלעכטער און ווידער זיך אַרױס- 
געגליטשט פֿון עזריאלס האַנט... מיט גרויס גדלות לאָז איך מיף 

גיין נאָכן טאַטן מיטן דאָזיקן פּאַרשױין צו אונדז אויף יוםיטובֿ און 
פֿיל, אַז אַלע חבֿרים זײַנען מיך מקנא אויף דעם אורח. זיי קוקן 
אונדז נאָך אַלע פֿון דער װײַטן און איך דריי-אויס צו זיי דעם קאָפּ 
און שטעל זיי אַרױס אַ צונג. אַ גאַנצן וועג שװײַגן מיר אַלע דרײַ 
אוּן, אַרײַנגעקומען אין שטוב אַרײַן, זאָגט דער טאַטע צו דער מאַמע: 

-- אַ גוט יום-טובֿ!ָ 

און דער אורח טוט אַ שאָקל מיטן קאָפּ און דאָס שטרײַמל טוט 
זיך אַ טרייסל : 

-- שאַלאָם ! שאַלאָם ! 

איך דערמאָן מיך אין מײַנע חבֿרים און באַהאַלט דאָס פּנים 
אונטערן טיש, איך זאָל נישט אויסשיסן קיין געלעכטער. איך כאַפּ 
אַ קוק אַלע מאָל אױפֿ: אורח און ער געפֿעלט מיר : עס געפֿעלט מיר 
זײַן טערקישער כאַלאַט, װאָס מיט די געלע, בלויע און רויטע 
פּאָסן ; עס געפֿעלן מיר די רטע פֿריש-בלוטיקע בעקלעך זײַנט, 
װאָס זײַנען אַרומגעברעמט מיט אַ שיין קײַלעכיק גרוי בערדל; עס 
געפֿעלן מיר זײַנע שװאַרצע שיינע אויגן, װאָס קוקךאַרױס שמיים- 
לענדיק פֿון אונטער די געדיכטע גרויע ברעמען. אויך דעם טאַטן 
זע איך, איז ער געפֿעלן. דער טאַטע איז זיך מיט אים משׂמח און 
די מאַמע קוקט אויף אים וי אויף אַ געטלעכן מענטשן, און קיינער 
רעדט נישט מיט אים אַ װאָרט. דער טאַטע אַלײן מיט זײַן כּבֿוד 
כעט אים אויס דאָס הסבֿ-בעט. די מאַמע איז פֿאַרטאַראַראַמט מיטן 
גרייטן צום סדר און ריקל די מויד העלפֿט איר אונטער. ערשט עס 
קומט צום קידוש מאַכן, שמועסט זיך דורך דער טאַטע מיטן אורח 
אויף לשון-קודש, און איך בין מלא גדולה, װאָס איך פֿאַרשטײ כּמעט 
איטלעכס װאָרט. איך גיב דאָ איבער זייער לשון-קודשן שמועס מילה 
במילח : 

דער טאַטע: נו? (אויף אונדזער לשון זאָל דאָס הייסן: מאַכט, 
זײַט מוחל, קידוש 6 

דער אורח : נודנו ! (אויף אונדזער לשון זאָל דאָס הייסן: מאַכט, 
מאַכט !), | 

דער טאַטע: נאָ ? (פֿאַר װאָס ניט איר?). 

דער אורח: נדנו? (איר פֿאַר װאָס נישט 6 

דער טאַטע: אײאָ! (פֿריִער איר !) 

דער אורח : אַ-אי! (איר פֿריער 0 

דער טאַטע: ע-אָראי! (איך בעט אײַך, מאַכט איר!). 

דער אורח : אי-אָדע! (מאַכט איר, איך בעט אייך 6 

דער טאַטע: אי-עאָינו? (װאָס װעט אײַך אַרן אַז איר ועט 
מאַכן פֿריִער), 

דער אורח: איאָיע-נוינו! (אַז איר װוילט דווקא איך, לאָז זײַן 
איך ). 

און דער אורח נעמט דעם כּוס פֿונעם טאַטנס הענט און לייגט- 
אַװעק אַ קידוש, נאָר אַזאַ קידוש, װאָס מיר האָבן אַזעלכעס נישט 
געהערט און װעלן שוין נישט הערן קיין מאָל. ערשטנס, די עבֿרי 
װאָס מיט סאַמע פּתחן: ;ברשוט מאַראַנאַן וראַבאַנאַן וראַבאַטאַל? .., 
און צווייטנס --- דאָס קול, װאָס גייט בײַ אים נישט פֿונעם האַלדן, 
נאָר וי פֿונעם טערקישן כאַלאַט, װאָס מיט געלע, בלויע און רויטע 
פּאַסן. איך האָב מיך דערמאַנט אין מײַנע חבֿרים, װאָס פֿאַר אַ גע- 
לעכטער דאָ װאָלט אױיסגעבראָכן און װאָס פֿאַר פּעטש דאָ װאָלטן 
געפֿלױגן, ווען זיי זאָלן, אַ שטייגער, זײַן בײַ דעם קידוש ! נאָר אַזױ 
וי איך בין דאָ אַלײן, האַלט איך מיך אײַן און פֿרעג דעם טאַטן 
די פֿיר קשיות, און מיר זאָגן די הגדה אַלע אין איינעם, און איך 
בין שטאָלץ, װאָס דער דאָזיקער פּאַרשױן איז אונדזער אורח, נישט 
קיינעמס. 

בי בי 

דער תּנא, װאָס האָט געזאָגט: ;אין משׂיחין בסעודה" -- מען 
זאָל נישט ריידן, הייסט עס, בײַם עסן, זאָל ער מיר מוחל זײַן, האָט 
נישט געקענט דאָס ייִדישע לעבן. איך בעט אײַך, וען האָט אַ ייֵד, 
למשל, צײַט צו ריידן, אַז נישט בײַם עסן? ובפֿרט פּסח צום סדר, 
ווען ס'איז פֿאַראַן אַזױ פֿיל צו זאָגן פֿאַר דער סעודה און נאָך דער 
סעודה ? 

ריקל, די מויד, האָט דערלאַנגט דאָס װאַסער. מע האָט זיך 
נאָר געװאַשן, געמאַכט המוציא, געזאָגט ;על אַכילת מצה", און די 
מאַמע האָט אויסגעטיילט די פֿיש -- אַזױ האָט דער טאַטע פֿאַר- 
קאַטשעט די אַרבל און האָט זיך אַרײַנגעלאָזט מיטן אורח אין אַ 
לאַנגן שמועס אויף לשון-קודש. דאָס ערשטע, װאָס דער טאַטע האָט 
אים געפֿרעגט, איז געווען די געוויינלעכע שאלה, װאָס אַ ייד פֿרעגט 
בײַם אַנדערן ייִדן: 

-- מה שמכם ? 

דערויף האָט אים דער אורח געענטפֿערט מיט סאַמע פּתחן און 
אין איין אָטעם, װוי מע זאָגט די עשׂרֹת בני-המן אין דער מגילה : 

--- איק בכר גלש דמת חנך וסם זען חפֿץ טצץ. 

דער טאַטע איז געבליבן זיצן מיטן ביסן אין מויל און געקוקט 
פֿאַרװוּנדערט אױפֿן פּאַרשוױן, אַ פּנים דערפֿאָר, װאָס ער טראָנט 
אַזאַ לאַנגן נאָמען, און איך האָב מיך פֿאַרהוסט און געקוקט אַראָפּ, 
אונטערן טיש. האָט מיר די מאַמע אַ זאָג געטאָן: ,פּאַװאָלי װוי דו 
עסט פֿיש, קאָנסט זיך װאַרגן, חלילה, מיט אַ ביינדל". און אױפֿן 
פּאַרשױן האָט זי אַ קוק געטאָן מיט גרויס רעשפּעקט. עס װײַזט' 
אויס, אַז זי איז פֿונעם נאָמען גאָר נתפּעל געװאָרן, כאָטש זי האָט 
נישט פֿאַרשטאַנען װאָס דאָס באַטײַט. און אַזױ וי דער טאַטע האָט 
יאָ פֿאַרשטאַנען, האָט ער געפֿונען פֿאַר נייטיק איר די זאַך אױפֿ- 
צוקלערן : 

-- פֿאַרשטײסטו מיך, איק בכר -- דאָס איז אונדזער איבערגע- 
קערטער אלף-בית, און דאָרט אין בײַ זיי, אַ פּנים, אַזאַ מנהג, אַז 
איטלעכער הייסט בי זיי על-פּי אַלף-בית, 

-- אַלף-בית ! אַלף-בית! -- כאַפּט-אונטער דער פּאַרשױן מיט 
אַ זיס שטימעלע אויף די בלוטרויטע בעקלעך, און די שיינע שװאַר" 
צע אויגן קוקן אויף אונדז אַלע, און אַפֿילו אויף ריקל דער מויד, 
מיט גרויס פֿרײַנדשאַפֿט, 

געווויר געװאָרן דעם נאָמען זײַנעם, איז דער טאַטע נײַגעריק 
געווען צו וויסן, אויך פֿון װאַנען, פֿון װאָסער לאַנד ער קומט צו 

פֿאָרן. דאָס האָב איך פֿאַרשטאַנען לויס די נעמען פֿון שטעט און 
מדינות, װאָס האָבן זיך געלאָזט העון און װאָס דער טאַטע האָט נאָך 
דעם איבערגעזעצט פֿאַר דער מאַמען, געגעבן כּמעט אויף איטלעכט 
װאָרט אַ פּירוש, און די מאַמע איז פֿון איטלעכס װאָרט געווען 
נתפּעל, און אויך ריקל די מויד איז געווען נתפֿעל, און ס'איז טאַקע 
געווען פֿון װאָס נתפּעל צו ווערן: א קלייניקייט, אַ פּאַרשױן קומט 
צו פֿאָרן אפֿשר פֿאַר צען טויזגט מײַל פֿון אַ מדינה, װאָס איידער 
מע קומטיצו צו איר, מוז מען אריבערשווימען זיבן ימים מיט אַ 
מדבר, און װאָס צו דעם מדבר אַליין דאַרף מען גיין ניט װוינציקער 
וי פֿערציק טעג מיט פֿערציק נעכט. און אַו מע קומט שוין צו 
גאָר נאָענט, באַדאַרף מען אַרױפֿקלעטערן אויף אַזאַ הוֹיכן באַרג, 
װאָס דער שפּיץ גרייכט ביז צו די װאָלקנס, און באַדעקט איז ער 
מיט אײַז, און װינטן שרעקלעכע בלאָון דאָרטן, װאָט אי סכּנת- 
נפֿשות !... דערפֿאַר אָבער, אַז מע קומט-איבער בשלום דעם דאָויקן 
באַרג און מע טרעטאַרײַן אין זייער לאַנד, זעט מען פֿאַר זיך דעם 
אמתן גךד-עדן התחתון: בשׂמים, געגעלעך, געװירצן כֹּל המינים 
פּירות, עפּל און באַרן און פּאָמעראַנצן, װײַנטרױבן, טייטלען און 
איילבירטן, גיס און פֿײַגן לרובֿ. און די הײזער זײַנען דאָרטן געבויט 
פֿון סאַמע טענענהאָלץ און געדעקט מיט רין זילבער, די כּלים 
זײַנען פֿון גינגאָלד (בשעת מעשׂה טוט דער אורח אַ קוק איף די 
זילבערנע כּוסות מיט די זילבערנע לעפֿל, גאָפּלען און מעסערס), און 
בריליאַנטן, פּערלען און דימענטן װאַלגערּן זיך דאָרטן אויף דער 
גאַס און קיינער וויל זיך ניט געבן די מי זיך אָנבײיגן זיי אױיפֿצו- 
הייבן, װאָרעם זיי האָבן דאָרטן קיין שום ווערט נישט (בשעת מעשׂה 
קוקט דער אורח אויף דער מאַמעס דימענטענע אוירינגלעך מיט די 
געלע פּערעלעך, װאָס אויף איר װײַסן האַלדן), 

--- דו הערסט ? -- מאַכט דער טאַטע צו דער מאַמען מיט אַ 
גליקלעך פּנים. 

-- איך הער! -- ענטפֿערט אים די מאַמע און פֿרעגט אַ קשיא 
--- למאַי ברענגען זיי דאָס ניט צו פֿיון אַהער. זיי װאָלטן דאָך דאַ 

געמאַכט דערפֿון גאָלד! אֲנו, טו אים אַקאָרשט אומיסטן אַ פֿרעג, 
יונה ! 

דער טאַטע פֿרעגט אים די דאָזיקע קשיא און באַקומט פֿון אים 
אַ תּשובֿה, און גיט-איבער דער מאַמען אויף אונדזער לשון: 

--- פֿאַרשטײסט ? ער זאָגט, אַז דו קומסט צו פֿאָרן אַהינצה 
קאָנסטו זיך נעמען װיפֿל דו ווילסט, פֿולע קעשענעס, נאָר פֿאָרסטו 
פֿון דאָרטן אַרױס, מוזסטו אָפּגעבן אַלצדינג צוריק, און טאָמער 
טרייסלט מען אויס בי דיר װאָס ניט איז, ביסטו חײבֿ מיתה, 

-- װאָס הייסט דאָס? -- פֿרעגט די מאַמע דערשראָקן. 

-- דאָס הייסט, מע הענגט דיך אויף אויף אַ בוים אָדער מע 
פֿאַרשטײנעיט דיך מיט שטיינער. 


א יו 


װאָס װײַטער ווערן די מעשׂיות פֿונעם דאָזיקן פּאַרשױן אַלץ מער 
אינטערעסאַנט און, אַז עס האַלט שוין נאָך די קניידלעך און מיר 
נעמען נאָך צו ביסלעך װײַן, פֿרעגט אים דער טאַטע: װעמען גע- 
הערט דאָס אַלצדינג, און צי ס'איז פֿאַראַן דאָרטן אַ מלך ? און באַלד 
באַקומט ער אַ קלאָרע תּשובֿה און גיט דאָס איבער דער מאַמען 


מיט גרויס חדווה אויף אונדזער לשון: 

-- ער זאָגט, אַז געהערן געהערט דאָס אין גאַנצן צו די דאָרטיקע 
ייִדן, װאָס מע רופֿט זי , ספֿרדים?, און אַ מלך איז בײַ זי פֿאַראַן 
זאָגט ער, אויך אַ ייַד, זייער אַ פֿרומער ייִד מיט אַ שטרײַמל, זאָגט 
ער, און רופֿן רופֿט מען אים יוסף-בךיוסף, ער איז אַ כֹּהן גדול, 
זאָגט ער, בײַ די ספֿרדים און פֿאָרט-אַרױס, זאָגט ער, אין אַ גיל" 
דענער קאַרעטע מיט זעקס ברענענדיקע פֿערד, און אַז ער קומט, 
זאָגט ער, אין שול אַרײַן, גייען אים, זאָגט ער, אַקעגן די לויים 
מיט אַ געזאַנג... 

--- ביל אײַך זינגען די לויים אין שול? -- פֿרעגט אים דער 
טאַטע פֿאַרװוּנדערט און באַקומט באַלד אַ תּשובֿה און גיט דאָס 

איבער דער מאַמען אויף אונדזער לשון, און דאָס פּנים בײַ אים 
שײַנט װי די זון: 

--- װאָס זאָגסטו דערויף ? ער דערציילט, אַז בײַ זיי איז פֿאַראַן 
אַ בית-חמקדש מיט כּהנים, מיט לוויים, מיט אַן אָרגל +.. 

-- נו, און אַ מזכח ? -- טוט אים דער טאַטע אַ פֿרעג, און 
באַקומט אַ תּשובֿה און גיט דאָס איבער דער מאַמע אויף אונדזער 
לשון : 

--- ער זאָגט, ס'איז דאָ בי זיי אַ מזבח מיט קרבנות, זאָגט ער, 
מיט גילדענע כּלים, אַלצדינג וי אַמאָל, זאָגט ער, בײַ אונדז אִין 
ירושלים, 

און בײַ די ווערטער לאָזט-אַרױס דער טאַטע אַ טיפֿן זיפֿץ, און 
אויף אים קוקנדיק זיפֿצט אויך די מאַמע. און איך פֿאַרשטײ אים 
ניט. װאָס דאַרף מען דאָ זיפֿצן ? אַדרבה, מע באַדאַרף זײַן שטאָלץ, 
מע באַדאַרף זײַן פֿרײלעך, װאָס מיר האָבן אַזאַ לאַנד, װוּ עס גע" 
וועלטיקט אַ ייִדישער מלך און אַ כֹּהן גדול און װוּ עס געפֿינט זיך 
אַ בית-:המקדש מיט כּהנים, מיט לויים, מיט אַן אָרגל, מיט אַ 
מזבח, מיט קרבנות.. . און גוטע,. ליכטיקע מחשבֿות כאַפּן מיך אויף 
און טראָגן מיך אַװעק גלײַך אַהינצו, אין יענעם גליקלעכן ייִדישן 
לאַנד, װווּ די הײַזער זײַנען געבויט פֿון סאַמע טענענביימער, געדעקט 
מיט ריין זילבער, װוּ די כּלים זײַנען פֿון גינגאָלד און װוּ בריליאַנטן, 
פּערל, דימענטן ואַלגערן זיך אויף דער גאַס. און עס גנבֿהט זיך 
אַרײַן צו מיר אַ מחשבֿה, אַז ווען איך זאָל דאָרטן זײַן, װאָלט איך 
שוין געװווסט, װאָס איך האָב צו טאָן: איך װאָלט שין געװוּסט. 
װוּ צו באַהאַלטן ; בײַ מיר װאָלט מען שוין נישט אױסגעטרייסלט 
גאָר נישט... איך װאָלט שוין געבראַכט פֿון דאָרטן דער מאַמען אַ 
שיינע מתּנה: אוירינגלעך בריליאַנטענע און פּערל עטלעכע שניר- 
לעך. און בשעת-מעשׂה טו איך אַ קוק אויף דער מאַמעס דימענטענע 
אוירינגלעך מיט די געלע פּערעלעך, װאָס אויף איר װײַסן האַלדזי 
און איך באַקום אַ שטאַרקן חשק צו זײַן אינעם דאָזיקן לאַנד, און 
עס פֿאַלט מיר אײַן אַ געדאַנק, איך זאָל נאָך פּסח זיך דורכפֿאָרן 

אַהין מיטן דאָזיקן אורח. געוויינטלעך, בסוד, אַן קיינער זאָל ניט 
וויסן. איך װעל דעם סוד אַנטפּלעקן פֿאַרן אורח, אויסגיטן פֿאַר אים 
מײַן האַרץ, אױסזאָגן אים דעם גאַנצן אמת, און בעטן אים, ער זאָל 
מיך נעמען מיט זיך אַהינצו כאָטש אויף אַ קליינער צײַט. ער װעט 
דאָס מיר געוויס טאָן. ער איז זייער אַ גוטער, אַ צוגעלאָוטער פּאַר- 
שוין. ער קוקט אויף איטלעכן באַזונדער און אַפֿילו אויף ריקל, דער 
מויד, אַזױ פֿרײַנדלעך, אַזױ פֿרײַנדלעך ! 

אַזױ טראַכט איך מיר און קוק אויף אונדזער אורח, און עס 
מאָלט זיך מיר אויס, אַז ער טרעפֿט מײַן מחשבֿה, מחמת ער קוקט 
אויף מיר מיט זײַנע שיינע שװאַרצע אויגן, און עס דאַכט זיך מיר, 
אַז ער װינקט צו מיר און זאָגט צו מיר אויף זײַן לשון : 

--- שװוײַג, װײַסער-חבֿרהניק איינער, לאָז נאָר איבערגיין דער 
פּסח, װועט שוין זײַן רעכט!... 


א יי 


אַ גאַנצע נאַכט פּלאָנטערן זיך מיר חלומות: אַ מדבר, אַ בית- 
המקדש, אַ כֹּהן גדול און אַ באַרג אַ הויכער, און איך קלעטער-אַרױף 
אױפֿן באַרג, און דאָרט װאַקסן בריליאַנטן, פּערל, דימענטן, און 
איך שטיי פֿון הינטן און קלײַב די בריליאַנטן, פּערל, דימענטן, און 
שטופּ אין די קעשענעס -- און מערקװוערדיק! װיפֿל איך שטופ -- 
און עס גייט נאָך ! װיפֿל איך שטופּ -- און עס גייט נאָך ! לייג איך 
אַרײַן די האַנט אין קעשענע און נעםאַרױס פֿון דאָרטן, אַנשטאָט 
בריליאַנטן, פּערל, דימענטן --- גאָר פּירות אַלערלײ: עפּל און באַרן, 
און פּאָמעראַנצן און איילבירטן, און טייטלען, און ניס, און פֿײגן... 
און איך האָב דערפֿון גרויסע אַנגסטן. קאַטשע מיך פֿון איין זײַט 
אויף דער אַנדערער. און עס חלומט זיך מיר דאָס בית-המקדש, 
און איך זע די כּהנים דוכענען און די לוויים זינגען און דעם אָרגל 
שפּילן, און עס װוילט זיך מיר אַרײַנגײן אינעװייניק אין בית-המקדש, 
און איך קאָן נישט -- ריקל, די מױיד, האַלט מיך צו און לאָזט 
מיך ניט. און איך בעט זיך בײַ איר, איך שרײַ, איך ויין, איך האָב 

דערפֿון גרויסע אַנגסטן. קאַטשע מיך פֿון איין זײַט אויף דער אַנ- 
דערער און כאַפּ מיך אויף און... דערזע פֿאַר זיך דעם טאַטן מיט 
דער מאַמען שטיין האַלב אָנגעטאָן, ביידע בלאַס, װי דער טויט, דער 
טאַטע אַראָפּגעלאָזט דעם קאָפּ, די מאַמע ברעכט די הענט און אויף 
אירע שיינע אויגן שטייען טרערן. מײַן קינדעריש האַרץ דערפֿילט, 
אַז דאָ איז עפּעס געשען ניט קיין גוטע זאַך, זייער ניט קיין גוטע זאַך, 
נאָר װאָס מײַן קינדעריש קעפּל האָט נישט צוגעטראַכט פֿאַר אַן 
אומגליק -- איז דאָס געװען אַ גאָרנישט קעגן דעם, װאָס ס'איז 
געשען. 

און געשען איז אָט װאָס: אונדזער אורח, דער פּאַרשױן פֿון 
יענער װײַטער מדינה, פֿון יענעם גליקלעכן לאַנד, װאָס די הײַזער 
זײַנען דאָרט געבויט פֿון סאַמע טענענביימער און געדעקט מיט ריין 
זילנער אאַז"וו, איז נעלם געװאָרן און אין איינעם מיט אים זײַנען 
נעלם געװאָרן בײַ אונדז אַ סך זאַכן: אַלע זילבערנע כּוסות, אַלע 
זילבערנע לעפֿל, גאָפּלען און מעסערס, דאָס גאַנצע ביסל צירונג, 
דער מאַמעס, און אויך מזומן געלט, װיפֿל עס האָט זיך געפֿונען בײַ 
אונדז אין קאַסטן. און אויך ריקל, די מױד, איז מיט אים אַנטרונען 
געװאָרן. .. 

און עס נעמט מיך אָן בײַם האַרצן, נישט אױיף די זילבערנע 
כּוסות מיט די זילבערנע לעפֿל, גאָפּלען און מעסערס, װאָס זײַנען 
נעלם געװאָרן,. און נישט אויף דער מאַמעס צירונג, און נישט אױפֿן 
מזומן געלט, און נישט אויף ריקל דער מיד -- כאַפּט זי דער רוח ! 
-- נאָר אויף דעם גליקלעכן-גליקלעכן לאַנד, װאָס סע װאַלגערן זיך 
דאָרטן בריליאַנטן, פּערל, דימענטן, און אויף דעם בית-:המקדש, מיט 
די כּהנים, מיט די לוויים, מיטן אָרגל, מיטן מזבח, מיט די קרבנות 
און מיט די אַלע איבעריקע גוטע זאַכ, װאָס מע האָט בײַ מיר 
אַװועקגערױיבט, צוגענומען, צוגענומען, צוגענומען. 

און איף קער מיך אום מיטן פּנים צו דער װאַנט און ויין, וויין 
שטילערהייט, 

ל. קוסמאַן 
אין מצה-פּאָדריאַך ג 


פּעסיע-לאה קלמנס מצה-פּאָדריאַד איז געווען נישט פֿון די יחוס- 
דיקע אין שטעטל. דאָס רובֿ קונדן אירע זײַנען געווען באַלמעלאָכעס, 
אָרעמע קרעמערס אָדער װאָס פֿאַרדינען זייער חיונה אַליין מיט 
זייערע אייגענע הענט. דעריבער טאַקע האָט פּעסיע-לאה קלמנס 
שטאַרק שטאָלצירט מיט די פּאָר רײַכע באַלעבאָסטעס פֿון שטעטל, 
װאָס זײַנען געווען אירע קונדן זינט כּמה יאָרן 

עס איז באַלד קענטיק געװען, בשעת אַ קונד אַ מיוחסת האָט 
אַרײַנגעשיקט איר מעל אין פּאָדריאַד. די שטימונג אין באַלד גע- 
װאָרן אַ געהויבענע. די מידע, פֿאַרשלאָפֿענע געזיכטער פֿון די וועל- 
גערקעס, שטופּלערס און משגיחים האָבן זיך אויסגעצויגן, אויסגע- 
טשוכעט און באַקומען אַן אָנגעשטרענגטע פֿרישקײט. יעדער איינער 
האָט זיך געסטאַרעט אַריבערצושטײַגן דעם אַנדערן אין מונטערקייט 
און לעבעדיקייט, 

פּעסיע-לאה קלמנס אַלײן האָט אַלע מאָל געפֿילט די וויכטיקייט 
פֿון אַזאַ מאָמענט. אַ קלייניקייט עפּעס! הײַנט בײַ נאַכט שטעלט מען 
זיך באַקן צירל ר' לייבלס מצות ! עפּעס פֿיל קונדן האָט זי אַזעלכע 
וי צירל ר' לייבלס, גיטל פֿײַנשטײנס אָדער חיהישׂרה די שענ- 
קערקע ? זיי זײַנען דאָך ממש בײַ איר די קרוין פֿון קאָפּ. װאָס האָט 
זי פֿון אַלע אירע קונדן, די קבצנים ? גאָר נישט... שייך צו זאָגן 
גאָר נישט ?. . . זאָל זי גאָט פֿאַר די רייד נישט שטראָפֿן . . . קיינער, 
פֿון די אָרעמסטע אַפֿילו, בלײַבט איר ניט שולדיק, חס-וחלילה. . , זי 
באַצאָלן איר אַלע פּונקט אַזױ גוט און דעם זעלביקן מקח אַפֿיל, 
װאָס די גבֿירהנטעס אירע... נאָר פֿון דעסט ועגן, וי קען מען 





; ? אונטערגעמונג, 


אין דער יידישער ליטעראַטור 181 


דאָס זאָגן?... אַ שיינער פֿאַרגלײַך, כ'לעבן... זיי באַצירן איר 
דאָך דעם פּאָדריאַד. אַ קלייניקייט אַזאַ כּבֿוד -י. 


און פּעסיע-לאה קלמנס איז שוין אין אַזאַ טאָג געווען אויף דער 
װואַך. בי צײַטנס איז זי אַרומגעגאַנגען אָנזאָגן אַלעמען אַז נאָך דעם 
און דעם אויוון װעט מען זיך שטעלן באַקן די מצות פֿון צירל ר' 
לייבלס אָדער פֿון אַן אַנדער מיוחסדיקער באַלעבאָסטע. זי האָט אַפֿילן 
געװוּסט, אַז דאָס אָנזאָגן איז אייגנטלעך איבעריק. װאָרעם אַלע אין 
דעם אָטריאַד, פֿון דעם װאַסער-גיסער ביז דעם זעצער ?, האָבן גוט 
געװוּסט, װאָס זיי האָבן צו טאָן. זיי האָבן אַלע אַליין אויסגעקוקט 
אויף אַזאַ מאָמענט. עפּעס װעלן זיי דאָך באַקומען טרינקגעלט, װאָס 
וועט זײַן צו שטײַער אויף צו קױפֿן אַ נײַעם חפץ אויף פּסח... פּע- 
סיע-לאה קלמנס האָט אַפֿילו גוט געװוּסט, אַז זי מעג זיך פֿאַרלאָזן 
אויף אירע מענטשן. און דאָך האָט זי געפֿילט, אַז זי מוז ריידן, 
עפּעס טאָן, זיך אַרױיסװײַזן, אַז זי איז די באַלעבאָסטע פֿון דעם פּאָד- 
ריאַד און דער כּלֿוד געהערט איר, פּעסיע-לאה קלמנס, און נישט קיין 
אַנדערן י.. 


געוויינלעך פֿלעגן די מיוחסים-קונדן אָפּבאַקן זייערע מצות באַלד 
אין אָנהייב, אַרום פּורים-צײַט. נאָר איין חיה-שׂרה די שענקערקע 
פֿלעגט בלײַבן אויף צו לעצט, אויף קורץ פֿאַר פּסח. חיה-שׂרה, תּמיד 
אַ פֿאַרהאַװעטע אין שענק און אין קראָם, האָט קיין מאָל קיין צײַט 
נישט געהאַט אויף אַ מינוט. דאָס מאָל איז איר אויסגעקומען צו 
באַקן די מצות אַ װאָך פֿאַר פּסח. פֿאַר אַן אָנגעזעענער באַלעבאָסטע 
איז אַפֿילו נישט שיין אַזױי שפּעט. נאָר דאָס שטעטל האָט געװוּסט, 
אַז בײַ חיה-שׂרהן איז עס נישט על פּי נויט, חלילה. אַדרבה, ווער 
נאָך אין שטעטל האָט זיך געקאָנט רימען, אַז ער באַקט אַכט פּוד 
מצות ? בײַ חיה-שׂרהן איז עס געווען דאָס וייניקסטע. עפּעס אַ 





? דער װאָס רוקט-אַרײַן און נעמט-אַרױס מיט דער לאָפּעטע די מצות אין 
אויון, יי 2 

קלייניקייט אירע קונדן ! אַ וועלט מיט פּריצים און גוייִם, וועלכע מען 
דאַרף געבן פּסח אַ פֿלאַש װוײַן מיט מצות, 

חיה-שׂרה האָט כּל ימיה ליב געהאַט, אַז איר מצות-באַקן זאָל 
צוגיין מיט גרויס ברייטקייט, מיט רעש. אַלע אין שטעטל האָבן באַ- 
דאַרפֿט וויסן, אַז חיהישׂרה די שענקערקע באַקט דאָס יאָר מצות 
אַזױ פֿיל און אַזױ פֿיל און טרינקגעלט האָט זי צעטײלט אַ גאַנצן 
אוצר. .. 

פּעסיע-לאה קלמנס האָט זיך דאָס יאָר באַזונדערס געריכט 
אויף דעם טאָג, ווען חיה-שׂרה די שענקערקע װעט ארלינשיקן אירע 
זעקלעך מעל. זי האָט געהאַט פֿאַר איר אַן איבערראַשונג. זי האָט איר 
געװאָלט װײַון, אַז כאָטש זי איז אַן אָרעמע אַלמנח, קאָן זי פֿון דעסט 
וועגן אויך טאָן אַ טובֿה איר משפּחה. אָט אין צו איר געקומען 
ביילע-איצעס, חיה-שׂרה דער שענקערקעס אַ שוועסטער, וועלכע איז 
נישט לאַנג צוריק געבליבן, פֿאַר קיין ייִדישער טאָכטער געדאַכט, אַן 
אַלמנה מיט פֿינף פּיצלעך קינדער, און זי געבעטן זיך מרחם זײַן 
און צונעמען אירע צוויי עלטערע ייִנגלעך אין פּאַדריאַד. ס'גייט אַזאַ 
גרויסער יום-טובֿ, מען דאַרף אַ סך האָבן, צו קיין פֿרעמדע ויל זי 
נישט אָנקומען און צו איר שוועסטער געוויס נישט. יענע האָט ליב 
צו געבן, אַז די גאַנצע װעלט זאָל פֿון איר ריידן און אַז זי װעט 
געבן דער שוועסטער, װועט עס קלינגען אין אַלע גלאָקן, זאָלן בעסער 
די קינדער אירע גיין אַרבעטן אין פּאָדריאַד, אַבי נישט אָנקומען צו 
איר שוועסטער. זי, פּעסיע-לאה קלמנס, האָט קיין צוויי ווערטער נישט 
איבערגערעדט, צוגענומען אירע צוויי ייִנגלעך, אַװעקגעשטעלט איי- 
נעם בײַ װאַסער-גיסן און דעם אַנדערן בײַ מעל-שיטן 

פּונקט צוועלף אַ זייגער בײַ נאַכט האָט מען זיך געשטעלט באַקן 
חיה-שׂרהס מצות. אַלע אין פּאָדריאַד האָבן זיך געפֿלײסט בײַ דער 
אַרבעט. אַרום מיטאָגצײַט איז מען מיט אירע מצות פֿאַרטיק געװאָרן, 
חיה-שׂרה האָט קיין צײַט נישט געהאַט צו זײַן בײַם באַקן זי איז 
נאָר אַ פּאָר מאָל אַרײַנגעקומען מיט אימפּעט, געכאַפּט אַ קוק דאָ 
און דאָרטן און איז פֿאַרשװונדן. אירע צוויי פּלימעניקלעך, וועלכע 

זײַנען געשטאַנען פֿאַררוקט אין אַ ווינקל, מיט אויסגעשמירטע פֿאַר- 
שלאָפֿענע פּנימלעך, האָט זי גאָר נישט באַמערקט אָדער נישט דער- 
קענט. פּעסיע-לאה קלמנס האָט גראָד פֿאַרגעסן איר אָנצוּװײַון אויף 
זיי. די יינגלעך אַלײן זײַנען געווען צופֿיל פֿאַרטאָן אין זייער אַרבעט, 
זיי זאָלן זיך קענען רירן פֿון אָרט און צולױפֿן צו זייער מומען 
ערשט, אַז די מצות זײַנען געווען פֿאַרטיק, און חיה-שׂרה די שענ- 
קערקע איז געקומטן אַן אױיסגעפּוצטע אָפּנעמען די מצות מיט אַ זעקל 
קופּערגעלט אין די הענט, ערשט דעמאָלט האָט זי זיי דערזען. 


פּאַסירט האָט עס בשעת חיה-שׂרה האָט זיך אַװעקגעשטעלט אין 
מיטן פּאָדריאַד און צוזאַמענגערופֿן אַלע אַרבעטער אַרום זיך אויף 
טיילן דאָס טרינקגעלט, זי האָט געמאַכט אַ װאַזשנע מינע, אָנגעשטעלט 
איר דרײַגאָרנדיקן גוידער, האָט געפּראַװעט חכנות, אַז מען האָט גע" 
קענט מיינען, אַז זי גייט די גאַנצע װעלט אויף אײביק באַגליקן 
אויף איר ברייטן פֿלײישיקן פּנים איז געווען אױסגעגאָסן די גדולה 
פֿון דעם מאָמענט. אַלע זײַנען געווען אָנװעונדיק. פּעסיע-לאה קלמנס 
האָט, פֿאַרשטײט זיך, אויך נישט געפֿעלט. דער מעלשיטער און דער 
וואַסער-גיסער האָבן זיך אָנגענומען פֿאַר די הענטלעך, דורכגעבראָכן 
דעם רינג און זיך געשטעלט נאָענט צו דער מומען. חיה:שׂרה האָט 
געעפֿנט דאָס זעקל קופּער און זיך געװאָלט שוין נעמען צו דער 
חלוקה. אין דעם מאָמענט האָט זיך צוגעשאַרט צו איר דער מעל- 
שיטער, וועלכער איז געווען אַ ביסל דרייסטער פֿונעם װאַסער-גיטער, 
און אַרױפֿלײגנדיק זײַן מעליק הענטל אויף איר שװאַרץ סאַמעטן 
קלייד, האָט ער אױסגערופֿן: 

-- מומע... זעסט... מומע .., 


חיה-שׂרה האָט דערזען אירע פּלימעניקלעך און די גדולה פֿון 
איר געזיכט איז באַלד פֿאַרשװוּנדן 

--- װי קומט איר דאָ אַהער ?! -- האָט זי אױיסגערופֿן דער- 
שטוינט פֿון אַזאַ אומדערװוארטער באַגעגעגיש. 

--- דאָס האָב איך זיי צוגענומען. חיה-שׂרה-לעבן, אײַער שוועס- 

טער האָט מיך געבעטן! -- האָט זיך אַרײַנגעמישט פּעסיע-לאה 
קלמנס, 

--- װאָס הייסט, איר האָט זיי צוגענומען? ! -- האָט זיך חיה-שׂרה 
צעשריגן אױפֿן אייבער-קול --- ווער האָט אײַך געבעטן זיך אָננעמען 
די קריוודע פֿון מײַן שוועסטערס קינדער? די שוועסטער האָט עפּעס 
אַ דעה אויף אירע קינדער? זי וייסט דען אויף וועלכער וועלט זי 
איז? װאָס הייסט, נעמען אַזױנע יונגע עופֿהלעך און זיי שיקן אין 
אַ מצה-פּאָדריאַד שיטן מעל און גיסן װאַסער! דאָס איז דאָך אַ 
מערדערײ! -- האָט זיך חיה-שׂרה אַלץ מער און מער צעשריגן. 

-- זיי פֿאַרדינען דאָך בײַ מיר געלט! -- האָט זיך פּעסיע-לאה 
פּרובירט פֿאַרענטפֿערן --- אײַער שוועסטער ביילע האָט מיר געזאָגט, 
אַז עס קומט אַזאַ יום-טובֿ און זי איז, קיין עין-הרע, אַ מאַמע פֿון 
פֿינף קינדערלעך... 

-- װאָס הייסט ? --- האָט חיה-שׂרה געקײַכט -- און אַז זי איז 
אַ מאַמע פֿון פֿינף קינדערלעך, איז װאָס? און װוּ בין איך? איך 
לעב שוין גאָר נישט אויף דער װעלט? חיהישׂרה די שענקערקע 
איז שוין געשטאָרבן? פֿאַר װועמען האָב איך עס אָנגעבאַקן אַזאַ 
פּאָדריאַד מצות, קיין עין-הרע, פֿאַר זיך ? צי ווייס איך דען אַליין 
נישט, אַז איך האָב אַ שװװועסטער אַן אַלמנה מיט פֿינף קינדערלעך, 
זאָלן געזונט זײַן? האָב איך דען נישט אין מײַן קראָם פֿון האָב- 
און-גוטס פֿאַר איר אויף פּסח ? און ווער האַלט זי איצט אויס? ווער 
שיקט איר יעדן דאָנערשטיק אויף דער נאַכט אַ קוישל מיט פֿלײש 
און מיט אַלדאָס גוטס אויף שבת, ווען נישט די שלעכטע שװעסטער 
חיה-שׂרה ? מענטשן, זאָג איך אײַךְ, באַדאַרף מען קיין גוטס נישט 
טאָן, אַפֿילו אַן אייגענער שװועסטער אויך. נישט. מען װעט אײַך נאָר 
פֿאַר אײַער גוטס באַרײדן און מער גאָר נישט, 

אַז חיה-שׂרה די שענקערקע האָט געכאַפּט אַ ביסל אָטעם, האָט 
זי זיך אומגעװוענדט צום מעלשיטער און װאַסער-גיסער, וועלכע 
זײַנען געשטאַנען אָנגעשפּאַרט איינער בײַם צוייטן און געציטערט, 
און זיי באַפֿױלן גיין אַהיים, | 

--- איר, שקצים, גייט שוין אַהיים און שלאָפֿט זיך אויס! און 
זאָגט דער מאַמען, אַז זי װעט שוין כאַפּן אַ פּאָרציע פֿון מיר. 

--- װאָס ווילט איר פֿון די אָרעמע קינדער ? -- האָט זיך פּעסיע- 
לאה קלמנס געבעטן. לאָזט זיי צו רו! בסך-הכּל האָבן זיי צו זײַן 
בײַ מיר נאָך אַ װאָך. װוּ װעל איך איצט נעמען אַנדערע אויף זייער 
אָרט ? 

-- איר זאָלט זיך נישט אַרײַנמישן אין קיין פֿרעמדע עסקים! 
-- האָט זיך חיה-שׂרה די שענקערקע געבייזערט -- אַז איר האָט 
געװאָלט אַרײַננעמען מײַנע פּלימעניקעס צו אײַך אין פּאָדריאַד, האָט 
איר באַדאַרפֿט קומען צו מיר פֿרעגן. דערפֿאַר װעט איר אויך האָבן 
אײַער פּסק ! 

חיהישׂרה די שענקערקע האָט דאָס זעקל מיט קופּערגעלט באַ- 
האַלטן צוריק אין איר טאַש און, איבערלאָזנדיק אַלעמען מיט צע" 
שראָקענע געזיכטער, איז זי אַרױס אַ צעפֿלאַמטע פֿונעם פּאַדריאַד, 
פֿאַרן אַרױסגײן האָט זי אָנגעזאָגט, אַז אויב זי װעט זיך דערװיסן, 
אַז די קינדער זײַנען נאָך געבליבן, װעט זי שוין וויסן װאָס זי האָט 
צו טאָן. 

אַזױ איז אומגעריכט צעשטערט געװאָרן חיה-שׂרה דער שענ- 
קערקעס יערלעכע גדולה, 


משה שולשטיין 
ליינ בעומר 


ס'איז הײַנט ל"ג בעומר אויף דער וועלט, 
די לאָנקעס -- גרינער סאַמעט. 
תּלמידים זײַנע אױפֿן פֿעלד 

פֿירט פּנחסל מלמד. 

ער זעט זיי אױפֿן גראָז בײַם וועג 

מיט הילצערנעם כּלײזיין, 

-- צי פֿילט עץ, חבֿרה-לײַט, װי סישמעקט 
גאָטס וועלטל -- אַ מחיה ! 


אַ ווינטעלע דורך צװײַג און סכך 

אין רבינס נאָז -- אַ תּענוג! 

וי ס'װואָלט דער קוימענקערער סטאַך 
אַ קוימען אױיסגערייניקט, 


נו, נישט געװוויוועט !, קװעלט ער, שײַנט -- 
װאָס קיקט עץ דאָױרט צום שיקסל! -- 

ווער האָט פֿאַר אים דען מורא הײַנט! 

מען כאַפּט זיך גלײַך צום ביקסל, 


ס'איז חי געלעבט ! דאָס חדר אויס, 
אויס חומש, קאנטשיק, טײַטל, 

און עסנװאַרג מען נעמט-אַרױס 

פֿון טאָרבע און פֿון בײַטל, 


פֿון ריחות שלאָפֿט דער רבי אײַן 
פֿון זעמל, ברויט און בייגל 

די חפֿרה רײַבט אויף אַלע ציין 
און ציען צו די פֿיינל, 


אין רבינס באָרד מען װאַרפֿט און שמיצט 
אַלץ : אײיערשאָל און ברעקלעך, 

צום שיקסל מעג מען קוקן איצט, 

כּאָטש ס'רויטלען זיך די בעקלעך. 


? געשפּילט, קאָמאַנדעװעט, 

די פֿײיגל פּיקן פֿון דער באָרד, 
זי נאָר נישט איבערשרעקן... 
דער רבי שלאָפֿט, קיין פּיפּט, קיין װאָרט, 
אים נאָר נישט איבערוועקן... 


ס'איז װויל אײַך, זינגענדיקע געסט, 
ס'איז בעסער װי אין שטײַגל, 

און ס'האָבן זיך געמאַכט אַ נעסט 

פֿון רבינס באָרד די פֿײיגל, 


פון בוך דער אָרעם פון ליבשאַפט, פּאַריו 1977 


שלמה שמולעוויטש' 


לכבוד שבועות 


אויף סיני איז משה געשטיגן 

דער באַרג האָט מיט פֿײַער געשפּיגן, 
דער דונער האָט דאָרטן רעגירט; 
איז פֿערציק טעג דאָרטן געבליבן 
און לוחות צוויי האָט ער געשריבן, 
וי גאָט האָט אים דאָרטן דיקטירט, 


מיט אויגן פֿול ליבע און פֿרײדן 2 

לױיפֿט משה אַראָפּ צו זײַן עדה, 

פֿעסט האַלט ער די צען געבאָט, 

נאָר פּלוצעם -- װאָס זעען זײַנע אויגן? -- 


1 מחבר פון די פּאָפּולערסטע לידער אין ייִדישן טעאַטער : עאַ בריװעלע דער 
מאַמען" און / דאָס טליתל", -- ? אין אָריגינאָל שטייט : ,פרייד", 

דאָס פֿאָלק האָט געקניט, זיך געבויגן. 
צום עגל, צום גאָלדענעם גאָט... 


זײַן האַרץ איז געװאָרן פֿאַרביטערט, 
די הענט האָבן שרעקלעך געציטערט, 
ער האָט זיך פֿאַרלױרן פֿון שרעק 

און האָט גלײַך צעבראָכן די לוחות... 
געפֿלױגן איז ער וי פֿון רוחות, 
פֿאַרביטערט, פֿאַרצװײפֿלט אַװעק. 


צעװוונדיקט זײַן האַנט וי פֿון שפּיזן, 

און גאָט האָט צו אים זיך באַװויזן, 

און זאָגט אים אַ טרײיסטװאָרט: ;אַך, הער ! 
ס'איז לײַכטער אַ תּורה מיר שרײיַבן 

וי נאָך אַ מאָל זוכן אוֹן קלײַבן 

אַ פֿאָלק װי דער ייַד, כאָטש װי ער... 


אויף מיר נעם איך אָט די עבֿירה, 
קום-מיט און איך גיב דיר די תּורה, 

די קאָפּיע פֿון יענער -- פֿאַרשטײסט ? 
דאַן גיי און דו זאָלסט מיט זיי לערנען, 
זיי זאָלן מיך, גאָט, ניט דערצערנען 
און טאָן וי די תּורה זיי הייסט ! 


דאָך װעל איך דײַן צער ניט שװײַגן, 

זיי װועלן זיך זעלבסט איבערצײיגן, 

וי שלעכט ס'איז אַ לערער צו זײַן", 

און דאָס איז מקוים געװאָרן : 

ייִד, פּלאָגסט זיך אַלס לערער זינט יאָרן 
און האָסט אַ שׂכר-לימוד נאָר פּײַן. 


דו טראָגסט אומעסטום מיט דײַן תּורה, 


דו גיסט אַ באַגריף פֿון דײַן בורא, 

שטייסט שטענדיק אין גרעסטער געפֿאַר 
און קריגסט זייער װײיניק פֿאַרערער, 

דו לײַדסט וי משה, דײַן לערער, 

און פֿילסט איצט זײַן ווייטיק, זײַן צער.. . 


פון בוך ליעדער, נ"י 1913 
יצחק רײנגאַלך 
אַ שבועות-נעזאַנג 


גוט יום-טובֿ, רבותי, לחיים, צום לעבן, 

הײַנט האָט מען אונדז, ייִדן, אַ תּורה געגעבן 

אַ תּורה --- מען דאַרף זיך אויף איר ניט באַקלאָגן --- 
ס'איז דאָ װאָס צו זינגע, ס'איז דאָ װאָס צו זאָגן 
אַ תּורה, מיר זאָלן געזונטערהייט ניצן, 

ס'איז דאָ װאָס צו לערנען, ס'איז דאָ װאָס צו שוויצן, 
אַ תּורה, איך זאָג אײַך, אַ גאָלדענע תּורה, 

מיר דאַרפֿן נאָר דאַנקען און לויבן דעם בורא, 

װאָס האָט אונדז די אומה, די שטאַרקע, די שיינע, 
געגעבן אַ תורה, און טאַקע נאָר איינעי.. 


אָט װאַנדערט דאָס ייַדל און טראָגט דאָס תּנבל, 

אי:, זאָגט נאָר, ר' קרובֿ, געפֿעלט אײַך דאָס מאַכל? 
אַנו, גיט אַ בלעטער -- װאָס שטייט דאָרט געשריבן ? 
;איינער דעם צווייטן זאָל ברידערלעך ליבן, 

ניט רויבן, ניט מאָרדן", אֵיאָ, דאַכט זיך, גאָר ניט ? 
דאָך װוּ נאָר אַ קער, איז מען טאָר ניט, מען טאָר ניט ! 
געציילטע צען וװוערטער און זעט פֿיל חומשים, 

די הייליקע תּורה, װאָס דאַרפֿט איר דאָ מערער? 

זי ווערט ,קיין עין-הרש" מיט יעדן טאָג שװוערער... 

נישקשה, מיט אונדז האָט דער בורא געטראָפֿן 
ניטאָ װאָס צו ריידן, ער זעט דאָס גאַנץ אָפֿן 

מיר האָבן אים איין מאָל געשווירן צו האַלטן 

נו, מעגן אונדז שׂונאים, די קעפּ אויך צעשפּאַלטן. 
מיר האַלטן זי הײיליק, מיר היטן זי טײַער, 

פֿאַר איר אויך ניט איין מאָל געשפּרונגען אין פֿײַעך, 
נו, װאָלט ער דאָס אויסגעפֿירט אויך בײי אַן אַנדערן? 
אַ פֿאָלק זאָל דאַדורך אַזױ לײַדן און װאַנדערן , 
פֿון לענדער צו לענדער געיאָגט און געטריבן? 

בײַ אַנדערע װאָלט לאַנג שוין קיין זכר געבליבן!... 


נו, לחיים רבותי ! לחיים, לחיים! 

מיר װועלן דאַנקען און לויבן בורא-שמים, 

װאָס האָט אונדז אַלײן די מתּנה געגעבן. 

אָן איר װאָלטן מיר ניט געװוּסט אַז מיר לעבן 
געבליבן באַהאַלטן װאָלט אונדזער עקשנות, 

די טײַערע מעלות פֿון יושר, רחמנות, 

די וועלט וועגן אונדז װאָלט אַזױ פֿיל ניט טענהן, 

מען װאָלט גאָר ניט וויסן צו מאָל ווער מיר זײַנען. 

די תּורה נאָר, האָט אונדז דערהויבן, זײַט מונטער, 

און איר קומט דער דאַנק, װאָס מיר גייען ניט אונטער ! 


ד"ר ניסן ברוסילאָוו 


שמחת:תורה אויפן מאַרק 


שׂמחת-תּורה האָט זיך אױפֿן כאַפּונער שליאַך באַװיזן אַ שווע- 


רער פּויערשער װאָגן. 


-- צאָבע-צאָבע-צאָב! -- האָט זיך דערהערט איװאַנקאָ פּאַסי- 


טשעניקס לוסטיק קול און דאָס פּױערל איז אַרײַנגעפֿאָרן אױפֿן 


אין דער ייִדישער ליטעראַטור 11 


מאַרק מיט אַ פֿור אָנגעלאָדן מיט קאַרטאַפֿליעס, געשלעפּט פֿון אַ 
פּאָר אָקסן אײַנגעשפּאַנטע אין יאַרמאָ1, פֿון פֿאָרנט איז געזעסן דער 
קליינער איװאַנקאָ מיט די וואַשקעס ? אין די הענט און האָט געפּיפּ- 
קעט אַ ליולקע. פֿון הינטן איז געווען אָנגעבונדן צום װאָגן אַ פֿעטע 
בחמהלע, אַן אמתע כּשרע פּרה-אַדומחהלע : א רויטע אַװוי וי אַ פֿוקסל, 
נאָר װײַסע זעקעלעך האָט דאָס בהמלע געהאַט איבער די קאָפּיטעס 
און אַ װײַס הײַנל אויף איר קאָפּ. די אויגן זײַנען געווען גרויסע און 
מילדע. דער שווערער אײַטער = האָט זיך טעלעפּעט*+ ביז דער ערד, 

איװאַנקאָ האָט אַ קוק געטאָן אױפֿן מאַרק און האָט אויסגעגלאָצט 
אַ פּאָר אויגן : 

-- הייליקע פֿאָטערס. װאָס טוט זיך דאַָ? 

גאַנץ כאַפּון האָט געקאַכט אַװי וי אַ קעסל. ייִנגלעך זײַנען 
אַרומגעפֿלױגן אַזױי וי טײַװאָלים. פֿון אומעטום האָט זיך געהערט 
געזאַנג און געלעכטער. אױפֿן סאַמע מיטן מאַרק האָבן ייִדן געטאַנצט 
אַ קאַראַהאָד, די הענט פֿאַרװאַרפֿן איבער די אַקסלען. 

--- װאָס הוליען אַזױ די ייִדן ? אפֿשר פּראַוען זיי יום-טובֿ דער- 
פֿאַר, װײיַל כאַפּון, דער ניט-גוטער, האָט אײַנגענומען אַ מיתה-משונה ? 

דער פּױער האָט זיך ניט געקענט אָפּחידושן. בעת זײַן פֿאַסטטאָג 
זײַנען די ייִדן געווען אַװוי דערשלאָגן און איצטער זיַנען זיי אַזױ 
פֿרײילען ! די אָקסן זײַנען געשטאַנען גלײַכּגילטיק, האָבן מעלה-גרה 
געווען און געשמיסן די כאַפּונער פֿליגן מיט די וויידלען, 

נעבן שענק האָט געטאַנצט אַ באַנדע ייִדן ס'רובֿ באַלמעלאָכעס, 
און געזונגען מיט אַ הקפֿות-ניגון : 


אױ, עחר דליס הושיעה נאָ! 
דאָרשטיקע ײַדן זײַנען מיר דאָ! 

טאָ טראָגט-זשע אַרױס, שענקער מענדל, 
װײַן אַ פעסל אן שנאַפּס אַ קענדל! 


יאָך (פאַרן געשפּאַן). -- ? לייצעס. -- * ברוסט (צו מעלקן). -- * אַראָפּ" 
געשלעפּט, 

באַלד האָט זיך באַװויזן אױפֿן גאַניק פֿון שענק דער לאַנגער 
באַלעגאָלע יעקבֿס לייטער, טראָגנדיק אויף די פּלײיצעס דעם פֿעטינקן 
שענקער אַזױ וי אַ גוי טראָגט, להבֿדיל, אַ חזירל אױפֿן מאַרק. 

-- כּיבוד! כּיבוד! -- האָט דער עולם געשריען. 

-- שטעל כּיבוד, מענדעלע קוצעלאַפּקע! 

דער שענקער האָט זיך געמוזט אױסקױפֿן און האָט געשטעלט 
לעקעך און בראָנפֿן. 

העכער פֿון אַלעמען, אַזױ וי אַן אינדיק צווישן הענער, האָט 
אַרױסגעסטאַרטשעט יעקבֿס לייטער. ער איז שוין געװען גוט פֹאַרי 
שנאָשקעט *. אַ האַלבע באָרד איז בײַ אים געווען אױיסגעצופּט, דאָס 
פּנים צעדראַפּעט פֿון הינדעלעס נעגעלעך. די קאַפּאָטע איז געװוען 
איבערגעדרייט אויף דער לינקער זײַט. דער באַלעגאָלע האָט קאָי 
מאַנדעװעט מער פֿון אַלעמען, ממש אײַנגעלײיגט וװעלטן. 

-- יידן ! -- האָט ער געגװאַלדעװעט --- מיר זײַנען אַלע גאָטס 
פֿערד און דער אייבערשטער איז אונדזער אָנטרײַבער. אָבער הײַנט 
האָט מען פֿון אונדז אַראָפּגענומען דאָס געשפּאַן. הײַנט זײַנען מיר 
פֿרײַע פֿערדלעך, אמתע ייִדן? 

-- אמת, אמת ! -- האָט דער עולם געשריִען פֿרײלעך. 

-- טאָ הײַדאַ צו מיר אַהיים ! איך וויל פּראַװען הקפֿות מיט מײַן 
אייגענער רייניקייט ! חבֿרה, מאַרש! -- האָט דער באַלעגאָלע באַפֿױלן, 

באַלד האָט זיך די גאַנצע כאַליאַסטרע אַװעקגעלאָזט צו אַ קליין 
הײַול מיט אַ שטרויענעם דאַך. מיט אַ מאָל האָט זיך פֿון אינעװייניק 
דערהערט אַזאַ דורכדרינגענדיקער װײַבערשער קוויטש, אַז ער האָט 
ממש געלעכערט די אויערן. יעקבֿס לייטער האָט אַרױסגעטראָגן זײַן 
ייִדענע הינדעלע אַ צאַפּלדיקע, אַ בלויע אַזױ װי אַ מילץ, האָט זי 
אַ כאַפּ געטאָן מיט איין לאַנגער האָריקער האַנט און זי אַ זעץ געטאָן 
אױפֿן דאַך פֿון שטיבל, 


* אָנגעטרונקען, כמצט שיכור, 

הינדעלע האָט געגװאַלדעװעט און זיך געװאָרפֿן אַזױ וי אין 
קדחת. דער טשיפּיק האָט זיך איר אַראָפּגערוקט פֿון געגאָלטן קאָפּ, 
דער עולם האָט געמאַכט אַ הורא, גענומען פּאַטשן מיט די הענט 
און שרליען : 

-- אַ פּאַרך, אַ פּאַרך ! הינדל האָט אַ פּאַרך ! 

אַרעלע דער רויטער האָט אַראָפּגעויסן דאָס היטל פֿון לייבעלע- 
לבֿנה, משהלע דעם רבֿס איניקל, זיך אוש פֿאַרכלינעט פֿאַר געלעכ" 
טער און האָט געקװיטשעט: 


יי די ילבנה שיַנט: די לבנה שיינט! 


די איבעריקע קונדסים האָבן זיך גענומען פֿאַר די הענט, טאַן- 
צנדיק און זינגענדיק ; 


אַרצע -- באַרצע, 

הינדעלע די עװואַרצע 

איז געפֿלױגן איבערן דאַך, 

מיטן עק געטאָן אַ מאַך, 

אױפֿן שטרױ געטאָן א גײ, 

איינס אן אהי = עגעלייגט אַן א 


-- ילִדן, לאָמיר טאַנצן אַרום מײַן רייניקייט! -- האָט יעקבֿס 
לייטער געליאַרעמט -- לעבעדיק, פֿרײלעך, חבֿרה, מאַכט אַ ראָד, 
הייבט די פּולקעס, זינגט מיט מיר: 


שׂישׂו ושׂמחו בשמחת תורה, 

טאָס-טידי-רידאָס, טאַסיטידדאַם! 

אַ כפּרה די װיַבער, ווער האָט פֿאַר זיי מורא ? 
היינט אין דער מאן דער יט ט'עביע זאטי! 


טכ טקא סטנואקא 


5 (רוסיש : איכ'ל דיר געבן !), דער שטאַרקער, דער װאָס האָט די דעה. 

-- גװואַלד, ייִדן, ראַטעװעט ! -- האָט הינדעלע זיך געריסן אויף 
איר אייבער-קולעכל -- דער מערדער וויל מיך אומברענגען! 

--- פּאַװאָליע, פּאַװאָליע, הינדעלע-קװאָקע! -- האָט דער באַ- 
לעגאָלע אױיסגערופֿן -- זיץ סמירנאָ?, גלײיַך, מײַן טײַער הינדעלע, 
מײַן זיס בענטשערל, קענסט אױפֿמאַכן דײַן פֿאַרסמט פּיסקעלע, 
קענסט מאָלן מיט דײַן שלאַנגישן צינגעלע, קענסט אַרױיסשטעלן דײַנע 
טייוולשע נעגעלעך, אָבער װאַרף זיך ניט. פֿאַלסט-אַרונטער, װעסטו 
די טריפֿהנע ביינדעלעך נישט קענען צונױפֿקלײַבן 

איװואַנקאָ איז געשטאַנען בי זײַן פֿור און זיך געהאַלטן בײַ די 
זײַטן פֿאַר געלעכטער. 

--- אײַ;, ס'איז גוט, אײַ ס'איז אַן אַנטיק! אָט אַזױ דאַרף מען 
לערנען בלק מיט אַ באַבען! 

דער פּויער האָט צוגעפֿירט די אָקסן צו דער שענק און האָט 
אָפּגעבונדן די רויטע קו, 

-- פּאַנע שינקאַרו, שטעל מאַגאַריטש ! -- האָט ער אויסגעשריען 
פֿרײלעך -- די פֿאַס פּסחאָװוקע האָסטו? 

מענדל האָט אים אונטערגעטראָגן אַ גלאָז בראָנפֿן און דער- 
קלערט, אַז ס'איז נאָך יוס"טובֿ און האַנדלען טאָר מען ניט. 

--- מילא, מען טאָר ניט, טאָר מען ניט. װועל איך איבערנעכטיקן 
אין כאַפּון. כ'האָב אַ װאָגן קאַרטאָפֿליעס צו פֿאַרקױפֿן. יעדע בולבע 
איז גרויס וי אַ חזיר און האָט אַ טוץ אויגן וי אַ טײַװל,. איך דאַרף 
אײַנקױפֿן אַ פֿונט צען זאַלץ, אַ פֿונט דרײַ טיטון, אַ האַק און זשע- 
געכץ פֿאַר מײַן מאַזניצע *. מענדל, אָט האָב איך דיר געבראַכט אַ 
מתּנה, אַ ראָד סטעלניק? פֿון מײַנע אייגענע בינשטאָקן, איין ראָד 
פֿאַר דיר און די אַנדערע פֿאַרן ראַבין אַ מתּנה... אוי, ברודערקע, 
האָסטו דיר אײַנגעהאַנדלט אַ בהמהלע ! גיב אַקאָרשט אַן עמער, װעל 
איך דיר באַװײַזן. 


/ גלײַך ! (מעשה סאַלדאַט). -- * כלי פאַר סמאָלע. -- ? האָניק, 

דער לוסטיקער פּױער האָט אָנגעמאָלקן אַ פֿולן עמער מילך 
פֿאַר די אויגן פֿונעם גאַנצן עולם. חיים דעם טאַרף-יידס כאַליאַסטרע 
האָט אױפֿגעכאַפּט זיעם װאַרעמען שוימיקן סיראָדאָי און אויסגעלעקט 
ביזן לעצטן טראָפּן. 

-- די פּטחאָװוקע האָסטו געקראָגן ? -- האָט זיך איװאַנקאָ ווידער 
אַ מאָל נאַכגעפֿרעגט -- נו, גיס-אַרײַן נאָך אַ גלעזל! אוי, מענדל 
סערדצע, האָסטו אַ האָרילקאָ, דער קייסער אַליין מעג זי טרינקען. 
קלאָר װוי טוי, זיס האָניק און ברענט װי דער טײַװל. נו, צו געזונט, 
דאָברע-מזל, מענדל! 

יאָשקע קעמל האָט זיך דורכגעשטופּט דורכן עולם מיט זײַנע 
צוויי הויקערס. ער איז געווען גוט פֿאַרקנאַקט און פֿאַר די לעצטע 
טעג האָט ער זיך געפֿילט גאָר האָפֿערדיק. גאַנץ סוכּות איז ער 
געווען אַן אורח בײַ משהלע דעם רבֿ. אָנגעטאָן איז ער איצט געווען 
אין אַ לוסטרינענער קאַפּאָטע, װאָס חיים דער טאַרף-ייד האָט אים 
געשענקט. די לאַנגע פּאָלעס האָבן אים דערגרייכט בין די פּיאַטעס ; 
דערפֿאַר איז דאָס סאַמעטן קאַשקעטל, װאָס יונה האָט אים געגעבן, 
געזעסן אױפֿן שפּיץ קאָפּ. די קליינע שיכּורע אייגעלעך זײַנען אַרומ- 
געלאָפֿן שעלמיש, אַזױ וי אַ פּאָר מײַזלעך. 

-- מענדעלע קוצעלאַפּקע! -- האָט ער געשאָמקעט מיטן פּוסטן 
מויל --- לעבסט, קיין עי-הרע זֹאָל דיר ניט שאַטן אַװױ װי אין 
ארץ-ישׂראל : האָסט אַ הױף, װאָס איז טאַקע ;זבֿת חלבֿ ודבֿש", 
פֿליסט מיט מילך און מיט האָניק; זיצסט זיך ;תחת גפֿנו וֹתֹּחת 
תּאנתו", דאָס הייטט, אַ װײַנשטאָק האָסטו אַן אייגענעם, װאָס-זשע 
פֿעלט דיר אויסעט: א פֿײַגנבױם ? טאָ נאַ דיר אַ פּאָר פֿײַגן און דו 
וועסט שוין זײַן אַן אמתּער, אַ ריינער, אַ כּשרער ארץ-ישׂראל-ייד ! 

מיט די דאָזיקע ווערטער האָט יאָשקע קעמל פֿאַרקאַטשעט די 
לאַנגע אַרבל פֿון דער נײַער קאַפּאָטע און אונטערגעטראָגן דעם 
שענקער צוויי גרויסע פֿניגן גלײַך אונטער דער נאָז און דער גאַנצער 
עולם האָט גאָר אָנגעקװאָלן. 

-- מענדעלע! -- האָט דער הויקער װײַטער געשריען הייזע- 
ריקלעך -- גיס-אַרײַן אַ כּוסעלע יין-קפּריסין, ניט קיין ייןדהמשומד, 
מיר האָבן הײַנט שׂמחת-תּורה אויף דער װעלט, אַ רוח אין דײַן 
טאַטנס-טאַטנס פֿעסל אַרײַן ! 


פון בוך בײַ זי ברעגן פון פּאָלעסיע, ניוײיאָרק 1953 


אַהרן ניסענזאַן 
יים שכול? טוב 


זינג, ערד, אויף מיט לונגען מוט פֿולע, 
עס קומט אַ טאָג פֿון לויטער גוט: 
דאָס גרויסע געוויין פֿונעם בלוט 

האָט זיך דערוויינט ביז צו דער גאולה, 


עס לעבט נאָך חייב אין מענטשנס געמיט, 
נאָר דאָס האַרץ זײַנס טוט זכּאַי באַגערן: 
דאָס אויער פֿון צדיק טוט הערן 

דעם אָנזאָג פֿון הייליקע טריט, 


איז װוויל צו אײַך, ליכטיקע דורות 
פֿון פֿריִערס פֿון אַלע ביז הײַנט, 
איר האָט מיט די לײַבער מנורות 

די נאַכט פֿון געשיכטע באַשײַנט, 
באַלױכטן דעם וועג ביז צום סוף -- 
ביז צום טאָג שכּולו טובֿ. 


פון בוך אין צזיקס טריט, נ"י תש"י. 1950 


צו דער כאראקטעדיסטיק 

ד"ר יצחק אונטערמאַן 
אַרײַנפיר צום בוך ‏ אונדוערע ימים-טוביםי 


וויל מען פֿאַרשטײן דעם גײַסטיקן מצבֿ פֿון אַ פֿאָלק, זאָל מען 
זיך צוקוקן צום אופֿן וי זײַנע ימים-טובֿים ווערן געפֿײַערט, 

אין די װאָכנטעג, ווען מ'איז פֿאַרנומען מיטן קאַמף פֿאַר חיונה 
און מען איז אײַנגעטונקען בראשו ובֿרובו אין דעם עולם הגשמיות, 
איז בשום אופֿן נישט מעגלעך צו באַָמערקן די גײַסטיקע כּוחות. 
בלויז אין די ימים-טובֿים, ווען עס ווערן מאַניפֿעסטירט די היסטאָ- 
רישע און נאַציאָנאַלע מנהגים און טױאַדיציעס, קאָן מען אַרײַג- 
דרינגען אין דער פּסיכאָלאָגיע פֿון דעם פֿאָלק און דאָרטן דערטאַפּן 
דעם אינהאַלט און טיפֿקײט פֿון זײַן גײַסט און קולטור, 

אין די װאָכנטעג, ווען דער ייד איז אײַנגעשפּאַנט װי אַן אָקס 
אין אַקער, טראָגנדיק אויף זיך דעם שװערן עול'הפּרנסה, ווען ער 
שטייט פּנים אל פּנים מיט דער פֿראַגע פֿון לחם לאכול ובַּגד ללבוש, 
ווען ער זינקט אין אַ ים פֿון צרות און מון אָן אױפֿהער פֿירן אַ 
שטענדיקע מלחמה פֿאַר זײַן קיום -- אין אַזעלכע טעג קאָן מען 
לײַכט אַ טעות האָבן און מיינען, אַז די קולטור-היסטאָרישע פֿעדעם, 
װאָס בינדן אים צונויף מיט די נביאישע אידייען, זײַנען שוין לאַנג 
איבערגעריסן. די פֿיל שׂונאים אונדזערע משפּטן טאַקע דעם ידן 
וועדליג זײַנע נשמיותדיקע מעשׂים. זי כאַפּן-אויף ס'ביליקע, ס'וואָ- 
כעדיקע, דאָס אײיכערפֿלאַכלעכע און זיי פֿאַרזעען די אמתע אַנטפּלע- 
קונג פֿון דער ייִדישער גשמה, 

בכלל איז דאָס ייִדישע לעבן און זײַן קאַמף פֿאַרן קיום איינער 
פֿון די סאַמע אומפֿאַרשטענדלעכסטע דערשײַנונגען. די טענה פֿון 
אונדזערע שׂונאים, אַז ייִדן זײַנען אַ מאָדנע פֿאָלק, אין אפֿשר גאָר 
נישט אַזא אומבארעכטיקטע. מיר זײַנען עס. און די אָפּלײקענונג 
װועט דאָ גאָר נישט העפֿן. 

אָכער אויך אין אונדזערע ימים-טובֿים זײַנען מיר מאָדנע און 
אַנדערש פֿון אַלע אַנדערע פֿעלקער, און יעדער פֿאַרזוך זיי צו ענ- 

דערן אָדער אונדז דערפֿון צו פֿאַרפֿרעמדן איז אינפֿאַך אַ פֿאַנ- 
טאַסטישער און נאַרישער. 

עס איז נישט קיין פּשוטער קאַפּריז אָדער צופֿאַל, נאָר אַ רייף 
נאַטירלעכער אוסגאַנג פֿון אונדזער געשיכטע. דער ייִדישער יום" 
טובֿ האָט זיך אין אונדזער לעבן פֿאַרװאָרצלט און געװאָרן אַן אָנ" 
געזעענער טייל דערפֿון. 

אמת, אַז אַ סך קענען מער נישט מיטפֿײַערן מיט פֿולער ערנסט" 
קייט דעם ייִדישן יום-טובֿ. עס קומט שוין אַרױס אַ ביסל נאָכגע- 
קרימט, אַ צעברעקלטע, אַ נאָכגעמאַכטע שפּיל. אָבער דער אַלטער 
שטייגער לעבט נאָך אין אַלע אונדזערע חושים. מיר זײַנען אין דעם 
אוױיסגעװואַקסן, האָבן אײַנגעזאַפּט אין די ביינער די פֿרײד פֿונעם 
ייִדישן יום-טובֿ, און דער חותם ליגט נאָך אַפֿילו איצט שאַרף אויס- 
געקריצט אויף אַלע פֿאַרפֿרעמדטע און פֿון דער זײַט שטייענדיקע. 

די ייִדישע ימים-טובֿים זײַנען װײַט נישט קיין רעליגיעז"ראָ- 
מאַנטישע פֿונקציעס ; זיי זײַנען סטימוליונדיקע פֿאַקטאָרן אין דער 
ייַדישער געשיכטע. יעדער באַזונדערער יום-טובֿ איז אַ סימבאָל, אַ 
ייִדישער סימבאָל פֿון די הויכע נבֿיאישע אידייען און האָפֿענונגען 

וי רעװאַלוציאָנער אַנדערע זאָלן ניט זײַן אין זייער פּרוּו צו 
פֿאַרװאַרפֿן פֿון זיך יעדן אַלטן שטייגער, באַזיצן זיי דאָך אין זיך 
דאָס אינעווייניקסטע געפֿיל, װאָס קאָן אפֿשר יאָרן לאַנג ליגן פֿאַר- 
שטיקט און באַהאַלטן, אָבער מוז דאָך אין געוויסע מאָמענטן קומען 
צום שאַרפֿן אויסדרוק. עס איז אפֿשר די עקספּרעסיע, װאָס איז 
איצטער אַזױ שטאַרק דאָמינירנדיק אין דער מאָדערנער קונסט, 

אָט דאָס דאָזיקע קלאַמערן זיך צום ייִדישן יום-טובֿ, אַפֿילן ווען 
ער האָט שוין פֿאַרלױירן דעם ערנסטן תּוכן, באַװײַוט קלאָר, אַז ס'איז 
דאָ אינעם ייִדישן האַרץ אַ דאָרשט, אַ בענקשאַפֿט אַזאַ, װאָס זוכט 
אַ תּיקון. 

אַפֿילו דער ראַדיקאַל און פֿרײַדענקער פּרובירט נאָך אַלץ, קעגן 
זײַן אייגענעם ווילן אפֿשר, אַרױסצוכּישופֿן אַן אילוזיע פֿונעם היי- 
מישן יום-טובֿ. מען פּרובירט צו שאַפֿן עפּעס אַ נײַעם מין יום-טובֿ 
אָדער סתּם עפּעס אַן אינהאַלט. אָבער װאָס פֿאַר אַ ממשות האָט דען, 
מ'שטיינס געזאָגט, אינהאַלט אָן פֿאָרעם, מאַטעריע אָן גײַסט, גוף 
אָן נשמה? ס'איז אַ פּוסטע און ליידיקע זאַך, אַ שאָלעכץ אָן אינע- 
ווייניקסטן קערן. אַ חלל אָן אַן איינציק פּינטעלע אױף װאָס זיך 
אָפּצושטעלן, 

און װאָס איז ייִדישע קולטור אָן דעם ייִדישן יום-טובֿ? ס'איז 
פֿאַרעם אָן אינהאַלט, א זאַך װאָס איז בייגיק אַפֿילו אין איר פֿולקײט, 
איר פֿולקײט אי דעמאָלט בלויז אַן אױיסנװײיניקסטע:; איר תּוך אָן 
גײַסטיקע װאָרצלען, אָן דעם טעם און שיינקייט פֿון די גרויסע היס- 
טאָרישע פֿאַקטאָרן, פֿון װעלכע די ייִדישע ימים-טובֿים האָבן זיך 
איסקריסטאַליזירט. 

היסטאָריש מעגן מיר קוקן אױפֿן ייִדישן יום-טובֿ װוי מיר ווילן 
אַנאַליטיש קאָנען מיר אירע טעמים באַטראַכטן װי מיר האָבן חשק, 
אָבער איינס איז זיכער: אַז װאַרפֿן מיר פֿון זיך אַװעק דאָס אַלטע 
און חיימישע, לעשן מיר אויס אין אונדז די איידעלע סענטימענטן 
פֿון אונדזער קינדהייט, פֿאַרבלײַבן מיר רוי און ברוטאַל צו זיך 
און אַלץ אָרום אונדז. און אַפֿילו די ראַדיקאַלע קנאידיקע פֿרומקײט 
אונדזערע װעט אונדז נישט צוריקגעבן אָט די נאַטירלעכע עכטקייט, 
די באַשטימטע פֿאָרעם און קאָליר פֿון אונדזערע קינדער-אָרן 


אַ סך פֿין די ראַדיקאַלע קולטור-אָרגאַניזאַציעס האָבן אָט דעם 
דאָזיקן ביטערן אמת שוין לאַנג דערפֿילט און טאַקע געזוכט מיטלען 
װאָס זאָלן זיך פּאָסן צו זייערע אַנשויונגען, אָבער קיין מזל-ברכח 
האָבן זיי נישט געהאַט. מען האָט בלויז געשאַפֿן אַ נײַע דעקאָראַציע, 
און דאָס אויך בלויז אין מיניאַטור, אָבער קיין תּוכן, װאָס זאָל אויך 
האָבן פֿאָרעם, איז אין דעם נישט געווען בנמצא. יענע קערנדיקייט 
און אײיגנאַרטיקײט, װאָס דער אַלטער ייִדישער יום-טופ פֿאַרמאָגט, 
איז אַװודאי אין אַוודאי נישט בנמצא, 

אויסערלטך, כּלפּי חוץ, און טײלװײַז אויך פֿאַר אונדזערע גע- 
שוווירענע ראַדיקאַלן און משכּילים, איז דער ייִדישער יום-טובֿ-צע- 
רעמאָניאַל נאָך פּרימיטיוו און אייבערגלייבעריש. איז עס אפֿשר טאַקע 
אַזױ. אָבער איז דען נישט אָט די דאָזיקע פּרימיטיווקייט מסוגל צו 
דערהייבן אונדזער לעבן מיט שיינקייט ? האָט דען נישט דער ייִדישער 
יום-טובֿ אין דער גאַנץ-אַלטער פֿאָרעם אַ ים מיט פֿאַרב און לעב- 
האַפּטער באַוועגלעכקייט פֿאַר אונדזערש קינדער ? האָט דען נישט אונ- 
דזער אייגענע קינדהייט אַ גרעסערע שײַכות מיט אונדזערע טאַטעס 
און זיידעס װוי מיט אונדז אַלײן ? ווערט דען קולטור אויס קולטור 
בלויז דערפֿאַר, װאָס זי איז רעפֿאָרמירט אָדער טראַנספֿאָרמירט ? און 
ואַחרי כּכלות הכּל, איז דען טראַדיציע, די זעלביקע ייִדישע טראַדי- 
ציע, וועלכע מען באַשרײַבט, אַז זי שמעקט מיט אַלטקײט און קאָנ- 
סערװאַטיזם,. נישט קיין ייְדישֶע קולטור? לכל הפּחות א קולטור 

אינעם זין, װאָס איז מתחייבֿ יעדן, װאָס האָט נאָך אַן אָנגעהעריקײט 
צו ייִדישער קולטור זי צו לערנען און טאַקע צו וויסן? 

אָבער װױפֿל, אַ שטייגער, ווייסן און לערנען ? װיפֿל, אַ שטייגער, 
ווייסן דעם אינהאַלט און באַדײַטונג פֿון אונדזערע ייִדישע ימים- 
טובֿים ? 

פֿרײיט זיך אונדוער יוגנט מיט די פֿרעמדע ימים-טובֿים, וועלכע 
זײַנען לכל הדעות נישט וייניקער רעליגיעז וי אונדזערע: גיט מען 
זיך מתּנות אינעם גױיִשן קריסטמעס, ווערט מען באַנומען מיט דער 
פֿרעמדער רעליגיעזיטעט, אַבי נישט צו דערלאָזן, חלילה, אַ ניצוץ 
פֿון אַן אייגענעם יוםיטובֿ, דעם ייִדישן יום-טובֿ, װאָס קאָן דינען 
וי אַ וװועגװײַזער פֿאַר אונדזער אייגענעם קולטורעלן לעבן 

די אומות-העולם פֿײַערן זייערע ימים-טובֿים על פּי רובֿ אין 
אַנדענק פֿון אַ רעליגיעזער געשעעניש. קיין מוסר-השכּל פֿאַרן עתיד 
האָבן זיי נישט. דערפֿאַר טראָגן זיי נישט דעם כאַראַקטער פֿון אמת 
נאַציאָנאַל-היסטאָרישע דערגרייכונגען. אַנדערש זײַנען אָבער או- 
דזערע ימים-טובֿים. הגם די שפּורן פֿון די אַמאָליקע דערגרייכונגען 
זײַנען שוין הונדערטער יאָרן פֿאַרװישט, ווערן זיי אָבער דאָך אױפֿי 
גענומען מיט התלחבֿות און התרוממות. פֿאַר אונדז, ייִדן, זײַנען די 
ימים-טובֿים נישט קיין מצבֿות, נישט בלויז עפּעס אַ בלויזער אָנדענק 
פֿונעם עבֿר, װאָס האָט מער מיט אונדז קיין שײַכות נישט, נאָר אַ 
שטיק לעבעדיקע קולטור, פֿון וועלכער מיר אַלע שעפּן אונדזער 
גײַסטיקע יניקה, 

און אָט דאָס דאָזיקע איז אייגנטלעך דער סוד פֿון די ייִדישע 
ימים-טובֿים, נישט אַכטנדיק דערויף, װאָס די האַרטע און טרויעריקע 
קעגנװאַרט איז אין שרײענדיקער סתּירה צו דער פֿײַערלעכקײט, 
נישט קוקנדיק װאָס די ימים-טובֿים האָבן שוין הינטער זיך אַן עבֿר 
פֿון טויזנטער יאָרן --- זײַנען זיי נאָך אַלץ אַ קװאַל פֿון דערקוויקונג, 

דער ייִדישער יום-טובֿ איז גערייניקט און געלייטערט, און וי אַ 
מילגרוים אָנגעפֿולט מיט הויכע אידייען און באַגריפֿן. דער ייִדישער 
יום-טובֿ שטייט אויף אַ סך אַ גרעסערער הייך וי דער יום-טובֿ פֿון 
די אַנדערע אמונות; ער פֿאַרמאָגט אַזױנס, װאָס אַנדערע פֿאַרמאָגן 
נישט -- אַ קערנדיקן אינחאַלט און אַ רײַכגײַסטיקן יסוד, 

ב. ריווקין 


פון בוך , ייָרישע יום-יטובים" 


אַ לעבעדיקער געשיכטלעכער יום"טופֿ רעדט 
צום מאַדערנעם יִדן 


, און אַזױ, גאָט, גיב כבוד צו דײַן פאָלק, לויב צו די װאָס 
פאָרכטן דיך און גוטע האָפענונג צו די װאָס פאָרשן דיך, און אַ 
דערמוטיקונג-װאָרט צו די װאָס טרויען זיך אָן צו דיר", 

.. נעם-צונויף אונדזערע פאַרשפּרײיטע פון צװישן די פעלקער 
און קלײַב-אויף אונדזערע פאַרװאָגלטע פון די עקן פון דער ערד, 
און ברענג אונדז צו דײַן שטאָט ציון מיט געזאנג און צו ירושלים, 
דאָס הויז פון דײַן הײיליקטום". 

ראש:השנה:-תפילה פון מוסף 


די ווירקלעכקייט שרײַט צום ייִדן: חבֿלי משיח -- די ליידן 
װאָס דאַרפֿן פֿאָרױסגײן משיחס קומען -- זײַנען דאָ. הייסט עס, אַז 
ייִדן דאַרפֿן זיך פֿרײען, װאָרעם די פֿרײידיקע דערװאַרטונג פֿון 
משיחן איז אַ סגולה צו פֿאַרקירצן אָדער פֿאַרמינערן די ליידן 

מיר ווילן וויסן גענוי דאָס יאָר און דעם טאָג, ווען משיח קומט, 
אָבער דאָס מוז דערװײַל בלײַבן אַ סוד. דער סוד איז פֿאַרשלאָסן 
אין דער תּורה גופֿא. דער תּנאַי אָבער איז, אַז צו ערשט דאַרף קומען 
אַ פֿולע, הונדערט-פּראָצענטיקע תּשובֿה, מיט אָננעמען אָן פֿרעגענישן 
אַלע מצוות פֿון דער תּורה, װי די תּנאים און גאונים האָבן זיי אויס- 
געטײַטשט, ערשט צו אַזאַ בעל-תּשובֿה װעט די תּורה אַנטפּלעקן דעם 
סוד, ווען גענוי משיח קומט, אַלײן אַנטפּלעקן. 

און אַ לעבעדיקער געשיכטלעכער מאָמענט רעדט צו אונדז; 
ער רעדט פֿון זײַן געשיכטלעכער לעבנס-דערפֿאַרונג אַרױס ; שפּירט 
ער טיפֿער די וועלט-געשיכטלעכקייט און איז גערעכטער פֿון די 
אַלע, װאָס ריידן אַנטקעגן, 

אָט די גרויסע קאָלעקטיווע שאַפֿונג פֿון ייַדישן פֿאָלק, װאָס 
האָט פֿאַרגעשטאַלטיקט דעם סשדְיהכּל פֿון זײַן געשיכטלעכן לעבן 
דעם גאַנצן סכום פֿון זײַנע דערלייזערישע אידייען,. בענקשאַפֿטן און 
האָפֿענונגען, האָט די מעלה, װאָס איר אָביעקטיווער עפֿעקט לאָזט 

זיך ממש אָפּװעגן און אָפּמעסטן. װי יעדע קינסטלערישע פֿאַרגע- 
שטאַלטונג האָט זי דאָס פֿאָלק אַקטיוויזירט. זי האָט דערלאַנגט פֿון 
זיך אַ ריי באַװועגונגען, װאָס איז גאָר ניט נייטיק זיי איצט אויסצן" 
רעכענען. די משיח-געשטאַלט האָט געפֿורעמט און פֿורעמט נאָך עד" 
חיום דאָס פּנים פֿון פֿאָלק און מאָדולירט זײַן כאַראַקטער. זי האָט 
דערלאַנגט לעגענדאַרע מוסטערן: אליהו הנבֿיא, בעל שמס, צדיקים 
-- װאָס האָבן זיך אַרײַנגעפֿלאַנצט אין לעבעדיקן שטייגער. 

די לעבעדיקייט פֿון רעליגיעזער דערפֿאַרונג, פֿון איבער צויי 
טױזנט יאָר, האָט געאיבט דאָס פֿאָלק אין יום-טובֿדיקער עלית 
נשמה. עס איז גענוג געווען אַנטקעגנצושטעלן -- די שׂמחה פֿון 
קבלת שבת, פֿון איין זײַט, און די גראַנדיעזע דערשיטערונג, פֿון 
ראש-השנה און יום"-כּיפּור, די ליכטיקע התלהבות פֿון סוכּות און 
שׂמחת תּורה. אָט די איבונגען, װאָס ייִדן מאַכן אין די צװויי טעג 
ראָש:השנה און יום- כּיפּור, האָבן זיך אײַנגעקריצט אין דעם גײַסט 
פֿון ייִדישן פֿאָלק, האָבן איבערגעלאָזט קענטיקע שפּורן און האָבן 
פֿאָרמירט קאַרבן, רינעלעך, קאַנאַלעכלעך, פֿאַר געוווינהייטן, צערע" 
מאָניאַלן אויף טריט און שריט, פֿון באַגינען ביז חצותי 

די גאַנצע ייִדישע געשיכטע װערט אױפֿגעשפּילט, פֿון פֿאַר" 
צײַטנס ביז משיחס צײַטן -- אַ שפּיל, אָנגעלאָדן אויף להבא, מיט 
נבֿואה אויף גאולה, מיט גאָטס שבֿועות און נדרים. די זעלביקע, 
װאָס דער ייִד אונטן חזרט-איבער אין זײַנע יום-טובדיקע טעג. ער 
זייגט זיי אַרײַן אין זיך --- קלעקן אים די איבונגען אויף אַ יאָר. 

דאָס איז די תּלמודישע שולחן-ערוכדיקע ייִדישקייט, װאָס האָט 
אַרײַנגעשפּילט דעם יידן אין גבֿורה. װאָס װײַטער פֿון דעם אורקוואַל, 
פֿון די ערשטע זעערס, וועלכע האָבן גאָט מיטן האַרצן דערזען און 
דערקענט און אַנטפּלעקט. װאָס װײַטער אין לויף פֿון דער צײַט, 
איז דער צערעמאָניאַל אַלץ צוגעשמידטער געװאָרן צו אײַזערנע 
פֿאָרשריפֿטן, 

צו גאָט קען מען זיך נישט יאָגן מיט די אויגן און נישט ברעכן 
זיך צו אים מיטן געדאַנק. מיטן מוחן זיך, צו דערפֿאָרשן. אַפֿילו 
דערװײַזן, אַז ער איז דאָ. קען מען ניט. מוז דער מענטש צו אים 
ריזיקירן, צו אים זיך דערשפּילן, נעמען צו אים האַנדלען אין דער 
אינדערפֿאָרױס-זעונג, אַז ער איז דאָ -- -- -- ערשט דעמאָלט דער- 
קענט ער, אַז ער איז דאָּ... אַלע רעליגיעזע ריזיקאַנטן ווייסן, אַז 
ער איז דאָ. בלויז די באַגרענעצטע אין וויסן, וועלכע האָבן קיין מאָל 

ניט געװאָגט קיין אייגענעם געדאַנק אױפֿצוהײבן, נאָר די וועלכע 
טראַכטן און נעמען אידייען אויף באָרג. טענהן אַז גאָט איז ניטאָ! 


און די איינציק-מעגלעכע באַציונג צו אָט דעם װוונדער, צו אָט 
דער אומבאַגרענעצטקייט, װאָס צעװאַקסט זיך אַלץ וונדערלעכער 
און אומכאגרענעצטער, פֿון ווילדן ביז צו די מאָדערנע פֿאָרשערס, 
די איינציק- מעגלעכע באַציונג איז שפּילן צו דעם אומבאַגרענעצטן 
ווונדער -- אַ סימבאָלישן צערעמאָניאַל-שפּיל, 


אַזױי איז רעליגיע געבוירן געװאָרן --- צוזאַמען מיט דער צערע- 
מאָניע, אײינצײַטיק מיט דער שפּיל, ניט אויף אַ רגע פֿריִער. עס קען 
קיין אַנדער גאָט-דערקענען, קיין אַנדער גאָט-דערפֿילן ניט זײַן, װי 
נאָר דורך אַרױפֿשפּילן זיך צו אים. ניט דורך גריבלען זיך, ניט 
דורך פֿילאָסאָפֿירן. אַזױ איז דער מענטש געװאָקסן פֿון מדרגה צו 
מדרגה. פֿאַר דעם ייִדן גילט עס נאָך טויזנט מאָל מער. װײַל קיינער 
האָס ניט געשפּילט פֿאַר גאָט אַזעלכע אינטימע ספּעקטאַקלען וי 
דער ייַד. ער האָט אים אַרײַנגעשפּילט אין זײַן געשיכטע, אין זײַן 
פֿאָלקשיקזאַל. ער האָט אים אַרײַנגעשפּילט אין אַ נאַציאָנאַלן בונ 
מיט זיך -- אין אײיביקן צוזאָג, אין אַן אומצעשטערבאַרן נדר, און 
ניט באַנוגנדיק זיך מיט גאָט אַלײן, האָט דער ייד געריסן פֿון אים 
געשטאַלט נאָך געשטאַלט -- משה רבינו, די נבֿיאים, משיחן, משיחס- 
פֿאַרלױפֿערס, ל"ו --- און אויף די געשטאַלטן זיך אַרױפֿגעשפּילט 
און זיך אויף זיי אַרױפֿגעװאָקסן. דער ייד טראָגט זיי אַלעמען אין 
זיך און דורך זיי האָט ער געלעבט און לעבט נאָך איצט און װעט 
װײַטער לעבן. 

מיר האָבן געשפּילט אויף אויסלייזונג -- און מיר ברעכן די 
טויערן. דאָס איז דער גרויסער נס, װאָס איז מיטן ייִדן געשען כּוז 
--- דאָס איז אַ נט. פֿון געפֿאַלנקײט צו דערהייבונג, װאָס איז אַ נס. 
דאָס װאַקסן פֿון דער נשמה איז אַ נס. קיין מאָל נישט אונטערגיין, 
דאָ איז דער גרויסער נס. דערװאַכן פֿון טויט, תּחית-:המתים איז דער 
גרעסטער נס, אַזאַ נס שטייט שוין בײַ די טױיערן פֿון ארץ-ישׂראל, 
און דער נס ועט נאָך געשען אַזעלכע ניסים געשעען וען מען 
שפּילט-צו דעם בעלינס. און געשפּילט האָבן מיר אויף די ניסים 
פֿון כעלינס טאָגטעגלעך, שעהאײַן, שעה-אויס אין יעדן לעבנס-ווינ- 
קעלע, אין הויז, אָבער הױפּטזאַכלעך אין שול, אין דעם גרױיסאַרטיקן 
צערעמאָניאַל, װאָס איז געווען דורכויס ניסים און מיסטעריען-שפּיל, 
אנער אפֿשר זיך פֿאָרט צווינגען, אַרײַנבלאָזן לעבן אין טויטע פֿאָר- 

מען, אָפּלעבן די יום-טובֿים,. מחיה מתים זײַן זיי. דער צערעמאָניאַל 
איז געשטאָרבן אַן אומנויטװוענדיקן טויט. 

די האַרמאָניע האָט אָנגעהאַלטן אַזױ לאַנג וי די יידישע קהילה 
האָט געלעבט איר אייגן לעבן, אין איר אייגענער אַפּגעצאַמטקײט, 
און די שטורעמס פֿון דרויסן האָבן די קהילה נישט דערגרייכט, 
און ווען יאָ, מיט אַ חלף איבער די העלדוער, מיט אַ גרוזאַמער 
שחיטה -- פֿלעגט די קהילה אויסשטרעקן די הענט צו גאָט און 
איז װײַטער אָנגעגאַנגען מיט דעם פֿאַרצײַטיקן שפֿיל, 

די קהילה האָט אָנגעהאַנגען איר לעבנס-אָנשױונג אוֹיף א גע- 
שיכטלעכן מאָמענט פֿון פֿאַר צוויי טויזנט יאָר. אין דער לעבנט- 
אָנשויונג האָט זי זיך באַװעגט: מיט װאָס די גרויסע גױישע װעלט 
האָט גערודערט, איז איר נישט אָנגעגאַנגען: די װעלט האָט פֿאַר איר 
זיך אָפּגעשטעלט -- און די סימבאָלן פון פֿרומען צערעמאַניאַל 
האָבן דעריבער געקענט אײַנהאַלטן זייער אָריגינעלע כּוונה און האָבן 
געװועקט, גערעדט און געמאַכט מיטשפּילן די הערצער. 

מיר לעבז אין אַ צײײַט, ווען דעו געשיכטלעכער מאָמענט פּרײַכט 
מיט דערלייזונג-שטורעם. אָרדענונגען און מלוכות פֿלאַטעױן װי שפּיג- 
וועבס. משיח-דופֿק קלאַפּט אין אַלע װעלט-אָדערן און דאָס ייִדישע 
פֿאָלק װערט געשטויסן אין ארץ-ישׂראל אַרײַן און די געפֿאַר שפּאַרט 
אויף אונדז פֿון אַלע זײַטן. און די פֿעלקער פֿליקן פֿון אונדו שטיקער 
פֿלייש און טרײַבן אונדז, מיר זאָלן זיי דעם דערלייזער ברענגען 

און דער פֿרומעד צערעמאָניאַל פֿון פֿאַר צוויי טויזגט יאָר זאָגט 
נאָך אַלץ: ;וקרב פּזורינו מבין הגויים ונפֿוצתינו כּנס מירכתי ארץג" 

מיר קענען זיך װעקן און רעגן. מיר קענען מיטשפֿילן דאָס 
דאַװונען אין האַרמאַניע מיט אונדזער לעבנט-געפֿיל. מיר קענען אַרײ / 
בערשפּילן דעם געװאַלטויס צװישן פֿאַרצײַטיקן צערעמאָניאַל און 
דער לעבעדיקער ווירקלעכקייט. | 

מיר פֿילן נישט קיין װידערשפּרוך, די סימבאָלן פֿון צערעמאַגיאַל 
זײַנען נשמהפֿול: נישט נאָר װאָס זיי דערװאַרעמען אונדוֹ -- זיי 
פֿירן אונדז צום שפּיל אויף ניסים, אויף כּוחז, אויף גאָט און אויף 
זײַן משיחן ; אָן דעם איז אויס געווינט, אויס יום-טובֿ און אויט פֿרײד, 

איז דער צואַמענבונד צווישן שול און טעמפּל -- אַ גייַיבאַשאַ- 
פֿענער צערעמאָניאַל. אַ נישט-געבונדענער צו אײַזערנע פֿאַרשװיפֿטן, 
אַ פֿרײַיקינסטלערישער, אין שעפֿערישן שװוּנג אימפּראָװיזירטער, 
אויף אונדזער צײַט און אויף אונדזער װעלט אַרױפֿגעשפּילטער רעלי- 

גיעזער ספּעקטאַקל... און אָט װאָס ער זאָגט אונדן: ;איך נעם- 
צונויף אונדוערע פֿאַרשפּרײטע פֿון צווישן די פֿעלקער און קלײַב-אויף 
אונדזערע פֿאַרװאָגלטע פֿון די עקן פֿון דער ערד". 


קאָן ליטעראַטור מאַכן יום"טוב ? 


צווישן לײיבאָר-דיי י, װאָט פֿאַרענדיקט דעם זמן פֿון זומער-קאָ- 
לאָניעס, און ר"ח תּשרי, װאָס פֿירט-אַרײַן די ימים-נוראים, איז די 
צײַט צו דיסקוטירן די פּראָבלעם פֿון ווידער אויטשטעלן און באַנײַען 
די אַלטע ימים-טובֿים -- די פּראָבלעט!' װאָס באַשעפֿטיקט אונדזערע 
וועלטלעכע קרײַזן איצט מער װי אַלע מאָל --אויען הינטערגרונט 
פֿון די ימים-נוראִים, װאָס ייִדן איבער דער װעלט מאַכן-דורן. די 
זומערקעמפּס זײַנען לאַבאָראַטאָריעס, װוּ עס וערן געמאַכט פּרוון 
נאָכצומאַכן די ימים-טובים מיט קינסטלעכע, וועלטלעכע מיטלען פֿאַר 
אַ געהויבענעם צײַטפֿאַרטרײַב און מען אין זיך משׂמח מיט קבלת 
שבת און אַפֿילו מיט דעם מיטטוויערן דעם תשעה באָבֿ. װאָס לערנען 
אונדז די פּראָבעס ? 

מען װעט זאָגן, אַז עס איז אַן אומרעכט צו פֿאַרגלײַכן פּראָבעט 
מיט טויזנט-יעריקע פאָלקט-אינסטיטוציעס, װאָס האָבן געאיבט דאָס 
פֿאָלק אין יום-טובֿדיקער עלית נשמה. גענוג זיי אַנטקעגנצושטעלן 
--- די שׂמחה פֿון אַ קבלת-שבת אין בוֹיבעריק 2 פון איין זײַט, און די 
גראַנדיעזע דערשיטערונג פון ראָש-השנה און יום-כּיפור, נאָכגעפֿאָלגט 
פֿון דער ליכטיקער התלהבֿות פֿון סוכּות און שׂמחת-תּורה, פֿון דער 
צווייטער זײַט -- גענוג זיי אַנטקעגנצושטעלן, און די פּראָבעט זאָלן 
אױיסגעבלאָזן ווערן, און פֿון דער בויבעריקער שׂמחהלע זאָל גאָר ניט 
ווערן. זי זײַנען דאָך ניט מער וי פּראָבעס. מען הייבט ערשט אָן 
װואַרט. מיט דער צײַט װעט זיך אײַנשטעלן דער נײַער וועלטלעכער 
יום-טובֿינוסח -- דעמאָלט װעט מען פֿאַרגלײלכן 

אָבער אין די פּראָבעס איז דאָך אַרײַנגעלײגט אַ פרינציפּ. און 
פּינציפּן -- דער פּרינציפּ פֿון פֿאַרוועלטלעכונג און דער פרינציפּ 
אויף וועלכן עס זײַנען אײַנגעפֿונדעװעט די אַלטע פֿאָלקס-ימים-טובֿיט 
--- לאָזן זיך אַנטקעגנשטעלן און פֿאַרגלײכן, דער פּרינציפּ פֿון פֿאַר- 





1 דער יום טוב פון אַרבעט. -- ?אַ זומער-קאָלאָניע װאָס דער ג"י פשלום 
עליכם פאָלקס-אינסטיטוט", אָנגעפירט פון לייבוש לעהרער, האָט אלַנגעפירט, 

וועלטלעכונג -- צו פֿאַרבײַטן אמונה מיט קונסט און װידער-אויפֿ- 
שטעלונג פֿון די ימים-טובֿים --- איז אימיטאַציע; דאָפּלטע אימי- 
טאַציע --- אימיטאַציע פֿון אמונה און אימיטאַציע פֿון קונסט, בײַ 
די פֿרומע איז דער יום-טובֿ אינספּירירט פֿון אמונה אין גאָט און 
משיחן. ניטאָ קיין לעבן-שטייגער, ניטאָ קיין שבת און קיין יום-טובֿ, 
װוּ עס זאָל זיך ניט לאָזן אונטערשטעלן: ובא לציון גואל. דאָס 
פֿאָרגעפֿיל פֿון גאולה -- דאָס איז די יום-טובֿדיקע עלית נשמה; 
דאָס איז דער יום-טובֿ, װי ער װערט געפּראַװעט אין ביבעריק. 
די קונסט, װאָס פֿאַרבײַט די אמונה, רעדוצירט זיך צו דעם אױפֿרוף 
פֿון שמש, דעם קולטור-דירעקטאָך, 


-- ייִדן, גלײיך נאָכן עסן הייבט זיך אָן קבלת-שבת! -- רופֿט- 
אויס דער שמש זייער פֿרום -- זאָל קיינער ניט פֿאַרפֿעלן מקבל- 
שבת-זלין, זאָל יעדערער זיך פֿאַרהאַלטן רויִק און פֿײַערלעך, װי עס 
פּאַסט בײַם מקבל-זלין די מלכּה שבת. מיר בעטן אײַך ניט צו ריידן 
און ניט צו וויכערן און ניט צו אַפּלאָדירן, כּדי צו באַגעגענען די 
מלכּה שבת מיט כּבֿוד. און נאָך אַ מאָל, חס וחלילה, ניט מחלל שבת 
זײַן מיט פֿאַררויכערן אַ ציגאַרעטל בײַם זינגען ?לכה דודי" און די 
פּסוקים פֿון ;שיר השירים". װי נאָר מיר װעלן פֿאַרלעשן די עלעק- 
טרישע לאָמפּן עטלעכע מאָל, װעט דאָס זײַן אַ סימן פֿאַר אײַך, אַז 
מיר הייבן-אָן קבלת-שבת... 


מען זיצט אין די װײַסע קיטלען, אָן היטלען, און מען האַלט 
זיך אײַן פֿון רויכערן. נאָר דעם שמש, וועלכער איז אויך דער שבת- 
גוי, איז דערלויבט צוצורירן זיך צו מוקצה -- אָפּצורוקן די מנורה, 
גלליך נאָכן קבלת-שבת גיט מען זיך אַ װאָרף צום רויכערן און מען 
איז זיך מחיה. דער שפּיל אין קבלת-שבת איז אַ פֿרײלעכע אונטער- 
האַלטונג. 

איך האָב זיך נאָכגעפֿרעגט בי איינעם פֿון די עסקנים, וועלכער 
איז שטאָלץ אויף די בױיבעריקער מנהגים -- באַשטעטיקט ער, אַז 
עס איז ווירקלעך פֿרײילעך, און צו פֿרײלעכקײט גיט עס אים נאָך 
עפּעס, עס רופֿט-אַרױס אין אים די שפּוין פֿון זײַן טאַטנס היימישן 
קבלת-שבת. און עס גנבֿעט זיך אַרײַן אַ חשד, אַז דאָס איז! דער מי- 
נימום ייַדישקייט פֿון דעם אַרבעטער, װאָס האָט, גאָט צו דאַגקען 


208 די יום-טובדיקע טעג 


זיך אַרױפֿגעאַרבעט אין אַמעריקע און איז געװאָרן אַ באַלעבעסל, 
און באַלעבעסלדיק וויל ער געניסן פֿון אַלץ צו ביסלעך. אַ ביסעלע 
פֿון ייַדישקייט. מיט אַ באַזוך אין בויבעריק איז ער יוצא פֿאַר זײַן 
מינימום ייִדישקייט פֿון אַ גאַנץ יאָר. און ער וויל געניסן אַ ביסל 
פֿון דער קונסט -- די אָרעמע שלום-עליכמדיק-לא-עליכמדיקע קאָ- 
מעדיעלע פֿון קבלתי:שבת דינט אים צו אָט דעם דאָפּלטן צװעק -- 
ער געניסט ;ייִדישקייט* דורך ;קונסט". 

איז עס אַ דאָפּלטע פֿעלשונג -- פֿעלשונג פֿון אמונה און פֿעל- 
שונג פֿון קונסט. קונסט איז בטבֿע אַן אמתזאָגערין -- ניס דוֹרך 
נבֿיאישער געהאָרכזאַמקײט צוֹם אייבערשטנס אױטאָריטעט, נאָר דורך 
דעם קינסטלערס אינדיווידועלן רוח-הקודש, דורך דעם פֿרײַען שפּיל 
פֿון פֿאַנטאַזיע, פֿאַלש איז ניט די גױיישע קונסט, די גױיִשע ליטע- 
ראַטור, נאָר די גויַשע שטעלונג צו קונסט און ליטעראַטור -- די 
שטעלונג פֿון פּריץ, וועלכער איז באַזאָרגט מיט אַלעם נײיטיקן און 
דאַרף ניט און װויל גאָר ניט דעם גאַנצן אמתזאָגן פֿון דער קונסט. 
אָבער פֿון איידעלע װױלטאָגן װיל ער זיך ניט אָפּזאָגן יאָ, דעם 
אמת זאָל די קונסט אים געבן אָבער בלױז אַ שפּרינקעלע אמת, 
ער זאָל אין לעבן דעם אמת ניט דאַרפֿן מקיים זײַן. און דער פּריץ 
וויל אויך געניסן פֿון געוויסן -- יאָ, פֿון געוויסן -- אָבער בלויז 
אַ באַנעצונג פֿון שפּיץ האַרץ מיט אַ טראָפּעלע געוויסן. עס זאָל אים 
צו גאָר נישט מחײיבֿ זײַן. נעמט דער פּריץ אַרױס די קונסט פֿון 
לעבן און שטעלט זי אַרײַן אין אַ מוזיי, זי זאָל מיטן לעבן ניט האָבן 
צו טאָן. נאָר אויף אָנצוקוקן צוליב שיינקייט וועגן. און די קריטי- 
קערס האָבן שוין אויסגעאַרבעט פֿון זײַנעטװעגן אַ טעאָריע, אַז פֿון 
אַ ביסעלע און נאָך אַ ביסעלע װעט אם ירצה השם װערן אַ פֿול 
שיסעלע געוויסן -- אויף צו ווירקן און מקוים צו וערן, ווען משיח 
וועט קומען. 

די ייַדישע ליטעראַטור, אױספֿאָלגנדיק איר נבֿיאישן אינסטינקט, 
האָט דווקא זיך פֿאָרגענומען צו געבן דעם ייִדן דעם פֿולן אמת אויף 
מקיים צו זײַן און צו וועקן זײַן פֿול געוויסן, אויף מחייבֿ צו זײַן, די 
מוזיייַשע קונסט פֿון שיינקייט וועגן, װאָס זאַמלט אמת און געויסן 
צו ביסלעך אין מיקראָסקאָפּישע שיסעלעך, איז דעם ייִדישן געפֿיל 
דערווידער, וי עבֿודה זרה. 


און קיין קלאַס פּריצים האָבן מיר דאָך אין ייִדיש ניט. האָבן 
מיר אָבער דעם קלאַס פֿון אַרױפֿגעאַרבעטע, װאָס האָבן זיך צוגע- 

כאַפּט צו דער פריצישער שטעלונג צו ליטעראַטור. זיי, לוט זייערע 
קליינע השגות, פּאָליובעט נאָך מער װי דעם פּריץ די קונסטמאָס 
פֿון ;צו-ביסלעך אין קליינע שיטעלעך". דאָס איז זייער צוגאַנג צו 
ליטעראַטור, צו פֿאַרדאַנקען דער פריצישקייט, װאָט אונדזער ליטע- 
ראַטור האָט אַלץ זיך אָפּגעװענדט פֿון אמת-דינטט, אוֹן עס האָבן זיך 
גענומען מערן ווערק צוליב זײפֿנבלאָזדשטּיל, װאָרטשטּיל, חכמה-שפּיל 
און קאַקעטעויע. זיי -- אַ שטיק צײַט די איינציקע צאָלגדיקע גע- 
| ברויכטערט טון י;דישער ליטעראַטור, האָבן עס אײַנגעשטעלט בײַ אונדן 
דעם אַבנאָרמאַלן טאַר אונדז גוייש-עבו"ה-זרהדיקן ליטעראַטור- און 
קולטור-רעזשים, װאָס האָט גענומען שטערן דעם װוקס פֿון דער 
יידישער ליטעראַטור. און איצט, ווען זי האָט זיך פֿאַרגלוסט אַ בי- 
סעלע ייִדישקייט און אַ ביסעלע יום-טובֿ, זײַנען זיי עס די, װאָס מאַכן 
פֿאַר אַ דאָפּלטער פֿעלשונג דעם פֿאַרבײַט פֿון אמונה מיט ליטעראַטור, 
עס איז ניט די שולד פֿון דער ליטעראַטור און ניט די שולד 
פֿון די לערערס, װאָס די מערטטע פֿון זיי לייגן-אַוײן אין דעם יום- 
טובֿ-אױפֿשפּיל ערנטטן פֿלײַס און ערלעכע התלהבֿות. איינער האָט 
מיף צוגעשיקט צוויי אילוסטרירטע יום-טובֿ-העפֿטן -- פֿאַר פּסח 
און פֿאַר שבֿועות. צונױפֿגענומען זײַנען אין זיי מוסטערן פֿון אַלע 
מינים פֿון ייִדישן שאַפֿן -- פֿון פֿאַרצײַטן ביו הײַנט, באַזונדערס 
געפֿעלט מיר דער שבֿועות-העפֿט -- עס איז אַ סך שווערער געוען 
צונױפֿצוזוכן טעקסטן, איבערזעצונגען פֿון חומש, פֿון די נביאים און 
פֿון תּהילים, שטיקער הגדה און גאַנץ רוֹת, און אָן אַ שיעור מדרש, 
און לידער פֿון װאַרשאַװסקי, ראָזענפֿעלד, יהואָש, פּרץ, רייוען, ליע- 
סיגט ,בטחון", ,ביכורים? און ;אַקדמות", רויזנבלאַט. שטיקער פֿון 
לייוויקס מדבר-באַלאַדע און פֿאָלקסלידער. אוֹן אָט װאָס קאַמאַי 
שרײַבצט מיר, װי פּסח און שבֿועות איז בײַ זיי געפֿײַערט געװאָרן : 
,אויף ביידע אָװנטן זײַנען געווען אַ הונדערט מענטשן אַ 30 -- 
אַנשים, נשים וטף -- האָבן פֿירגעזאָגט (יעטװועדער זײַן לכתּחילה 
באַשטימטן טייל) בקול רט, און דער ציבור האָט מיטגעזאָגט בלחש 
יעטוועדער פֿון זײַן העפֿט אַרױס. איך זאָג אײַך: עס האָט זיך גע" 
פֿרײט איטלעכס האַרץ, געבענטשטערע הערצער האָבן דערלאַנגט ביז 
התרוממות. אין די קורצע דויערס פֿון איבערמישן בציבור דאָס בלאַט 
אַלע שטלעכע מינוט האָט דעם זשום, װאָס איז דורכגעפֿלאָסן דורכן 
חלל, אויף סענסיטיווערע הערצער געװירקט װי אַ מין עבֿודה, 
,אין צוגרייטן די ,הגדה" איז מען געגאַנגען אויף אַ ברייטערן 
אױסגעטראָטענעם שליאַך און מען האָט געהאַט פֿאַר זיך אַ שנור, 

װאָס דורות האָבן אױסגעפֿלאָכטן. געווען אורעלטערישער נוסח, 
סטיל, ריטעם : קשיות, כּוסוֹת און קאַרדינאַלע ייִדישע קיום-מאָטיון 
פֿון צער און צאָרן, פֿון האָפֿענונג אויף גאולה. מיטן שבועות-מחזור 
איזו שוין ניט אַזױ גלאַטיק געווען. דער צוגאַנג איז אַ הגדהשער. 
חומש, מדרש, לידער און װיפֿל עס האָט זיך נאָר געלאָזט אויך די 
שבֿועות-טראַדיציעס פֿון די זיידעס". 


אױטשפּילן די פּורישימגילח אויף דער וועלטבינע 


;ווען דער אייבערשטער װעט אויסברייטערן דײַן גרענעץ, װוי ער 
האָט דיר צוגעואָגט*... (דבֿרים י"ב, כ) -- אי! עס דען מעגלעך 
אַז דער קדוש-ברוך-הוא װעט אויסברייטערן דאָס לאַנד פֿון ישראל ? 
האָט געוזאָגט רבי יצחק: אַ מגילה, וען זי אי צונױפֿגעװיקלט 
ווייסט קיינער ניט װיפֿל עס האַלט איר לענג און װיפֿל עס האַלט 
איר ברייט. אָבער או מע וויקלט זי פֿונאַנדער. דעמאָלט דערוויסט 
מען זיך איר מאָס. אַװױ איז ארץ-ישׂואל : מיינסטנס זײַנען בערג און 
היגלען. פֿון װאַנען ווייסן מיר עס ? װײַל אַזױ ווערט געואָגט (דבֿרים 
ייא, י"א) ;דאָס לאַנד, װוהין איר גייט צו אַרבן עס, איו א לאַנד 
פֿון בערג און טאָלן"... און אַו דער קדוש ברוך חוא װועט ווען 
אין דעם לאַנד, װאָס װועט פֿאָרקומען ? װי עס ווערט געזאָגט (יעועיה 
מ', ג*) : גיעטוועדער טאָל װעט דערהויבן ווערן און יעטוועדער באַרג 
און היגל װעט דערנידערט װערן און די צעקרימטקייט וװועט וערן 
אױיסגעגלײַכט און די בערגרוקנס װעלן ווערן פֿלאַכלענדער,. ערשט 
דעמאָלט װעט ווערן באַקאַנט, וי גרויס עס איז ארץ-ישׂראל", (דברים 
רבה, סוף פּרשׂה ד'), ;,און מדרכי האָט אים געזאָגט, װאָס עס האָט 
זיך מיט אים געטראָפֿן* (מגילת אסתר, ד', ) אין חלום -- דאָס 
לעונט אונדז, אַז ער האָט איר (אסתרן) דערציילט דעם חלום, װאָס 
ער האָט געחלומט וועגן דעם ענין אין צוישן יאָר פֿון אַחשורשעס 
קעניגן : ער האָט דערהערט אַ שטאַרק שטורעמען און אַ בהלה איז 
באַפֿאַלן דאָס לאַנד, און שרעק און ציטערניש האָט דורכגענומען 
אַלע אײַנוווינערס. און ער האָט דערזען צוויי גרויסע אומגעהײַערס; 
און זיי האָבן זיך אַ לאָז געטאָן מיט אַ ברומען איינער צום אַנדערן 
און זיי האָבן זיך גענומען ראַנגלען און שלאָגן. און אַלע פֿעלקער 
פֿון לאַנד, דערהערנדיק זייערע קולות און גװאַלדן, זײַנען זיך צע- 
לאָפֿן, און צװישן די גרויסע פֿעלקער איז געווען איין קליין פֿאָלק, 
און אַלע גרויסע פֿעלקער זײַנען באַפֿאַלן דאָס קליינע פֿאָלקל, און 

האָבן עס געװאָלט אומברענגען און אָפּוװוישן זײַן געדעכעניש פֿון דער 
ערד. און אין יענעם טאָג האָט אַרומגענומען אַ פֿינצטערניש די גאַנצע 
וועלט און דאָס קליינע פֿאָלק האָט געליטן זייער פֿיל, און זיי האָבן 
מתטלל געווען צו גאָט... און די אומגעהלערע האָבן זיך געשלאָגן 
מיט אַ גרויזאַמער ווילדקייט און רציחה, און קייגער האָט זי ניט 
געקענט פֿונאַנדעױנעמען. | 

און מרדכי האָט באַמערקט װי איין קליין קװאַלװאַסער נעמט 
דורכשלאָגן זיך צװישן די צוויי אומגעהײַערס, און ער שיידט זי 
פֿונאַנדער, און אַװי שטעלט ער אָפֹּ דאָט געשלעג. און אָט װערט 
דער קװאַל אָנגעקװאָלן, און װערט אַ פֿליסנדיקער טײַך, און אָט 
שטראָמט ער שוין װי אַ גרויסער ים; און ער שטראָמט און פֿאַרי 
פלייצט די גאַנצע ערד. און מרדכי זעט, װי די זון גייט אויף 
איבער דער ערד און באַלײַכט די גאַנצע װעלט; און דאָס קליינע 
פֿאָלק ווערט דערהויבן און די גרויסע מעכטיקע פֿעלקער װערן 
דערגידעריקט, און עס הערשט פֿרידן און גערעכטיקײט אין דער 
גאַנצער וועלט, פֿון יענער צײַט אָן האָט מרדכי געדענקט דעם חלום,' 
װאָס ער האָט געחלומט. אוּן ווען המן האָט אים באַדרעננט, האָט ער 
געשיקט זאָגן אסתרן דורך דעם שליח התּך: דעם חלום, װאָס איך 
האָב דיר דערציילט אין דײַן יוגנט, וװוערט װאָר... שטי-אויף 
און בעט רחמיט פֿון קדוש ברוך הוא -- און גײ צום קעגיג און 
באַמי זיך פֿאַר דײַן פֿאָלק און דײַן פֿאָטערס לאַנד...* (מדרש 
מגילת אסתר, סוף פּרשה ה') 


יא 


איצט פֿאַרשפּאָרן מיר אָנצומעסטן אויף היטלערן די מעשׂה 
ועגן המנען, זײַן פֿאַרמעסט אויף יידן און זײַן סוף אױיף דער 
תּליה. היטלער אַליין האָט אָנגעמאָסטן המנס מפּלה אויף זיך, 

צו אַלע אונדזערע אומגליקן האָבן מיר, ייִדן אַ גרױס גליק 
--- מיר האָבן אַרליַנגעאַרבעט פֿאַר זיך אַ װעלטראָלע, אין וועלט- 
היסטאָרישן פּראָצעס. אין דעם ועג פֿון די וועלט-געשעענישן, די 
ראָלע --- פֿון וועלט-בענטשערט און מענטשהייט-דערלייזערס. 

עס איז אַ געשיכטלעכער שפּילטעקסט, װאָס ייִדן זײַנען זײַנע 
פֿאַרפֿאַסערס. און די ראָלע-ישפּילערס דאַרפֿן גאָר ניט צוגעבן צום 
טעקסט, זיי דאַרפֿן בלויז שפּילן, און ניט בליז אין סימבאָלישן 
זין. דער געשיכטלעכער טעקסט װערט געשפּילט פּשוטו כּמשמעו 
-- טעאַטראַליש געשפּילט. איצט איז שוין גאָר קיין ספֿק ניט, 

אַז דער געשיכטלעכער פּראָצעס איז אַ טעאַטראַלישער פּראָצעס און 
די באַװעגערס פֿון פּראָצעס זײַנען שוישפּילעדס: טעאַטראַלן. פֿאַראַן 
איידעלערע בײַשפּילן, װי פּאָליטישע שוישפּילערס -- זי העלפֿן 
זיך שטאַרק אַרױס מיט דעם שושפּילערישן טעאַטער. 

װוּ די וועלט-געשיכטע האָט אַ בינע, װערט גריס- טעאַטער 
געשפּילט. אונדזער בינע איז ארץ-ישראל פֿאַר דער אױפֿפֿירונג פֿון 
פּורים-ספּעקטאַקל, אַן אױפֿפֿירונג, װאָס װעט אונטעראײַלן די מפּלה 
פֿון אַלע המןך-היטלערס, פֿון אַלע שונאי-ישראל. 


-- 3 -- 


די פֿאָלקסטימלעכע פּורים-שפּילן זײַנען געווען דער ערשטער 
ייִדישער טעאַטער. און זיי האָבן זיך אַװי לאַנג געהאַלטן און אַזױ 
שטאַרק דערפֿרײט אונדזערע עלטערן, װײַל זיי זײַנען געווען נבֿואות: 
פֿאָרױיסלױפֿנדיק אונדזער הײַנטיקן פּורימדיקן װעלטיספּעקטאַקל, 
פֿאָרױיסגעזען היטלערס המן-סוף, 

די שעה האָט געשלאָגן -- און המנס מפּלת װעלן קריגן אַלע 
שׂונאי-ישׂראל. ארץ-ישׂראל װעט זיך פֿונאַנדערװיקלען וי אַ מגילה; 
דאָס קליינע פֿאָלק װעט וערן דערהויבן, און די גרויסע מאַכטן 
װאָס רודפֿן אים, װעלן ווערן דערנידערט, 

דער נבֿואה-חלום פֿון מרדכי, דעם ייִדן, ווערט מקוים. 


אליהו הנביא אין אונדזער שטוב 


דער כּוס פֿון אליהו הנבֿיא איז דער הױכפּונקט פֿון סדר. דער 
אומגעזעענער גאַסט. -- גלוי אליהו. אַ סדר בײַם מאַנסטרישטשער 
רבין. אליהו. דער בשורה-יטרעגער פֿון אַ נײַער, בעסערער ועלט. 

אמונה און קונסט, 

דער סדר איז ניט דער איינציקער ספּעקטאַקל בײַ ייִדן. הקפֿות 
איז אויך אַזאַ ספּעקטאַקל, אַזױ אויך דער גאַנצער רעליגיעזער 
צערעמאָניאַל, װאָס טראָגט-אַריבער דעם יַדן אין אַ געהויבענער 
פֿאָרגעשטעלטער ועלט. אָבער דער סדר איז מער, דער פּערזעג- 
לעכסטער, דער אינטימסטער ספּעקטאַקל, דער ייִד בײַם סדר איז 
אַלײן דער רעזשיסאָר, אַליין דער אַקטיאָר, דערפֿאַר איז די וויר- 
קונג פֿון סדר-שפּיל אויף דעם שפּילער אַ סך שטאַרקער, 

דער ייִד אױפֿן היסב-בעט, מיטמאַכנדיק מיט די פֿאַרצײַטיקע 

ייִדן יציאת מצרים, מתּן-תּורה, דוּרכמאַכנדיק די גאַנצע ייִדישע גע" 
שיכטע -- שפּילט זיך אין דער ייִדישער פֿאַרגאַנגענהײט אַרײַן: ער 
זייגט-אַרײַן אין זיך דעם ייִדישן פֿאַרצײַטן און װערט בײַם סדר -- 
אַ פֿולער ייָד. 

ניט דער ברית, ניט דאָס לערנען אין חדר און ניט דאָס דאַװ" 
נען דרײַ מאָל אַ טאָג האָט געמאַכט דעם ייִדן פֿאַר אַ ייִדן. ערשט 
בײַם סדר איז דער יִד געייַדישט געװאָרן. דערמאָנט זיך די שטי 
מונג בײַם סדר : דאָס צימער װוערט גרויס װי אַ פּאַלאַץ; די לופֿט 
איז װוי אָנגעװײיעט פֿון איבער בערג און טאָלן, פֿון װײַטע לענדער; 
פֿון װײַטן מזרח-לאַנד; דער ניגון הערט זיך פֿון פֿאַר טויזנטער 
יאָרן, 

און אַלע חושים פֿאַרװאַנדלען זיך;: מען זעט און מען הערט 
אַנדערש. דאָס האַרץ רעגט זיך, דער געדאַנק שטרעקט זיך און די 
פֿאַנטאַזיע פֿינקלט, וי דער װײַן אין בעכער. 

דאָס איז די פֿײַנע אױפֿגעװעקטקײט פֿון שפּיל; אַ זיכערער 
סימן, אַז דער סדר איז אַ ספּעקטאַקל... 

און עס איז פֿאַראַן אין סדר מער: דער סדר-ספּעקטאַקל 
שליסט-איין אַן אײנאַקטער, װאָס קאָן באַטיטלט װערן ;דער כּוס 
פֿון אליהו הנבֿיא? -- דער הױכפּונקט פֿון דער גאַנצער אױפֿפֿירונג, 
און אין דעם אײנאַקטער איז דאָ אַ הױפּטשפּילער, װאָס מען זעט 
אים ניט -- טאַקע אליהו הנבֿיא אַלײן. 

אַ מערקווערדיקע דעקאָראַציע -- אַ פֿולער כּוס און אַ ליידיקע 
שטול פֿאַר אַן אומגעזעענעם גאַסט: ער איז געבעטן און אײַנגעלאַדן 
צו קומען. אַ קכלת-פּנים װערט פֿאַר אים געשפּילט: מען עפֿנט 
די טיר -- און שפֿוך חמתך... קום, העלף אונדז דערײַן!... ער 
קומט, נאָר מען זעט אים ניט. אָבער קינדער פֿילן, אַז ער אין דאָ, 
און די װאָס זײַנען זוכה, זעען אים אויך. אַזױ דערציילט זיך אין 
די פֿאָלקס-מעשׂיות. 

האָב איך געהאַט די זכיה מיט מײַנע אויגן צוצוזען אַזאַ ?גל 
אליהו", בײַם מאָנסטרישטשער רבין צום סדר. האָב איך, דער אורח, 
מיט מײַן פֿרױ, מיטגעבראַכט נאָך צוויי אורחים -- צוויי שריפֿט- 
שטעלערס, װאָס האָבן זיך ספּעציאַליזירט אין אַפּיקו"סות. ווען די 
טיר האָט זיך געעפֿנט פֿאַר אליהון, איז דער רבי, אַ הויך-געשטאַל- 
טיקער, אױסגעװאָקסן צו זײַן פֿולן װוּקס און ער האָט גענומען זאָגן 
דעם ששפוך המתך -- דאַכט זיך מיטן געויינלעכן הגדה-נוסח. אָבער 
דורך דעם נוסח האָט זיך געהערט דער ניגון פֿון קדיש איבער 

בערג מיט הרוגים --- פֿון איינעם, װאָס זײַנע אויגן זעעך"צו די 
הריגה, גרייט זיך יעדע רגע אַליין צו וערן אַ הרוג. זײַן קול 
האָט זיך געבראָכן און מיט יעדן בראָך איז ער אַלץ העכער גע" 
שטיגן, ביז דורך דעם שטילן קול האָט זיך גענומער הערן -- אַ 
מוראדיק געשריי, געװוענדט צו דער אָפֿענער טיר -- אליהו, אליהו, 
דו, בשורה-טרעגער -- טראָג די בשׂורה צו משיחן און קריג אים 
אַרױס פֿון זײַן באַהעלטעניש --- וי לאַנג נאָך, רבונו של עולם?... 

מײַנע צוויי ספּעציאַליסטן אין אַפּיקורסות זײַנען דערשיטערט 
געװאָרן. טרערן האָבן אומפֿאַרשעמט זיך געקײַקלט איבער זייערע 
פּנימער און זיך אַרײַנגעקײַקלט אין זייערע כּוסות. דאָס איז דער 
עפֿעקט פֿון קינסטלערישן שפּילן --- זי נעמט גלײַך טאָן באַשעפֿע- 
רישע אַרבעט אינעם מענטשן דאָס איז דאָך אונדזער חלום ועגן 
צוקונפֿט-טעאַטער: ווען די ויזיע,. די אידעאַלע געשטאַלט, אויף 
וועלכער די דראַמע טײַטלטיאָן, פֿלאַטערט ניט אויף דער בינע, 
איבער די קעפּ פֿון די אַקטיאָרן, נאָר אין צושיערזאַל, איבער 
די קעפּ פֿון פּובליקום... 

איצט מאָלט אײַך אַ דראַמע, װאָס גיט ניט דעם הױפּטהעלד, 
נאָר דורך אַלע האַנדלונגען און האַנדלדיקע פּערזאָנען צילט זי צו 
אים ; מאָלט אײַך אַ בינע, װוּ דער הױפּטשפּילער פֿעלט, נאָר דאָס 
גאַנצע שפּילן יאָגט זיך נאָך אים, 

װאָס װעט דעמאָלט געשען? דער צושויער, ניט קריגנדיק אַלץ 
צוגעטראָגן פֿאַרטיקערהײט, אָבער קרויגנדיק אַלע נייטיקע אָנװיי- 
זונגען פֿון די אַקטיאָרן, װעט פֿאָרזעצן זייער שפּילן אין זיך, װעט 
פֿאַרענדיקן די אָנדײַטונגען, דערשפּילנדיק אין זײַן פֿאַנטאַזיע די 
פֿאָרשװעבנדיקע ויזיע. 

דער צושויער װעט פֿיל מער קינסטלעריש אָנגערעגט װערן 
אַליין אַ מיטשפּילער וערן און -- און אַװעקטראָגנדיק פֿון טעאַטער 
אַן אייגן-געשאַפֿענע וויזיע, װעט ער האָבן אַ גרויס געװוינס... עס 
קאָן אַפֿילו געמאָלט זײַן, אייניקע פֿון די צושױיער-טיטשפּילערס, 
ספּעציעל די פֿרױען, װעלן אין עקסטאַז פֿון שפּילן דערזען די 
וויזיע, 

אויב איר ווייסט עס ניט -- ווייסט עס! די וויזיעס, די אומגט- 
זעענע מוסטער-געשטאַלטן, װאָס מיר טראָגן אין זיך, בויען אונד, 
באַשאַפֿן אונדז, 

און װאָס איז אמת פֿאַר יחידים, איז נאָך אמתער פֿאַר גאַנצע 
פֿעלקער. מיר, ייַדן, האָבן געהאַט אַן אומגעזעענע מוסטער-געשטאַלט 

אין דער משיח-וויזיע, וועלכע איז אונדז פֿאַרױסגעגאַנגען. פֿורע" 
מענדיק אונדזער היסטאָריש פּנים. דער חלום וועגן צוקונפֿט-טעאַ- 
טער אַרום אַן אומגעזעענעם הויפּטהעלד האָבן מיר פֿאַרװירקלעכט 
דורך אונדזער געשיכטע. אונדזער גאַנצע געשיכטלעכע אַרענע איז 
געווען אַ סצענע פֿאַר אױפֿשפּילן אַרום אונדזער אומגעזעענעם 
הויפּטהעלד, און די אױיסשפּילן האָבן װיפֿל מאָל אונדז געראַטעװעט 
דאָס לעבן, װען עס האָט זיך שוין געדוכט -- אָטאָט גײיען מיר 
אונטער. ניין, נאָך יעדן אַזאַ אױפֿשפּיל -- אַפֿילו אַ פֿאַלשן אױפֿ- 
שפּיל --- זײַנען מיר אױפֿגעשטאַנען תּחית המתים, נײַיבאַשאַפּענע. 


אָט דאָ קאָן, פֿון אַלטן ייִדישן סדר, דורך זײַן אומגעזעענעם 
מיטשפּילער, געװאָרפֿן ווערן אַ בריק פֿון דער פֿרומער אמונה צו 
דער פֿרײַער וועלטלעכקייט, מיט איף פֿרײַער קונסט. דאָ קומען 
זיי זיך צונויף --- אמונה און קונסט. ביידע נעמען זיך אַרױס פֿון 
זעלביקן קװאַל. גלויבן איז שאַפֿן, שאַפֿן איז גלויבן. ביידע זײַנען 
האַנדלונגען אויף קרעדיט, און ריזיקע פֿון גײַסט, און ביידע האָבן 
איין ציל און איין מעטאָד -- מענטש-באַשאַפֿונג לוט געשטאַלט. 


די ערשטע און צווייטע נאַכט פּסח שפּילן די פֿרומסטע ייִדן 
טעאַטער: זיי שפּילן אַ זיסטאָרישן ספּעקטאַקל, װאָס הייסט דער 
סדר. 


חיים שויס 
סאָציאַלע יום'טובים 


יום-טובֿים בכלל האָבן אַ ויכטיקע סאָציאַלע באַדײַטונג. זי 
ברענגען מיט זיך אַ גרעסערן קויף און פֿאַרקױף פֿון פֿאַרשײדענע 
סאָרטן זאַכן, װאָס מ'דאַרף אויף יום-טובֿ, און זיי פֿאַרשטאַרקן אַזױ 
אָרום מלאָכה און האַנדל. זיי ווירקן אויך אַלס סאַציאַלע אויסגל- 
כערס פֿון די פֿאַרשײדענע קלאַסן אין דער געזעלשאַפֿט. צײַטװײַ: 
ליק נעמען זיי אַװעק אין אַ גרויסער מאָס די שאַרפֿקײט פֿון די 
קלאַסן-היפּוכים אין דער געזעלשאַפֿט. די אָרעמע אַזױ וי די רײַכע, 
די קנעכט אַזױ וי די האַרן, רוען יום-טוב פֿון דער אַרבעט. אַלע, 
מיט קליינע אױסנאַמען, גייען אָנגעטאָן אין יום-טובֿדיקע בגדים, 

שעסן יום-טובֿדיקע מאַכלים און פֿילן זיך אין אַ פֿרײַער און גע" 
הויבענער שטימונג, 

דאָס גילט פֿאַר אַלע יום טובֿים. אָבער ייִדן פֿאַרצײַטן האָבן 
געשאַפֿן ספּעציעלע סאַציאַלע יום-טובֿים, װאָס האָבן באַצװעקט לײַכ- 
טער צו מאַכן דעם דרוק, די עקאָנאָמישע נױיט פֿון די אָרעמע 
פֿאַרשולדיקטע און אונטערגעדריקטע. קלאַסן. אַ יום-טובֿ, אַ טאָג פֿון 
רו מיט אַזאַ מאָטיוו איז געווען שבת. 


שבת 


פֿון װאַנען שבת האָט געשטאַמט און װאָס פֿאַר אַ כאַראַקטער 
ער האָט לכתּחילה געטראָגן בײַ ייִדן -- איז ניט זיכער. ס'איז ניט 
ריכטיק, אַז דער ייִדישער שבת שטאַמט פֿון בבֿל. די באַבילאָנער 
האָבן, אמת, געהאַט אַ שבת, אָבער ניט דעם שבת. ניט דעם יִדישן 
שבת, 
= ערשטנס, איז בײַ די באַכילאָנער אָפּגעהאַנגען דער שבת פֿון 
דעם חודש, פֿון די פֿאַזעס פֿון דער לבֿנה. ,שאַבאַטו? איז בי זי 
געווען דער זיבעטער, פֿערצנטער, נײַנצנטער, און אייךן-און-צװאַנ- 
ציקסטער און אַכט-אן-צװאַנציקסטער טאָג פֿון חודש, אויף דער 
נײַנצנטער טאָג אין חודש האָט געהאַט אַ שײַכות; צו דער לבֿנה, 
װײַל אין איינעם מיט די דרײַסיק טעג פֿון פֿאַרגאַנגענעם חודש 
ווערט עס 49 (זיבן מאָל זיבן). דער ייִדישער שבת איז אַזױ אַרום 
געווען אין גאַנצן באַגרינדט אויף אַ זיב-טאָגיקער װאָך די דאָזיקע 
אינסטיטוציע, א זיבן-טאָגיקע ואָך אָפּגעוונדערט פֿון חודש, איז 
געווען אין גאַנצן באַגרינדעט אויף אַ זיבר-טעגיקער װאָך. אָט די 
אינסטיטוציע, אַ זיבן-טעגיקע ואָך אָפּגעזונדערט פֿון חודש, אין 
צו ערשט אױפֿגעקומען בײַ ייִדן. 

אָכער נאָך וויכטיקער וי דאָס, װאָס דער ייִדישער שבת איז 
אומאָפּהענגיק פֿון דער לבֿנה, איז דער פֿאַקט, װאָס דער ייַדישער 
שבת האָט געטראָגן גאָר אַן אַנדער כאַראַקטער וי דער באַבילאָ- 
נישער. בײַ די באַבילאַנער איז שבת געוען איינער פֿון די שלימזל- 
דיקע טעג, אין וועלכע מ'האָט געמוזט מפֿײס זײַן די געטער און 
מ'האָט זיך אויך געמוזט היטן פֿון טאָן אַרבעט. עס װערט דעריבער 
אָנגעזאָגט אין אַ באַבילאָנישער אױפֿשריפֿט, אַז דער מלך זאָל שבת 
ניט עסן קיין פֿלײיש געבראָטן אויף קוילן און קיין שפּײַז װאָס איז 
געקומען אין באַרירונג מיט פֿײַער, זאָל ניט איבּערבײַטן זײַנע 

קליידער און ניט טראָגן קיין װײַסן מלבוש, זאָל ניט פֿאָרן אין 
קיין װאָגן און ניט ריידן וועגן אֶפֿיציעלע ענינים; דער זעער זאָל 
ניט זאָגן קיין נבֿיאות און דער רופֿא זאָל ניט צולייגן זײַן האַנט 
צו אַ קראַנקן. שבת איז אַזױ אַרום געװען בײַ די באַבילאָנער אַן 
אַסקעטישער טאָג, אַ מין תּענית. | 


מ'דאַרף דערפֿאַר אָננעמען, אַז ייִדן האָבן ניט גענומען דעם 
שבת בײַ די באַבילאָנער, נאָר ער האָט בײַ ייִדֹן, פּונקט װי בל 
די באַבילאָנער, נאָך געשטאַמט פֿון דער נאָמאַדישער צײַט. לכתּי 
חילה אָבער איז דער שבת אויך בײַ ייִדן געװען, קענטיק, פֿאַר- 
בונדן מיטן חודש. װאָרעם אין די עלטערע היסטאָריע-ביכער פֿון 
תּנך און אויך בײַ די עלטערע נבֿיאים טרעפֿן מיר שבת שטענדיק 
צוזאַמען מיטן חוזש. אָבער שוין אין די עלטערע צײַטן האָבן ייִדן 
אָפּגעזונדערט דעם שבת פֿון די פֿאַזעס פֿון דער לבֿנה און געמאַכט 
פֿון אים כּמעט גאָר אַ נײַע אינסטיטוציע : אַ רוטאָג פֿאַר אַלע האָד 
רעפּאַשניקעס. אויך בײַ די באַבילאַנער האָט מען זיך צוריקנע- 
האַלטן שבת פֿון טאָן געוויסע אַרבעטן. בעת בײַ זי איז דער מאָי 
טיוו געווען אייבערגלויבן, װײַל עס איז ניט געווען מזלדיק צו 
אַרבעטן אין דעם טאָג, האָבן ייִדן אַרײַנגעטראָגן אין דעם אַ סאָ- 
ציאַלן און הומאַניטאַרישן מאָטיוו. שוין אין די עלטסטע געזעצן 
פֿון חומש ווערט אָנגעזאָגט, אַז מ'זאָל זעקס טעג אַרבעטן און דעם 
זיבעטן טאָג רוען, קכּדי עס זאָל זיך אָפּרוען דײַן אָקס און דײַן 
אייזל, און עס זאָל זיך אָפּעטעמען דער זון פֿון דײַן דינסט און דער 
פֿרעמדער". 

דער ייַדישער שבת איז, בכן, פּונקט וי די ייִדישע יום-טובים, 
אַװעקגעגאַנגען אויף אַן אָריגינעלן ייִדישן װעג. בעת ראָש-חודש 
האָט זיך שווער געקאָנט אַרײַנפּאַסן אין דער ייִדישער רעליגיע 
און איז געװאָרן אויס אָפֿיציעלער יום-טובֿ, איז שבת, װאָס װײַטער, 
אַלץ מער געװאַקסן אין חשיבֿות, ביז ער איז געװאָרן איינער פֿון 
די גאָר וויכטיקסטע יסודות פֿון ייִדישקײט. 


שמיטה און יובֿל 
דער שבת-געדאנק האָט באַקומען א װײַטערדיקע אַנטװוויקלונג 


אין עומיטה. פּונקט װי די טעג, אַזױ זײַנען אױף די יאָרן אײַנגע- 
טיילט געװאָרן אין װאָכן, און פּונקט װי דער זיבעטער טאָג, אַז 

איז אויך דאָס זיבעטע יאָר געװוען הײליק צו גאָט און איז, אַלס 
יאָר פֿון ?שמיטה", באַשטימט געװאָרן פֿאַר סאָציאַלער רעפֿאָרעם, 


דאָס שמיטה-געזעץ איז געווען צװײיפֿאַכיק. עס אין באַשטאַ- 
נען פֿון אַ געזעץ וועגן לאַנדישמיטה (עזמיטת קרקע) און אַ געזעץ 
וועגן געלט-שמיטה (שמיטת כּספֿים). לויטן דין פֿון דער תּורה האָט 
מען דאָס זיבעטע יאָר ניט געטאָרט באַאַרבעטן די ערד, און דער 
נאָכװוּקס פֿון דעם פֿאַרלאָזטן יאָר איז געווען הפֿקר פֿאַר די אָרעמע 
לײַט. אַחוץ דעם האָט מען אין דעם שמיטהיאָר געמוזט אָפּלאָזן 
די חובֿות פֿון אַלע אָרעמע און פֿאַרשולדיקטע. 


דער דאָזיקער געדאַנק פֿון דעם שמיטהיאָר האָט באַקומען 
נאָך אַ װײַטערדיקע אַנטװיקלונג אין דעם געזעץ פֿון דעם יובֿל-יאָר, 
װאָס דערקלערט פֿאַר הייליק דאָס פֿופֿציקסטע יאָר אָלס דער אָפּי 
שלוס פֿון אַ פּעריאָד פֿון זיבן שמיטות. אין דעם דאָזיקן יאָר זאָל 
יעדער קנעכט קריגן צוריק זײַן פֿרײַהײט און יעדער פֿאַראָרעמטער 
פּױער זאָל קריגן צוריק זײַן נחלה, װאָס ער האָט געמוזט פֿאַרקױפֿן, 


װוי װײַט די געזעצן פֿון שמיטה און יובֿל זײַנען דורכגעפֿירט 
געװאָרן אין פּראַקטישן לעבן, איז ניט גאָר זיכער. עס װײַזט" 
אויס, אַז דער דין פֿון געלטישמיטה איז ניט אָפּגעהיט געװאָרן 
דער דין פֿון לאַנדישמיטה איז, װײַזט-אויס, יאָ אָפּגעהיט געװאָרן 
אין די צײַטן פֿון צווייטן בית-יהמקדש. אָבער מיר קענען ניט וויסן 
צי אַלע ייִדן האָבן עס אָפּגעהיט אָדער נאָר געוויסע ייִדישע קרײַזן. 
דאָס יובֿליגעזעץ מיט זײַן גראַנדיעזן פּלאַן אײַנצופֿירן סאַציאַל- 
עקאָנאָמישע גלײַכקײט בײַ ייִדן איז זיכער געבליבן אַ סאָציאַלע 
אוטאָפּיע. אָבער אויף יעדן פֿאַל זײַנען די געזעצן פֿון שבת, שמיטה 
און יובֿל אַ מאָנומענט פֿון דעם ייִדישן רוף אין די אַלטע צײַטן 
פֿאַר סאָציאַלער גערעכטיקייט, 


פון דאָס יום-טוביבוך,. ג"י 1933 


אין דער ייִדישער ליטעראַטור : 
יעקב ניומאַן 
ייִרישע יום'מובים -- קולטור און קיום 


דער עליחטא פון דער פּראָגרעסיװער אַמעריקאַנער װעלט' 


ס'איז שוין אַ פּאָר צענדלינג יאָר זינט וועלטלעכע פּראָגרעסיווע 
ייִדן האָבן דערפֿילט, אַז דאָס ייִדישע לעבן איז געװאָרן אויסגעליי- 
דיקט פֿון ייִדישן אינהאַלט ; אַז אין די פּאָר דורות, װאָס די פּראָגרע- 
סיווע וועלטלעכע ייַדן זײַנען געװאָרן פֿאַרנומען מיטן קאַמף קעגן 
רעליגיעזער ייִדישקייט, האָבן מיר צוזאַמען מיטן אױסריניקן די 
רעליגיעזע דאָגמעס און מצוות פֿון אונדזער לעבן אויך אויסגעריי" 
ניקט אַ גרויסן טייל פֿון אונדזער נאַציאָנאַלן אינהאַלט. 

מע האָט ניט אָפּנעהיט מער קיין שום נאַציאָנאַלע יום-טובֿים 
און שׂמחות : דעריבער איז געװאָרן אונדזער לעבן טרוקן, אָן פֿרײך, 
אָן נאַציאָנאַלע צערעמאָניעס, װאָס אַ פֿאָלק מוז האָבן, אויב עס וויל 
צוהאַלטן נעבן זיך זײַן יוגנט, 

מיט אונדזער גאַנצער קולטור-טעטיקייט אַרום ביכער און זשור" 
נאַלן און אַפֿילו שולן האָבן מיר דאָך גאָר נישט אױפֿגעטאָן, כּדי 
אױפֿצוהאַלטן די ייִדישע היים; און אָט פֿאַר װאָס עס ווערט אַזױ 
גרינג אַװעקגעריסן דער יונגער דור פֿון אונדזי 

און װײַל מיר האָבן ניט געשאַפֿן קיין נײַע ייִדישע פֿאָרמען 
פֿאַרן לעבן פֿון דער היים, קיין שום ייִדיש שטייגער-לעבן, האָבן 
מיר פֿאַרלױרן אַ פּאָר דורותי 

אָן דער גרויסער פֿרײד און פּאָעטישקײט פֿונעם ראָמאַנטישן 
שבת און ימים-טובֿים װוערט דאָס לעבן װאָכעדיק און במילא אין ‏ 
נישטאָ מיט װאָס צוצוהאַלטן דאָס ייִדישע קינד בײַם פֿאָלק, 

ווען מיר זאָלן אַפֿילו שוין האָבן די בעסטע ביכער פֿאַרלאַגן 
און די דערפֿאָלגרײַכסטע קינדער-שולן, איז אויב מיר װועלן ניט האָבן 





זיעקב ניומאַן און כאַװער-פּאַװער, ‏ שרײַבערס פון יקוף (יִד' קולטור" 
פאַרבאַנד"), אידעאַלאָגיש פון לינקן פראַנט, װאָס איז צוזאַמען מיט די קאָי 
מוניסטן געשאַפן געװאָרן אין 1935, געהערן צו די, װעלכע האָבן רעװידירט 
זייער שטעלונג צו נאַציאַנאַלע פּרינציפּן און רעװאָלטירט, און דער לאָס אנ" 
געלעסער זשורנאַל ,דער בעכער" האָט געלאָזט הצרן זײיער על'חטא... 

קיין ייַדיש-גײַסטיק לעבן אין הויז, אין דער היים, וי ייִדן זײַנען 
מיר באַנקראָט. מיר דאַרפֿן זיך אָנשטרענגען מיט מסירת:נפֿש און 
עקשנות צו שאַפֿן אין דער היים אַ ייִדישע אַטמאָספֿערע -- און דאָס 
װויכטיקסטע -- צו ריידן מיט די קינדער ייַדיש און בכלל שאַפֿן 
ייִדישן לעבנס-אינהאַלט: פּראַװען מאָדערנע, וועלטלעכע חתונות, 
בריתן, בר"מצוות און אַפֿילו (ס'זאָל ניט אויסגערעדט זײַן) לוויות 
און,. דער הױפּט, צוריק אײַנפֿירן אונדזערע נאַציאָנאַלע ימים-טובֿים, 
אָן דעם דאָזיקן שטייגער װועלן מיר ניט דערציען קיין נײַעם דור, 
װאָס זאָל זײַן צוגעבונדן צו ייַדישקייט. 


װאָרעם, כּדי צו זײַן אַ ײָד, מוז מען לעבן װױ אַ ײַך, 


און יעדער ייִדישער קולטורמענטש איז דאָך אַזױ שטאַרק באַ- 
זאָרגט וועגן דעם דור-הבא. און יעדערער פֿון אונדז איז דאָך אויך 
איבערגעצײַגט, אַז אויב עס וועט אַזױ גיין װײַטער וי ביז איצט 
מיט אונדזער אויסגעליידיקטקייט אין אונדזער ייִדישן לעבן אין הויז, 
װעט אָט דאָס, װאָס מיר רוּפֿראָן יִדישע קולטור, בלײַבן בײַם 
דור הולך, 

אַוודאי מיין איך דאָ ניט צו זאָגן, אַז איך קום מיט אַ נײַס. מיר 
דאַרפֿן ערשט אָנהייבן דעם גאַנג. ס'איז שוין דאָ אַ גרויסער פֿאַרלאַנג 
דערפֿאַר איבערן גאַנצן לאַנד. גוטע גרוסן קומעןאָן פֿון פֿאַרשײדענע 
שטעט. איך אַליין האָב שוין בײַגעװוינט אָט אַזעלכע באַנײַטע ייִדישע 
ימים-טובֿים בײַ אונדזערע מאָדערנע וועלטלעכע ייַדן 

אין דעטרויט פּראַװעט דער יקוף סדרים, װוּ עס פֿאַרזאַמלען 
זיך הונדערטער ייִדישע טאַטעס און מאַמעס מיט זייערע קינדער צום 
סדר און פֿאַרברענגען אויף א געהויבענעם ייִדישן שטייגער. מע 
האַלט-אָן די טראַדיציע, װאָס סע שאַפֿט דער יום-טובֿ פֿון באַפֿרײַונג, 

דער שלום עליכם-אינסטיטוט פֿון דעטרויט פּראַװעט די ימים- 
טובֿים : פּסח, שבֿועות און סוכּות. יעדעס יאָר קומט אַ גרויסער עולם. 
און אויך בײי זיי, ווי בײַם ייִקוף, איז עס שוין געװאָרן אַן אײַנגע- 
שטעלטע אינסטיטוציע, װאָס זיי װאָלטן זי קיין מאָל ניט געװאַנט 
אױפֿגעבן; אָט אַזױ שטאַרק פֿאָדערן עס די קינדער, דער יונגער 
דור, און אויך די עלטערן פֿילן די נייטיקייט פֿון אַרײַנברענגען 
צוריק יום-טובֿ אין זייער װאָכיקן לעבן. 
- = אַ גאָר פֿײַנעם אָנהייב אויף דעם געביט פֿון פּראַװען ייַדישע 
ימים-טובֿים איז געמאַכט געװאָרן אין לאָס אַנגעלעס. אָנגעפֿאַנגען 
בלויז מיט אַ צען ייִדישע פֿאַמיליעס, נאָר עלטערן פֿון קינדער, די 

קינדער אין עלטער פֿון צען און צװאַנציק יאָר. דאָס איז געווען אַ 
חנוכּה-פֿײַערונג. ס'איז צוגעגרייט געװאָרן אַ ספּעציעלער נוסח פֿון 
לידער און רעציטאַציעס, אויך פֿאָלקסלידער פֿאַר מאַסן-געזאַנג, װאָס 
האָט געטואָגן דעם גײַטט פֿון דעם דאָזיקן יום-טובֿ. מע האָט אויך 
דערציילט די געשיכטע פֿון חנוכּה, געטיילט חנוכּה-מתנות : עס האָט 
זיך געשאַפֿן אַזאַ פֿײַערלעכע שטימונג בײַ די קינדער, אַז אַלע וי 
איינער האָבן באַשלאָסן גאָר אין גיכן אײַנאָרדענען װאָס מער אָט 
אזעלכע ימים-טובֿים, 

צו דעם צווייסן יום-טוב, פּורים, איז שוין געקומען אַ סך אַ 
גרעסערער עולם. די קינדער האָבן אַליין דורכּגעפֿירט אַ גרויסן טייל 
פֿון דער פּראָגראַם. זיי האָבן געזונגען פֿאָלקסלידער און אויך גע- 
לייענט פֿונעם צוגעגרייטן מאַטעריאַל זייער געשמאַק, מיט פֿרײד און 
דערהויבנקייט. און װוידער אַ מאָל איז עס געװען די יום-טובֿדיקע 
שטימונג, װאָס האָט אָנגעשלאָגן אַ ייִדישן טאָן -- אַ צוזאַמענלעבן 
זיך פֿון עלטערן און קינדער. 

אַזױ איז פֿאַרן קומענדיקן פּסח צוגעגרייט געװאָרן אַ ספּעציעל 
מימעאָגראַפֿישע הגדה של פּסוז און אויך טאַקע גענומען אַ גרויסן 
זאָל. און איבער א הונדערט עלטערן מיט זייערע קינדער האָבן גע" 
פּראַװעט אַ סדר אינעם גײַסט פֿון אונדזער פֿאָלקס-טראַדיציע, מיט 
גרויט דהךיארץ און ליבע מצד די קינדער צו די עלטערן און צו 
אונדזער ייַדישער שפּראַך, די פּסחדיקע מאַכלים, די אַרבע כּוֹסות, 
און ניט אױיסגעלאָזט אַפֿילו די פֿיר קשיות אויף אונדזער לשון -- 
ייִדיש. דער גאַנצער עולם האָט געזאָגט און מיטגעזונגען לידער פֿון 
אונדוערע בעסטע דיכטערס: עס הערשט אַן אמת הערלעכע סדר- 
נאַכטישטימונג. מיד האָבן אויך אַרײַנגענומען אין דער הגדה דעם 
אױפֿשטאַנד פֿון װאַרשעװער געטאָ, װאָס שאַפֿט אַ פֿאָרכטיקע און 
הייליקע באַגײַסטערונג פֿאַר אונדזערע העלדן פֿון אַלע צײַטן. מיר 
האָבן פֿאַרענדיקט מיטן פּאַרטיזאַנען-ליד. דער עולם איז זיך צע- 
גאַנגען מיט אָט די ווערטער: 

--- מיר װעלן אָט דעם יום-טוב לאַנג געדענקען. 

-- אָט דאָס דאַרפֿן מיר פֿאַר זיך און פֿאַר אונדזערע קינדער. 

--- איר ריכטיאָפּ דעם סדר מיט מער ברען וי די פֿרומע. 

אָבער די גרעסטע דאַנקבאַרקײט פֿאַר אונדזער אַרבעט איז 
געווען, ווען מיר האָבן געהערט פֿון יונגע קינדער באַדויערן: 

--- מיר שעמען זיך, װאָס מיר קענען נאָך נישט קיין ייִדיש, 

צו קענען זיך באַטײליקן אין דער פּראָגראַם ; מיר װעלן זיך אָנהייבן 
לערנען ייִדיש... 

יאָ, ווען איר זעט דעם טיפֿן אײַנדרוק פֿון אונדזערע ימים-טובֿים 
אויף די יוגנטלעכע און אַפֿילו אויף די דערװאַקסענע, װאָלט איר 
אויך דערפֿילט, אַז ס'איז אַ גאָר וויכטיקע קולטור-געזעלשאַפֿטלעכע 
אַרבעט און עס טאָר ניט איבערגעלאָזט ווערן צוֹ באַזונדערע גרופּעס 
דאָ און דאָרט, נאָר עס דאַרף ווערן די אַרבעט פֿון אונדזערע אינסטי- 
טוציעס, װאָס זײַנען פֿאַראינטערעסירט אין ייִדישן קיום, אין ייִדישן 
המשך, אין ייִדישן קאַמף קעגן אַסימילאַציע. 

עס דאַרפֿן אויסגעאַרבעט ווערן קאָנקרעטע פּלענער פֿאַר אַ נאַ- 
ציאָנאַל-פּאָעטישן װוידערגעבורט פֿון אונדזערע נאַציאָנאַלע ימים- 
טובֿים. 

פּסח -- דער יום-טובֿ פֿון נאַציאָנאַלער באַפֿרײַונג. 

שבועות -- דער יום-טובֿ פֿון תּורה: ייִדיש בוך, ייִדישע שול, 
ייִדיש טעאַטער -- פֿון דער גאַנצער קולטור. 

סוכות -- דער יום-טובֿ פֿון פֿרײד און אויסדויער אין אונדזער 
לאַנגן װאַנדערװעג אינעם גלות, װוּ מיר האָבן קיין מאָל גיט גע- 
לעבט אין זיכערקייט אין אונדזערע הײַזער, נאָר אױפֿגעשטעלט 
בײַדלעך אויף דערװײַל... דאָך לעבן מיר און מיר װעלן נאָך לאַנג 
לעבן -- איז עס דער גרעסטער זיג, און דעריבער פֿײַען מיר דעם 
יום-טובֿ סוכּות. 

תּשעה-באָבֿ --- דער טאָג פֿון אונדזער גרויסן טרויער, דער טאָג 
פֿון קלאָגן און וויינען אויף די שחזיטות אין אונדזער גאַנצער גע- 
שיכטע, װאָס איז פֿול מיט מאַרטירערשאַפֿט. און ס'איז אויך דער 
טאָג פֿון נחמו, פֿון פֿאָלקסטרײסט און האָפֿענונג אויף דערלייזונג, 

און אַפֿילו ראע:-השנה און יום-כּיפּור קענען ווערן (אויף אַ מאָ- 
דערנעם פּראָגרעסיון אופֿן) טעג פֿון יחידישן חשבון-הנפֿש, טעג פֿון 
רעזאָלוציעס, כּדי אויסצובעסערן זיך ‏ חרטה זאָל אָפּװישן די שלעכ- 
טע טאַטן און מעשׂים, 

און מיט אַ סך תּפֿילות און לידער פֿון אונדזערע גרויסע דיכ- 
סערס פֿון אַלע צײַטן קענען מיר דאָס דערגרייכן און קומען צו 
לויטערקייט און דער נאַציאָנאַלער תּוך זאָל אונדז פֿאַרבינדן אין 
איין גרויסן עטישן איינס. 

װײַל מע קען ניט דערציען אַ ייִדישן דור בלויז אויף צער-און- 
טרויער, אָדער זײַן אַ ייִד, װוײַל ס'איז דאָ אַנטיסעמיטיזם, צי װײַל 

מע לאָזט ניט אַרײַן קיין ייִדן אין געוויסע קאָלעדזשט, צי פֿראַטער- 
גיטיט. דאָס אין אַ נעגאַטיוע יידישקייט. מיר דאַרפֿן דערציען אַ 
דור אויף פאָזיטיוו ייִדיש לעבן 

אין לאָס אַנגעלעס עקסיסטטירט שוין זינט אַ פּאָר יאָר אַ קרן 
מיטן נאָמען: געזעלשאַפֿט פֿאַר וועלטלעכער ייִדישקייש, װאָס האָט 
זיך געשטעלט די דאָזיקע אױפֿגאַבן און פּראַװעט אַזעלכע ימים- 
טובים מיט דערפאָלג. אָבער די אַרבעט דאַרף זיך פאַרצװײַגן. 

דער יָקוף אין לאָס אַנגעלעס האָט געפֿײַערט אַ שׂמחת-תּורה 
אויף דעם שטייגער וי איך האָב פֿריער איבערגעגעבן, און דער 
גאַנצער עולט (אַפֿילן די װאָט האָבן פֿר;ער געדענקט, אַז ס'איז נישט 
ייִקופיסטיע: צו מאַכּן אַזאַ טראַדיציאָנעלן נוטח) האָבן אויך צוגעגעבן, 
אַו ט'איז געווען אַ גרױטאַרטיקער יוט-טוב, און מע דאַרף אָנהייבן 
טראַװען יידישע ימים-טובים טאַקע אויף דעם שטייגער פון אונדזער 
אייגענעם וועלטלעכן אופֿן; לויט די געפֿילן פון אונדזער צײַט און 
אין גײַטט פֿון אונדזער דור. האָט דער ייִקוף דורכגעפירט אַ חנוכּה- 
פללערונג צװאַמען מיט קלמן מרמר און עס זײַנען בײַגעװוען אַרוֹט 
דרײַל הונדערט מענטשן, 

פֿאַרשטײט זיך, װי יעדן נײַעם פּרוו, װעלן אפֿשר אייגיקע 
אויסטײ:טשן, אַז מיר גייען צוריק צו רעליגיע; אָבער דאָס דאַרף 
אוגדו ניט אָפּהאַלטן, אויב מיר זײַנען בײַ זיך זיכער, אַז מיר ווייסן, 
וו מיר גייען און װאָט מיר באַצװעקן. מיר גייען צוריק צו אונדזער 
פֿאָלקט-טראַדיציע פֿון ייִדישן המשך; צוליב אַרײַנברענגען אינהאַלט 
אין אונדזער פֿאַרװאָרלאָזטן ייִדישן לעבן: צו שעפּן באַגסטערונג 
און מוט פֿון אונדזער רײַכער קולטור ; אָנצוהאַלטן דאָס געבאָט און 
די חייליקייט-װוערטן פֿון אונדזער רײַכער געשיכטע און העראָיִשער 
מאַױרטירערשאַפֿט, 


דער בעכער נ' 1, לאָס אַנגעלעס 1949 


224 די יום-טובדיקע טעג 


מנשה אונגער 
מנהנים אין די ימים: טובים 
חנוכה : דער מנהג פֿון שפּילן אין דריידל 


אין ספֿרי בני ישׂשׂכר פֿון רבין ר' הירש אלימלך פֿון דינאָו 
ווערט געבראַכט אַ רמז פֿאַר שפּילן הנוכּה מיט אַ דריידל, וױיַל 
אין חנוכּה איז געווען בלויז אַן אתרותא דלעילא (אַ התעוררות פֿון 
אויבן), װײַל די ייָדן, וועלכע זײַנען געווען אַסימילירט מיט די 
גריכן, האָבן נישט געװאָלט תּשובֿה טאָן, נאָר גאָט מיט זײַן גרויס 
רחמים האָט זיי מעורר געווען דערצו. דערפֿאַר האַלטן די קינדער 
דאָס דרײַדל דלחחא (אַ התעוררות פֿון אונטן), װײַל אַלע יַדן 
האָבן געפֿאַסט און תּשובֿה געטאָן. דערפֿאַר האָבן די קינדער דעם 
גראַגער. פורים פֿון אונטן. . 


דער אַלטער סאַנדזער רבי ר' חיים האַלבערשטאַם האָט געהאַט 
אַ מנהג צו שפּילן חנוכּה אין דריידל מיט אַ פּאָר פֿון זײַנע חסידים, 
וועלכע זײַנען געווען גרויסע גבֿירים. דעם סאַנדזער רבינס דריידל 
איז געווען געמאַכט פֿון ריין גאָלד. װוער פֿון די נגידים עס האָט 
געווונען אין שפּיל, דער האָט געמווט דאָס געלט אַרײַנגעבן פֿאַר 
דער סעודה, װאָס מען האָט געפּראַװעט יעדן חנוכּה אויף דער נאַכט, 
די חסידים פֿלעגן זיך סטאַרען, אַז דער סאַנדזער זאָל מיט זי 
שפּילן. זיי האָבן שוין אַזױ געדרײט, אַז דאָס בעסטע אות פֿון 
דריידל, װאָס געווינט, זאָל פֿאַלן אױפֿן רבינס זײַט, כּדי דער רבי 
זאָל געווינען, װײַל דאָס געלט, װאָס דער רבי האָט געװונען האָט 
ער צעטיילט צווישן די אָרעמע לײַט און דער גבֿיר, װאָס האָט צו 
מיינסטנס פֿאַרלױרן, איז געווען זיכער, אַז ער װעט דורך דעם גע- 
האָלפֿן װוערן. 


דער מנהג פֿון עסן חנוכּח מילפיקע מאַכלים און לאַטקעס 


אין מיטלעלטער איז בײַ ייִדן געװען אַ מנהג צו עסן חנכּה 
מילכיקע מאַכּלים. 

דעם ערשטן מקור פֿון דעם מנהג געפֿינען מיר אין ,כל בן" 
(זײַט 33). דאָרט ווערט אָנגעגעבן, אַז יהודית האָט געגעבן הולפֿרגשן 

אַ געקעכץ פֿון קעז, כּדי ער זאָל ווערן דאָרשטיק און עֶר זאָל אַ סך 
טרינקען, װעט ער ווערן שיכּור און דערנאָך װעט זי אים אָפּהאַקן 
דעם קאָפּ, 

צום אָנדענק פֿון דעם נס, װאָס איז געווען אין חנוכּה, שרײַבט 
דער ;כּל בו", עסן מיר אַ מאַכל, װאָס איז געמאַכט פֿון קעז. דער 
דאָזיקער מנהג וװוערט אויך געבראַכט אין ,ששלטי גבורים" (עובת, 
פּרק במה מדליקין) און אויך אין רמ"א. 

עס איז אויך אײַנגעפֿירט געװאָרן צו עסן לאַטקעס. די 

לאַטקעט זײַנען אין געוויסצ ייִדישע געגנטן געמאַכט געװאָרן פֿון 
צעריבענע קאַרטאָפֿל און אין אַנדערע געגנטן -- פֿון הרעטשענע 
מעל. דער מנהג צו עסן לאַטקעס אין די טעג פֿון חנוכּה זאָל 
שטאַמען פֿון גאָר אַלטע צײַטן. מען שרײַבט-צו דעם מנהג אַזש צו 
די צײַטן פֿון יהודה המכּבי. ווען די ייִדישע סאָלדאַטן האָבן נאָכ- 
געיאָגט זייערע שׂונאים, די סאָלדאַטן פֿון די סירישע גריכן זאָלן 
זיי זיך האָבן אױפֿן וועג אָפּגנעשטעלט און די ייִדישע פֿרױען האָבן 
זיי אויף שנעל געמאַכט לאַטקעס, אַ מאַכל, װאָס געדויערט נישט 
לאַנג צוצוגרייטן. די לאַטקעס האָבן געזעטיקט די ייִדישע קעמ- 
פֿערס. יהודה המכּבי זאָל האָבן דעריבער אַרױסגעגעבן אַ באַפֿעל, 
אַז יעדן חנוכּה זאָלן ייִדן מאַכן לאַטקעס... 

אין פֿאַרשײדענע רביישע הױפֿן איז געווען אַ מנהג חנוכּה בײַ 
די סעודות צו עסן מילכיקע מאַכלים און לאַטקעס. 


דער מנהג פֿון געבן חנוכּה"נעלט 


דער מנהג פֿון געבן קינדער חנוכּה-געלט האָט זיך מסתּמא 
אָנגעהױבן מיט דעם, װאָס מען פֿלעגט די קינדער געבן געלט, זי 
זאָלן קענען מאַכן אַ סעודה חנוכּה אין חדר, 

אַזױ איז געווען אַ מנהג אין פּױלן, אַז דער מלמד פֿלעגט מיט 
זײַנע תּלמידים גיין איבער די הײַזער פֿון שטאָט זאַמלען געלט 
אויף אויסהאַלטן די תּלמוד-תורה. דער מנחג ווערט אויך געבראַכט 
אין ספֿר ,עבֿודת יעוֹרא?" פֿון קאָזשעניצער מגיד, 


דאָס שפּילן אין קאָרטן און שאָך 


דאָס שפּילן קאָרטן חנוכּה אין שוין פֿון די גאָר אַלטע צײַטן 
פֿאַרשפּרײט בײַ ייִדן, גענומען האָט זיך עס דערפֿן, װאָס ארום 

חנוכּה פֿאַלט געוויינטלעך אויס ניטל און אין דער ניטלנאַכט האָבן 
ילִדן נישט געלערנט, האָט מען געשפּילט אין קאָרטן 

אָבער די מחלה צו שפּילן אין קאָרטן איז געװאָקסן אַזױ 
שטאַרק, אַז דער גאון ר' ישׂראל ברונאָ אָדער דער מהרי"ב, װי ער 
ווערס גערופֿן, האָט אַרױסגעגעבן אַ תּקנה, אַז מען מעג שפּילן אין 
חנוכּה און אין די טעג, ווען מען זאָגט נישט קיין תּחנון, און אַפֿילו 
אין דער נאַכט נאָך חנוכּה, 

אין אַ תּקנה פֿון דער חבֿרה ,ישיבֿת שלום" אין איטאַליע פֿון 
יאָר שמ"ו וװערט געזאָגט, אַז ,קיינער פֿון די ישיבֿה-בחורים טאָר 
ניט שפּילן אין קאָרטן, נאָר אין די טעג פֿון חול-המועד און חנוכּה, 
פּורים, און אין טאָג פֿון אַ ברית-מילה און חתונה" (געדרוקט אין 
;האָסיף?, תרמ"ז), 

ר' צבֿי הירש קײדענאָװער, דער מחבר פֿון ספֿר ,קבֿ היעור"/ 
קלאָגט זיך אויף די ,מענטשן װאָס נעמען דעם ,שמש" פֿון די 
חנוכּה-ליכטלעך און שפּילן בײַ אים אין קאָרטן?, 

אויך דער חיד"א (ר' חיים יוֹסף-דוד אַזולאַי) שרײַט אױיף די 
ספֿרדישע ייִדן, װאָס פֿאַרברענגען די טעג פֿון חנוכּה מיט שפּילן 
אין קאָרטן, בעת מען דאַרף אין די ימי הנוכה אָפּגעבן אַ שבֿח 
דעם אייבערשטן פֿאַר די גיסים, װאָס ער האָט געטאָן צו די ייִדן 

דער רבי ר' הירש אלימלך פֿון דינאָוו, אין זײַן ספֿר ‏ בוי 
יששכר", איז אַרױסגעטראָטן קעגן דעם מנהג פֿון שפּילן אין קאָרטן 
און ער זאָגט, אַז ;קאָרטן* אי בגמטריא ,שׂטף, 

ר' לויייצחק באַרדיטשעװער, דער מליץ-יושר אויף ייד האָט 
אַפֿילו געװאָלט ממליץ זײַן אויף די ייִדן, װאָס שפּילן קאָרטן, װײַל 
זי ווילן זיך צוגעוווינען אױפֿצוזײַן בײַ נאַכט. דאָך האָט ער מתרעם 
געווען (אין קדושת לוי, דרושים לחנוכּה) אויף דעם שלעכטן מנהג, 
װאָס האָט זיך פֿאַרשפּרײיט צװישן די ייִדן צו שפּילן אין קאָרטן 
אין חנוכּה, װײַל ;אין יעדער קאָרט איז פֿאַראַן אַ גרויסע קליפה?, 
אָבער עס האָט גאָר נישט געהאָלפֿן, חסידים האָבן געשפּילט אין 
חנוכּה. אין אַ סך רבישע הייף איז געווען אַפֿילו אײַנגעפֿירט, אַז 
דער רבּי אַליין האָט געשפּילט מיט די חסידים אין ,קוויטלעך?, 

די חסידים האָבן זיך אַן עצה געגעבן: זײי האָבן געמאַכט 
אייגענע קאָרטן אָן ,מענטשן?", נאָר מיט נומערן, כּדי פּטור צו װוערן 
פֿון די אקליפּות"... מען האָט זיי גערופֿן: ,סאַנדזער קוויטלעך, 
װײַל זיי זײַנען געמאַכט געװאָרן אין סאַנדז. דערנאָך האָט די גרויסע 

קאַרטןפֿאָבריק אין װין -- ,פּיאַטניק*" -- געדרוקט ספּעציעלע 
,חסידישע קוויטלעך", אָן בילדער, װאָס מען האָט זיי צװישן די 
חסידים גערופֿן ,פּיאַטניקס ש"ס",.. 

געווען חסידים, װאָס האָבן געשפּילט אין ,געװויקלטע קויט- 
לעך", װאָס מען האָט אױפֿגעשריבן אויף פּאַפּירלעך. מען האָט אויך 
געשפּילט אין ,אונגערישע קוויטלעך", װאָס דאָס שפּיל האָט גע- 
הייסן ,,האַלב-צוועלף", 

געווען אָבער חסידים, שאַרפֿע קעפּ, װאָס האָבן חנוכּה געשפּילט 
אין שאָך. מען האָט אויף אַ גרויסן טיש אויסגעשניטן אַ שאָכברעט, 
די שװואַרצע קעסטעלעך האָט מען אָפּגעפֿאַרבט מיט טינט, אַנשטאָט 
פֿיגורן פֿלעגן זײַן שטיקלעך האָלץ פֿאַרקלעפּט מיט פּאַפּיר און 
אױפֿגעשריבן מיט ,;כּתיבֿה-אותיות (געדרוקטע בוכשטאַבן): מלך, 
מלכה, זקן, רך וכדומה, 

אין פּוילן פֿלעגט מען דערציילן, אַז דער גרויסער רבי ר' בונם 
פֿון פּשיסכע האָט געהאַט אַ מנהג יעדן חנוכּה צו שפּילן אין שאָך. 
אַפֿילו דערנאָך, ווען ער איז שוין געווען אַ סגי נהור און כאָטש 
ער האָט גאָר נישט געזען, האָט ער געשפּילט בלינד. פֿון רבין ר' 
בונם איז געבליבן אַ ווערטל -- אַ לידל פֿון שאָן, װאָס מען פֿלעגט 
עס זינגען מיט אַ ספּעציעלן ניגון: 


;אַז מען גייט א גאַנג, 
זאָל מען זען, עס זאָל נישט טאָן באַנג", 


די פּוילישע חסידים האָבן אין דעם דאָזיקן ווערטל געזען עפּעס 
א גאָר גרויסן ענין אין דרך החסידות ... 
דער יומ"טופֿ פֿון פוף חורש 


דער רבי ר' פּנחס קאָרעצער האָט געזאָגט, אַז חגוכּה איז אַן 
אויסנעם פֿון אַלע אַנדערע ייִדישע ימים-טובֿים מיט דעם, װאָס ער 
פֿאַלט-אױס אין סוף פֿון חודש. 


וועגן חנוכּה"ליכטלעך 


דער רבי ר' אַבֿרהמעלע סאָכאַטשאָװער האָט אַמאָל, אין דער 
ערשטער נאַכט פֿון חנוכּה, געפֿרעגט אָט די פֿראַגע: פֿאַר װאָס 
האָט דער ,שולחן-ערוך" אַװעקגעשטעלט אַ דין (אורח חײים. סימן 

תּרע"א), אַז מען מוז זײַן זייער געװאָרנט צו צינדן חנוכּה-ליכט און 
אַפֿילו אַן אָרעמאַן, װאָס לעבט פֿון צדקה, זאָל זיך באָרגן געלט 
אָדער פֿאַרקױפֿן זײַן מלבוש, אַבי צו קױפֿן בוימל צום אָנצינדן 
דאָס איז דאָך אַזאַ זאַך -- האָט זיך דער סאָכאַטשאָװער געווונדערט, 
-- װאָס איז בײַ קיין שום אַנדער מצווה ניט אָנגעזאָגט געװאָרן 
אַז מען האָט ניט און מ'קען גיט -- איז דאָך פֿאַרפֿאַלן.., 

אָבער -- האָט דער סאָכאַטשאָװער רבי אַלין פֿאַרענטפֿערט די 
קשיא -- מיר געפֿינען אין דער גמרא (מסכת ברכות, דף ו'), אַז 
ווען אַ ייד האָט אין זינען צו טאָן אַ מצווה, אָבער ער האָט ניט 
קיין מעגלעכקייט דערצו, אין הקדוש חוא מצרף מחשבֿה למעשׂה 
ער רעכנט זײַן גוטן ווילן, גלײַך װי ער װאָלט טאַקע געווען געטאָן 
די מצווה גופֿא, און ער באַקומט זײַן שׂכר. ווען זשע איז דאָס אָבער 
געזאָגט געװאָרן? בײַ אַנדערע מצוות, אָבער ניט בײַם צינדן חנוכּה. 
ליכט ! ' 

דער גאַנצער צװעק פֿון אָנצינדן חנוכה-ליכטלעך איז נאָר 
;לשם פּרסומא ניסא", אַז די גאַנצע װעלט זאָל זיך דערוויסן וועגן 
די גרויסע ניסים, װאָס השם יתברך האָט אַמאָל געטאָן צו זײַן 
פֿאָלק ישׂראל און אַז ער װעט זיי אויך אויף װײַטער ניט פֿאַרלאָזן 
בײַ אַזאַ מצווה איז ניט מעגלעך, אַז בלויז די מחשבֿה זמָל עפּעס 
קאָנען העלפֿן און דאָס בלויז אין זינען האָבן האָט גאָר קיין װוערט 
נישט. דערפֿאַר מוז יעדער ייָד, אויך אַ צדקהינעמער, באָרגן און 
לײַען, אַבי די מצווה מקיים צו זײַן בשלימות. 


חנוכה"לעמפּלעך 


אין פֿאַרשײדענע רביישע הייף זײַנען געווען מנורות געמאַכט 
פֿון ריינעם גאָלד און זיי האָבן געהאַט אַ גרויסן קינסטלערישן ווערט, 

בײַ איינעם פֿון די טשערנאָבילער רבינס קינדער אין געווען 
אַ מנורה אין דער פֿאָרעם פֿון אַ גאַנץ הויז. טײיַערע גילדענע מנורות 
זײַנען אויך געווען בײַם טאַלנער רבין. בײַם טריסקער רבין און 
אין די סאַדיגורער הייף. בײַ דעם אַלטן ראַזװאַדאָוער רבין (גאַ- 
ליציע), ר' משה האָראָװיץ זצ"ל, איז געװען אַ חנוכּה-לעמפּל גע- 
גאָסן פֿון ריינע גאָלדענע דוקאַט;. דאָס חנוכּל-לעמפּל האָט געלאָזט 
מאַכן אַ חסיד פֿון ראָזװאַדאָװער רבין, ר' יחיאל-מאיףר װאַל פֿון 
מײַדאַן, גאַליציע. וועלכער האָט געװוּנען דאָס גרויסע געווינס. ער 
האָט אַראָפּגעבראַכט קיין ראָזװאַדאָוו אַ ייִדישן גאָלדשמיד, אַ קינסט- 

לער פֿון דזשיקאָוו, גאַליציע, און ער איז געזעסן אַ גאַנץ יאָר אין 
ראָזװאַדאָוו. ביז ער האָט פֿאַרענדיקט די קונסטפֿולע מנורה. וען 
דער ראָזוואַדאָװוער רבי איז נפֿטר געװאָרן, האָבן די קינדער, זײַנע 
זין, די רבייִם,. ר' הערשעלע פֿון ראַזװאַדאָ; ר' אַבֿרהט-חיים פֿון 
פּלאַנטש און ר' יצחק פֿון סטוטשין. און זײַנע איידעמס, דער בלאָ- 
זשעווער רבי ר' צבֿיאלימלך שפּיראָ, דער קראָנסקער רבי, ר' 
אַהרעלע טווערסקי און דער זשאַכנער רבי, ר' שלום דוד אונגער 
זצ"ל, נישט געקוקט אויף דעם גרויסן גילדענעם חנכּה לאָמפּ. װי 
אויף אַ זאַך,. װאָס איז ווערט געלט, נאָר װוי אויף אַ קשומא/, אַ 
זאַך א חפֿץ װאָס שטאַמט פֿון זיידן, און ווען מען האָט זיך צעטיילט 
מיט דער ירושה, האָט מען געשאַצט דעם זײדנס גאַרטל אָדער 
כאַלאַטל פֿאַר דעם זעלביקן ווערט וי די גילדענע מנורה. דאָס 
חנוכּה-לעמפּל איז געפֿאַלן בירושה צום פּלאַנטשער רבין און נאָך 
דער פּטירה פֿון פּלאַנטשער רבין, צו זײַן זון, דעם גראָדזשיסקער 
רבין ר' אליעזר, וועלכער האָט געװוינט אין טאַרנע און וועמען די 
נאַציס האָבן אומגעבראַכט, הי"ד, 


בי מיר אין הויזן איז פֿאַראַן אַ זילבערן חנוכּה-לעמפּל, גע- 
מאַכט אין אַ פֿאָרעם פֿון אַן ארון-קודש, װאָס איז צו מיר געקומען 
בירושה פֿון מײַן פֿעטער, דעם זשאַבנער רבין זצ"ל. דאָס דאָזיקע 
חנוכה-לעמפּל שטאַמט פֿון קאָזשעניצער מגיד, פֿון װועמענס גזע 
מיר קומען אַרױס. 


;אנא בכּוח" 


בײַם צינדן די חנוכּה-ליכטלעך פֿלעגט מען אין די רבייַשע 
הייף זינגען ;אָנא בכּוח". אין די ראָפּשיצער הייף פֿלעגט מען עס 
זינגען דרײַ מאָל, פֿון אַפּטער רבין, ר' אַבֿרהם יהושע העשל, איז 
פֿאַרבליבן אַ ניגון אויף ק;אֲָנֹא בכּוח" און מען זינגט ;אָנא בכּוח" 
בײַ די חנוכּה-ליכט זיבן מאָל. 


,טמאים ביד טחורים" 


אין דער חנכּה-תּפֿילה ;בימי מתּתיהו? זאָגן מיר: ,מסרת 
גבורים ביד חלשים, ורבים ביד מעטים, וטמאים ביד טהורים, 
ורשעים ביד צדיקים". האָט אַ רבי אַמאָל געזאָגט: מילא דאָס, װאָס 
גאָט האָט איבערגעגעבן די גיבורים אין די הענט פֿון שװאַכע, איז 

טאַקע אַ נס, אָבער װאָס איז די רבֿותא, װאָס די טמאים זײַנען 
איבערגעגעבן געװאָרן אין די הענט פֿון די טחורים און די רשעים 
אין די הענט פֿון די צדיקים -- אַזױ האָט עס דאָך געדאַרפֿט זײַן! 

נאָר דער תּירוץ איז, אַז דאָס איז טאַקע געווען אַ גרויסער נס, 
אַ זאַך מחוץ לדרך-הטבֿע.. . װאָרעם שטענדיק איז, נעבעך, דער 
טמא גובֿר דעם טהור און דער צדיק געפֿינט זיך אין די הענט 
פֿנעם רשע!י... 


מען דאַויף אין זינען האָבן איינענע קינדער 


אין ספֿר ,עוללות אפֿרים?* װערט געבראַכט אַ טײַטש אויף דער 
גמרא (שבת, דף כ"א): נר חנכּה מצווה להניחה על פּתח ביתו 
מבחוץ... ובשעת הסכּנה מניחו על שלחנו ודיו". דער פּשט איז 
אַז די חנוכּה-ליכטלעך דאַרף מען אַרױסשטעלן פֿאַר דער טיר פֿון 
זײַן הויז. בעת אַ סכּנה איז גענוג ער זאָל זיי שטעלן אויף זײַן טיש. 
טײַטשט דער ;עללות אפֿרּים?, אַז איינס פֿון די עיקרים פֿון ייִדיש- 
קייט איז, ניט צו זאָרגן בלויז פֿאַר זיך אַלײן, נאָר אויך עוסק צו 
זײַן אין דער מצווה פֿון חנוכּה. דאָס הייסט, פֿון חינוך, אין דער- 
ציִען אויך די אַנדערע יידן, ועלכע זײַנען ,מבחוץ", זיי מחזיר 
למוטבֿ צו זײַן --- זיי צוריקברענגען צו ייִדישקייט. אָבער .בשעת 
הסכּנה" --- אין אַ צײַט ווען דאָס איז אַ געפֿאַר צו טאַן, איז ,מניחה 
על שלחנו" -- דאַרף מען השגחה געבן אױף זײַן אייגענעם הז 
אויף זײַנע אייגענע קינדער... 

אין ספֿר ;דבֿרים בעתּם* ווערט געבראַכט דערויף אַזאַ טײַטש: 
פֿאַרצײַטנס זײַנען אונדזערע שׂונאים געווען אין דרויסן, האָבן מיר 
געצונדן דעם נר חנוכּה אין דרויסן; האָבן מיר דעמאַנסטרירט דעם 
נצחון, װאָס מיר האָבן אָפּגעהאַלטן איבער די יונים, וועלכע האָבן 
געװאָלט עוקר זײַן דעת דת. : 

הײַנט אָבער געפֿינען זיך די שׂונאים פֿון ייִדישקייט , מבפּנים", 
אינעװײיניק, און קעגן זיי דאַרפֿן מיר דעמאָנסטרירן אונדזער נצחון 
אין שטוב קעגן די שׂונאים, וועלכע זײַנען צווישן אונדז אַלײן.., 

כאַטש מען קומט צו אַ גרויסער מדרגה, דאַרף מען זיך 
נישט ערגערן 


דער רבי ר' מאירל פּרעמישלאַנער האָט אַמאָל אין חנכֹּה 
געטײַטשט דעם פּסוק פֿון ;בהעלותך": עיעש כּן אַהרן". מאַכט 
רש"י: ,להגיד שבֿחו של אַהרן שלא שינה? -- צו זאָגן צום שבח 
פֿון אַהרנען, אַז ער האָט ניט געענדערט. פֿרעגט זיך, װאָס פֿאַר אַ 
רבֿותא איז דאָס, װאָס אַהרן האָט גאָר נישט געענדערט? װי קאָן 
גאָר אײַנפֿאַלן צו טראַכטן, אַז אַחרן װעט ענדערן דאָס, װאָס גאָט 
האָט אים געהייסן ? 

נאָר דער פּשט איז -- האָט ר' מאירל פּרעמישלאַנער געזאָגט 
-- אַז כאָטש אַהרן איז אַזױ דערהויבן געװאָרן צו זײַן אַ כּהן-גדול, 
כאָטש ער איז געקומען צו אַזאַ הויכער מדרגה, פֿון דעסט װעגן 
האָט ער זיך לגמרי נישט געענדערט. ער איז ניט גרויס געװאָרן בײַ 
זיך און ער האָט זיך געפֿירט פּונקט וי פֿריער. אָט דאָס אין אַ 
גרויסער שבֿח. 


דער מנחג פֿון אויפצירן אויף שבֿועות די שול 
מיט ביימער און גרינם 


דער מנהג פֿון אויסלייגן גראָזן אויף די דילן פֿון די שולן אין 
שבֿועות װוערט געבראַכט אין מנהגי מהר"ל. אויךף דער רמ"א 
ברעננט דעם מנחג און ער זאָגט, אַז דאָס איז קלזכר מתן תּורה". 
אין מגן אַבֿרהם צום עװלחן ערוך ווערט געבראַכט א מנהג פֿון 
אויסצירן די שול און די הײַזער מיט ביימער. ר' יעקבֿ עמדין 
ברענגט אין זײַן סידור, אַז עס איז אַ מנהג בײַ ייִדן צו שמעקן די 
בלומען פֿון שבֿועות. 

אין של"ה (מס' שבֿועות דף 2 פֿ, ע"ב) וװערט געבראַכט אַ 
מנהג, אַז אין שבֿועות טיילט-אויס דער שמש יעדן איינעם שמעקע- 
דיקע גרינסן בעת דער חזן זינגט ;האל בתעצומות". 
| עס וערן אָנגעגעבן פֿאַרשײדענע טעמים, פֿאַר װאָס מען צירט- 
אויס שבֿיעות די שול מיט הויכע גראָזן. איין טעם איז, װײַל הויכע 
גראָזן װאַקסן בײַם טײַך און דאָס דערמאָנט, אַז משה רבינו איז 
אַרױסגעצױגן געװאָרן פֿון טײַך און אַזױ אַרום איז ער ניצול גע- 
װאָרן און האָט אונדז געגעבן די תּורה (קדוששת ל) נאָך אַ טעם: 

װײַל מען האָט געגעבן די תּורה אױפֿן באַרג סיני, װאָס איז געווען 
פֿול מיט גרינס און ביימער, 

דער ווילנער גאון האָט געװאָלט מבֿטל מאַכן דעם דאָזיקן מנהג, 
װײַל ;אין די איצטיקע צײַטן איז עס אַ מנהג בײַ די אומות העולם 
אױפֿצושטעלן ביימער אין זייער חגא?" (מששנה ברורה, סימן תצ"ד, 
ס"ק א'). 

אין גאַליציע איז געוװען אַ מנהג אױסצוקלעפּן די פֿענצטער 
פון דעם בית-המדרש און פֿון פּריואַטע הײַזער מיט ריזעלעך 
(אויסגעשניצטע פּאַפּירלעך). דעם דאָזיקן מנהג האָט מען שטאַרק 
אָפּגעהיט אין די רביישע הייף פֿון גאַליציע. 

אויך איז געווען אַ מנהג אין די רביישע הייף פֿון דער ראָפּ- 
שיצער גזע צו מאַכן אין בית-המדרש אַ באַלדאַכין פֿון צװײַגן פֿון 
ביימער, וי אַ מין חופּה, װוּ דער רבי איז שבֿועות געשטאַנען בײַם 
דאַוונען. 


תּיקון אויף שבֿועות 


דער רבי ר' אַהרן קאַרלינער איז אַמאָל אַרײַנגעקומען שבֿו- 
עות בײַ נאַכט אין בית-המדרש אַרײַן און האָט געזען, וי דער 
עולם זיצט אַרום די טישן און זאָגט ,תּיקון ליל שבֿועות". שטעלט 
זיך אַװעק דער קאַרלינער רבי און הייבט-אָן שרײַען אויף רוסיש: 
;טאָװאַר דאַװאַי! דאַװאַר טאָװאַר /* (סחורה גיב אַהער, גיב אַהער 
סחורה!). פֿאַרשטײט נישט דער עולם, װאָס דער רבי מיינט, 

דערקלערט דער רבי די חסידים: 

-- בנוהג שבעולם, עס איז אַ מנהג אין דער װעלט, אַז אַ 
רײַזנדער פֿאָרט-אַרױס אין וועג, פֿירט ער נישט די גאַנצע סחורה 
מיט זיך, נאָר בלויז מוסטערן, אַ מוסטער פֿון יעדן מין, װאָס ער 
האָט צו פֿאַרקױפֿן. נאָך די מוסטערן, װאָס ער װײַזט, נעמט ער 
אָן באַשטעלונגען און דערנאָך שטעלט ער צוֹ די סחורה. איז וען 
האָבן די מוסטערן אַ װוערט? װען אין לאַגער גופֿא געפֿינט זיך 
טאַקע גענוג סחורה פֿון יעדן מין זאָל אָבער איינער אַרומפֿאָרן 
בלויז מיט מוסטערן, נישט-האָבנדיק קיין שום סחורה אױפֿן לאַ- 
גער, װעט מען אים אָננעמען אָדער פֿאַר אַ שווינדלער אָדער פֿאַר 
אַ משוגענעם. דאָס זעלביקע איז מיטן עתּיקון-שבֿועות?. אין דער 
נאַכט פֿון שבֿועות, אינעם יום-טובֿ פֿון קבלת התּורה, זעצן מיר 
זיך אַװעק און לייגן-אויס די מוסטערן פֿון אַלץ, װאָס מיר האָבן 

אַ גאַנץ יאָר אָנגעלערנט און אָנגעזאַמלט אױפֿן לאַגער מכּליהמי- 
נים: תּורה, נבֿיאים, כתובֿים. משנה, תּלמוד וכדומה. איז װען 
איז דאָס אַלץ גערעדט געװאָרן ? ווען מען האָט טאַקע דאָס אַלץ 
ליגן אויף די פּאָליצעס. אָבער אויב אַ גאַנץ יאָר לערנט מען נישט, 
די פּאָליצעס זײַנען ליידיק, און שבֿועות בײַ נאַכט זעצט מען זיך 
פּלוצלינג אַװעק און מען הײיבט-אָן אױפֿמישן און אױיסשרײַען די 
פֿאַרשײדענע מוסטערן -- דעמאָלט זאָגן מיר װאָס טויגן מיר די 
בלויזע מוסטערן דײַנע? טאָװאַר דאַװאַי! דאַװאַי טאָװאַרי *י. 


פֿאַר װאָס עסט מען מילכיקט שבֿועות ? 


דער כל-בו שרײַבט, אַז עס איז אַ מנהג צו עסן שבועות. 
האָניק און מילכיקע מאַכלים, װײַל עס שטייט: ;דבֿש וחלבֿ תּחת 
לשונם". 
דער בעל משנה ברורה ברענגט אַ טעם. װײַל װען די ייִדן 
זײַנען געקומען אַהיים פֿון באַרג סיני, האָבן זיי נישט געהאַט 
עפּעס אַנדערש צו עסן װי מילכיקע מאַכלים. צו עסן אַ פֿלײישיקע 
שפּײַו --- האָבן זיי שוין געדאַרפֿט שעכטן מיט אַ געשליפֿענעם חלף, 
זיי האָבן באַדאַרפֿט בודק זײַן די לונג, מאַכן כּשר דאָס פֿלײיש 
און אויסטרייבערן די אָדערן. הכּלל, עס האָט געדאַרפט געדויערן 
אַ שטיקל צײַט, האָבן זיי דערװײַל געגעסן מילכיקס. 

נאָך אַ טעם געפֿינט מען אין די װערטער, וועלכע װערן 
דערמאָנט בײַ שבֿועות: מנחה הדשה ל'ד' בישבֿועותיכם, איז די 
ראשי-תּיבֿות ,חלב" (מילך). 


פֿון רבין ר' מענדעלע קאָצקער וװוערט געזאָגט אַז דעריבער 
עסט מען מילכיקס אין שבֿועות. װײַל ביז מתּרתּורה האָבן די 
בניזישׂראל געהאַט דעם דין פֿון בנינה, וועלכע מען האָט געאַסרט 
אבֿר מן החי -- און אין כּלל אבֿר מן החי גייט אויך אַרײַן חלבֿ 
-- מילך. ערשט בײַ מתּרתּורה האָט מען עס מתּיר געוועןף. דע" 
ריבער עסן מיר אינעם דאָזיקן טאָג מילכיקס. 

דער קאָצקער רבי האָט געזאָגט נאָך אַ טעם: אין טאָג פֿון 
שבֿועות, ווען די ייִדן האָבן מקבל געווען די תּורֹה, זײַנען זײ 
געגליכן געװאָרן צו נײַיגעבוירענע קינדער, װעלכע קאָנען נאָך 
נישט פֿאַרטראָגן קיין אַנדערע שפּײַזץ װי נאָר מילך... | 

דער עוללות אפֿרים ברענגט אַ טעם: מילך קאָן זיך האַלטן 
נאָר אין שפֿלדיקע ערדענע כֹּלים. אין כּלי כּסף וכּלי זהבֿ װערט 
זי שנעל קאַליע. און דאָס זעלביקע איז מיט דער תּורה. האַלטן 
האַלט זיך די תּורה נאָר בײַ די אָרעמע שפֿלדיקע ייִדן, בײַ די 
;בני עניים", אָבער נישט בײַ די כֹּלי כּסף וכּלי זהבֿ -- בײַ די 
נביריםט , 
8 


בשעת די מלאָכים -- זאָגט דער מדרש -- האָבן זיך אַקעגנ- 
געשטעלט אין הימל און האָבן מקטרג געווען אַז די יידן זײַנען 
נישט ראוי מקבל צו זײַן די תּורה, האָט זיי דער אייבערשטער 
געענטפֿערט, אַז די מלאָכים זײַנען גיכער דערצו נישט ראוי, מחמת 
בשעת זיי האָבן אַראָפּגענידערט אױף דער ערד און זי זײַנען 
געקומען צו אַבֿרהם אָבֿינו, האָבן זי" ניט געגעסן בער וחלבֿ, וי 
עס שטייט אין פּסוק: עויקח חמאה וחלבֿ ובך-הבוקר -- עיאכלו" 
-- און ער האָט גענומען פּוטער און מילך און פֿלײש. און זי 
האָבן געגעסן, און נאָך דער דאָזיקער תּשובֿה זײַנען די מלאָכים 
אַנטשװיגן געװאָרן. זעען מיר, אַז צוליב דעם מכשול ;בשׂר וחלבֿ" 
זײַנען די מלאָכים באַזיגט געװאָרן און די תּורה איז צו ייִדן געגעבן 
געװאָרן. עסן מיר דעריבער אינעם טאָג פֿון מֹתּן תּורה, שבֿועות, 
מילכיקס, כּדי צו װײַזן, אַז מיר זײַנען יאָ אין דעם נזהר... (עפֿחי 
צדיקים"). 


פון בוך חסידות און יום'טוב, נ"י 1958 


נאַכבאַמערקונגען 


44 אין דעם אַ בוך, די יום'טובדיקע+ טעג, װאָס איז דער 094טער באַנד 
מוסטערװערק פון דער יידישער ליטעראַטור, װערט װיניק פּלאַץ אָפּגעגעבן 
פאר קינדער-ליטעראטור, אַזאַ װאָס איז ליטעראַטור פאַר קינדער, כאָטש די 
יידישע ימיםיטובים האָבן פאַרכישופט די קינדער און זײַנען טאַקע געװען 
די באַליבטסטע טעמעס אין אונדזער װאָרטשאַפן, בעיקר אין אײראָפּע. על פּי 
רוב האָבן זי אָבער געהאַט דעם טעם פון פּאָפּולאַריזאַציצ... | 


אין די יאָרן, װען עס זײַנען אויפגעשטיגן יִדישע פאָלקשולן, צװישן 
ביידע װעלט-מלחמות, איז געװען אַ גערעטעניש אויף קינדער:זשורנאלן, אַרויס: 
געגעבן פון געזעלשאַפטן פאַר דערציונג אָדער פון איינציקע שולן. אין זײ 
איז דער ייִדישער קאַלענדאַר אילוסטרירט געװאָרן מיט יודישער בעלשטריסטיק... 
צו יעדן יום'טוב זײַנען געדרוקט געװאָרן לידער און מעשהלעך װעגן די 
ימים'טובים. מערסטנס האָבן זיך צו דעם אָפגעגעבן לערעפרס און אין דער 
ערשטער רײי זי לערערס פון דער שול, װאָס האָט אַרױסגעלאָזט די אױסגאַבע, 
און אַ היפשער טײל פון אָט די לערערס זײַנען טאַקע קיײן בעלעטריסטן נישט 
געװאָרן .. פּונקט װי פון די געדרוקטע גראַמען אָדער מעשהלעך, געשריבענע 
פון קינדער, איז קיין בעלעטריסטיק נישט אָפּגעשפּאָרט געװאָרן 


מיט אַ באַזונדערן אינטערעס האָבן די גרויסע טעגלעכע יידישע צײַטונגען 
אין בוענאָס-אײַרעס אָפּגעגעבן גאַנצע זײַטן װעכנטלעך פאַר קינדעריליטעראַ- 
טור דאָס האָט באַװױגן אַזעלכע, װאָס האָבן פרוער אין גאַנצן זיך אָפּגעגעבן 
פאַר דערװאַקסענע, צו נעמען שרײַבן פאַר קינדער. אַזױי אַרום האָבן זײ געקענט 
יעדע װאָך דערשײַנען פאַרן ליענער, װעלכער איז אָפט געקומען גיכער פון 
יעלטערע אידער פון קליײנװאַרג... 


80 לאָמיר לסוף צוגעבן: װאָלט געװען די כװנה אָפּצושפּיגלען די גאַנצע 
וודישע װערטיקע װאָרשאַפטונג, װאָס איז אָפּגעגעבן צו דער טעמאַטיק פון 
אונדזערע ימים'טובים, װאָלט נייטיק געװען אַרױיסצוגעבן מער װי איין באַנד. 

מוסטערװוערק פון דער יידישער ליטעראטור 
8 דערשינען מיט סובסידיע פֿון יוסף ליפשיץ. פאָנד 

און פֿון 79סטן באַנד דערשײַנען די מוסטערװוערק 

סובסידירט פֿון טילא (קוסמין) און דוד טוריאַנטקײפֿאַנד 


אונטער דער רעדאַקציע פֿון שמואל ראָזשאַנסקי 





שלמה עטינגער -- אויסג' שריפֿטן, 2טע אױפלאַגע (312 זײַטן) 

מאַרק וואַרשאַווסקי --- ייִדי פֿאָלקסלידער, 3טע אויפלאַגע (216 זײַטן) 

ה. ד. נאָמבערג -- אויסג' שריפֿטן, 2טע אױיפלאַגע (256) זײַטן) 

מענדעלע -- מסעות בנימין השלישי, 3טע אויפלאַגע (256 זײַטן) 

לייב נײַדוס -- אויסגעקליבענע שריפֿטן, גטע אױפלאַג (208 זײַטן) 

יעקבֿ דינעזאָן -- יאָסעלע קריזיס, 3טע אויפלאַגע (256 זײַטן) 

משה בראָדערזאָן -- אויסגעקליבענע שריפֿטן, 2טע אויפלי (272 זוי) 

אליהו בחור --- בבֿא-בוך, 2טע אויפלאַגע (256 זײַטן) 

דוד פּינסקי -- אויסגעקליבענע שריפֿטן. 3טע אױפלאַגע (252 זײַטן) 

שמעון פֿרוג -- אויסגעקליבענע שריפֿטן, 2טע אויפלאַגע (216 זײַטן) 

י. ל. פרץ -- אין 19טן יאָרהונדערט, 3טע אויפלאַגע (272 זײַטן) | 

י. ל. פרץ -- אין 20טן יאָרהונדערט, 2טע אױפלאַגע (212 זײַטן) 

מאָריס ראָזענפֿעלד -- אויסג' שריפֿטן, 2טע אױפלאַגע (240 זײַטן) - 

האָפֿשטײן -- כאַריק -- 9ע99ע1, 2טע אויפלאַגע (212 זײַטן) 

מרדכי ספּעקטאָר -- דער ייָדי מוזשיק, 2טע אויפלאַגע (212 זײַטן) 

ה. לייוויק -- אויסגעקליבענע שריפֿטן, (352 זײַטן) 

שלום עליכם -- מנחם מענדל, 3טע אויפלאַגע (272 זײַטן) 

אַבֿרהם גאָלדפֿאַדען -- אויסג' שריפֿטן, 2טע אויפלאַגט (256 זײַטן) 

י י. שואַרץ -- קענטאָקי, א. ראַבאָי -- הער גאָלדענבערג 
(פּיאַנערן אין אַמעריקע), 2טע אױפלאַגע (312 זײַטן) 

ח. נ. ביאַליק -- אויסגעקליבענע שריפֿטן, 384 זײַטן) 

ש. אַנדסקי --- אויסגעקליבענע שריפֿטן, (296 זײַטן) 

מענדעלע מוכר-ספֿרים -- פֿישקע דער קרומער, (256 זײַטן) 

יוסף אָפּאַטאָשו -- אין פּוילישע וועלדערי (416 זײַטן) 

זלמן רייזען -- אויסגעקליבענע שריפֿטן, (304 זײַטן 

יהואָש -- אויסגעקליבענע שריפֿטן, 320 זײַטן) 

גליקל האַמי? -- זכרונות, (352 זײַטן) 

שלום עליכם -- טבֿיה דער מילכיקער, גטע אויפלאַגע (288 זײַטן) 
אַבֿרהם רייזען -- אויסג' שריפֿטן 2טע אויפלאַגע (320 זײַטן) 

די פֿרױ אין דער ייִדיעזער פּאָעזיע -- אַנטאָלאָגיע (416 זײַטן) 

ר' נחמן בראַצלעווער -- סיפּורימעשׂיות, 2טע אויפלאַגע (224 זוץ 
מרדכי אַלפּערסאָן -- אין אַרגענטינע (2320 זײַטן) 

פרץ הירשביין -- אויסגעקליבענע שריפֿטן (336 זײַטן) 

ייִדיש אין ליד -- אַנטאָלאָגיע (264 זײַטן) 

מנחם באָריישאָ -- דער פֿרעמדער, זאַוװול רימער (220 זײַטן) 
ווען אַ פֿאָלק דערוואַכט -- מדינת ישׂראל 464 זײַטן) 

נוסח השׂכּלה -- אַנטאָלאָגיע (272 זײַטן) 

ז. סעגאַלאָוויטש -- לידער, דערציילונגען, זכרונות (352 זײַטן) 
מעשה-בוך, פֿון 1602 (268 זײַטן) 

אונטער אָקופּאַציע: עוזר װאַרשאַווסקי --- עומוגלערס. (328 זײַטן) 
ערבֿ חורבן: מ. בורשטין/מאָזאָוויע און 14 פּאָעטן 256 זײַטן) 
חורבן: פּאָעזיע, פּראָזע, דראַמע --- אַנטאָלאָגיע (432 זײַטן) 
װידערשטאַנד און אױיפּשטאַנד/פּאָעזיע, פּראָזע, דראַמע (326 זײַטן 
איציק מאַנגער -- לידער, פּראָזע, עסייען (384 זײַטן) 
דוד בערגעלסאָן -- אויסגעקליבענע שריפֿטן (320 זײַטן) 

משה נאַדיר --- הומאָר, קריטיק, ליריק (288 זײַטן) 

דאָס קינד אין ייַד' פּאָעזיע און פּראָזע --- אַנטאָלאָגיע (320 זײַטן) 
י. אַקסנפֿעלד -- שטערן-טיכל, ערשטער ייִד' רעקרוט (288 זײַטן) 
פליטים צװישן פֿײַערן, אַנטאָלאָגיע 204 זײַטן) 
אויסגעוואָרצלטע און אײַנגעװואָרצלטע, אַנטאָלאָגיע (272 זײַטן) 
דרום-אַפֿריקאַניע), אַנטאָלאָגיע (360 זײַטן) 

שלום אֵש -- פֿון שטעטל צו דער גרויסער וװועלט (400 זײַטן) 
דער אַרבעטער-דור אין אַמעריקע, אַנטאָלאָגיע (224 זײַטן) 
צאינה וראינה -- עבֿרײיטײַטש (368 זײַטן) 
טשילעניש -- אַנטאָלאָגיע (272 זײַטן) 

אין דעס אייגענעם לאַנד, 25 יאָר ישׂראל (568 זײַטן) 

שלום אֵש -- אָנקל מאָזעס, ראָמאַן (264 זײַטן) 

יעקבֿ גאָרדין -- 3 דראַמעס (352 זײַטן) 

בראַזיליאַניש --- אַנטאָלאָגיע (352 זײַטן) 

פֿון דור צו דור: א. װײַטער, ד. אײנהאָרן, ז. י. אָנכי (368 זײַטן) 

מאַקס וװײַנרײַך -- אויסגעקליבענע שריפֿטן (416 זײַטן) 

אין סאָוועטישן פֿרילינג --- אַנטאָלאָגיע (248 זײַטן) 

קאַנאַדיש -- אַנטאָלאָגיע (448 זײַטן 

דוד איגנאַטאָון --- אויסגעקליבענע שריפֿטן (336 זײַטן) 

פֿון רעװאָלוציע צו תּשובֿה -- לייב פֿײַנבערג (280 זײַטן) 

י, י, זינגער -- אויסגעקליבענע שריפֿטן (312 זײַטן) 

אַרגענטיניש -- דער חלום פֿון פֿעלד / אַנטאָלאָגיע (320 זײַטן) 

משה קולבאַק -- אויסגעקליבענע שריפֿטן (320 זײַטן) 

אין פּאָגראָס -- אַנטאָלאָגיע (304 זײַטן) | 

אונדזערע קריטיקערס --- אויסגעקליבענע שריפֿטן (320 זײַטן) 

צווישן שטאָטישע ווענט / 2טער באַנד אַרגענטיניש (496 זײַטן) 

עלטערן און קינדער -- אַנטאָלאָגיע (360 זײַטן) 

משלים בײַ יַדן / אַנטאָלאָגיע (288 זײַטן) 

געזאַנגען פֿאַר עמך / אַנטאָלאָגיע (224 זײַטן) 

נאָרד-אַמעריקאַניש / אַנטאָלאָגיע (272 זײַטן) 

גײט אַ יד קיין ארץ-ישׂראל / פֿון דער ייִד' ליט' (256 זײַטן) 

דער פֿרילינג פֿון ,די יונגע" אין אַמעריקע, אײיראָפּע, ישׂראל 
(320 זײַטן) 


! געלעכטער אױיף אַן אמת (256 זײַטן) 


מערבֿ-אײיראָפּעיש / פֿראַנקרײַך, ענגלאַנד, בעלגיע, האָלאַנד 

(336) זײַטן) 
9 אין דער ייִדישער ליטעראַטור, אַנטאָלאָגיע (288 זײַטן) 
וואַרשע אין דער ייִדישער ליטעראַטור (304 זײַטן) 


1 דער אמת דורך געלעכטער 2400 זײַטן) 

י י טרתק -- זכרונות, פֿאָלקס-מעשׂיות, לידער (240 זײַטן) 
דאָס לעבן אין איין אַקט / 12 אײנאַקטערס (240 זײַטן) 
ווילנע אין דער ייִדישער ליטעראַטור (240 זײַטן) 


5 ישׂראל אין די תּפֿוצות (240 זײַטן) 

6 עלנטע ײַדן (240 זײַטן) 

7 חסידישע ירושה (240 זײַטן) 

8) רומענישש אין דער ייִדישער ליטעראַטור 2400 זײַטן 
9) קאַצעטלערס / אַנטאָלאָגיע (248 זײַטן) 

0) קריטיק--פּאָרטרעט--פּאָלעמיק (240 זײַטן) 

1) תנכישע ירושה (240 זײַטן) 

2) מעקסיקע -- אורוגו"י -- קובאַ. 

3 אָפּטריניקע 

4) די יום-טובֿדיקע טעג 


די לעצטע 2 בענד מוסטערוערק פֿון יאַרגאַנג 1983 זײַנען : 


5) יײַדישלעכע אידעאָלאָגיעס 
6 עוטעטלעך 


גפֿוסו 8מטדהמטדון הן +ס פ2מז5ש2חז 0885 
4 סואוסד 


5''פע11 1,458 

